

ସୁବର୍ଣ୍ଣ ଜୟନ୍ତୀ ସ୍ମରଣିକା

ସ୍ୱର୍ଣ୍ଣପଦ୍ମ




ଉପଦେଷ୍ଟା — ଯୋଗେନ୍ଦ୍ର ନାଥ ସାହୁ

ସଂପାଦନା ମଣ୍ଡଳୀ

ଭିକାରୀ ଚରଣ ସାହୁ
ଭୁବନେଶ୍ୱର ଦାସ
ସୁରେନ୍ଦ୍ର ନାଥ ସାହୁ
ରାମଶଙ୍କର ସାହୁ
ସଞ୍ଜିବ କୁମାର ସାହୁ
ରାଜେନ୍ଦ୍ର କୁମାର ସାହୁ

ମହାଲକ୍ଷ୍ମୀ ନୋଡାଲ ଉଚ୍ଚ ବିଦ୍ୟାଳୟ, ପଦ୍ମପୁର, କେନ୍ଦୁଝର



ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ, ପଦ୍ମପୁର, କେନ୍ଦୁଝର ପାଇଁ

ନିଜର ଶ୍ରମ ଓ ସେବା ପ୍ରଦାନ କରି ଇହଲୀଳା ସମ୍ବରଣ କରିଥିବା
ପ୍ରଣାମ୍ୟ ଶିକ୍ଷକ, ଶିକ୍ଷିକା, ଶିକ୍ଷାକର୍ମଚାରୀ ଓ ଏ ମାଟିରେ ଅଧ୍ୟୟନ କରି
ଆରପାରିକୁ ଚାଲି ଯାଇଥିବା ଛାତ୍ର ଛାତ୍ରୀମାନଙ୍କୁ ସୁବର୍ଣ୍ଣ ଜୟନ୍ତୀର
ପାବନ ଅବସରରେ ସଶ୍ରଦ୍ଧ ଶ୍ରଦ୍ଧାଞ୍ଜଳି ଜ୍ଞାପନ କରୁଛି ।



ସମ୍ପାଦକୀୟ.... ✍

ବଦଳିଛି ଇତିହାସ, ବଦଳିଛି ଭୂଗୋଳ । ମାତ୍ର ସେଇମିତି ରହିଛି ଏଇ ମାଟି । ବଦଳିନି ତା’ର ମହକ ତା’ର ଆକର୍ଷଣ । ତା’ ଜାଣି, ତା’ ଜଙ୍ଗରେ ପରିବର୍ତ୍ତନ ଆସିଛି; କିନ୍ତୁ ମାନସିକତାରେ ନୁହେଁ । ଅର୍ଦ୍ଧ ଶତାବ୍ଦୀରୁ ଉର୍ଦ୍ଧ୍ୱ କାଳ ଧରି ସେ ଆଗେଇ ଚାଲିଛି ଅବିରତ ତା’ର ଅଭିଳାଷିତ ପଥରେ ଅବିରାମ ଗତିରେ । ବତୀଘରଟିଏ ହୋଇ ଦୂର ଦୂରାନ୍ତ ପର୍ଯ୍ୟନ୍ତ ପଥ ପ୍ରଦର୍ଶନ କରି ସଗର୍ବେ ଦଣ୍ଡାୟମାନ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ କେତେ ବିନ୍ୟାସି ଆସିଛନ୍ତି, କେତେ ଯାଇଛନ୍ତି । ମଗ୍ନ ସାଧକ ସାଜି ମଣିଷ ଗଢ଼ିଛନ୍ତି । ଏ ମାଟି ଅଧିକରୁ ଅଧିକ ଉଜ୍ଜ୍ୱଳ ହୋଇଛି ଜ୍ଞାନରେ, ଗରିମାରେ । ସ୍ୱପ୍ନ, କଳ୍ପନା ଓ ଆଶା ବିତରି ଚାଲିଛି । ତା’ର ଉଦ୍‌ଭାସ ସଞ୍ଚରିତ ହୋଇଛି, ବ୍ୟାପି ଚାଲିଛି ଅଞ୍ଚଳରୁ ଅଞ୍ଚଳକୁ ।

ଏହାକୁ ଗଢ଼ିବାରେ ଓ ନିଜ ଗୋଡ଼ରେ ଛିଡ଼ା କରାଇ ବଢ଼ିବାରେ ପ୍ରୟାସ ଓ ପ୍ରୟତ୍ନ କରିଥିବା ସେହି ମହାମନିଷୀମାନଙ୍କୁ ଶତ ଶତ ପ୍ରଣାମ । ତାଙ୍କରି ଶ୍ରମ ଘର୍ମ, ଲକ୍ଷ୍ୟ ଓ ଉଦ୍ଦେଶ୍ୟ ଜୀବନ୍ୟାସ ଦେଇଛି ତପସ୍ୟାର ଏ ମନ୍ଦିରକୁ । ତାଙ୍କରି ଉତ୍ସର୍ଗ, ଉତ୍ସାହ ଓ ଉଦ୍ୟମ ହିଁ ଏ ମାଟିକୁ ପୁଣ୍ୟତୀର୍ଥରେ ପରିଣତ କରିଛି ।

ଯେଉଁ ପ୍ରଜ୍ଞା ପୁରୁଷ, ପ୍ରୟାତ ସାଧକ ଶିକ୍ଷକ ଓ କର୍ମଚାରୀଗଣଙ୍କ ସ୍ନେହ ସ୍ପର୍ଶରେ ସରସ ସାରସ୍ୱତ ସାଜିଛି ଏ କ୍ଷେତ୍ର । ସେମାନେ ସୃତିର ରେଖାଟିଏ ସାଜି ପ୍ରେରଣା ପ୍ରଦାନ କରୁଥିବେ ସବୁଦିନେ । ପ୍ରତି ପଦପାତରେ ପଥ ପ୍ରଦର୍ଶନ କରୁଥିବେ ଆମକୁ । ସେମାନଙ୍କୁ ସମ୍ମାନ ଓ ଶ୍ରଦ୍ଧାଞ୍ଜଳି ଜ୍ଞାପନ କରୁଛୁ । ଯେଉଁ ଭାସ୍କର, କୀର୍ତ୍ତିମାନ, କୃତବିଦ୍ୟ ଶିକ୍ଷକ, ଶିକ୍ଷିକାଗଣ ଆମ ଗହଣରେ ଥାଇ ଆଜିବି ଆଲୋକ ବର୍ତ୍ତକ ସାଜିଛନ୍ତି ତାଙ୍କୁ ସଶ୍ରଦ୍ଧ ପ୍ରଣାମ ।

ଏଇ ମାଟି ମା’ର ମମତା ଦେଇଛି, ମହନୀୟତାରେ ମୁଗ୍ଧ ମୋହିତ କରିଛି । କେତେ କେତେ ସନ୍ତାନ ସନ୍ତତିଙ୍କୁ ପୁଷ୍ଟ କରିଛି ପାରଦର୍ଶିତାରେ, ପ୍ରତିବଦ୍ଧତାରେ । ସେମାନେ ଖ୍ୟାତି ସାଉଁଟିଛନ୍ତି, ଦେଶ ଓ ବିଶ୍ୱରେ ପରାକାଷ୍ଠା ପ୍ରଦର୍ଶନ କରିଛନ୍ତି । ଏହାର ଉତ୍କର୍ଷତାକୁ ପ୍ରତିପାଦନ କରି ଗର୍ବ ଗୌରବର ଗାର ପାଲଟିଛନ୍ତି । ତା’ର ମହାନତାକୁ ତା’ର ପ୍ରକୃଷ୍ଟତାକୁ ପ୍ରକଟିତ କରିଛନ୍ତି, ପ୍ରସାରିତ କରିଛନ୍ତି ।

ରମ୍ୟ ରୋମାଞ୍ଚିତ ସୁବର୍ଣ୍ଣ ଜୟନ୍ତୀର ସ୍ୱର୍ଣ୍ଣମ ବିଭା ବିଭୋର କରୁଥିବା ବେଳେ, ଆମେ ସଂକଳ୍ପ ନେବା ତା’ର ଆଗାମୀକୁ ଆହୁରି ଆଲୋକିତ ଅନୁରଣିତ କରିବା ପାଇଁ । ଧନଦା ଓ ସାରଦାଙ୍କ ମିଳନ ସ୍ଥଳ ଏହି ଦେବାଳୟ କେବଳ ଜିଲ୍ଲାରେ ନୁହେଁ, ରାଜ୍ୟରେ ନୁହେଁ ସାରା ଦେଶରେ ସାଜିବ ସିଦ୍ଧି ସାଧନାର ସଫଳ ନିଦର୍ଶନ ।

ସମ୍ପାଦନା ମଣ୍ଡଳୀ

ସୂଚୀପତ୍ର

କ୍ର.ନଂ ବିଷୟ	ଲେଖକ	ପୃଷ୍ଠା
୧. ମନେପଡ଼େ ମହାଲକ୍ଷ୍ମୀ ବିଦ୍ୟାଳୟ	ପଣ୍ଡିତ ମଧୁସୂଦନ ମିଶ୍ର	୬
୨. ବହି	ଗୋଲକ ବିହାରୀ ସାହୁ	୭
୩. କେନ୍ଦୁଝର	ଶ୍ରୀ ରଞ୍ଜନାସ ନାଏକ	୮
୪. ସୁବର୍ଣ୍ଣ ଜୟନ୍ତୀର ସ୍ମୃତି	ପ୍ରକାଶ କୁମାର ସାହୁ	୯
୫. ଏବେ ବି ତୁମେ ସଜ ଶେଫାଳୀ	ଶ୍ରୀ ଭୁବନେଶ୍ୱର ଦାସ	୯
୬. ମୋ ଆଲୟ, ମୋ ବିଦ୍ୟାଳୟ	ନିବେଦିତା ସାହୁ	୧୦
୭. ଆଉକି ସେ ଦିନ ଆସିବ	ଡଃ. ମାନସ ରଞ୍ଜନ ପଣ୍ଡା	୧୦
୮. ଚକ୍ ଖଡ଼ି	ସଞ୍ଜୀବ କୁମାର ସାହୁ	୧୧
୯. କଳାପଟା	ସଞ୍ଜୀବ କୁମାର ସାହୁ	୧୧
୧୦. ନାରୀ ନୁହେଁ ଅଭିଶପ୍ତ	ମଞ୍ଜୁଲତା ସାହୁ	୧୨
୧୧. ଆମ ବିଦ୍ୟାଳୟ	ଇଂ. କାଳି ଚରଣ ମାହାନ୍ତି	୧୨
୧୨. ବ୍ୟଙ୍ଗ କବିତା ଆଜିର କବି	ନିର୍ମଳ କୁମାର ସାହୁ	୧୩
୧୩. ଜୟ ମା ଲକ୍ଷ୍ମୀ, ଗୁରୁ ଓ ଶିଷ୍ୟ / ଶିଷ୍ୟା	ମୁଣାଳିନୀ ସାହୁ	୧୪
୧୪. ଆମ ବିଦ୍ୟାଳୟ	ବିନିତା ଦାସ	୧୪
୧୫. କବିତା	ମାଳତୀ ସୋୟା	୧୪
୧୬. ଗୁରୁ	ଓମ ପ୍ରକାଶ ସାହୁ	୧୫
୧୭. ମା' କବିତା	ସୋନାଲିକା ମହାନ୍ତି	୧୫
୧୮. ଉତ୍କଳ ମଣି	ସଙ୍ଗୀତା ମହାନ୍ତି	୧୫
୧୯. ଗଛ ପରି କେହି ନାହିଁ	ଦିପାଞ୍ଜଳି ସାଙ୍ଗମା	୧୬
୨୦. ବିଦ୍ୟାଳୟ	ଦିପାଞ୍ଜଳି ସାଙ୍ଗମା	୧୬
୨୧. ଜଗତର ନାଥ ଜଗନ୍ନାଥ	ସୁଚୀଶାନ୍ତା ଆପଟ	୧୭
୨୨. ଟିକି ଫୁଲ	ଦୀପା ମହାନ୍ତି	୧୭
୨୩. ବିଦ୍ୟାଳୟ କଥା	ସନ୍ତୋଷୀ ନାଏକ	୧୮
୨୪. ମାଆ	ଲୁସାପ୍ରିୟା ମହାନ୍ତି	୧୯
୨୫. यह है हिन्दी	करिश्मा महान्त	୧୯
୨୬. ଖାତା	ଅମ୍ବୁଜ ଲୋଚନ ସାହୁ,	୨୦
୨୭. ସ୍ମରଣିକା	ଦେବାଶିଷ କୁମାର ସାହୁ	୨୦
୨୮. ଫୁଲ	ସୋନାଲି ମହାନ୍ତି	୨୧
୨୯. ବୈଜ୍ଞାନିକ କଥାଟିଏ	ସୌଦାମିନି ମହାନ୍ତି	୨୨
୩୦. କବିତା	ସୌଦାମିନି ମହାନ୍ତି	୨୨
୩୧. ଅଭୁଳା ସ୍ମୃତି	ଯୋଗେନ୍ଦ୍ରନାଥ ସାହୁ	୨୩
୩୨. ଅତୀତର ସ୍ମୃତି ଓ ଅନୁଭୂତିରୁ କିଛି....	ଶ୍ରୀ ଶରତ ଚନ୍ଦ୍ର ମିଶ୍ର	୨୪

କ୍ର.ନ.° ବିଷୟ	ଲେଖକ	ପୃଷ୍ଠା
୩୩. ଜାତୀୟ ଗୌରବ	ଜଳଧର ସାହୁ	୨୭
୩୪. ମୋ ଅନୁଭୂତିରେ, ପ୍ରାଣ ଓ ପ୍ରଣାମ୍ୟ ଅନୁଷ୍ଠାନ	ବଂଶୀଧର ସାହୁ	୩୧
୩୫. ସ୍ମୃତିରୁ କାଣିଚାଏ	ଭିକାରି ଚରଣ ସାହୁ	୩୪
୩୬. କଳାପଟା	ଜର୍ଜର ଚନ୍ଦ୍ର ବାରିକ	୩୫
୩୭. ବିପ୍ଳବୀ ରତ୍ନା ନାୟକ	ବୈକୁଣ୍ଠ ମହାନ୍ତ	୩୬
୩୮. ସ୍ମୃତିର ପାଠଶାଳା	ପ୍ରଶାନ୍ତ କୁମାର ମାହାକୁଡ଼	୩୭
୩୯. ମନର ଅନୁଭୂତି ଭାଗ୍ୟର ବିତ୍ତମନା	ଆନନ୍ଦଚନ୍ଦ୍ର ସାହୁ	୪୧
୪୦. ସ୍ମୃତି ଏକ ରୂପାକୃତ	ସୁଜାତା ସାହୁ	୪୨
୪୧. ରାଜାଙ୍କ ବାରଟି ଝିଅ	ଭକ୍ତିମୟୀ ମହାନ୍ତ	୪୩
୪୨. ବେଙ୍ଗ ଓ ରାଜା	ଗଙ୍ଗା ହେସା	୪୪
୪୩. ହାତୀ କଥା	ଯମୁନା ହେସା	୪୪
୪୪. ଅସଲ ମହତ ପଣିଆ	ମାନସୀ ମହାନ୍ତ	୪୫
୪୫. ଚମ୍ପାଦେଇ କଥା	ବୁଦ୍ଧେଶ୍ୱର ହାସଦା	୪୬
୪୬. ମାଆର ମମତା	ରଶ୍ମିପ୍ରିୟା ମହାନ୍ତ	୪୭
୪୭. ବଡ଼ ବିପଦ	ମୋନାଲିସା ମହାନ୍ତ	୪୮
୪୮. ଅନ୍ଧ ବାଳକର ଚିଠି	ସାଲିନୀ ଦେବୁରୀ	୪୮
୪୯. ତୁଳସୀ ଦୁଇପତ୍ରରୁ ବାସେ	ଗୀତାରାଣୀ ମହାନ୍ତ	୪୯
୫୦. ଚେଷ୍ଟାର ଫଳ ସଫଳ ହୁଏ	ପ୍ରିୟାଂଶୁ ମହାକୁଡ଼	୫୦
୫୧. ଗୁରୁ ଶିକ୍ଷା	ପ୍ରମୋଦିନୀ ମହାନ୍ତ	୫୧
୫୨. ବୈଜ୍ଞାନିକ ଯୁଗ ବୈଜ୍ଞାନିକ ଚିନ୍ତାଧାରା	ସୌଦାମିନୀ ମହାନ୍ତ	୫୨
୫୩. ରାଜାଙ୍କ ନ୍ୟାୟ	ବିଚିତ୍ସିତା ମହାନ୍ତ	୫୩
୫୪. ମାଆ ମୋର ଜନମ ଭୂଇଁ	ଗାୟତ୍ରୀ ମହାନ୍ତ	୫୪
୫୫. ଅଳସୁଆର ଫଳ	ରଶ୍ମିପ୍ରିୟା ମହାନ୍ତ	୫୫
୫୬. ପାଠ କରେ ବଡ଼ ମଣିଷ	ସନ୍ଧ୍ୟାରାଣୀ ମହାରଣା	୫୬
୫୭. ପରିଶ୍ରମ କଲେ ଫଳ ମିଳେ		୫୬
୫୮. ପକ୍ଷୀର ମମତା	ବର୍ଷାରାଣୀ ମହାରଣା	୫୮
୫୯. ଭଲ କାମର ଭଲ ଫଳ	କୁନ୍ଦୁ ଖଟୁଆ	୫୯
୬୦. ଅଳସୁଆ ସର୍ବଦା ଦୁଃଖ ପାଏ	ରତାକା ମହାରଣା	୬୦
୬୧. ରାଜାଙ୍କ ଚିନ୍ତା ଦୂର ହେଲା	ରିନା ମହାରଣା	୬୧
୬୨. ପାଠ କରେ ବଡ଼ ମଣିଷ	ନିହାରିକା ଦେବୁରୀ	୬୨
୬୩. ସଙ୍ଗେତ ମଣିଷ	ବିଚିତ୍ସିତା ମହାନ୍ତ	୬୩
୬୪. ପ୍ରତିଭା ଲୁଚି ରହେନା	ଆରତୀ ମହାନ୍ତ	୬୪
୬୫. A Tribute in Pixels and Memorise	Rajendra Sahoo	୬୬
୬୬. Miracles of Homoeopathy	Dr. Gadadhar Sahoo	୬୮
୬୭. A FATHER'S SILENT PRAYER	Priyadarshini Mohanta	୬୯
୬୮. ଦାୟିତ୍ୱ ବଞ୍ଚନ		୭୦

ମନେପଡ଼େ ମହାଲକ୍ଷ୍ମୀ ବିଦ୍ୟାଳୟ

ମନେପଡ଼େ ମୋର ମନେପଡ଼େ

ବିଦ୍ୟାଳୟ କଥା ମନେପଡ଼େ ।

ସ୍ମୃତି ହୋଇ ଯାହା ରହିଛି ସାଇତା

କବିତାରେ ସବୁ ଝରିପଡ଼େ । ।

ଦୁଇ ହଜାରରେ ମୋଟିବନ୍ଧ ଛାଡ଼ି

ପଦ୍ମପୁରେ କଲି ଯୋଗଦାନ । ।

ହସରେ ଖୁସିରେ ସାଙ୍ଗଙ୍କ ମେଳରେ

ପିଲାଙ୍କୁ ଦେଲି ମୁଁ ଶିକ୍ଷାଦାନ । ।

ସହକର୍ମୀଙ୍କର ଆଦର ମମତା

ପିଲାଙ୍କ ଆଗ୍ରହ ତତୋଧିକ ।

ସ୍ନେହ ବନ୍ଧନରେ ବାନ୍ଧି ରଖୁଥିଲା

ନଥିଲା ମନରେ ତିଳେ ଦୁଃଖ । ।

ବିରଞ୍ଚିବାକୁ ମଜାଳିଆ କଥା

ବାରିକବାବୁଙ୍କ ପାନଖିଆ ।

ଗୋପାଳବାବୁଙ୍କ ଟାହି ଟାପରାରେ

ଘନ ଥିଲା ଭାରି ବାହାପିଆ । ।

ଗଜି ନିରଞ୍ଜନ ଭୋଜିଭାତ ହେଲେ

ସମସ୍ତଙ୍କୁ ଖୁସି ଦେଇଥାନ୍ତି ।

ଦୀନବନ୍ଧୁଙ୍କର ମଧୁନନା ଡାକ

ଶୁଣି ଦେଲେ ମନହୁଏ ଶାନ୍ତି । ।

ନମିତା ଆରତୀ ଦୀପ୍ତିଙ୍କର ସ୍ନେହ

ଲାଗୁଥିଲା ଏକ ପରିବାର ।

ଶରତବାବୁଙ୍କ ସଙ୍ଗେ ଦାଶବାବୁ

ଲାଗୁଥିଲେ ଅତି ଆପଣାର । ।

ପୁରୁଷୋତ୍ତମ ଯେ ପ୍ରଧାନଶିକ୍ଷକ

ଆଖଣ୍ଡଳମଣି ପରେ ଆସି ।

ବିଦ୍ୟାଳୟ ପାଇଁ ସୁନାମ ଅର୍ଜିଲେ

ଗ୍ରାମବାସୀ ହେଲେ ମହା ଖୁସି । ।

ପାଖାପାଖି ଥିଲା ଦୁଇ ବିଦ୍ୟାଳୟ

ନୋଡ଼ାଲ ହୋଇଲା କାଳ କ୍ରମେ । ।

ସୁବର୍ଣ୍ଣ ଜୟନ୍ତୀ ପାଳନ ହୋଇବ

ପୁରାତନ ଛାତ୍ରଛାତ୍ରୀ ଶ୍ରମେ । ।

ଅତ୍ୟନ୍ତ ମେଳାପା ଯୋଗୀବାବୁ ଥିଲେ

ଦୁଇ ବିଦ୍ୟାଳୟ ସଂଯୋଗ ସେତୁ ।

ସିନି ଓ କିଶୋର ଡାକ ସହଯୋଗୀ

ଖୁସି ଆନନ୍ଦର ଥିଲେ ସେ ହେତୁ । ।

ସେଦିନ ସମୟ ଭାରି ଭଲ ଥିଲା

ଏବେବି ସେ ସବୁ ମନେ ପଡ଼େ ।

ଭାବନା ଭିତରେ ଅଛନ୍ତି ଗଣିତ

ସପନ ଆକାଶେ ଝରିପଡ଼େ । ।

ଇଶ୍ଵର ନିକଟେ କରୁଛି ପ୍ରାର୍ଥନା

ସୁବର୍ଣ୍ଣ ଜୟନ୍ତୀ ପୂର୍ଣ୍ଣ ହେଉ ।

ଅତୀତର ସ୍ମୃତି ମାନସପଟରେ

ସବୁବେଳେ ମନେ ପଡ଼ିଯାଉ । ।

ପଣ୍ଡିତ ମଧୁସୂଦନ ମିଶ୍ର, ରାଜ୍ୟପାଳ

ପୁରସ୍କୃତ ତଥା ପ୍ରକୃତି ବନ୍ଧୁ ସମ୍ମାନିତ

ପୁରାତନ ଶିକ୍ଷକ

ବନ୍ଧୁ



ଜ୍ଞାନର ବାଣୀ ରଖିଛି ଛାଣି
ସିଏ ସବୁରି ପାଇଁ
କାଗଜ ଦେହେ ଛାପା ଅକ୍ଷର
ସାଥୀ କଲମ ସ୍ୟାହିଁ ।।୧।।
ମାତୃଭାଷାକୁ ଅଙ୍କ ବିଜ୍ଞାନ
ପୁଣି ଯେ ପରିବେଶ
ହିନ୍ଦୀ, ସଂସ୍କୃତ, ଇଂରାଜୀ, ଗପ
ଭୂଗୋଳ ଇତିହାସ ।।୨।।
କଲେବର ତା’ ନୁହେଁ ବିରାଟ
ହେଲେ ଜ୍ଞାନର ସିନ୍ଧୁ
ରଖିଛି ଖଞ୍ଜି ଦେହରେ ତା’ର
ସବୁରି ସିଏ ବନ୍ଧୁ ।।୩।।
ପୃଷ୍ଠାକୁ ପୃଷ୍ଠା ଓଲଟାଇଲେ
କେତେ ଯେ ନୂଆ କଥା
ଜାଣିବ ତୁମେ ପଢ଼ି ବସିଲେ
ଇତିହାସର ଗାଥା ।।୪।।

ମଣିଷ ସିନା ଦିଅଇ ଧୋକା
କରଇ ପ୍ରତାରଣା
ଜୀବନ ସାଥୀ କରିଲେ ତାକୁ
ମାଟି ଛୁଇଁଲେ ସୁନା ।।୫।।
ନିର୍ଜୀବ ସିନା କେତେ ଜୀବନ
ନିତି ଗଢ଼ଇ ସେହି
ତା’ପରି ବନ୍ଧୁ ନାହିଁ ଯେ କେହି
ନାଁ ତି ତା’ର ବହି ।।୬।।
ବହିକୁ ପିଲେ କରିଲେ ସାଥୀ
ବିପଦେ ହେବ ସାହା
ଜଗତେ ଯଶ ଖ୍ୟାତି ପାଇବ
ରଖିବ କୁଳ ନାଁ ।।୭।।
ନିତି ପଢ଼ିଲେ ମନ ଲଗାଇ
ଆଗକୁ ନେବ ସେହି
ବନ୍ଧୁତ ବନ୍ଧୁ ତା’ ପରି ବନ୍ଧୁ
ନାହିଁ ଯେ ଆଉ କେହି
ନାଁ ତି ତା’ର ବହି
ନାଁ ତି ତା’ର ବହି ।।୮।।

ଗୋଲକ ବିହାରୀ ସାହୁ
ପୂର୍ବତନ ଛାତ୍ର-୧୯୯୧ ବ୍ୟାଚ୍

କେନ୍ଦୁଝର

କଳିଯୁଗର ଗଙ୍ଗା ଯହିଁ ଝରଇ ଝର ଝର

ଉତ୍କଳ ଦେଶ ରତ୍ନଗର୍ଭା ସେ

ନାମ ତା' କେନ୍ଦୁଝର

ଶାଗୁଆ ବଣ ଶାଗୁଆ କ୍ଷେତ

ପାହାଡ଼ି ଝରଣା ଜଳପ୍ରପାତ

ଦେଖଣାହାରୀ ମୋହିତ ହୁଏ

ଦେଖୁ ତା' କଳେବର

କଳିଯୁଗର ଗଙ୍ଗା ଯହିଁ ଝରଇ ଝର ଝର । ୧ ।

ଘଟଗାଁ ପୀଠେ ଓଡ଼ଣା ଟାଣୀ

ବସିଛି ଆମ ଜଗତ ରାଣୀ

ଶୁଣେ ସେ ଡାକ ବୁଝେ ସେ ଦୁଃଖ

ତାରିଣୀ ନାମ ତା'ର

ଶାଳତରୁ ତାଳେ ପତାକା ଯା'ର

ଉଡ଼ଇ ଫର ଫର ।

କଳିଯୁଗର ଗଙ୍ଗା ଯହିଁ ଝରଇ ଝର ଝର । ୨ ।

ଏଇ ମାଟିର ବୀର ଯୁବକ

ଅନ୍ୟାୟ ବିରୁଦ୍ଧେ ଦେଲେ ଯେ ଡାକ

ଭୂଇଁୟାଁ ଜାତି ଉଠିଲା ମାତି

ଶାସକ ଥରହର

ଭୂଇଁୟାଁ ଜାତିର ମଉଡ଼ ମଣି ସେ

ନାମ ତା' ଧରଣୀଧର ।

କଳିଯୁଗର ଗଙ୍ଗା ଯହିଁ ଝରଇ ଝର ଝର । ୩ ।

ହୋଇଲା ଯେବେ ଦେଶ ସ୍ୱାଧୀନ

ଖୋଲା ହୋଇଲା ଖଣି ଖାଦାନ

ଶ୍ରମିକ ଭାଇ ଗଢ଼ିଲେ ଯାଇ

କେତେ ଯେ ଶିଳ୍ପାଗାର

ଧନ ଦରବ ଉଠିଲା ପୁରି

ବଢ଼ିଲା କାରବାର

କଳିଯୁଗର ଗଙ୍ଗା ଯହିଁ ଝରଇ ଝର ଝର । ୪ ।

ତାହାରି କୋଳେ ଗୋଟିଏ ଗାଆଁ

ପାଞ୍ଚ ଖଣ୍ଡରେ ପଡ଼ଇ ନାଆଁ

ପଦ୍ମକେଶ୍ୱର ଭଞ୍ଜଙ୍କ ନାମେ

ତା' ନାମ ପଦ୍ମପୁର

କଳିଯୁଗର ଗଙ୍ଗା ଯହିଁ ଝରଇ ଝର ଝର । ୫ ।

ମା' ଲକ୍ଷ୍ମୀ ନାମେ ବାଜଇ ବାଜା

ଦେବୀ ବୀଣାପାଣି ପାଆନ୍ତି ପୂଜା

ଶିକ୍ଷା ପ୍ରଦାପ ଉଠିଲା ଜଳି

ଅଶିକ୍ଷା ହେଲା ଦୂର

ଜନମ ନେଲେ କେତେ ଶିକ୍ଷକ ରକ୍ଷକ ଡାକତର ।

କଳିଯୁଗର ଗଙ୍ଗା ଯହିଁ ଝରଇ ଝର ଝର । ୬ ।

ରାଧାମୋହନ, ପଦ୍ମଲୋଚନ

ଘାସିନାଥ, କୃଷ୍ଣ, ସାଧୁଚରଣ

ହରି ମହେଶ୍ୱର ସେ ବିଦ୍ୟାଧର

ଯୋଗେନ୍ଦ୍ର ଚକ୍ରଧର

ସ୍ଥାପି ବିଦ୍ୟାଳୟ ଜିଣିଲେ ହୃଦୟ

ତାଙ୍କୁ ପ୍ରଣାମ ବାର ବାର

କଳିଯୁଗର ଗଙ୍ଗା ଯହିଁ ଝରଇ ଝର ଝର । ୭ ।

ସଂସ୍କୃତ ଶିକ୍ଷକ

ଶ୍ରୀ ରଞ୍ଜଦାସ ନାଏକ

ସୁବର୍ଣ୍ଣ ଜୟନ୍ତୀର ସ୍ମୃତି

ମହାଲକ୍ଷ୍ମୀ ବିଦ୍ୟାଳୟ, ପଦ୍ମପୁର ଧାମ

ପଚାଶ ବର୍ଷର ଗୌରବ ତୁମ ନାମ ।

ଜ୍ଞାନର ଦୀପ ଜଳି, ଆଲୋକ ବିଛୁରେ

ଛାତ୍ରଛାତ୍ରୀ ହସି, ସ୍ୱପ୍ନ ବିତରେ ।

ଶିକ୍ଷକଙ୍କ ଆଶୀର୍ବାଦ, ଦୟା ଓ ନୀତି

ତୁମ ମାଟିରେ ଜୀବନ ଶିଖା ହୋଇଛି ।

କାଗଜ ଖାତାରେ ଲେଖିଲୁ ଜୀବନ ଭାଷା

ସେଇ ଦିନ ମନେପଡ଼େ, ଏହି ଜୟନ୍ତୀ ଆଶା ।

ଗୋଲ୍ଡେନ୍ ଜୁବିଲି ଦିନ, ଗର୍ବର ମେଳା,

ପୁରୁଣା ସଙ୍ଗୀ, ଆଜି ଏକରେ ମିଳା ।

ଆଶିଷ ମିଳୁ, ମା’ ମହାଲକ୍ଷ୍ମୀଙ୍କ ଠାରୁ,

ଶିକ୍ଷାର ଦୀପ ଜଳି ରହୁ ଜୀବନ ସାରା ।

ତୁମେ ଦେଲ ଆଲୋକ ଅନ୍ଧକାର ପଥେ,

ସେଇ ପାଠ ଆଜି ହେଲା ଆମ ଜୀବନେ ସତ୍ୟ ।

ପଦ୍ମପୁରର ଗୌରବ, ତୁମେ ହୁଅ ମୋ ସ୍ଥୁଳ,

ଶତାବ୍ଦୀ ଯାଏ ରହୁ, ଏହି ଜ୍ଞାନ ରାଜଧାନୀ ।

ପ୍ରକାଶ କୁମାର ସାହୁ

ପୂର୍ବତନ ଛାତ୍ର-୧୯୮୮ ବ୍ୟାଚ୍

ଏବେ ବି ତୁମେ

ସଜ ଶେଫାଳୀ

ମୋ ସ୍ୱପ୍ନର ମଧୁ ମହୋଦଧି ଆଶାର ପୂର୍ଣ୍ଣ ଜନ୍ମ ।

ଭାବ ସିଲଟର ପ୍ରଥମ ଭାଷା, ହସ ଫୁଲ ଲୁହ ବିନ୍ଦୁ ।

ମୋ ହୃଦୟର ପ୍ରଥମ କମ୍ପନ

ମୋ ଜୀବନର ଜ୍ଞାନର ଅରୁଣ

ମୋ ଲେଖନୀର ଆଦ୍ୟ ଡୋରଣ

ମିଠା ସମ୍ପର୍କର ମୁକୁଳା ମୁହାଣ

କେତେ କେତେକଙ୍କ ନିଦ୍ରୁଆ ଆଖିରେ

ଲାଗିଛି ହୋଇ ଅଳସୁ ॥

ମୋ କଳ୍ପନାର କଳା କୋଣାର୍କ

କେତେ ଶାୟରୀର ଭିଜା ଦିନାଙ୍କ

ମୋ ବିଶ୍ୱାସର ଛୋଟ ଗବାକ୍ଷ

କେତେ ଗଜଲର ଆଦ୍ୟ ସପ୍ତକ

ମୋ ଜୀବନର ପ୍ରାକ୍ ବସନ୍ତ,

ରେଶମୀ ପବନ, କତାର କାତ କେନ୍ଦୁ ॥

କୁବେର ପୁରରେ କଳାର ଭାଷା,

ଭଷା ଅରୁଣରେ ରଙ୍ଗଣୀ ଖୋସା,

କୁଳୁ କୁଳୁ ସ୍ୱର ସାରେ ପା ଧା ସା

ଧୂସର ଆଖିରେ ସବୁଜ ଆଶା ।

ପାଦ ଧାରେ ଧାରେ ମାଟି ଅଳସ, ଘାସର ଓଢ଼ଣୀ

ଶିଶିର ମୁକ୍ତା ସିନ୍ଧୁ । ।

ଶ୍ରୀ ଭୁବନେଶ୍ୱର ଦାସ

ବ୍ୟାଚ୍ - ୧୯୮୦

ମୋ ଆଳୟ, ମୋ ବିଦ୍ୟାଳୟ

ମିଟିବନି ନାଁ ତି କେବେ ତା’ର,
ହଉଛି ସେ ଦିନ ଭରି ଦିନ ଅପାର ।
ବହି ଚାଲିଛି କାନ୍ଧେ କେତେ ଯେ ଭାର,
ହୋଇନି କେବେ ସେ ନିର୍ଜୀବ ଗାର ।

ଗାଁ ଆଗରେ କିଛିଟା ଭୂମି ତାହାର,
ସେ ଭୂମି ମଧ୍ୟେ ଛୋଟ ଏକ ପ୍ରାଚୀର ।
ପ୍ରାଚୀର ଭିତରେ କେତୋଟି ଶ୍ରେଣୀ ଗୃହ,
ଅଛି ତା’ ମଧ୍ୟେ ବେଞ୍ଚ, ତେସ୍ ଆଉ ଚେୟାର ।

ଶିକ୍ଷକ ଶିକ୍ଷୟିତ୍ରୀ ଭରନ୍ତି ପ୍ରାଣ ଶ୍ରେଣୀର,
ଜୀବନର ଦିଶା ବଦଳାଇ ଥାଇ ପ୍ରହାର ତାଙ୍କର ।
ଶିକ୍ଷା ତାଙ୍କର ଗଢ଼ିଛି କେତେ ଇଞ୍ଜିନିୟର ଆଉ ଡାକ୍ତର,
ନୀତି ଆଦର୍ଶ ଦେଖନ୍ତି ଆଗ, ନ କରି ଲାଭ କ୍ଷତିର ବିଚାର ।

ସେ ଶ୍ରେଣୀରେ ସଭିଏଁ ଗଢ଼ନ୍ତି ସାଥ୍,
ପରଖୁ ନଥା’ନ୍ତି ଭେଦ କି ଜାତି ।
ସେ ଦିନର ସାଥ୍ ଆଜି ବି ହୁଅନ୍ତି ସାରଥୀ,
ଦେଇଥାନ୍ତି କେବେ ଶକ୍ତି, ବଢ଼ାଇଥା’ନ୍ତି କେବେ ଗତି ।

ଘେନ ମୋର କୋଟି କୋଟି ନମନ,
ହେ ମୋର ଆଳୟ, ମୋ ଶିକ୍ଷକ ଶିକ୍ଷୟିତ୍ରୀଗଣ ।
ହେ ମୋର ଆଳୟ, ତୋ ଆଶ୍ରା ସେଦିନ ଥିଲା ମୋ ବଳୟ,
ତୋ ଆଶିଷରେ କରିଛି ମୁଁ ଆଜି ଜୟ ।
ନାଁଟି ପରା ତୋର ମହାଲକ୍ଷ୍ମୀ ଉଇ ବିଦ୍ୟାଳୟ,
ସଦା ବିଜେ ଥା’ ହୋଇ ନିଲୟ ।

ନିବେଦିତା ସାହୁ
ପୂର୍ବତନ ଛାତ୍ରୀ-୨୦୦୨ ବ୍ୟାଚ୍

ଆଉକି ସେ ଦିନ ଆସିବ

ସେ ଦିନର ତା’ ଖଟି, ଗୀତ,
ଆଉ ଆପଣାର ଭାବ,
ନିଜକୁ ପଚାର ଥରେ,
ସେଦିନ ଆଉ କି ଫେରିବ ।

ବଦଳିଛି ମୁଁ, ମୋ ମନର ଭାବନା,
ମୋ ଜୀବନର ଶୈଳୀ,
ସେ ମାନସ ଆଉ ଆଗ ପରି ନାହିଁ,
ପୁରାପୁରି ଗଲାଣି ବଦଳି ।

ଯଦି କେବେ ମନେ ପଡ଼େ
ମୋର ସେ ଅଭୁଳା ଅତୀତ,
ଶୁଣି ନେବ, ମୋ ଚ୍ୟାନେଲର,
ହୋଇଥିବା ଗୀତ ।

ଏମିତି ଯେ କେତେ ସ୍ମୃତି
କେତେ କ’ଣ ମନର ଭାବନା,
କେତେବେଳେ ଆସି ନିଦ ଛୁଇଁଯିବ,
ସ୍ୱପ୍ନ ପରି ଲାଗେ ସବୁ ସିନା... ।

ଡଃ. ମାନସ ରଞ୍ଜନ ପଣ୍ଡା
ପ୍ରାଧ୍ୟାପକ, ଇଂରାଜୀ



ଚକ୍ ଖଡ଼ି

କଳାପଟାର ମୁହିଁ ସାଥୀଟି
ମୋ ବିନା ଅଧୁରା ପାଠ ପଢ଼ାଟି
କଳାପଟାରେ ଚାଲିଲେ ମୁହିଁ
ସବୁ ପ୍ରଶ୍ନର ଉତ୍ତର ଦେଇ
ହସ ଫୁଟି ଉଠେ ମୁହଁରେ ତୁମର
ଖୁସି ହୋଇଯାଏ ମୋ ମନଟି
ମୁଁ ଚକ୍ ଖଡ଼ିଟି । ।

ଧଳା ଦେହ ମୋର ଆକାର ସାନ
ତୁମ ପଢ଼ା ପାଇଁ ମୋ ଜନମ
ଯେତେ ଲେଖିବି ମୁଁ ସରି ସରି ଯିବି
କର୍ମ ଏକା ମୋର ଜୀବନ ଧର୍ମ । ।

ଆଗକାଳେ ଥିଲା ଖଡ଼ି ସିଲଟ
ଖଡ଼ି ସିଲଟର ଗଲାଣି ଯୁଗ
ତୁମ୍ଭର ପାଇଁକି ଥିବି ମୁଁ ରହି
ଲେଖି ଲେଖି ସବୁ ଦେବି ବୁଝାଇ
ଆତ୍ମସ୍ପଷ୍ଟ ସବୁ ମୋ ମନେ ଦୁଃଖ ନାହିଁ
ପଢ଼ି ଲେଖି ହୁଅ ଭଲ ଚାଟଟି
ଗୁରୁଙ୍କର ମୁଁ ଭାରି ପ୍ରିୟଟି
ମୁଁ ଚକ୍ ଖଡ଼ିଟି
ମୁଁ ଚକ୍ ଖଡ଼ିଟି । ।



କଳାପଟା

କଳା ହେଉଛି ମୋ କଳା ଦେହଟି
ଚକ୍ ଖଡ଼ି ହେଲା ମୋହରି ସାଥୁ
ଗୁରୁଜୀଙ୍କ ମୁଁ ହାତ ବାରିସୀ
ଅବୁଝା ଅଜଣା କେତେ କଥାକୁ
ବୁଝାଇ ଦିଅନ୍ତି ମୋ ଦେହେ ଲେଖି
ମୁଁ କଳାପଟାଟି । ।

ଶ୍ରେଣୀ କକ୍ଷରେ ମୁଁ ଥାଏ ଆଗରେ
ସବୁରି ନଜର ମୋ ଉପରେ
ଅଙ୍କ, ବିଜ୍ଞାନ, ଜ୍ୟାମିତି, ଇଂରାଜୀ
କେତେ ଲିପିକୁ ମୁଁ ଦେହରେ ଧରେ
କଳା ସିନା ମୁଁ କେତେ ଜୀବନକୁ
ରଙ୍ଗୀନ୍ କରଇ ଜାଣି ଥାଅଟି
ମୁଁ କଳାପଟାଟି । ।



ସଞ୍ଜୀବ କୁମାର ସାହୁ
ପୂର୍ବତନ ଛାତ୍ର-୧୯୯୦ ବ୍ୟାଚ୍

ନାରୀ ନୁହେଁ ଅଭିଶପ୍ତ

ନାରୀ ନୁହେଁ ଅଭିଶପ୍ତ

ସେ ଦେଖାଏ ଦୁନିଆଁକୁ
ଆଲୋକର ପଥ ।

ଅବଶ୍ୟ,

ହୋଇ ନ ପାରେ ସେ ସୂର୍ଯ୍ୟ

ତଥାପି,

ସେ ଏକ ପ୍ରଜ୍ଜ୍ୱଳିତ ଦୀପ ଶିଖା

ଯେଉଁ,

ସତୀ ସୀତା ହୋଇଥିଲେ ନିର୍ବାସିତା
ସତୀଭୂର ଉଜ୍ଜ୍ୱଳ ଦୃଷ୍ଟାନ୍ତ ।

ଯେଉଁ ଶେଫାଳୀ ଥିଲା ଏକ

ଅଚିହ୍ନିତ ଅଜଣା ଅରଣ୍ୟ ମଧ୍ୟରେ

ତା' ଦେହର ସୁରଭିରେ ନାରୀ କବି (କୁନ୍ତଳା କୁମାରୀ)

ଥିଲେ ଅତି ପୁଲକିତ ମନରେ ।

ତେଣୁ,

ନାରୀ ନୁହେଁ ଅଭିଶପ୍ତ

ସେ ଦେଖାଏ ଆଜିର ଦୁନିଆଁକୁ

ଆଲୋକର ପଥ

ଆଲୋକର ପଥ..... ।

ମଞ୍ଜୁଲତା ସାହୁ

ଶ୍ରଷ୍ଟ ବ୍ୟାଞ୍ଜ

ଆମ ବିଦ୍ୟାଳୟ

ଅଭୁଲା ସ୍ମୃତିକୁ

ସାଇତି ରଖୁଛି

ମୋର ଏହି ବୁକୁଡ଼ାରେ

ବାଲ୍ୟକାଳ କଥା

ମନେ ପଡୁଅଛି

ଆଜି ସାଙ୍ଗ ସାଥୀ ମେଳେ ।

ବହୁ ଦିନ ପରେ

ଏକାଠି ହୋଇଛେ

ପରିଣତ ବୟସରେ

ସମସ୍ତଙ୍କୁ ଆଜି

ଏକାଠି ଦେଖୁଣ

ଆନନ୍ଦର ଅଶ୍ରୁ ଝରେ ।

ଜୀବନ ଯାତ୍ରାର

ପ୍ରଥମ ପାହାଚ

ଗଢ଼ିଥିଲୁ ଏହିଠାରେ

ବିଗତ ଦିନର

ଗୋଟି ଗୋଟି କଥା

ମାନସରେ ଉଜ୍ଜ୍ୱଳ ମାରେ

ବିଦ୍ୟାଳୟ ଆମ

ଅଟେ ସେ ମନ୍ଦିର

ଗୁରୁ ଆମ ଭଗବାନ

ତାଙ୍କରି ଚରଣେ

ଅଶ୍ରୁ ଜାଳି ଦେଇ

କରୁଅଛି ମୁଁ ନମନ ।

ମହାଲକ୍ଷ୍ମୀ ନାମେ

ନାମିତ ହୋଇଛି

ବିଦ୍ୟାଳୟଟି ଆମର ।

ସୁଯୋଗ୍ୟ ସନ୍ତାନ

କେତେ ଗଢ଼ି ଅଛି

ନାହିଁ ତା'ର ପଟ୍ଟାନ୍ତର ।

ଇଂ. କାଳି ଚରଣ ମାହାନ୍ତି

ଶ୍ରଷ୍ଟ ବ୍ୟାଞ୍ଜ



ବ୍ୟଙ୍ଗ କବିତା ଆଜିର କବି

(କେହି ହୃଦୟକୁ ନେବେନି କେବଳ ମନୋରଞ୍ଜନ ସକାଶେ ଦି’ପଦ)

ତୁମେ ବୋଲାଉଛ ଆଜିର କବି
ସମ୍ମିଳନୀ ପରେ ସମ୍ମିଳନୀ କର

ଖବର କାଗଜେ ତୁମର ଛବି ।
ଶ୍ରୋତାଙ୍କ କଥା ମୁଁ କ’ଣ କହିବି ?

ନିଜେ ତୁମେ କବି ନିଜେ ହିଁ ଶ୍ରୋତା
ହୋଇଅଛ ତୁମେ ଆଜିର କବି

ଚାଲିବାକୁ ନିଜ ମନର ବ୍ୟଥା ।
ଶ୍ରୋତାଙ୍କ କଥା ମୁଁ କ’ଣ କହିବି ?

ଆଧୁନିକ କବି ହୋଇଛ ତୁମେ
କବିତା ଅଥବା ପ୍ରବନ୍ଧ ଲେଖ

କବିତା ଦେଖିଲେ ଲାଗୁଛି ଭ୍ରମେ ।
ତୁମ ସମ୍ମୁଖରେ କହିବ କିଏ ?

କବି ସମ୍ମିଳନୀ ବଡ଼ ଅଜବ
ପ୍ରଚାର ସର୍ବସ୍ୱ ଜଗତ ଲେଖ

ଶ୍ରୋତାଠାରୁ କବି ଅଧିକ ହେବ ।
ତୁମ ସମ୍ମୁଖରେ କହିବ କିଏ ?

କବିତା ପଦ ନୁହେଁ ସରଳ
କିଣିବା ଲୋକଙ୍କ ମନ ମାନେନି

ବହି ପାଇଁ ଥାଉ ପଇସା ବଳ ।
ତଥାପି ତୁମର ଦମ୍ଭ ଭାଙ୍ଗେନି । ।

କବିତାର ମର୍ମ ପ୍ରଥମେ ବୁଝ
ତୁମ ମନ ଭାବ ବୁଝି ହୁଏନି

ଅନାବନା ପଦ କେବେ ନ ଯୁଝ ।
ତଥାପି ତୁମର ଦମ୍ଭ ଭାଙ୍ଗେନି । ।

ନିଜେ କରୁଅଛ ନିଜ ପ୍ରଚାର
ପିତଳକୁ ତୁମେ କହୁଛ ସୁନା

ପ୍ରଶଂସକ ଗଡ଼ ନିଜେ ନିଜର ।
କବି କୁଳ ପାଇଁ ଅବମାନନା । ।

ଭାଷା ସଂସ୍କୃତିକୁ ପ୍ରଥମେ ଜାଣ
ପୁରୁଣା କବିତା ଆଗେ ପଢ଼ିବା

ଓଡ଼ିଆ କବିଙ୍କ ଅମାପ ଗୁଣ ।
ଓଡ଼ିଆ ଆଦର୍ଶେ ଆମେ ବଢ଼ିବା । ।

ନିର୍ମଳ କୁମାର ସାହୁ

ପୁରାତନ ଛାତ୍ର ୧୯୮୩

ପୂର୍ବତନ ବିଜ୍ଞାନ ଶିକ୍ଷକ (୧୯୯୦-୧୯୯୭)

ଜୟ ମା ଲକ୍ଷ୍ମୀ

ଗୁରୁ ଓ ଶିଷ୍ୟ / ଶିଷ୍ୟା

ଗୁରୁଙ୍କୁ ନ ମଣିବ ନର,
ଗୁରୁ ଯେ ସାକ୍ଷାତ ଈଶ୍ୱର ।
ଗୁରୁଙ୍କ ଠାରେ ଭକ୍ତି ଥାଉ,
ଆମା ଅନ୍ଧାର ଦୂରେ ଯାଉ ।

ତା' ବିନା ମୁକ୍ତି ନାହିଁ ଆଉ,
ଏକଲବ୍ୟକୁ ମନେ ରହୁ ।
ଗୁରୁଙ୍କୁ ମାରୁ ଅଛୁ ଭିକ୍ଷା,
ଆମକୁ ଦେବେ ମହା ଶିକ୍ଷା ।

ମୃଣାଳିନୀ ସାହୁ
ଶ୍ରେଣୀ-୯ମ

ଆମ ବିଦ୍ୟାଳୟ

ବିଦ୍ୟାଳୟ ଅଟେ ଆମ ମନ୍ଦିର
ଗୁରୁ ଯେ ଅଟନ୍ତି ଈଶ୍ୱର ।
ଆମେ ଯେତେ ଅଟୁ କୁନି ଭକତ
ଶ୍ରଦ୍ଧାରେ କରୁ ଦଣ୍ଡବତ ।

ବିଦ୍ୟାଳୟ ଆମ ମନ ମୁଗ୍ଧକର
ପରକୁ ଆପଣା କରେ ।
ପରିବେଶ ତା'ର ଅତ୍ୟନ୍ତ ସୁନ୍ଦର
ମନ ଆକର୍ଷିତ କରେ ।

ବିଦ୍ୟାର ଭଣ୍ଡାର ଆମ ବିଦ୍ୟାଳୟ
କେବେ ହେବ ନାହିଁ କ୍ଷୟ ।
ଗୁରୁ ହିଁ ଅଟନ୍ତି ମାର୍ଗ ଦର୍ଶକ
କେବେ ଲାଗେ ନାହିଁ ଭୟ ।

ବିନିତା ଦାସ
ଶ୍ରେଣୀ-୮ମ

କବିତା

ଏପ୍ରିଲ ମାସର ପ୍ରଥମ ଦିନ
ଓଡ଼ିଆମାନଙ୍କ ସେ ସ୍ୱାଭିମାନ ।
ଓଡ଼ିଆ ବୋଲିକି କରି ଗରବ
ଖୁସିରେ ପାଳନ୍ତି ଏହି ପରବ ।
ଉତ୍ସର୍ଗ କରନ୍ତି ରାଜ୍ୟର ପାଇଁ
କିଏ ସେ ପାରିବ ତା' ନାମ କହି ।
ଭାଷା ଭିତ୍ତିରେ ସେ ଗଠିତ ହେଲା
ଇତିହାସେ ତା'ର ନାମ ରଖିଲା ।
ଭାଷା ଭିତ୍ତିକ ସେ ପ୍ରଥମ ରାଜ୍ୟ
ପାଇଥିଲା ଲଢ଼ି ନିଜର ନ୍ୟାୟ ।
ସରସ ସୁନ୍ଦର ରାଜ୍ୟଟି ସିଏ
ନାମଟି ତାହାର କହିବ କିଏ ।
ପ୍ରଥମ ଓଡ଼ିଶା ବିଳାତ ଯାତ୍ରୀ
ସାଜିଲେ ପ୍ରଥମ ଓଡ଼ିଆ ମନ୍ତ୍ରୀ ।
ପ୍ରଥମ ଓଡ଼ିଆ ସେ ବାରିଷ୍ଟର
ପ୍ରଥମ ଓକିଲ ସେ ଓଡ଼ିଶାର ।
ସ୍ୱାଧୀନ ସଂଗ୍ରାମୀ ଅଟନ୍ତି ସିଏ
ଭାଷା ଆନ୍ଦୋଳନ କରିଲେ ଯିଏ ।
ସିଏ ଥିଲେ ଆମ ଓଡ଼ିଆ କବି
ତାଙ୍କ ନାମ କିଏ କହିବ ଭାବି ।
କାନ୍ତକବି ଦ୍ୱାରା ସିଏ ରଚିତ
ଓଡ଼ିଶାର ସିଏ ରାଜ୍ୟ ସଙ୍ଗୀତ ।
ନାମଟି ତାହାର କହିବ ଯିଏ
ସୁନା ପିଲା ନିଶ୍ଚୟ ହୋଇବ ସିଏ ।



ମାଳତୀ ସୋୟ
ଶ୍ରେଣୀ-୬ଷ୍ଠ

ଗୁରୁ



ପିତା ମାତା ମୋର ପ୍ରଥମ ଦେବତା ।।୧।।
ଦ୍ୱିତୀୟରେ ଗୁରୁ ତୁମେ
ତୁମ ଆଶୀର୍ବାଦ ଅଛି ସାଥେ ବୋଲି
ହାରିବୁନି କେବେ ଆମେ ।।

ଅନ୍ଧାର ପଥକୁ ଆଲୋକ ଦେଖାଅ ।।୨।।
ଗଡ଼ କେତେ ଭବିଷ୍ୟତ
ସ୍ନେହ ଶ୍ରଦ୍ଧା ପ୍ରେମ କେତେ ବାଣ୍ଟୁଥାଅ
ଦେଖାଅ ନୂତନ ପଥ ।।

ଯିଏ ଯେତେ ବଡ଼ ପଦବୀରେ ଅଛି ।।୩।।
ସବୁତ ତୁମରି ଦାନ
ଦୟାର ସାଗର ବିଦ୍ୟାର ଉତ୍ସାର
ତୁମ ପାଇଁ ଆମେ ଧନ୍ୟ ।।

ଲେଖିବାକୁ ଆଉ ଶବ୍ଦ ପାଉନାହିଁ ।।୪।।
କ୍ଷମା ଦେବ ଭୁଲ ଥିଲେ
ନାହିଁ କିଛି ଲୋଡ଼ା ତୁମ ଆଶୀର୍ବାଦ
ସାଥେ ଥିଲେ ସଦାବେଳେ ।।

ଓମ ପ୍ରକାଶ ସାହୁ
ଶ୍ରେଣୀ-୭ମ

ମା' କବିତା

ମା' ହାତ ରନ୍ଧା ସୁଆଦ ଭାରି
ତା' କଥାବାର୍ତ୍ତା ଅମୃତ ପରି ।
ମୋ ଓଦା ହାତ ଶିଙ୍ଘାଣୀ ଝାଳ
ମା' ପୋଛିଦିଏ ପଣତେ ତା'ର ।
ଆ' ଧନମଣି ଡାକିଲେ ସିଏ
ମୁଁ ଧାଇଁ ଗଲେ କୋଳକୁ ନିଏ ।
କାଖେ ଧରି ସିଏ ଦେଖାଏ ଶଶି
ମୋ ଗାଲ ତୁମି ଦିଅଇ ହସି ।
ଧୋ ନାନାବାୟା ଗୀତଟି ଗାଏ
ତା' କାନି ଢାଳି ଶୁଆଇ ଦିଏ ।

ସୋନାଲିକା ମହାନ୍ତ
ଶ୍ରେଣୀ - ୮ମ

ଉତ୍କଳ ମଣି

ହେ ଉତ୍କଳ ମଣି	ଉତ୍କଳ ଗୌରବ
ଆହେ ଉତ୍କଳ ରତନ ।	
ଓଡ଼ିଆ ଭାଷାକୁ	ସାଇତି ରଖିଲ
କରିଣ ବହୁ ଯତନ ।	
ଉତ୍କଳ ମାଟିର	ହେ ବୀର ପୁରୁଷ
ହୋଇ ରହିଛ ମହାନ ।	
ଭୁଲିବେନି କେବେ	ଓଡ଼ିଶାର ବାସୀ
ତୁମରି ମହାନ ଦାନ ।	
ଉତ୍କଳ ମାଆର	ସନମାନ ପାଇଁ
ଦେଇଛ ନିଜ ଜୀବନ ।	
ହେ ବୀର ପୁରୁଷ	ନାହିଁ ତୁମ ଶେଷ
ତୁମେ ଅମର ସନ୍ତାନ	
ରହିଥିଲ ଅଛ	ଆଉ ରହିଥିବ
ମହୀ ଅଛି ଯେତେ ଦିନ ।	

ସଙ୍ଗୀତା ମହାନ୍ତ
ଶ୍ରେଣୀ - ୬ଷ୍ଠ

ଗଛ ପରି କେହି ନାହିଁ



ଗଛରେ ତ ଏତେ ପତ୍ର
ଝଡ଼ିଲେବି ପୁଣି ଯାଏ ପୁରି
ଶାଗୁଆ ଶାଗୁଆ ଦିଶେ
ବହୁମୂଲ୍ୟ ପାଟବସ୍ତ୍ର ପରି (୨)
ଗଛତ ଦେଉଛି କେତେ ଫୁଲ ଫଳ
ମନା କେବେ କରେ ନାହିଁ
ଗଛ ପରି କେହି ନାହିଁ, ଗଛ ପରି କେହି ନାହିଁ ।
ଲୋକେ ଫୋପାଡ଼ନ୍ତି ଟେକା ଓ ପଥର
ହସି ହସି ସହି ଯାଏ
ପର ଉପକାରେ ଲାଗିଥାଏ ସଦା
ଜଗତେ ମହାନ ସିଏ ।
ମଣିଷ ସୁଖକୁ ନିଜ ସୁଖ ମଣେ
ମଣିଷ ହିତେ ବଞ୍ଚିଛି
ଗଛକୁ ହାଣିଲେ ଗଛକୁ କାଟିଲେ
କୁହେ ନାହିଁ ସିଏ କିଛି ।
ନିଜେ ଦୁଃଖ ସହି ଅନ୍ୟ ସୁଖ ପାଇଁ
ଲାଗିଥାଏ ସଦା ସେହି
ଗଛପରି କେହି ନାହିଁ, ଗଛ ପରି କେହି ନାହିଁ ।

ଦିପାଞ୍ଜଳି ସାଙ୍ଗମା

ଶ୍ରେଣୀ-୮ମ

ବିଦ୍ୟାଳୟ

ବିଦ୍ୟାଳୟ ଅଟେ ଆମ ମନ୍ଦିର
ଗୁରୁ ଯେ ଅଟନ୍ତି ସାକ୍ଷାତ ଈଶ୍ବର ।
ଆମେ ଅଟୁ କୁନି ଭକତ
ସ୍ନେହ ଶରଧାରେ କରୁ ଦଣ୍ଡବତ ।
ବିଦ୍ୟାଳୟ ଆମ ମନ ମୁଗ୍ଧକର
ପରକୁ ଆପଣା କରେ ।
ପରିବେଶ ତା'ର ଅତ୍ୟନ୍ତ ସୁନ୍ଦର
ମନକୁ ଆମର ହରେ ।
ବିଦ୍ୟାର ଭଣ୍ଡାର ଆମ ବିଦ୍ୟାଳୟ
କେବେ ହେବ ନାହିଁ କ୍ଷୟ ।
ଗୁରୁ ଅଟନ୍ତି ଆମ ମାର୍ଗଦର୍ଶକ
ଲାଗେ ନାହିଁ କେବେ ଭୟ ।
ବିଦ୍ୟାଳୟେ ଆମେ ଭାଇ ଭଉଣୀ
ରହିଅଛୁ ସର୍ବେ ଏକ ହୋଇ ।
ସ୍ନେହ ସହକାରେ ଆନନ୍ଦ ଭିତରେ
ଦିନଟି ଯାଏ ପଳାଇ ।
ଆମ ବିଦ୍ୟାଳୟ ଆମରି ଗୌରବ
ବିଶ୍ୱରେ ପ୍ରସିଦ୍ଧ ହେବ ।
ଆମ ପାଇଁ ଆମ ବିଦ୍ୟାଳୟ ଦିନେ
ଉଚ୍ଚ ଆସନ ମଣ୍ଡିବ ।

ଦିପାଞ୍ଜଳି ସାଙ୍ଗମା

ଶ୍ରେଣୀ-୮ମ

ଜଗତର ନାଥ ଜଗନ୍ନାଥ

ଚିକି ଫୁଲ



ତୁମେ ସତ୍ୟ ତୁମେ ନିତ୍ୟ ଜଗତ ସାଇଁ,
 ପ୍ରଭୁ ତୁମେ ଶୁଭମୟ ସବୁରି ପାଇଁ ।
 ସାରା ସଂସାର ଅଟଳ ପରା ତୁମ ପରିବାର,
 ତୁମ କରୁଣା ପାଇଲେ ପ୍ରଭୁ ଦୁଃଖ ହୁଏ ଦୂର ।
 ତୁମେ ଭାବର ପ୍ରଭୁ ଆହେ କଳା ଗୋସାଇଁ
 ତୁମ ଦିବ୍ୟ ଚେତନାର ତୁଳନା ତ ନାହିଁ ।
 ଏ ଦୁଇ ଦିନର ଜୀବନ ପରା ପ୍ରଭୁ ତୁମ ଦାନ,
 ସବୁରି ହୃଦୟେ ଭରିତ ପ୍ରଭୁ ତୁମେ ବିଦ୍ୟା ଜ୍ଞାନ ।
 ତୁମରି ନାମ ଗାଇଲେ ମନ ହୁଏ ପଞ୍ଚାମୃତ,
 ତୁମ ନାମରେ ସାରା ସଂସାରେ ହୁଏ ପୂଜା ବ୍ରତ ।
 ତୁମ ଆଶିଷ ପାଇଁ ଶୋକ ଯାଏ ଉଭେଇ,
 ତୁମ ସୁଦୟା ହେଲେ ଘରେ ଆନନ୍ଦ ଖେଳଇ ।
 ଏ ଜୀବନ ଚାଲିଯାଉ ତୁମକୁ ଚାହିଁ,
 ଏ ଜଗତ ଧନ୍ୟ ହେଲା ତୁମକୁ ପାଇ ।

ସୂଚୀଶାନ୍ତା ଆପଟ
 ଶ୍ରେଣୀ-୯ମ



ସୃଷ୍ଟିରେ ସୁନ୍ଦର ଜୀବଙ୍କର ପ୍ରିୟ
 ଆକର୍ଷଣ କରେ ଯିଏ ।
 ମହୁର ଭଣ୍ଡାର ଫଳର କାରଣ
 ଚିକି ଫୁଲଟିଏ ସିଏ ।
 ଦେବଙ୍କ ପସନ୍ଦ ଭ୍ରମରର ମିତ
 ବାସ୍ନା ଭରିଅଛି ଯିଏ ।
 ପ୍ରେମ ବାଣ୍ଟିବାରେ ଭକ୍ତି କରିବାରେ
 ଏକା ହିଁ ମାଧମ ସିଏ ।
 ଦେବଙ୍କର ପ୍ରିୟ ମନ୍ଦିର ପାର୍ଶ୍ୱରେ
 ଶାନ୍ତି ବାଣ୍ଟୁ ଅଛି ଯିଏ ।
 କେତେ ଜନମର ପୁଣ୍ୟର ଫଳ ଏ
 ଦେବଙ୍କ ଶିରରେ ଯିଏ ।
 ମଣ୍ଡିତ ହୋଇଣ ଧନୀ ପାଳଚଇ
 ଚିକି ଫୁଲଟିଏ ସିଏ ।

ଦୀପା ମହାନ୍ତ
 ଶ୍ରେଣୀ-୧୦ମ

ବିଦ୍ୟାଳୟ କଥା



ଘରଠୁ ନିଜର ଅତିପ୍ରିୟ ମୋର
ଅଟେ ଆମ ବିଦ୍ୟାଳୟ ।

ଟାଙ୍ଗି ଛପର ଦିଶୁ ନାହିଁ ଏବେ
ଦିଶୁଛି ତ ଛାତ ଘର ।

ପଖାଳ ଖାଇକି ବସ୍ତାନି ଧରିକି
ସ୍କୁଲ ଯିବାର କି ଆନନ୍ଦ ।

ପାଠପଢ଼ା ସଙ୍ଗେ ଭବିଷ୍ୟତ ଗଢ଼େ
କେତେ ପୁଣି ଖେଳ କୁଦ ।

ପ୍ରାର୍ଥନା ବେଳର ଆହେ ଦୟାମୟ
ଭକ୍ତିରେ ନୁଆଇଁ ମୁଣ୍ଡ ।

ଚଗଲା ପିଲାକୁ ବାଟେ ଆଣିବାକୁ
ପଡ଼େ ବେତ ବାଡ଼ି ଦଣ୍ଡ ।

ପ୍ରଧାନ ଶିକ୍ଷକ ଭାରି ସାବଧାନ
ପଢ଼ାର ନଘରୁ ମାନ ।

ଶ୍ରେଣୀ ଶିକ୍ଷକଙ୍କୁ ଜବାବ ବହୁତ
ବ୍ୟବହାରେ ରହୁ ଧାନ ।

ସଂସ୍କୃତ ଶିକ୍ଷକ ଶ୍ଳୋକ ଅବିରତ
ସୁଦୃଢ଼ ହେଉ ଚରିତ୍ର ।

ଗଣିତ ଶିକ୍ଷକ ସଂଖ୍ୟାର କୁହୁକ
ପ୍ରାଥମିକ ଚାରି ସୂତ୍ର ।

ସାହିତ୍ୟ ଶିକ୍ଷକ ଲେଖକ ବହୁତ
ମାତୃଭାଷାର ଗପ ।

ଭୂଗୋଳ ଇଂରାଜୀ ଇତିହାସ ହିନ୍ଦୀ
ବିଷୟ ବଢ଼ାଏ ଜ୍ଞାନ ।

ଆମ ଖେଳ ମ୍ୟାଚ୍ ଶିଖାନ୍ତି ବ୍ୟାୟାମ୍
ସୁସ୍ଥ ଶରୀର ଗଠନ ।

ମଣିଷ ଗଢ଼ାର ସବୁ ଉପାଦାନ
ବିଦ୍ୟାଳୟେ ପରିପୂର୍ଣ୍ଣ ।

ଖେଳ ଛୁଟି ବେଳ ସାଙ୍ଗସାଥୀ ମେଳ
ଯୁକ୍ତି ତର୍କ ଗଣ୍ଡଗୋଳ ।

ଦାଦାଗିରି କାଢ଼ି ସାବଧାନ ଆଣି
ବାହାଦୁରୀ କେତେ ମାର ।

ବାର୍ଷିକ ଉତ୍ସବ ପ୍ରତିଭା ବିକାଶ
ପୁରସ୍କାର ବିତରଣ ।

ମହାପୁରୁଷଙ୍କ ଅମର ବାଣୀତ
ମନେ ଆଶେ ଜାଗରଣ ।

ସରସ୍ୱତୀ ପୂଜା ଗଣେଶ ପୂଜାରେ
ଭୋଜି ଭାତ କେତେ ମଜା ।

ବିଦ୍ୟାର ଠାକୁର ଅଟେ ଯେ ଗଣେଷ
ଫୁଲର ତୋରଣ ସଜା ।

ବିଦ୍ୟାର ମନ୍ଦିର ଅଟେ ଯେ ସୁନ୍ଦର
ଆମ ଏହି ବିଦ୍ୟାଳୟ ।

ଗଢ଼େ ସେ ମଣିଷ ଆଦର୍ଶ ସହିତ
ଅମ୍ଳାନ ରହେ ଅଧ୍ୟାୟ ।

ପରୀକ୍ଷା ବେଳର ସେହି ଏକାଗ୍ରତା
ଉତ୍ତରରେ ସଜୋଟତା ।

ବିଦ୍ୟାଳୟରେ ମୌଳିକ ସୋପାନ
ଆଣିଦିଏ ସଫଳତା ।

ସନ୍ତୋଷୀ ନାଏକ

ଶ୍ରେଣୀ-୯ମ

ମାଆ

ମାଆର ମମତା ସରଗଠୁ ବଡ଼
 ଜୀବନର ବଡ଼ ସୁଖ
 ଯାହା ଭାଗ୍ୟ ନାହିଁ ମାଆର ମମତା
 ମୂଲ୍ୟ ହୀନ ଲକ୍ଷେ ସୁଖ । ।

ମା' ଡାକିଦେଲେ ସ୍ନେହ ସରାଗରେ
 ଗରବେ ଫୁଲଇ ଛାଡ଼ି
 ତା' କୋଳେ ଥରେ ମଥା ରଖିଦେଲେ
 ଆତ୍ମା ହୋଇଯାଏ ତୃପ୍ତି । ।

ଜୀବନ ପଥରେ ମାଆର ଆଶିଷ
 କଷ୍ଟକୁ କୁସୁମ କରେ
 ଅସମ୍ଭବ କାର୍ଯ୍ୟ ଯେତେ ଦୁନିଆଁରେ
 ସବୁକୁ ସମ୍ଭବ କରେ । ।

ବାପାଙ୍କ ମାଡ଼ରୁ ବଞ୍ଚାଇବା ପାଇଁ
 ବାହୁରେ ନିଏ କୋଳେଇ
 ଶତ ଦୋଷ ସତ୍ତ୍ୱେ ସନ୍ତାନ ଦୋଷକୁ
 ପଣତେ ଦିଏ ଘୋଡ଼ାଇ । ।

ଅମୃତ ଭରା ତା' ସ୍ନେହ ମମତାକୁ
 ପ୍ରତିକ୍ଷଣ ବାଣ୍ଟି ଦେଇ
 ନିଃସ୍ୱାର୍ଥପର ତା' ଭଲ ପାଇବାରେ
 ଜୀବନ ଦିନ ବିତାଇ । ।

ମାଆ ହାତ ରକ୍ଷା ନ ଖାଇଲେ ଦିନେ
 ଖାଇବା ଶାନ୍ତି ନୁହେଁଇ
 ନଅ ଡିଆଣରେ ପେଟ ପୂରିଲେବି
 ମନ ଅତୋଷ ରହଇ । ।

ମାଆ ଡାକରେ କି କୁହୁକ ରହିଛି
 କେବେ ବୁଝି ନ ପାରିଲି
 ଦିନେ ନ ଧରିଲେ ତୁଣ୍ଡେ ମାଆ ନାମ
 ଦିନ ସାରା ଲାଗେ ଖାଲି । ।



ଲୁସୀପ୍ରିୟା ମହାନ୍ତ
 ଶ୍ରେଣୀ-୯ମ

यह है हिन्दी

बिना हिन्दी हिन्दुस्तान अधुरा
 बिना हिन्दी अपनी पहचान अधुरी
 भारत के मस्तक की शोभा हिन्दी
 बिना हिन्दी हमारी शान अधुरी
 पता नहीं क्यों लोगों को
 हिन्दी में होती रमईदगी
 मैं तो गर्व से कहती हूँ
 मेरी मातृ-भाषा है हिन्दी— — !

हिन्दी का मीठा स्वाद निराला
 हिन्दी में खुशबु माटी की
 अपनेपन की सबको छाया देती
 ऐसी शीतल काया हिन्दी की
 कठिन लगती क्यों कुछ लोगों को
 मैं तो गर्व से कहती हूँ
 मेरी मातृ-भाषा है हिन्दी— — !

हिन्दी शब्द, ज्ञान का मोती है,
 हिन्दी शब्द, संस्कार का सागर है,
 सरल सहज है इतनी हिन्दी
 जैसी सबकी माँ है हिन्दी
 पता नहीं क्यों लोगों को
 आँखों में चुमती हिन्दी
 मैं तो गर्व से कहती हूँ
 मेरी मातृ-भाषा है हिन्दी — — !

करिश्मा महान्त
 दशवी-कक्षा

ଖାତା



ପୃଷ୍ଠାକୁ ପୃଷ୍ଠା କାଗଜ ଛନ୍ଦି
ସୁତା ଛୁଆଁରେ ଗୁନ୍ଥି
ଭଲିକି ଭଲି ମନ କଥାକୁ
ରଖେ ମୁଁ ଦେହେ ବାନ୍ଧି ।।୧।।

ସଫା ଦେହ ମୋ ଭାରି ସୁନ୍ଦର
ସାଧା ଓ ଗାରପକା
ପଢ଼ା ପାଠ ଯେ ପଢ଼ିବ ମନେ
ମୋ ଦେହେ ଥିଲେ ଲେଖା ।।୨।।

ବହି ପାଖରେ ନିଜତି ଥାଏ
କଲମ ମୋର ସାଥୀ
ପଢ଼ା ପାଠକୁ ମନରେ ରଖି
ମୋ' ଦେହରେ ଲେଖୁ ।।୩।।

ନୂଆ ପୁରୁଣା କେତେ ଯେ ତଥ୍ୟ
ସାଇତି ରଖୁଥାଏ
ଜୀବନ ସାରା କାମରେ ଆସେ
ଅଲୋଡ଼ା ଜମା ନୁହେଁ ।।୪।।

ପଢ଼ି ବୁଝିବ ପାଞ୍ଚ ଅରରେ
ଅରୁଟେ ଦେଲେ ଲେଖୁ
ଅବୁଝା କଥା ପାରିବ ବୁଝି
ରହିବ ମନେ ଲାଖୁ ।।୫।।

ଉଦ୍‌ଯୋଗ ବଳେ ଅସାଧ ସାଧୁ
ହେବ ଜଗତ ଜିତା
ଜ୍ଞାନଠୁଁ ବନ୍ଧୁ କେହି ନାହାଁତି
ମନେରଖ ଏ କଥା
କହୁଛି ମୁହିଁ ଖାତା
କହୁଛି ମୁହିଁ ଖାତା ।।୬।।

ଅମୃତ ଲୋଚନ ସାହୁ,
ପୂର୍ବତନ ଛାତ୍ର ୧୯୯୦ ବ୍ୟାଚ୍

ସ୍ମରଣିକା

ମନେ ପଡ଼େ ଆଜି ସେ ପୁରୁଣା କଥା.....
ହୃଦୟରେ ଭରିଯାଏ କେତେ କେତେ ମିଠା.....
ଅଭୁଲା ସେ ଦିନ, ଅଭୁଲା ସ୍ମୃତି.....
ସେ ରାଗ, ରୁଷା, ଅଭିମାନରେ ଭରି ରହିଥିଲା ପ୍ରୀତି.....
ଆଖି ହୁଏ ଛଳ ଛଳ, ପିଲା ଦିନର ସାଙ୍ଗ ସାଥୀକୁ ପାଇ
ଦେହେ ଖେଳିଯାଏ ଶିହରଣୀ, ଏ ସବୁକୁ ପାଖରେ ଦେଖୁ.....
ମନେ ପଡ଼େ ଆଜି ସେ ପ୍ରାର୍ଥନା - “ଆହେ ଦୟାମୟ ବିଶ୍ୱ
ବିହାରୀ, ଘେନ ଦୟା ବହି ମୋର ଗୁହାରୀ ।”
ପାଖେ ଖୋଜୁଥାଏ ମନ, ଏସବୁ ଦୃଶ୍ୟକୁ ସୁମରି ସୁମରି....
ଥିଲେ ଜଣେ ଗୁରୁ, ଭଗବାନ ସମାନ.....
ହୃଦୟେ ଭରିଥିଲେ ସାହିତ୍ୟରେ ଜୀବନ.....
କ୍ରୀଡ଼ା ଶିକ୍ଷକତା ଥିଲା ତାଙ୍କ ପେଶା.....
କବିତା ବଳିବା ଥିଲା ତାଙ୍କ ନିଶା.....
ସବୁ ଲୁଚୁ ଥିଲେ ତାଙ୍କୁ ଦୂରରୁ ଦେଖୁ
ତାଙ୍କ ପଦିଏ କଥା ଥିଲା ବହୁତ କାଫି.....
ତାଙ୍କ ଆଦର୍ଶକୁ ମାନି ପିଲେ ହୋଇଛନ୍ତି ସଫଳ
ନାଁ ଥିଲା ତାଙ୍କ ପୂଜ୍ୟ ଗୁରୁ ଗୋପାଳ.....

ଦେବାଶିଷ କୁମାର ସାହୁ
ପୂର୍ବତନ ଛାତ୍ର ୨୦୧୪ ବ୍ୟାଚ୍



ଫୁଲ

ଫୁଲଟିଏ ଛୋଟ ସିନା

ଦାନ ତା’ର ମହତ ।

ସଭିକୁ ସେ କରିଦିଏ

ରୂପେ ତା’ର ମୋହିତ । ।

ଦେବା ଦେବା ମସ୍ତକରେ

ସଦା ହୁଏ ଶୋଭିତ ।

ଶୁଭ କାର୍ଯ୍ୟେ ଲୋଡ଼ା ହୁଏ

ସଜ୍ଜା କାର୍ଯ୍ୟେ ଜଡ଼ିତ । ।

ପ୍ରତିଷ୍ଠା ଲାଗିଥାଏ

ଜଗତର କଲ୍ୟାଣେ ।

ସୁଗନ୍ଧରେ ଭରୁ ଥାଏ

ରହି ପ୍ରଭୁ ଚରଣେ । ।

ତାକୁ ଥରେ ଦେଖି ଦେଲେ

ମନ ହୁଏ ଚଞ୍ଚଳ ।

ଭ୍ରମରକୁ କରିଦିଏ

ସିଏ ପରା ପାଗଳ । ।

ସମୀରର ପ୍ରବାହରେ

ପାଇ ତା’ର ପରଶ ।

ଦୁଃଖ ମନ ହେଉଥାଏ

ପ୍ରତିଷ୍ଠା ହରଷ । ।

ପ୍ରଭୁଙ୍କର ମସ୍ତକରେ

ଶୋଭା ସିଏ ବଢ଼ାଏ ।

ଦେବତାଙ୍କ ନିର୍ଦ୍ଦେଶରେ

ସିଏ ଲୀଳା ରଚାଏ । ।

ଅଳପ ଅଟଇ ସିନା ତା’ ଜୀବନ କାଳ

ହେଲେ ବି କାର୍ଯ୍ୟ ତା’ର ଅଟଇ ବିଶାଳ । ।

ସ୍ୱାର୍ଥପର ଦୁନିଆରେ

ସେହି ଏକା ନିଃସ୍ୱାର୍ଥେ ।

ପ୍ରତିଷ୍ଠା ଲାଗିଥାଏ

ଜଗତର ହିତାର୍ଥେ । ।

ଶାମୁକାର ମୁକ୍ତା ପରି

ଅଟେ ଏହା ଅମୂଲ୍ୟ ।

ତା’ ବିନା ସଂସାରେ ସବୁ

ଅଟଇ ଯେ ବାହୁଲ୍ୟ । ।

ସୋନାଲି ମହାନ୍ତ

ଶ୍ରେଣୀ-୯ମ



ବୈଜ୍ଞାନିକ କଥାଟିଏ

ଆଜି ଏହି ବୈଜ୍ଞାନିକ ଯୁଗରେ
'ଚେଙ୍କ' ଦେବା ନାହିଁ ଶିଶୁ ଦେହରେ ।

ରୋଗ ବଜରାଗ ହୋଇଲେ ତାକୁ
ଦେଖାଇବ ନେଇ ଡାକ୍ତରଙ୍କୁ ।

ଖାଇଲେ ଔଷଧ ତୁଟିବ ରୋଗ
ସେଥିପାଇଁ ସଦା ହୁଅ ସଜାଗ ।

ଗୁଣି ଗାରେଡ଼ି ତ ଅନ୍ଧବିଶ୍ୱାସ
ଗୁଣିଆ କରନ୍ତି ପ୍ରାଣର ନାଶ ।

ପଢ଼ିଲେ ବିଜ୍ଞାନ ପାଠ ଆମେରେ
ଜାଣିବା କାରଣ ସବୁ କଥାରେ ।

କୁ ସଂସ୍କାର ଦିଅ ମନୁ ଦୂରେଇ
ଶିକ୍ଷିତ ସମସ୍ତେ ହୁଅରେ ଭାଇ ।

କମିବ ଶିଶୁଙ୍କ ମୃତ୍ୟୁର ହାର
ବୈଜ୍ଞାନିକ ଚିନ୍ତା ଯା'ର ପ୍ରତିକାର ।

ସୌଦାମିନି ମହାନ୍ତ
ଶ୍ରେଣୀ-୯ମ

କବିତା

ଯା' ଚରଣେ ଧୁଏ ମୋହଦଧି ନୀର
ଯା' ମୁକୁଟ ଦେଓମାଳୀ

ସ୍ୱର୍ଣ୍ଣପ୍ରସ୍ତ ମୋ ଓଡ଼ିଶା ମାଟିର
ସନ୍ତାନ ମୁଁ ଭାଗ୍ୟଶାଳୀ ।

ଯା' ମାଟି ପବିତ୍ର ଧରି ଜଗନ୍ନାଥ
ଚଉଦ ଭୁବନ ପତି

କୋଣାର୍କ ଯାହାର ଆଜିବି ଗାଉଛି
ଉତ୍କଳୀୟ କଳା କିର୍ତ୍ତୀ ।

ସବୁଜ ବନାନୀ ଧରି ମୋ ଜନନୀ
ଅପରୂପ ଶୋଭାମୟୀ

କେତେ ନଦ ନଦୀ ପାହାଡ଼ ଝରଣା
ନେଉଛନ୍ତି ମନ ମୋହି ।

ଓଡ଼ିଶାର ଭାଷା ଓଡ଼ିଆ ଜିଜ୍ଞାସା
ଉଚ୍ଚତର ଉଚ୍ଚ ଗୁଣ

କଳାର ନିଖୁଣ ଜ୍ଞାନର ଭଣ୍ଡାର
ବିବେକରେ ସର୍ବୋତ୍ତମ ।

ନାହିଁ ଯେଉଁଠି ଜାତି ଅଜାତି
ସବୁ ଗୋଟିଏ ଧର୍ମ

ଭାଇ ଭାଇର ସମ୍ପର୍କ ରଖି
କରି ଯାଉଛନ୍ତି କର୍ମ ।

ସୌଦାମିନି ମହାନ୍ତ
ଶ୍ରେଣୀ-୯ମ

ଅଭୁଳା ସ୍ମୃତି

ମହାଲକ୍ଷ୍ମୀ ଉଚ୍ଚବିଦ୍ୟାଳୟ ଗଠନର ଅନ୍ୟମାରମ୍ଭ ସମୟରେ ମୋର ଭୂମିକା ବିଶେଷ ବଡ଼ ନଥିଲେ ମଧ୍ୟ ଛୋଟ ନଥିଲା । ଥିଲା ଗୋଟିଏ ଗୁଣ୍ଡୁଚି ମୁଷା ଭଳି । ୧୯୭୧ ମସିହା ଜୁଲାଇ ମାସରେ ବିଦ୍ୟାଳୟର ଏକ ଶୁଭ ମୁହୂର୍ତ୍ତରେ ଭିତ୍ତି ପ୍ରସ୍ତର ସ୍ଥାପନା ହେଲା । ସ୍ୱର୍ଣ୍ଣତ ତ୍ରିଲୋଚନ ସାହୁ, ସ୍ୱର୍ଣ୍ଣତ ଘାସିନାଥ ସାହୁ, ସ୍ୱର୍ଣ୍ଣତ ରାଧାମୋହନ ସାହୁ, ସ୍ୱର୍ଣ୍ଣତ ମହେଶ୍ୱର ସାହୁ, ସ୍ୱର୍ଣ୍ଣତ ପଦ୍ମଲୋଚନ ସାହୁ, ସ୍ୱର୍ଣ୍ଣତ ହରିହର ସାହୁ, ଯୋଗେନ୍ଦ୍ର ସାହୁ, ଡା. କୃଷ୍ଣଚନ୍ଦ୍ର କୁଅଁର, ଡା. ବିଦ୍ୟାଧର ସାହୁ, ସ୍ୱର୍ଣ୍ଣତ ସାଧୁଚରଣ ମହାକୁଡ଼, ଜଳଧର ସାହୁ, ଚକ୍ରଧର ସାହୁ, ଶରତ ସାହୁ, ସ୍ୱର୍ଣ୍ଣତ କୁଞ୍ଜବିହାରୀ ସାହୁ ପ୍ରମୁଖ ପଦ୍ମପୁରର ବିଶିଷ୍ଟ ବ୍ୟକ୍ତି ବିଶେଷଙ୍କ ଦ୍ୱାରା ଆରମ୍ଭ କରାଯାଇଥିଲା । ଏହି ବିଦ୍ୟାଳୟରେ ପ୍ରଥମ ପ୍ରଧାନଶିକ୍ଷକ ଭାବେ ନିଯୁକ୍ତି ପାଇଥିଲେ ହଳଧର ମିଶ୍ର । ସେ କେତେ ବର୍ଷ ହେଲା ବ୍ୟାଙ୍କ ଚାକିରିରୁ ଅବସର ନେଇଛନ୍ତି । ସେହି ସମୟରେ ମୁଁ ତେଲକୋଇ ଉଚ୍ଚ ବିଦ୍ୟାଳୟରେ ସହକାରୀ ଶିକ୍ଷକ ଭାବେ ଚାକିରି କରୁଥିଲି । ୧୯୭୨ ମସିହା ଜୁଲାଇ ମାସରେ ପଦ୍ମପୁର ନିମ୍ନ ମାଧ୍ୟମିକ ବିଦ୍ୟାଳୟର ସମ୍ପାଦକ ସ୍ୱର୍ଣ୍ଣତ ରାଧାମୋହନ ସାହୁ ମୋତେ ଖବର ପଠେଇଲେ ତେଲକୋଇ ଉଚ୍ଚ ବିଦ୍ୟାଳୟରୁ ଚାକିରି ଛାଡ଼ି ଚାଲିଆସି ପଦ୍ମପୁର ନିମ୍ନ ମାଧ୍ୟମିକ ବିଦ୍ୟାଳୟର ପ୍ରଧାନଶିକ୍ଷକ ରୂପେ ଦାୟିତ୍ୱ ଗ୍ରହଣ କରିବା ପାଇଁ । ମୁଁ ତାଙ୍କରି କଥା ମାନି ସେଠାରୁ ଚାଲି ଆସିଲି ଚାକିରି ଛାଡ଼ି । ସେହି ବର୍ଷ ଜୁଲାଇ ମାସରେ ମୁଁ ପ୍ରଧାନଶିକ୍ଷକ ଭାବେ ଦାୟିତ୍ୱ ଗ୍ରହଣ କଲି । ପରେ ସମ୍ପାଦକ ସ୍ୱର୍ଣ୍ଣତ ରାଧାମୋହନ ସାହୁ ଓ ଅନ୍ୟ ବରିଷ୍ଠ ବ୍ୟକ୍ତିମାନେ ମୋତେ ଦାୟିତ୍ୱ ଦେଲେ ନୂତନ କରି ଗଢ଼ି ଉଠୁଥିବା ଉଚ୍ଚ ବିଦ୍ୟାଳୟର ଭଲ ମନ୍ଦ ବୁଝିବା ପାଇଁ । ମୁଁ ନିମ୍ନ ମାଧ୍ୟମିକ ବିଦ୍ୟାଳୟର ପ୍ରଧାନଶିକ୍ଷକ ହୋଇଥିବାରୁ ନୂତନ ଉଚ୍ଚ ବିଦ୍ୟାଳୟର ଭଲ ମନ୍ଦ ବୁଝିବା ପାଇଁ ବିଶେଷ ଅସୁବିଧା ହେଲା ନାହିଁ କାରଣ ଦୁଇଟି ଯାକ ବିଦ୍ୟାଳୟ ଗୋଟିଏ କ୍ୟାମ୍ପସରେ ହିଁ ଥିଲା । ନୂତନ ବିଦ୍ୟାଳୟ ପାଇଁ ଦୁଇ ବଖରା ଘର ନିର୍ମାଣ ପାଇଁ ଚିନ୍ତା ବଢ଼ିଲା । ଗାଁର ବଦାନ୍ୟ ବ୍ୟକ୍ତିଙ୍କଠାରୁ ଇଟା ଓ ଅନ୍ୟାନ୍ୟ ସରଞ୍ଚାମ ମାଗିଲୁ । ସ୍ୱର୍ଣ୍ଣତ ଘାସିନାଥ ସାହୁ କିଛି ଇଟା ଦେଲେ । ଗାଁ ଜଙ୍ଗଲରୁ କାଠ ସରଞ୍ଚାମ ମିଳିଗଲା । ମାଗି ଯାତି ବହୁ କଷ୍ଟରେ ବିଦ୍ୟାଳୟର ଦୁଇ ବଖରା ଘର କଲୁ । ସେ ସମୟରେ କେନ୍ଦୁଝରକୁ ଯିବା ପାଇଁ ଆବଶ୍ୟକ ବସ୍, ଟେମ୍ପୁର ସୁବିଧା ନଥିଲା । ଆମେ ସମ୍ପାଦକ ଓ ମୁଁ ସାଇକେଲରେ କେନ୍ଦୁଝରକୁ ଯିବା ଆସିବା କରୁଥିଲୁ । ଏହା ଅବଶ୍ୟକ କଷ୍ଟ ଥିଲା; କିନ୍ତୁ ମନୋବଳ ଥିଲା । ସେତେବେଳେ ଗୋଷ୍ଠୀ ଉନ୍ନୟନ କେନ୍ଦ୍ରରୁ କାମ ପାଇଁ ସି.ଏସ୍.ଏମ୍. ଆମେରିକାର ଗହମ ମିଳୁଥିଲା । ବି.ଡି.ଓ.ଙ୍କୁ ଅନୁରୋଧ କରି ୫୦୦ ମଜୁରୀ ପାଇଁ ଆଦେଶ ପାଇଲୁ । ଏହି ସି.ଏସ୍.ଏମ୍. କୁ ନେଇ ମଜୁରିଆମାନେ କାମ କରିଦେଲେ । ପଦ୍ମପୁର ମହାଲକ୍ଷ୍ମୀ ଉଚ୍ଚ ବିଦ୍ୟାଳୟର ଦୁଇଟି ଶ୍ରେଣୀରେ କୋଠରୀ ନିର୍ମାଣ ହୋଇଗଲା । ଆମେ ଆଶ୍ୱସ୍ତ ହେଲୁ । ଏହି ଶ୍ରେଣୀ କକ୍ଷ ଦୁଇଟିର ନିର୍ମାଣ ସମୟରେ ସଂସ୍କୃତ ଶିକ୍ଷକ ସ୍ୱର୍ଣ୍ଣତ ସାଧୁଚରଣ ମହାକୁଡ଼ଙ୍କ ଭୂମିକା ସ୍ମରଣକୁ ଆସେ । କାରଣ ନିର୍ମାଣ ସମୟରେ ଛାତ୍ର ଛାତ୍ରୀଙ୍କୁ ଲଗାଇ ଅନେକ କାମ କରି ଦେଉଥିଲେ ସେ ମହାଶୟ । ଏହିଭଳି ଭାବରେ କେନ୍ଦୁଝର ଗୋଷ୍ଠୀ ଉନ୍ନୟନ ଅଧିକାରୀଙ୍କ ସଙ୍ଗେ ସୁ-ସମ୍ପର୍କ ରଖି ସି.ଏସ୍.ଏମ୍. ମଜୁରୀ ଜରିଆରେ ଆଉ ଦୁଇଟି ଶ୍ରେଣୀ କକ୍ଷ ନିର୍ମାଣ କରିଦେଲୁ । ଏହି ଗୋଷ୍ଠୀ ଉନ୍ନୟନ ଅଧିକାରୀଙ୍କ ସହ ସୁ-ସମ୍ପର୍କ ରଖି ଦ୍ୱିତୀୟ ବର୍ଷ ବିଦ୍ୟାଳୟର ଅଫିସ୍ ଗୃହଟି ମଧ୍ୟ ନିର୍ମାଣ କରିଦେଲୁ । ୧୯୭୧ ମସିହା ଜୁଲାଇ ମାସରେ ସ୍ୱର୍ଣ୍ଣତ ସାଧୁଚରଣ ମହାକୁଡ଼ ସଂସ୍କୃତ ଶିକ୍ଷକ ରୂପେ ଆମ ବିଦ୍ୟାଳୟରେ ଯୋଗ ଦେଲେ ଓ ଅକ୍ଟୋବର ମାସରେ ସ୍ୱର୍ଣ୍ଣତ ହଳଧର ପଣ୍ଡା କଳା ଶିକ୍ଷକ ରୂପେ ଯୋଗ ଦେଲେ । ସମୟତ ଗତିଶୀଳ, ଇତି ମଧ୍ୟରେ ଏ ବିଦ୍ୟାଳୟ ୫୪ ବର୍ଷରେ ପହଞ୍ଚିଲାଣି । ଆମ ଭିତରୁ ଅନେକ ଚାଲିଗଲେଣି ଆଉ ପାରିଲୁ । ଆମେ ଆଉ ୫/୬ ଜଣ ଶିକ୍ଷକ ଶିକ୍ଷାକର୍ମୀ ବଞ୍ଚୁଛୁ ସମୟକୁ ଆଖିଠାର ମାରି । ଆଶା ନଥିଲା ଏ ବିଦ୍ୟାଳୟର ସୁବର୍ଣ୍ଣ ଜୟନ୍ତୀ ଦେଖିବୁ ବୋଲି । ଯାହା ହେଉ ପୂରାତନ ଛାତ୍ରଛାତ୍ରୀଙ୍କ ପ୍ରଚେଷ୍ଟା ଯୋଗୁଁ ସୁବର୍ଣ୍ଣ ଜୟନ୍ତୀ ପାଳନ ହେବ । ଏହା ନୂତନ ପିଢ଼ିକୁ ଆଶାବାଦୀ କରିବ ଆଗାମୀ ୨୫ ବର୍ଷ ପରେ ଏ ବିଦ୍ୟାଳୟର ହାରକ ଜୟନ୍ତୀ ପାଳନ କରିବା ପାଇଁ । ସଂକ୍ଷିପ୍ତରେ ଏତିକି ଲେଖିବା ପାଇଁ ଉଚିତ୍ ମନେ କଲି ।

॥ ଭାରତ ମାତା କୀ ଜୟ ॥

ଯୋଗେନ୍ଦ୍ରନାଥ ସାହୁ

ପୂର୍ବତନ ଶିକ୍ଷକ

ଅତୀତର ସ୍ମୃତି ଓ ଅନୁଭୂତିରୁ କିଛି....

“ସ୍ମୃତି ତ ନୁହେଁ କେବେ ଫିଙ୍ଗିବାର,

ଫିଙ୍ଗି ପାରିଲେ ସେ ଲଭନ୍ତା ନିସ୍ତାର ।”

“ଗୁରୁ ବ୍ରହ୍ମା ଗୁରୁ ବିଷ୍ଣୁ, ଗୁରୁ ଦେବ ମହେଶ୍ୱର,

ଗୁରୁ ସାକ୍ଷାତ୍ ପରଂବ୍ରହ୍ମ ତସ୍ମୈ ଶ୍ରୀ ଗୁରୁବେ ନମଃ ।”

“ଯୁଗେ ଯୁଗେ ଗୁରୁଙ୍କ ସ୍ଥାନ ସର୍ବାଗ୍ରେ ଉଚ୍ଚରେ ।

ସେଥିପାଇଁ କୁହାଯାଇଛି ସ୍ୱଦେଶେ ପୂଜ୍ୟତେ ରାଜା ।”

- ବିଦ୍ୱାନ୍ ସର୍ବତ୍ର ପୂଜ୍ୟତେ ।

ପ୍ରାଚୀନ ଯୁଗରେ ପ୍ରଭୁ ରାମଚନ୍ଦ୍ରଙ୍କ କୁଳଗୁରୁ ବିଶ୍ୱାମିତ୍ର, ଦ୍ୱାପର ଯୁଗରେ ଶ୍ରୀକୃଷ୍ଣଙ୍କ କୁଳଗୁରୁ ସାନ୍ଦିପନୀ ରକ୍ଷି, ଦ୍ରୋଣାଚାର୍ଯ୍ୟ, ଶୁକ୍ରାଚାର୍ଯ୍ୟଙ୍କ ଠାରୁ ଆରମ୍ଭ କରି ଆଧୁନିକ ଯୁଗର ସର୍ବପଲ୍ଲୀ ଡାଃ. ସର୍ବପଲ୍ଲୀ, ଡାଃ. ରାଧାକୃଷ୍ଣ ପରି ବହୁ ଗୁରୁଙ୍କର ଆର୍ବିଭାବ ଘଟିଛି ଗୁରୁ ଶବ୍ଦର ଅର୍ଥ ଗୁ-ଅନ୍ଧାରରୁ, ରୁ-ଆଲୋକର ପଥ ଦେଖାଇବା, ଅଜ୍ଞାନ ରୂପକ ଅନ୍ଧକାରର ଜ୍ଞାନ ରୂପକ ଆଲୋକ ଦେଖାଉଥିବା ବ୍ୟକ୍ତି ଗୁରୁ ଅଟନ୍ତି । ଅବଧୂତଙ୍କର ୨୪ ଗୁରୁ ଥିଲେ, କ୍ଷିତ, ଆପ, ତେଜ, ବ୍ୟୋମ, ମରୁତ, ଆକାଶ, ମାଟି, ପାଣି, ପବନ ଏହି ପଞ୍ଚ ଭୂତରେ ଆମର ଶରୀର ଗଢ଼ା । ମା’ ମାଟି ପାଣି ପବନ ପ୍ରଭୃତି ଉପାଦାନରୁ ଶିଶୁଟିଏ ଜନ୍ମ ନେଇ ବଢ଼େ । କ’ଣ ଶିଶୁଟିଏ ଧିରେ ଧିରେ ପ୍ରକୃତି ଏବଂ ପରିବାର ଭିତରେ ମା’ ଏବଂ ଅନ୍ୟାନ୍ୟ ଗୁରୁଜନମାନଙ୍କ ଠାରୁ ଅନୁକରଣ କରି ଅନେକ କଥା ଶିଖି ପରିବାରରୁ ଓ ପରିବେଶରୁ ତା’ର ବ୍ୟକ୍ତିତ୍ୱର ବିକାଶ ଘଟେ । ପରବର୍ତ୍ତୀ ସମୟରେ ବିଦ୍ୟାଳୟରେ ପ୍ରବେଶ ପରେ ବିଦ୍ୟାଳୟର ପରିବେଶ ସାଙ୍ଗ ସାଥୀ ସର୍ବୋପରି ଶିକ୍ଷକ/ଶିକ୍ଷିକା ଏବଂ ବିଦ୍ୟାଳୟରେ ଶୈଖିକ ବାତାବରଣ ସହିତ ତାକୁ ଶିକ୍ଷା ପରିବେଶ ପ୍ରତି ଆକୃଷ୍ଟ କରେ । ଶିଶୁଟିଏ ବିଦ୍ୟାଳୟକୁ ନିଜର ଏକ ମନ୍ଦିର ବୋଲି ଭାବି ନିଏ । ଶିକ୍ଷକ / ଶିକ୍ଷୟିତ୍ରୀଙ୍କର ଚାଲିଚଳନ, ସ୍ୱେଦ ଶ୍ରଦ୍ଧା, ସହାନୁଭୂତି ଏବଂ ସର୍ବୋପରି ଶିକ୍ଷାଦାନ ପ୍ରଣାଳୀକୁ ଅନୁସରଣ ଓ ଅନୁକରଣ କରେ । ଶ୍ରେଣୀ କୋଠାରେ ଶିକ୍ଷକ ଶିକ୍ଷାଦାନ ପୂର୍ବରୁ ଆନନ୍ଦ ଉଲ୍ଲାସ, ହସସ୍ମୟାର ଏକ ବାତାବରଣ, ମାହୋଲ୍ ସୃଷ୍ଟି କରିବା ଦରକାର, ଅବଶ୍ୟ ପୂର୍ବରୁ ଶିକ୍ଷକ, ବ୍ଲାକ୍‌ବୋର୍ଡ୍, ଚକଖଡ଼ିର ସ୍ଥାନ ପରିବର୍ତ୍ତନ ପ୍ଲାଟ୍ କ୍ଲାସ୍, ପ୍ଲାଟ୍ ବ୍ଲାକ୍‌ବୋର୍ଡ୍‌ରେ ହେଉଛି । ଶିକ୍ଷକ କେବଳ ଗାଇଡର୍ କାର୍ଯ୍ୟ ତୁଲାଇଛନ୍ତି । ଶିକ୍ଷକ ଜଣେ ସାଙ୍ଗ, ଫିଲୋସଫିର୍ ଏବଂ ଗାଇଡର୍ ହେବା ବିଧେୟ । ସେହିପରି ଶିକ୍ଷକଙ୍କୁ TEACHER-ସାତଗୋଟି ଅକ୍ଷର ପାଇଁ T-Talent, E-Educative, A-Active, C-Character, H-Honesty, E-Effective, R-Resourfol ହେବା ସହିତ 4D-1D-Determination, 2D-Dedication, 3D-Devotion, 4D-Disciplene.

ଶିକ୍ଷକତା ଏକ ବୃତ୍ତି ନୁହେଁ ଏହା ଏକ ପବିତ୍ର ବ୍ରତ ନିକଟରେ ମହାମହିମ ରାଷ୍ଟ୍ର ପରି ଶ୍ରୀମତୀ ଦ୍ରୌପଦୀ ମୁର୍ଖୁ ଭାରତୀୟ ଆର୍ଯ୍ୟ ବିଜ୍ଞାନ ଭୁବନେଶ୍ୱରର ସମାବର୍ତ୍ତନ ଉତ୍ସବରେ ଯୋଗ ଦେଇ, ଡିଗ୍ରି ଗ୍ରହଣ କରୁଥିବା ଡାକ୍ତରୀ ଛାତ୍ରଛାତ୍ରୀ ଅଧ୍ୟାପକ ଡାକ୍ତର ଏବଂ ଏମ୍‌ସ୍‌ର ସମସ୍ତ କର୍ମକର୍ତ୍ତା ଉଦ୍ଦେଶ୍ୟରେ କହିଥିଲେ । ଆପଣମାନେ ଦ୍ୱିତୀୟ ଭଗବାନ କାରଣ ଆପଣଙ୍କ ସେବା ବଳରେ ରୋଗୀଟିଏ ପୂର୍ଣ୍ଣଜନ୍ମ ପାଇଥାଏ । ସେହିପରି ରମାଦେବୀ ବିଶ୍ୱବିଦ୍ୟାଳୟର ସମାବର୍ତ୍ତନ ଉତ୍ସବରେ ଯୋଗ ଦେଇ ଅଧ୍ୟାପକ / ଅଧ୍ୟାପିକାମାନଙ୍କୁ ଦ୍ୱିତୀୟ ନେତ୍ର ହିସାବରେ

ଅଭିହିତ କରି କହିଥିଲେ ଯେ ଛାତ୍ର ଛାତ୍ରୀମାନଙ୍କୁ ଆପଣମାନେ ଜ୍ଞାନର ଆଲୋକରେ ଉଦ୍‌ଭାସିତ କରି ସମାଜରେ ଉତ୍ତମ ନାଗରିକ ହେବା ପାଇଁ ପଥ ପ୍ରଦର୍ଶନ କରୁଅଛନ୍ତି । ତେଣୁ ବର୍ତ୍ତମାନର ଶିକ୍ଷକ / ଶିକ୍ଷିକା ପାଇଁ ଏହା ଏକ ମାର୍ଗଦର୍ଶିକା ଅଟେ । ଶିକ୍ଷକ ସମାନ ଆଧୁନିକ ସମାଜ ଗଠନର ସ୍ରଷ୍ଟା । ଗୋଟିଏ ଜାତିର ପରିଚୟ ତା’ର ଶିକ୍ଷା, ଦୀକ୍ଷା, ସଂସ୍କୃତିରୁ ଜଣାପଡ଼େ । ଶିକ୍ଷକମାନଙ୍କର ତ୍ୟାଗ ପରିଶ୍ରମ କର୍ତ୍ତବ୍ୟ ନିଷ୍ଠା ବଳରେ ଏକ ସୁସ୍ଥ ସୁନ୍ଦର ପୃଥିବୀ ନିର୍ମାଣ କରିପାରିବ ।

ଉତ୍କଳର ବରପୁତ୍ର ପଣ୍ଡିତ ଉତ୍କଳମଣି ଗୋପବନ୍ଧୁଙ୍କ ରଚନା-

ପୁଣ୍ୟ ଜନ୍ମଭୂମି ପୁଣ୍ୟ ଦେବାଳୟ

ଉଦ୍ଧାରିବା ପାଇଁ କଲେ ତନୁକ୍ଷୟ ।

ମାନବ ଜନମ ହୁଅଇ ସଫଳ

ଏ ମହା ଦୀକ୍ଷା କି ରୁଝିବ ଉତ୍କଳ ।

ସେହିପରି କବିଙ୍କ ଉକ୍ତିମାନ ଜୀବନ ନୁହଁଇ କେବଳ ବର୍ଷ ମାସ ଦିନ ଦଣ୍ଡ,

କର୍ମେ ଯିଏ ନର କର୍ମ ଏକା ତା’ର ଜୀବନର ମାନଦଣ୍ଡ ।

ମାନବ ଜୀବନର ଅତି ଦୁର୍ଲଭ । ବହୁ ତପସ୍ୟା ବଳରେ ଆତ୍ମମାନଙ୍କୁ ଜନ୍ମ ମିଳିଛି । ସେହିପରି ପୂର୍ବ ଜନ୍ମର କର୍ମର ଫଳସ୍ୱରୂପ ଆତ୍ମମାନଙ୍କୁ ଶିକ୍ଷକ ହେବାର ସୌଭାଗ୍ୟ ମିଳିଛି । ପ୍ରଭୁ ଜଗନ୍ନାଥଙ୍କ ଅପାର କୃପାରୁ ଓ ମା’ଙ୍କ ଆଶୀର୍ବାଦରୁ ମୁଁ ମଧ୍ୟ ଜଣେ ଶିକ୍ଷକ ହିସାବରେ ମୋର ୩୮ ବର୍ଷ ଶିକ୍ଷକତା ଜୀବନର ପ୍ରାରମ୍ଭ ୧୯୬୫ ମସିହାର ଜନତା ଉଚ୍ଚ ବିଦ୍ୟାଳୟ ଗୋବର୍ଦ୍ଧନରୁ ୧୯୬୮ ପର୍ଯ୍ୟନ୍ତ ଜଣେ ବିଜ୍ଞାନ ଶିକ୍ଷକ ଭାବରେ ହୁଏ । ନୂଆକରି ଗଡ଼ି ଉଠୁଥିବା ଶିଶୁ ଅନୁଷ୍ଠାନ ବୈଜ୍ଞାନିକ ଉପକରଣ, ବିଜ୍ଞାନାଗାରର ଅଭାବ ରହିଥିବା ସତ୍ତ୍ୱେ ନିଜ ଚେଷ୍ଟାରେ ଛାତ୍ର ଛାତ୍ରୀମାନଙ୍କୁ ରସାୟନ ଓ ପଦାର୍ଥ ବିଜ୍ଞାନର କିଛି ପ୍ରାକ୍ଟିକାଲ୍ ପରୀକ୍ଷା କରି ଦେଖାଇବାକୁ ଚେଷ୍ଟା କରି ସଫଳ ହୋଇଥିଲି । ପରବର୍ତ୍ତୀ ସମୟରେ ୨୧/୦୭/୧୯୬୯ ରୁ ଉତ୍କଳ ଉଚ୍ଚ ବିଦ୍ୟାଳୟରେ ଶିକ୍ଷକତା- ଏହି ସମୟରେ ୧୯୭୦ ମସିହାରେ ପରିତାଳନା ସମିତିର ମନମୁଖୀ ଓ ବେଆଇନ କାର୍ଯ୍ୟକଳାପ ବିରୁଦ୍ଧରେ ଛାତ୍ର ଆନ୍ଦୋଳନର ସୂତ୍ରପାତ, ଫଳସ୍ୱରୂପ ବିଦ୍ୟାଳୟର ପ୍ରଭୃତ ପରିବର୍ତ୍ତନ ଯଥା ଶ୍ରେଣୀଗୃହ ନିର୍ମାଣ, କୃପ ଖନନ ପାଚେରୀ, ଫୁଟବଲ ପଡ଼ିଆର ଉନ୍ନତିକରଣ ଏବଂ ନୂତନ ଜଙ୍ଗଲ ସୃଷ୍ଟି ସହିତ ଭଲ ଫୁଟବଲ ଖେଳାଳୀ ସୃଷ୍ଟି କରି ୧୮/୦୭/୧୯୭୪ ମସିହାରେ ବିଦ୍ୟାଳୟ ପରିତ୍ୟାଗ । ମୋର ଇସ୍ତଫା (ରେଜିଙ୍ଗନେଶନ୍)କୁ ଅସ୍ୱୀକାର କରି ମୋତେ ସେଠାରେ ରିଲିଫ୍ କରି ନଥିବା ସଂପାଦକ v ଦିବାକର ଦାସ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟର ସଂପାଦକ v ରାଧା ମୋହନ ସାହୁଙ୍କ ଠାରେ ଆପଣ କରି ମିଶ୍ର ସାର୍ଙ୍କୁ ଆମକୁ ଫେରାଇ ଦିଅନ୍ତୁ ବୋଲି ଅନୁରୋଧ କରିଥିଲେ । ସେହି ସଂପାଦକ ଉତ୍କଳ ଛାତ୍ର ଆନ୍ଦୋଳନକୁ ଗତିଶୀଳ କରାଇବା ଯୋଗୁଁ ବିଦ୍ୟାଳୟରୁ ବହିଷ୍କାର କରିବାର ଅପଚେଷ୍ଟା ମଧ୍ୟ କରିଥିଲେ । ୧୯/୦୭/୧୯୭୪ ମସିହାରେ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟରେ ଯୋଗଦାନ ସେହି ବର୍ଷ ଏକାଦଶ ଶ୍ରେଣୀର ମଞ୍ଚୁରୀ (ରେକୋନାଇଜେସନ୍) କରି ସିଧା ସଳଖ ବୋର୍ଡ଼ (ବି.ଏସ୍.ଇ) ପରୀକ୍ଷାରେ ଛାତ୍ର ଛାତ୍ରୀମାନେ ପରୀକ୍ଷା ଦେଲେ ।

ବିଦ୍ୟାଳୟରେ ପାଠ ପଢ଼ା ସହିତ ଖେଳକୁଦ ନାଚଗୀତ ସାଜ ସଜାରେ ପ୍ରାୟ ପ୍ରତି ବର୍ଷ ପୁଅ ପିଲାମାନେ ଝିଅ ଓ ସ୍ତ୍ରୀ ଭୂମିକାରେ ଅଭିନୟ କରି ନିଜର କଳାର ଉତ୍କର୍ଷତାକୁ ପ୍ରମାଣିତ କରୁଥିଲେ । ଡ୍ରାମାରେ ସ୍ତ୍ରୀ ଅଭିନୟରେ ଭାଗ ନେଇଥିବା ଛାତ୍ର ଶ୍ରୀ ଶାନ୍ତନୁ ଦେହୁରୀ

ଓଡ଼ିଶା ପ୍ରଶାସନିକ ଅଧିକାରୀ ଭାବେ ବର୍ତ୍ତମାନ ଅବସର ଗ୍ରହଣ, ସେହିପରି ଖେଳରେ ୪୦୦ ମିଟର ଦୌଡ଼ରେ ଶ୍ରୀ ଅକ୍ଷୟ ଯୋଗଦାନ, ଫୁଟବଲ୍‌ରେ ଲକ୍ଷ୍ମୀମାନ ମାଝୀ ଷ୍ଟେଡ଼ ବ୍ୟାଙ୍କ୍ ଅଫ୍ ଇଣ୍ଡିଆରେ ଯୋଗଦାନ ଏବଂ ଅବସର ଗ୍ରହଣ । ଏପରିକି ବାର୍ଷିକ ତ୍ରାମାରେ ତାଃ. କୈଳାସ ଚନ୍ଦ୍ର ବେହେରା ଏ ଇଞ୍ଜିନିୟର ପଦ୍ମ ଲୋଚନ ସାହୁ ପ୍ରଭୃତି ବିଲମ୍ବିତ ରାତି ପର୍ଯ୍ୟନ୍ତ ନିର୍ଦ୍ଦେଶନା ଦେଉଥିଲେ । କଥାରେ ଅଛି ଲକ୍ଷ୍ମୀ, ସରସ୍ୱତୀଙ୍କ ଅମେଳ-ଯେଉଁଠାରେ ଲକ୍ଷ୍ମୀ ବାସ କରନ୍ତି, ସେଠାରେ ସରସ୍ୱତୀ ରହନ୍ତି ନାହିଁ ଏହାର ବ୍ୟତିକ୍ରମ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟରେ ଦେଖାଯାଏ । ଏହି ବିଦ୍ୟାଳୟର ଅନେକ ଛାତ୍ର ବୈଜ୍ଞାନିକ, ଇଞ୍ଜିନିୟର, ଡାକ୍ତର, ଅଧ୍ୟାପକ / ଅଧ୍ୟାପିକା, ଶିକ୍ଷକ / ଶିକ୍ଷିକା, ସାମ୍ବାଦିକ ଓ ଓଡ଼ିଶା ପ୍ରଶାସନିକ ସେବାରେ ଉଚ୍ଚ ପଦସ୍ଥ ଅଧିକାରୀ, ରାଜନୈତିକ ବ୍ୟକ୍ତି, ସମାଜ ସେବୀ ଓ ବହୁ କୁଶଳୀ କାରିଗର (ଆଇ.ଆଇ. ଡିପ୍ଲୋମା କରି) କର୍ମରତ ଅବର୍ଣ୍ଣ କୃଷକ କୁଶଳୀ ରାଜମିଷ୍ଟ୍ରୀ, ସଫଳ ବ୍ୟବସାୟୀ ଭାବରେ ନିୟୋଜିତ ବିଦ୍ୟାଳୟକୁ ନିଜର ଭାବି ମୋ ବିଦ୍ୟାଳୟ ମୋର ଛାତ୍ରଛାତ୍ରୀ ଏବଂ ସହକର୍ମୀମାନେ ଏକ ପରିବାର ପରି ଉତ୍ସର୍ଗୀକୃତ ଭାବରେ ସେବା ଯୋଗାଇ ଦେବାରେ ଅବହେଳା କରିନଥିଲେ । ସ୍କୁଲ ଛୁଟି ପରେ ଆମେ, ମୁଁ, ଏ ସାଧୁ ଚରଣ ମାହାକୁଡ଼, ଏ ଭିକାରୀ ଚରଣ ପୃଷ୍ଟି, ଏ ବିରଞ୍ଚି ନାରାୟଣ ଚୌଧୁରୀ ଓ ନିରଞ୍ଜନ ପୃଷ୍ଟି ପ୍ରଭୃତି ସାଲକେଲରେ ଭାରୁଣିଆ, କାଦଗଡ଼, ହାତୀକୁଟା, ନୂଆଗାଁ, ମୁକୁନା, ବାଉରିପଦା, ମହାଦେଇଯୋଡ଼ା, ଜାମୁଡ଼ିହା, ପଳାଶପଙ୍ଗା, ପାରୁଙ୍ଗ, ପର୍ଜନପୁର ପ୍ରଭୃତି ଗ୍ରାମର ଅଭିଭାବକମାନଙ୍କୁ ବୁଝାସୁଝା କରି ଛାତ୍ରମାନଙ୍କୁ ବିଦ୍ୟାଳୟକୁ ଅଣା ଯାଇଥିଲା । ଅନେକ ଗରିବ ଛାତ୍ରଛାତ୍ରୀଙ୍କୁ ଶିକ୍ଷକ ପାଣ୍ଡୁ ଗଠନ କରି ପାଠ୍ୟ ପୁସ୍ତକ ସ୍କୁଲ ଯୁନିଫର୍ମ, ଦରମା ପ୍ରଭୃତି ସହାୟତା ପ୍ରଦାନ କରାଯାଉଥିଲା । ଛାତ୍ର ହଷ୍ଟେଲର ସୁବିଧା ଥିବାରୁ ଗୋଆଲି, ଯୋଡ଼ା, ବଡ଼ବିଲ ଓ ବିହାର ପ୍ରଭୃତି ଅଞ୍ଚଳର ଛାତ୍ରଛାତ୍ରୀ ଆସି ଅଧ୍ୟୟନ କରୁଥିଲେ । ବିଦ୍ୟାଳୟର ବୋର୍ଡ଼ ପରୀକ୍ଷା ପରିଚାଳନାଚାରୁ ଆରମ୍ଭ କରି ପ୍ରତ୍ୟେକ କ୍ଷେତ୍ରରେ ଛାତ୍ର ଛାତ୍ରୀମାନଙ୍କ ଯୋଗଦାନ ଏବଂ ପୁରସ୍କାର ଗ୍ରହଣ ତଥା ଜିଲ୍ଲାସ୍ତରୀୟ ଶାରଦୀୟ, ଶୀତକାଳୀନ କ୍ରୀଡ଼ା, ଓଷା ଶିଶୁ ଉତ୍ସବ ଏବଂ ରାଜ୍ୟସ୍ତରୀୟ ବାଲିକା ଖୋ, ଖୋ ପ୍ରଭୃତି ପ୍ରତି ଦକ୍ଷତାର ସହିତ ସଂପର୍କ କରାଯାଇ ପାରୁଥିଲା ।

ବର୍ତ୍ତମାନ ଶିକ୍ଷା ସ୍ୱାର୍ଥ୍ କ୍ଲବ୍ ରୁମ୍, ସ୍ୱାର୍ଥ୍ ବ୍ଲକ୍‌ବୋର୍ଡ଼ ଭିତରେ ସୀମାବଦ୍ଧ । ଛାତ୍ର ଓ ଶିକ୍ଷକଙ୍କ ଭାବବିନିମୟ (ଇନଟର୍ ଆକସନ୍) ବିଶେଷ ଭାବରେ ହୋଇପାରୁ ନାହିଁ । ଛାତ୍ର ଛାତ୍ରୀମାନଙ୍କର ଲୁକାୟିତ ବିକାଶ ଘଟି ପାରୁନାହିଁ ।

ବର୍ତ୍ତମାନ ପରୀକ୍ଷା ପଦ୍ଧତି ସି.ବି.ଏସ୍.ଇ. କେନ୍ଦ୍ର ସରକାରଙ୍କ ଶିକ୍ଷା ମନ୍ତ୍ରୀ ମାନ୍ୟବର ଶ୍ରୀଯୁକ୍ତ ଧର୍ମେନ୍ଦ୍ର ପ୍ରଦାନଙ୍କ ଘୋଷଣା- ଛାତ୍ର ଛାତ୍ରୀମାନଙ୍କ ମାନସିକ ଚାପକୁ ଲାଘବ କରିବା ପାଇଁ ପରୀକ୍ଷା ହଲ୍‌ରେ ମୋବାଇଲ୍, ପାଠ୍ୟ ପୁସ୍ତକ ପ୍ରଭୃତି ବ୍ୟବହାର କରି ଉତ୍ତର ଲେଖୁଥିବା କେତେଦୂର ସହାୟକ ହେବ ତାକୁ ଦେଖିବାକୁ ବାକି ରହିଲା । ପରିଶେଷରେ ସୁବର୍ଣ୍ଣ ଜୟନ୍ତୀ ଉତ୍ସବର ସଫଳତା କାମନା କରି ପ୍ରଭୁ ଜଗନ୍ନାଥଙ୍କ ନିକଟରେ ପ୍ରାର୍ଥନା ଏହି ଘଡ଼ିସନ୍ଧି ସମୟରେ ସମଗ୍ର ପୃଥିବୀର ଦେଖାଦେଉ ଥିବା ଅସ୍ଥିରତା ଆଶବିକ ଯୁଦ୍ଧର ବୀଭିଷିକା, ଅସତ୍ତ୍ୱଳିତ ପରିବେଶ, ଦୈବୀ ଦୁର୍ଘଟଣାରୁ ରକ୍ଷା ମିଳୁ ।

ସବୁ କବି ଭୀମ ଭୋଇଙ୍କ ଉକ୍ତି-ବିଶ୍ୱଶାନ୍ତି, ବିଶ୍ୱକଲ୍ୟାଣ, ଜଗତ ଉଦ୍ଧାର ପାଇଁ ଆକୁଳ ନିବେଦନ - ଆଜି ଆମ ସମସ୍ତଙ୍କ ପାଇଁ ଧ୍ୟେୟ ହେଉ ।

“ପ୍ରାଣୀଙ୍କ ଆରତ, ଦୁଃଖ ଅପ୍ରମିତ ଦେଖୁ ଦେଖୁ କେବାସହୁ

ମୋ ଜୀବନ ପଛେ ନକେଁ ପଡ଼ିଥାଉ, ଜଗତ ଉଦ୍ଧାର ହେଉ ।”

ଶ୍ରୀ ଶରତ ଚନ୍ଦ୍ର ମିଶ୍ର

ଅବସରପ୍ରାପ୍ତ ଶିକ୍ଷକ

ଜାତୀୟ ଗୌରବ

ମହାତ୍ମା ଗାନ୍ଧୀ ଗୁଜୁରାଟର ପୋରବନ୍ଦରରେ ତା. ୦୨/୧୦/୧୮୬୯ ରିଖରେ ଜନ୍ମ ଗ୍ରହଣ କରିଥିଲେ । ପିତା କାବା ଗାନ୍ଧୀ ଓ ମାତା କସ୍ତୁରବା ଗାନ୍ଧୀ । ତାଙ୍କର ପ୍ରକୃତ ନାମ ମୋହନ ଦାସ କରମ ଚାନ୍ଦ ଗାନ୍ଧୀ । ସେ ବୈଶ୍ୟବଣୀଆଁ ପରିବାରରେ ଜନ୍ମ ହୋଇଥିଲେ । ଇଂଲଣ୍ଡରୁ ଆଇନରେ ବି.ଏଲ୍ ପାଶ୍ ପରେ ଦକ୍ଷିଣ ଆଫ୍ରିକାରେ ପ୍ରବାସୀ ଭାରତୀୟମାନଙ୍କ ପାଇଁ କାର୍ଯ୍ୟ କରୁଥିଲେ । ଏହି ସମୟରେ ଭାରତର ସ୍ୱାଧୀନତା ସଂଗ୍ରାମ ଚାଲୁଥାଏ । ତେଣୁ ତାଙ୍କୁ ୧୯୦୫ ମସିହାରେ କଂଗ୍ରେସର ଆହ୍ୱାନରେ ଭାରତ ଆସି କଂଗ୍ରେସର ସଭାପତି ହୋଇଥିଲେ । ଇଂରେଜ ସରକାରଙ୍କ ଅତ୍ୟାଚାରରେ ଭାରତୀୟମାନେ ଅତିଷ୍ଟ ହୋଇ ବିଭିନ୍ନ ସ୍ଥାନରେ ଇଂରେଜମାନଙ୍କୁ ବିରୋଧ କରୁଥିଲେ । ବ୍ରିଟିଶ ସରକାର ଅନେକ ସଂଗ୍ରାମୀଙ୍କୁ ଜେଲ୍ ତଥା ଫାଶୀ ଦଣ୍ଡରେ ଦଣ୍ଡିତ କରି ହତ୍ୟା କରୁଥିବାର ଦୃଶ୍ୟ ତାଙ୍କୁ ବିବ୍ରତ କଲା । ସେ କଂଗ୍ରେସ ଅଧିବେଶନରେ ଅହିଂସା ନୀତିରେ ସଂଗ୍ରାମ କରିବାକୁ ଆହ୍ୱାନ ଦେଲେ । ଲବଣ ସତ୍ୟାଗ୍ରହ, ବିଦେଶୀ ଦ୍ରବ୍ୟ ବର୍ଜନ, ଅସହଯୋଗ ଆନ୍ଦୋଳନ, ଭାରତଛାଡ଼ ଆନ୍ଦୋଳନ ମାଧ୍ୟମରେ ତା. ୧୫/୦୮/୧୯୪୭ ରିଖରେ ଭାରତ ସ୍ୱାଧୀନ ହୋଇଥିଲା । ତାଙ୍କୁ ଦେଶବାସୀ ଜାତିର ଜନକ ଆଖ୍ୟା ଦେଇଥିବାରୁ ସେ ବାପୁଜୀ ନାମରେ ପରିଚିତ । ସେ ତା. ୩୦/୦୧/୧୯୪୮ ରିଖରେ ପ୍ରାଣ ହରାଇଥିଲେ ।

ନେତାଜୀ ସୁଭାଷ ଚନ୍ଦ୍ର ବୋଷ ତା. ୨୩/୧୮/୧୮୯୭ ରିଖରେ ଓଡ଼ିଶାର କଟକ ସହରରେ ଜନ୍ମ ହୋଇଥିଲେ । ରେଭେନ୍ସା କଲେଜିଏଟ୍ ସ୍କୁଲ୍ ପରେ କଲିକତାର ପ୍ରେସିଡେନ୍ସି କଲେଜରେ ଅଧ୍ୟୟନ କରିଥିଲେ । ୧୯୩୮ରେ ସେ ଜାତୀୟ କଂଗ୍ରେସର ସଭାପତି ଭାବେ ନିର୍ବାଚିତ ହୋଇଥିଲେ । ସେ ଶସ୍ତ୍ର ଆନ୍ଦୋଳନ ଦ୍ୱାରା ହିଁ ଭାରତକୁ ସ୍ୱାଧୀନ କରିବାକୁ ଚାହିଁଥିଲେ । ୧୯୪୦ରେ ଇଂରେଜ ସରକାର ତାଙ୍କୁ ଗୃହବନ୍ଦୀ କରିଥିଲେ । କୌଶଳ କ୍ରମେ ଖସି ଯାଇ ଜର୍ମାନର ବର୍ଲିନରେ ପହଞ୍ଚିଥିଲେ । ସେଠି ହିଟଲରଙ୍କ ସହ ଆଲୋଚନା କରି ସଫଳ ନ ହେବାରୁ ସେ ‘ଆଜାଦ୍ ହିନ୍ଦ୍ ଫୌଜ’ ଗଠନ କଲେ । ତା. ୧୮/୦୩/୧୯୪୪ ରିଖରେ ଆଜାଦ୍ ହିନ୍ଦ୍ ଫୌଜ ବର୍ମା ସୀମା ଅତିକ୍ରମ କରି ଭାରତ ମାଟିରେ ପାଦ ଥାପି ଥିଲା । ଦୃଢ଼ ପଦକ୍ଷେପରେ ଅଗ୍ରସର ହେଉଥିବାବେଳେ ବ୍ରିଟିଶ ବାହିନୀ ଉଭୟ ସ୍ଥଳ ଓ ଆକାଶ ପଥରେ ଆକ୍ରମଣ କରି ତାଙ୍କୁ ପରାସ୍ତ କଲା । ତା. ୧୮/୦୮/୧୯୪୫ ରିଖରେ ଜାପାନ ସରକାର ଏକ ବିମାନ ଦୁର୍ଘଟଣାରେ ନେତାଜୀଙ୍କ ମୃତ୍ୟୁ ଘୋଷଣା କରିଥିଲା । ଏ ପର୍ଯ୍ୟନ୍ତ ତାଙ୍କ ମୃତ୍ୟୁ ରହସ୍ୟଜନକ ହୋଇ ରହିଛି ।

ବିଶ୍ୱକବି ରବିନ୍ଦ୍ର ନାଥ ଠାକୁର କଲିକତାର ଏକ ଧନୀ ବଙ୍ଗାଳି କାୟସ୍ଥ ପରିବାରରେ ତା. ୦୭/୦୫/୧୮୬୧ ରିଖରେ ଜନ୍ମ ହୋଇଥିଲେ । ଭାରତୀୟ ଦର୍ଶନ, ସଂସ୍କୃତ, ସାହିତ୍ୟ ଓ ସଙ୍ଗୀତ କ୍ଷେତ୍ରକୁ ତାଙ୍କ ଅବଦାନ ଅବିସ୍ମରଣୀୟ । ମାତ୍ର ଆଠ ବର୍ଷ ବୟସରୁ ଲେଖା ଆରମ୍ଭ କରିଥିବା ରବିନ୍ଦ୍ରଙ୍କୁ ଯେତେବେଳେ ଷୋହଳ ବର୍ଷ ସେ କବିତା ପ୍ରକାଶନ ଆରମ୍ଭ କଲେ । ପରବର୍ତ୍ତୀ ସମୟରେ ସେ ଦେଶ ସ୍ୱାଧୀନତା ଆନ୍ଦୋଳନରେ ଅଂଶଗ୍ରହଣ କରି ନିଜ ନିଜ କବିତା ରଚନା ମାଧ୍ୟମରେ ଲଢ଼େଇକୁ ଜାରି ରଖୁଥିଲେ । ‘ଗୀତାଞ୍ଜଳି’ ସଂକଳନ ପାଇଁ ୧୯୧୩ରେ ପ୍ରଥମ ଅଣୁରୋପୀୟ ଭାବେ ନୋବେଲ ପୁରସ୍କାର ପାଇଥିଲେ । ଚିରାଚରିତ ଶ୍ରେଣୀ ଶିକ୍ଷାକୁ ବିରୋଧ କରୁଥିବା ବିଶ୍ୱକବି ଏହାର ବିକଳ ଭାବେ ‘ବିଶ୍ୱଭାରତୀ’ ବିଶ୍ୱ ବିଦ୍ୟାଳୟ ସ୍ଥାପନା କରିଥିଲେ । ଭାରତର ଜାତୀୟ ସଙ୍ଗୀତ ‘ଜନ ଗଣମନ’ ଓ ‘ଆମାର ସୋନାର ବାଂଲା’ର ରଚୟିତା । ଭାରତୀୟ ସାହିତ୍ୟକୁ ବିଶ୍ୱ ଦରବାରରେ ପ୍ରତିଷ୍ଠିତ କରାଇବାରେ ତାଙ୍କ ଉଦ୍ୟମ କିଛି କମ୍ ନଥିଲା । ତାଙ୍କ ସାହିତ୍ୟ ରଚନାରେ ବ୍ରିଟିଶ ସରକାର ମୁଗ୍ଧ ହୋଇ ‘ନାଇଟ୍’ ଉପାଧି ପ୍ରଦାନ କରିଥିଲେ; କିନ୍ତୁ ୧୯୧୯ରେ ଜାଲିଘାନାବାର୍ ହତ୍ୟାକାଣ୍ଡର ପ୍ରତିବାଦ ସ୍ୱରୂପ ସେ ଏହି ଉପାଧିକୁ ଗ୍ରହଣ ନ କରି ଫେରାଇ ଦେଇଥିଲେ । ଭାରତର ସ୍ୱାଧୀନତାକୁ ଦେଖି ପାରିନଥିବା ମହାନ ଚିନ୍ତାନାୟକ ଠାକୁର ତା. ୦୭/୦୮/୧୯୪୧ରେ ଶେଷ ନିଶ୍ୱାସ ତ୍ୟାଗ କରିଥିଲେ ।

ପଣ୍ଡିତ ଗୋପବନ୍ଧୁ ଦାସ ତା. ୦୯/୧୦/୧୮୭୭ ରିଖରେ ପୁରୀ ଜିଲ୍ଲାର ସୁଆଣ୍ଡୋ ଗ୍ରାମରେ ଜନ୍ମଗ୍ରହଣ କରିଥିଲେ । ତାଙ୍କ ଆଦର୍ଶରେ ଅନୁପ୍ରାଣିତ ହୋଇ ପଣ୍ଡିତ ଗୋଦାବରିଶ ମିଶ୍ର ସେବାକୁ ନିଜ ଜୀବନର ବ୍ରତ ଭାବରେ ଗ୍ରହଣ କରିଥିଲେ । ଗୋପବନ୍ଧୁ ଦାସ ‘ସମାଜ’ ଓ ‘ସତ୍ୟବାଦୀ’ ଦୁଇଟି ପତ୍ରିକାର ପ୍ରତିଷ୍ଠାତା । ସତ୍ୟବାଦୀ ବନ୍ଦ ହୋଇ ଯାଇଛି; କିନ୍ତୁ ସମାଜ ଦୈନିକ ପତ୍ରିକା ଆଜି ୧୦୬ ବର୍ଷ ପୂର୍ତ୍ତି ସମାରୋହ ପାଳନ କରିଛି ଏବଂ ସମାଜର ଦୁଃଖ ଦୁର୍ଦ୍ଦଶା ସବୁ ଲୋକଙ୍କୁ ଜଣାଇବା ସଙ୍ଗେ ସଙ୍ଗେ ସରକାରୀ କାର୍ଯ୍ୟ ପାଇଁ ପ୍ରଶଂସିତ । ସେ ତାଙ୍କ ରଚନାରେ ଲେଖି ଯାଇଛନ୍ତି ।

‘ମିଶ୍ର ମୋର ଦେହ ଏ ଦେଶ ମାଟିରେ,

ଦେଶବାସୀ ତାଲି ଯାଆନ୍ତୁ ପିଠିରେ ।’

ସେ ବନ୍ୟା ପାଡ଼ିତଙ୍କ ସେବା କରି ଆଜି ଅମର ହୋଇଛନ୍ତି । ତାଙ୍କର ମୃତ୍ୟୁ ତା. ୧୭/୦୬/୧୬୨୮ ରେ ହୋଇଥିଲା ।

ସ୍ୱାମୀ ବିବେକାନନ୍ଦ ତା. ୧୨/୦୧/୧୮୬୩ ରେ କଲିକତାର ଏକ ବଙ୍ଗାଳି ପରିବାରରେ ଜନ୍ମ ହୋଇଥିଲେ । ଭାରତରେ ହିନ୍ଦୁ ସଂସ୍କାର ଅଭିଯାନରେ ମଧ୍ୟ ବିବେକାନନ୍ଦ ପ୍ରମୁଖ ଶକ୍ତି ଥିଲେ । ୧୮୯୩ ରେ ଆମେରିକାର ଚିକାଗୋରେ ଆୟୋଜିତ ବିଶ୍ୱଧାର୍ମିକ ସଂସଦରେ ତାଙ୍କ ଭାଷଣ ଆରମ୍ଭରେ ସେ ସେଠାର ଭଉଣୀ ଭାଇମାନଙ୍କୁ ସମ୍ବୋଧନ କରିଥିଲେ । ପାଶ୍ଚାତ୍ୟ ରଷ୍ଟ୍ରମାନଙ୍କର ପାର୍ଥିବ ପ୍ରଗତି ଓ ଭାରତୀୟ ଆଧ୍ୟାତ୍ମିକତା ପରସ୍ପର ପରିପୂରକ ବୋଲି ବିଶ୍ୱବାସୀଙ୍କୁ ବୁଝାଇବାକୁ ଚେଷ୍ଟା କରିଥିଲେ । ତା. ୦୪/୦୭/୧୯୦୨ରେ ସ୍ୱାମୀ ବିବେକାନନ୍ଦଙ୍କର ପରଲୋକ ହୋଇଥିଲା । ୧୯୮୫ ରେ ଭାରତ ସରକାର ଜାତୀୟ ଯୁବ ଦିବସ ରୂପେ ପାଳନ କରୁଛନ୍ତି ତାଙ୍କ ଜନ୍ମ ଦିନକୁ ।

ମଦରଚେରେସା ତ୍ୟାଗ ଓ ସେବା କରୁଣାର ଜୀବନ୍ତ ପ୍ରତିମୂର୍ତ୍ତି ଥିଲେ । ସମସ୍ତ ବିଶ୍ୱକୁ ମାନବିକତାର ବାଉଁଶ ଦେଇଥିବା ଏହି ମହିଳାଙ୍କ ମହିଳା କୁଷ୍ଠ ରୋଗୀ ଓ ଅନାଥଙ୍କ ସେବା କରି ସେମାନଙ୍କ ପାଇଁ ନିଜ ଜୀବନକୁ ଉତ୍ସର୍ଗ କରିଥିଲେ । ତା. ୨୬/୧୦/୧୯୧୦ ରେ ମାସିଡ଼େନିଆସ୍ସ ସ୍ପୋଗେଜରେ ଜନ୍ମ ହୋଇଥିଲେ । ୧୯୨୯ ରେ ଭାରତ ଆସି ବଙ୍ଗଳା ଭାଷା ଶିକ୍ଷା କରିଥିଲେ । ୧୯୩୦ ଓ ୧୯୪୬ ରେ ସାଂପ୍ରଦାୟିକ ହିଂସା ଦେଖି ତାଙ୍କୁ ଗଭୀର ଆତ୍ମାତ ହେବାରୁ ଗରିବ ଲୋକଙ୍କୁ ସାହାଯ୍ୟ କରିବାକୁ ସମାଜ ମଙ୍ଗଳ କାର୍ଯ୍ୟ ଆରମ୍ଭ କଲେ । ୧୯୪୯ ରେ ପ୍ରଥମଥର ସେ କେତେଜଣ ମହିଳାଙ୍କୁ ନେଇ କଲିକତାରେ ‘ମିସ୍ ନାରୀ ଅଫ୍ ଚାରିଟି’ ଆରମ୍ଭ କରିଥିଲେ । ୧୯୬୨ ମସିହା ଭାରତ ସରକାର ତାଙ୍କୁ ପଦ୍ମଶ୍ରୀ ସମ୍ମାନ ପ୍ରଦାନ କରିଥିଲେ ଏବଂ ୧୯୮୦ରେ ଦେଶର ସର୍ବୋଚ୍ଚ ବେସାମରିକ ସମ୍ମାନ ‘ଭାରତ ରତ୍ନ’ରେ ସମ୍ମାନିତ କରାଯାଇଥିଲା । ସେ ତା. ୦୫/୦୯/୧୯୯୭ ରେ ପ୍ରାଣ ତ୍ୟାଗ କରିଥିଲେ ।

ଜନନାୟକ, ଲୋକନାୟକ ରୂପେ ପରିଚିତ ଜୟ ପ୍ରକାଶ ନାରାୟଣ ତା. ୧୧/୧୦/୧୯୦୨ ରେ ବିହାରର ସାରନ୍ ଜିଲ୍ଲାରେ ଜନ୍ମଗ୍ରହଣ କରିଥିଲେ । ଆମେରିକାରେ ପାଠ ପଢ଼ିବାବେଳେ ଫଳ ତୋଳିବା ଠାରୁ ଆରମ୍ଭ କରି ବାସନ ପର୍ଯ୍ୟନ୍ତ ମାଜି ଥିଲେ । ୧୯୨୯ ରେ କଂଗ୍ରେସରେ ଯୋଗ ଦେଇଥିଲେ ଓ ୧୯୭୭ ରେ ଇନ୍ଦିରା ଗାନ୍ଧୀଙ୍କ ଜରୁରୀକାଳୀନ ପରିସ୍ଥିତି ସମୟରେ ଜୟ ପ୍ରକାଶଙ୍କ ନେତୃତ୍ୱରେ ଜନତା ପାର୍ଟି ଗଠନ କରାଯାଇଥିଲା । ୧୯୯୯ ରେ ସମାଜ ସେବା କ୍ଷେତ୍ରରେ ତାଙ୍କର ଦାନ ପାଇଁ ମରଣୋତ୍ତର ଭାବେ ‘ଭାରତ ରତ୍ନ’ ପ୍ରଦାନ କରାଯାଇଥିଲା । ସେ ତା. ୦୧/୦୮/୨୦୧୦ ରେ ଛାପ୍ରା-ଦିଲ୍ଲୀ ସାପ୍ତାହିକ ରେଲକୁ ଜୟ ପ୍ରକାଶଙ୍କ ସମ୍ମାନାର୍ଥେ ନାମିତ କରାଯାଇଛି । ସେ ତା. ୦୮/୧୦/୧୯୭୯ ରେ ଆଖି ବୁଜିଥିଲେ ।

ଡକ୍ଟର ସର୍ବପଲ୍ଲୀ ରାଧାକ୍ରିଷ୍ଣା ଭାରତର ପ୍ରଥମ ଉପ-ରାଷ୍ଟ୍ରପତି ଓ ଦ୍ୱିତୀୟ ରାଷ୍ଟ୍ରପତି । ତାମିଲନାଡୁର ତିରୁନେଲି ତା. ୦୫/୦୯/୧୮୮୮ ରେ ଜନ୍ମ । ଦର୍ଶନ ଶାସ୍ତ୍ରରେ ପାଠ ପଢ଼ା ସାରିବା ପରେ ୧୯୦୯ ରେ ମାଡ୍ରାସର ପ୍ରସିଦ୍ଧେନ୍ଦ୍ର କଲେଜରେ ଦର୍ଶନ ଶାସ୍ତ୍ର ବିଭାଗରେ ସେ ନିଯୁକ୍ତି ପାଇଲେ । ୧୯୧୮ ରେ ମହାଶୂର ବିଶ୍ୱ ବିଦ୍ୟାଳୟରେ ସେ ପ୍ରଫେସର ଭାବେ ଦାୟିତ୍ୱ ତୁଲେଇଲେ । ୧୯୨୬ ସେପ୍ଟେମ୍ବରରେ ସେ କଲିକତା ବିଶ୍ୱ ବିଦ୍ୟାଳୟର ପ୍ରଫେସର ଭାବେ କାର୍ଯ୍ୟ ତୁଲାଇଲେ । ୧୯୪୭ରେ ଦେଶ ସ୍ୱାଧୀନ ହେବା ପରେ ସେ ଯୁନେସ୍କୋରେ ଭାରତର ରାଷ୍ଟ୍ରଦୂତ ରୂପେ କାର୍ଯ୍ୟ କରିଥିଲେ । ତାଙ୍କ ଜନ୍ମ ଦିନକୁ ପାଳନ କରିବାକୁ ଲୋକେ ଅନୁରୋଧ କରିବାରୁ ମନାକରି ‘ଗୁରୁଦିବସ’ ରୂପେ ପାଳନ କରିବାକୁ ହେଲେ ଖୁସି ହେବେ ବୋଲି କହିଥିଲେ । ତେଣୁ ତା. ୦୫/୯/୧୯୬୨ ଠାରୁ ଗୁରୁଦିବସ ରୂପେ ପାଳନ କରାଯାଉଛି । ସେ ପ୍ରକୃତରେ ଜଣେ ଉତ୍ତମ ଗୁରୁ ଥିଲେ । ଯଥାର୍ଥରେ କୁହାଯାଇଛି-

‘ଗୁରୁବ୍ରହ୍ମାଃ ଗୁରୁବିଷ୍ଣୁଃ ଗୁରୁଦେବଃ ମହେଶ୍ୱରଃ,

ଗୁରୁ ସାକ୍ଷାତ୍ ପରଂବ୍ରହ୍ମ ତସ୍ମୈଶ୍ଚା ଗୁରୁବେ ନମଃ ।’

ପଣ୍ଡିତ ଜବାହର ନେହେରୁ, ସ୍ୱାଧୀନ ଭାରତର ପ୍ରଥମ ପ୍ରଧାନ ମନ୍ତ୍ରୀ । ତା. ୧୪/୧୧/୧୮୮୯ ରିଖରେ ଏଲାହାବାଦରେ ଜନ୍ମଗ୍ରହଣ କରିଥିଲେ । ତାଙ୍କ ଜନ୍ମଦିନ ୧୪ ତାରିଖକୁ ସାରା ଦେଶରେ ‘ଶିଶୁଦିବସ’ ଭାବେ ପାଳନ କରାଯାଉଛି । କାରଣ ପିଲାଙ୍କୁ ସେ ଶ୍ରଦ୍ଧା କରୁଥିବାରୁ ନେହେରୁ ଅନ୍ୟ ଏକ ପରିଚୟ ‘ଚାଚା ନେହେରୁ’ । ଉଚ୍ଚ ଶିକ୍ଷା ପାଇଁ ସେ ଲଣ୍ଡନ ଯାଇଥିଲେ । ସେଠାରେ ଆଇନ ପଢ଼ିବା ପରେ ନେହେରୁ ରାଜନୀତି ପ୍ରତି ଆକର୍ଷିତ ହୋଇ ସ୍ୱାଧୀନତା ସଂଗ୍ରାମରେ ଝାସ ଦେଇଥିଲେ । ତା. ୨୭/୦୫/୧୯୬୪ ରେ ତାଙ୍କର ଦେହାନ୍ତ ହୋଇଥିଲା । ୧୯୫୫ ରେ ତାଙ୍କୁ ଦେଶର ସର୍ବୋଚ୍ଚ ବେସାମରିକ ସମ୍ମାନ ‘ଭାରତ ରତ୍ନ’ ପ୍ରଦାନ କରାଯାଇଥିଲା ।

ସର୍ଦ୍ଦାର ବଲ୍ଲଭଭାଇ ପଟେଲ ତା. ୩୧/୧୦/୧୮୭୫ ରିଖରେ ଗୁଜୁରାଟ ରାଜ୍ୟରେ ଜନ୍ମଗ୍ରହଣ କରିଥିଲେ । ୧୯୧୭ ରେ ଗାନ୍ଧିଜୀଙ୍କ ସହ ଭେଟ ହେବା ପରେ ସ୍ୱାଧୀନତା ସଂଗ୍ରାମରେ ଅଂଶ ଗ୍ରହଣ କରିଥିଲେ । ସ୍ୱାଧୀନ ଭାରତର ଉପ ପ୍ରଧାନମନ୍ତ୍ରୀ ତଥା ଗୃହ ମନ୍ତ୍ରୀ ଥିଲେ । ତାଙ୍କର ଅବଦାନ ପାଇଁ ତାଙ୍କୁ ‘ଲୌହ ମାନବ’ ଉପାଧି ଦିଆଯାଇଥିଲା । ତାଙ୍କ ସ୍ମୃତିରେ ୨୦୧୪ରୁ ପ୍ରତି ବର୍ଷ ତାଙ୍କ ଜନ୍ମଦିନ ୩୧ ଅକ୍ଟୋବରକୁ ‘ରାଷ୍ଟ୍ରୀୟ ଏକତା ଦିବସ’ ରୂପେ ପାଳନ କରାଯାଉଛି । ୨୦୧୮ ଅକ୍ଟୋବର ୩୧ ରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଦେଶ ବାସୀଙ୍କ ଉଦ୍ଦେଶ୍ୟରେ ଗୁଜୁରାଟର ନର୍ମଦା ନଦୀକୂଳରେ ଏକ ୧୮୨ ମି. ଉଚ୍ଚତା ବିଶିଷ୍ଟ ପ୍ରତିମୂର୍ତ୍ତି ଉଦ୍ଘାଟନ କରିଥିଲେ । ଏହା ଏକତାର ପ୍ରତିମୂର୍ତ୍ତି ନାମରେ ପରିଚିତ । ସେ ତା. ୧୫/୧୦/୧୯୫୦ ରେ ପ୍ରାଣତ୍ୟାଗ କରିଥିଲେ ।

ଡକ୍ଟର ଭୀମରାଓ ରାମଜୀ ଆମ୍ବେଦକର ତା. ୧୪/୦୪/୧୯୯୦ ରେ ଜନ୍ମ ଗ୍ରହଣ କରିଥିଲେ । ଏକାଧାରରେ ସେ ଭାରତୀୟ ନୀତି ପ୍ରଣେତା, ରାଜନୈତିକ ନେତା, ଦାର୍ଶନିକ, ଐତିହାସିକ, ବାଗ୍ମୀ, ଅର୍ଥନୀତିଜ୍ଞ ଓ ସମ୍ପାଦକ । ଗରିବ ଦଳିତ ପରିବାରରେ ଜନ୍ମ ହୋଇ ନିଜର ପରିଚୟ ସୃଷ୍ଟି କରିଥିଲେ । ବାବାସାହେବ ନାମରେ ପ୍ରସିଦ୍ଧ ଏହି ରାଜନେତା ଜଣଙ୍କ ଆଇନ ଉପାଧି ହାସଲ କରିବା ସହ ଅର୍ଥନୀତି ଓ ରାଜନୀତିଜ୍ଞାନ ଅଧ୍ୟୟନ, ଅନୁସନ୍ଧାନ କରିଥିବାରୁ କଲମ୍‌ସିଆ ବିଶ୍ୱ ବିଦ୍ୟାଳୟ ଲଣ୍ଡନ ସ୍କୁଲ୍ ଅଫ୍ ଇକୋନମିକ୍ସ ପକ୍ଷରୁ ସେ ଡକ୍ଟରେଟ୍ ଉପାଧିରେ ସମ୍ମାନିତ । ନେହେରୁଙ୍କ ମନ୍ତ୍ରୀମଣ୍ଡଳରେ ପ୍ରଥମ ଆଇନ ମନ୍ତ୍ରୀ ଭାବେ ଦାୟିତ୍ୱ ନିର୍ବାହ କରିଥିଲେ । ସେ ଭାରତର ସମ୍ବିଧାନ ପ୍ରଣୟନ କରି ଅମର ହୋଇଛନ୍ତି । ଭାରତ ସରକାର ୧୯୯୦ ରେ ତାଙ୍କୁ ମରଣୋତ୍ତର ‘ଭାରତ ରତ୍ନ’ ପ୍ରଦାନ କରିଥିଲେ । ତାଙ୍କର ତା. ୦୬/୧୨/୧୯୫୬ ରେ ମୃତ୍ୟୁ ହୋଇଥିଲା ।

ଲାଲ ବାହାଦୁର ଶାସ୍ତ୍ରୀ ଭାରତର ଦ୍ୱିତୀୟ ପ୍ରଧାନ ମନ୍ତ୍ରୀ । ସେ ତା. ୦୨/୧୦/୧୯୦୪ ରିଖରେ ବାରଣାସୀରେ ଜନ୍ମଗ୍ରହଣ କରିଥିଲେ । ୧୬ ବର୍ଷ ବୟସରେ ମହାତ୍ମା ଗାନ୍ଧୀଙ୍କ ଆହ୍ୱାନରେ ଅସହଯୋଗ ଆନ୍ଦୋଳନରେ ଯୋଗ ଦେଇ ପାଠ ପଢ଼ା ଛାଡ଼ିଥିଲେ ଓ କାରବରଣ କରିଥିଲେ । ଭାରତ ସ୍ୱାଧୀନ ହେବା ପରେ ସେ ପ୍ରଥମେ ରେଳ ମନ୍ତ୍ରୀ ଭାବେ ଦାୟିତ୍ୱ ନେଇଥିଲେ, ତା'ପରେ ଗୃହମନ୍ତ୍ରୀ ଓ ୧୯୬୪ ରେ ଭାରତର ପ୍ରଧାନ ମନ୍ତ୍ରୀ ହୋଇଥିଲେ । ତାଙ୍କ ଜନ୍ମଦିନ ଅକ୍ଟୋବର ୨ ତାରିଖ ଶାସ୍ତ୍ରୀ ଜୟନ୍ତୀ ଭାବେ ପାଳନ କରାଯାଉଛି । ତା. ୧୦/୦୧/୧୯୬୬ ରେ ସେ ତାସକେଶ୍ୱର ରୁକ୍ମିନୀମା ସ୍ୱାକ୍ଷର କରିଥିଲେ । ତା'ପର ଦିନ ଜାନୁୟାରୀ ୧୧ ରେ ତାଙ୍କର ରହସ୍ୟଜନକ ମୃତ୍ୟୁ ।

ପ୍ରଧାନମନ୍ତ୍ରୀ ଅଟଳ ବିହାରୀ ବାଜପେୟୀ ତା. ୨୫/୧୨/୧୯୨୨ ରିଖରେ ଜନ୍ମ ଗ୍ରହଣ କରିଥିଲେ । ପ୍ରଧାନମନ୍ତ୍ରୀ ଗ୍ରାମ୍ୟ ସଡ଼କ ଯୋଜନା ଆରମ୍ଭ କରିଥିଲେ । ସେ ଅବିବାହିତ ଏବଂ ଶାସନ ତଥା ବିରୋଧୀ ଦଳର ଅଜାତ ଶତ୍ରୁ ଥିଲେ । ସେ 'ଭାରତ ରତ୍ନ' ରେ ଭୂଷିତ । ତାଙ୍କ ଜନ୍ମଦିନ ଡିସେମ୍ବର ୨୫ କୁ ସୂର୍ଯ୍ୟଙ୍କ ନିକଟତମ ଏକ ତାରାକୁ ତାଙ୍କ ନାମରେ ନାମିତ କରାଯାଇଛି । ଏହା ପୃଥିବୀଠାରୁ ୩୯୨.୦୧ ଆଲୋକ ବର୍ଷ ଦୂରତାରେ ଥିବାବେଳେ ଏହାର ନିର୍ଦ୍ଦେଶାଙ୍କ ରହିଛି ୧୪୦୫୨୫.୩୭୦୨୮୫୪୯ । ଏହାକୁ ଅଟଳ ବିହାରୀ ବାଜପେୟୀଙ୍କ ନାମରେ ନାମିତ କରାଯିବା ସହ ଆନ୍ତର୍ଜାତୀୟ ସ୍ୱେଚ୍ଛା ରେଜିଷ୍ଟର ବା ଆଇ.ଏସ୍.ଆଇ.ଆର୍ ରେ ଏହାକୁ ସି.ଏକ୍ସ-୧୬୪୦୮୦୫ ନମ୍ବରରେ ପଞ୍ଜୀକୃତ କରାଯାଇଛି ।

ଏ.ପି.ଜେ. ଅବଦୁଲ୍ କଲାମ ତା. ୧୫/୧୦/୧୯୩୫ ରେ ତାମିଲନାଡୁର ଏକ ମୁସଲମାନ ପରିବାରରେ ଜନ୍ମ ହୋଇଥିଲେ । ମାଡ୍ରାସ୍ ଇନଷ୍ଟିଚ୍ୟୁଟ୍ ଅଫ୍ ଟେକ୍ନୋଲୋଜିରୁ ୧୯୬୦ ରେ ସ୍ନାତକ ଡିଗ୍ରୀ ହାସଲ କରିବା ପରେ ସେ ଡି.ଆର୍.ଡି.ଓ. ରେ ଜଣେ ବୈଜ୍ଞାନିକ ଭାବେ କାମ କରିଥିଲେ । ତା. ୨୫/୦୭/୨୦୦୨ ରିଖ ରୁ ତା. ୨୫/୦୭/୨୦୦୭ ପର୍ଯ୍ୟନ୍ତ ଭାରତର ୧୧ ତମ ରାଷ୍ଟ୍ରପତି ଭାବେ ଦାୟିତ୍ୱ ନିର୍ବାହ କରିଥିଲେ । ବୈଜ୍ଞାନିକ ବିକ୍ରମ ସାରାଭାଇଙ୍କ ଅଧୀନରେ ଗଠିତ ଆଇ.ଏନ୍.ସି. ଓ ଏସ୍.ପି.ଏ.ଆର୍. କମିଟିରେ କଲାମ ସାମିଲ ହୋଇ ସହଯୋଗ ପାଇଥିଲେ । ଭାରତର ପ୍ରଥମ ସାଟେଲାଇଟ୍ ଲଞ୍ଚ ଡେଇକିଲ (ଏସ୍.ଏଲ୍.ଭି.-୩) ପ୍ରୋଜେକ୍ଟର ନିର୍ଦ୍ଦେଶକ ଥିଲେ ବୈଜ୍ଞାନିକ କଲାମ । ୧୯୯୮ ରେ ପୋଖରାନ୍-୨ ପରମାଣୁ ବୋମା ପରୀକ୍ଷଣରେ ତାଙ୍କର ମୁଖ୍ୟ ଭୂମିକା ଥିଲା । ସେ ଏକାଧିକ ପୁସ୍ତକ ମଧ୍ୟ ରଚନା କରିଛନ୍ତି । 'Wings of Fire' ହେଉଛି ତାଙ୍କର ଆତ୍ମଜୀବନୀ । ଏହା ବ୍ୟତୀତ ସେ Misson India, Inspaink Autos ଭଳି ଅନେକ ବହି ଲେଖିଛନ୍ତି । ସେ ଅବିବାହିତ ଥିଲେ । ୧୯୮୧ ରେ ଭାରତ ସରକାର ତାଙ୍କୁ ଦେଶର ସର୍ବୋଚ୍ଚ ବେସାମରିକ ସମ୍ମାନ 'ଭାରତ ରତ୍ନ' ପ୍ରଦାନ କରିଥିଲେ । ୧୯୯୮ ରେ 'ବୀର ସତ୍ତରକାର ପୁରସ୍କାର' ପ୍ରଦାନ କରାଯାଇଥିଲା । ଏହା ସହିତ ସେ ଏକାଧିକ ବିଶ୍ୱ ବିଦ୍ୟାଳୟରୁ ଡକ୍ଟରେଟ୍ ଉପାଧି ପାଇଥିଲେ । ଆକସ୍ମିକ ହୃଦ୍‌ଘାତରେ ସେ ତା. ୨୭/୦୭/୨୦୧୫ ରେ ପ୍ରାଣ ହରାଇଥିଲେ । ଭାରତର ମିସାଇଲ ମ୍ୟାନ ଭାବେ ପରିଚିତ । ତାଙ୍କୁ ଆମ ଓଡ଼ିଶାର ଚାନ୍ଦିପୁରର କ୍ଷେପଣାସ୍ତ୍ର ଘାଟିରେ କାମ କରୁଥିବା ଦ୍ୱୀପକୁ ଅବଦୁଲ୍ କଲାମ ଦ୍ୱୀପ ନାମରେ ନାମିତ କରାଯାଇଛି ।

ସର୍ବଶେଷରେ ଉକ୍ତ ମହାମନିଷୀମାନଙ୍କ ଅମର ଆତ୍ମାର ସଦ୍‌ଗତି କାମନା କରି ଅଧମ ହାର୍ଦ୍ଦିକ କୃତଜ୍ଞତା ଜ୍ଞାପନ ପୂର୍ବକ ପ୍ରଣାମ ଜଣାଉଛି ।

।। ଜୟ ହିନ୍ଦ୍.. ବନ୍ଦେ ମାତରମ୍ ।।

ଜଳଧର ସାହୁ

ଅବସରପ୍ରାପ୍ତ ପ୍ରଧାନ ଶିକ୍ଷକ

ମୋ ଅନୁଭୂତିରେ ପ୍ରାଣ ଓ ପ୍ରଣୟ ଅନୁଷ୍ଠାନ

ମୋ ପ୍ରାଣ ଓ ପ୍ରଣୟ ଅନୁଷ୍ଠାନ । ତା’ କୋଳରେ ଉତ୍ତରୀୟ ଆନନ୍ଦର ଉପଲବ୍ଧି ସହ ଆମ ସମସ୍ତଙ୍କ ଜୀବନର ଅଭିଭାବୀ ସ୍ୱତି ଆମ ସ୍ଥୁଲ । ସେ ସ୍ଥୁଲ କୋଳରେ ମୋ ଜୀବନ ପାଇଥିଲା ଅଭିଭାବୀ ସ୍ୱତି, ତାହା ଥିଲା ଅଦୃଶ୍ୟ କିନ୍ତୁ ଜୀବନ୍ତ । ୧୯୭୨ ମସିହା, ସେହି ବର୍ଷଟା, ଏକ ଅଭିଭାବୀ କ୍ୟାଲେଣ୍ଡର ଭଳି ଗୋଟିଏ ପୃଷ୍ଠା । ଏକ ଚିରସ୍ମରଣୀୟ ମୁହୂର୍ତ୍ତ ।

ପାଖ ଗାଁ ସ୍ଥୁଲରେ ମୋର ୭ମ ଶ୍ରେଣୀରେ ପାଠ ପଢ଼ା ସରିଲା । ୮ମ ଶ୍ରେଣୀ ନାମ ଲେଖାର ସମୟ । କେଉଁଠି ପଢ଼ିବି କିଛି ଠିକ୍ କରି ପାରୁନଥିଲି । ଘରେ ଶେଷରେ ଠିକ୍ କଲେ ନାମ ଲେଖା ହେବ ସେତେବେଳେ ନୂଆ କରି ଗଢ଼ି ଉଠିଥିବା ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ, ପଦ୍ମପୁରରେ । ଯାହା ବର୍ତ୍ତମାନ ମହାଲକ୍ଷ୍ମୀ ନୋଡ଼ାଲ ଉଚ୍ଚ ବିଦ୍ୟାଳୟ । ଆମ ଘରୁ ସ୍ଥୁଲ ଦୂରତା ପାଖାପାଖି ୮ କି.ମି.; କିନ୍ତୁ ସେଇଟା କେବଳ ମାପରେ ୪ କି.ମି ନ ଥିଲା । ତାହା ଥିଲା, ସହନଶୀଳତାର ରାସ୍ତା । ଘରୁ ସ୍ଥୁଲକୁ ଯିବାକୁ ଚାଲି-ଚାଲି ବିଲ ହୁଡ଼ାରେ, ନଦୀ, ନାଳ ପାରି ହେବାକୁ ଥିଲା । କେବଳ ପାଦେ ପାଦେର ହିସାବ ନଥିଲା, ଥିଲା ସାହସ ଓ ଯୈର୍ଯ୍ୟର ହିସାବ ।

ବର୍ଷାରତ୍ନ ଆସିଲେ ସବୁକିଛି ଅନ୍ୟ ରକମ । ନଦୀର ତେଜ, ନାଳର ଦୂର୍ଦ୍ଦମ, ମୋର ଛୋଟ ପାଦରେ ପ୍ରତିଟି ପାଦ ପକାଇବା ଗୋଟିଏ ଯୁଦ୍ଧ । ବର୍ଷା ଦିନେ ନଦୀ ପାର ହୋଇ ଯିବା ଆସିବା କରିବା ଥିଲା ଯେତିକି କଷ୍ଟ, ମନରେ ମଧ୍ୟ ଥିଲା ସେତିକି ଭୟ । ତଥାପି ଯିବାକୁ ବାଧ୍ୟ ହୁଏ । ତା’ଛଡ଼ା ଅନ୍ୟ ଉପାୟ କିଛି ନ ଥିଲା ।

ମନରେ ଭୟ- ପାଣି ଭାସି ନେଇଗଲେ । ପାଦ ଖସିଗଲେ ? କିନ୍ତୁ ସେଇ ଭୟରେ ମଧ୍ୟ କାହିଁକି କେଜାଣି, ଥିଲା ଗୋଟିଏ ଅଜଣା ଆନନ୍ଦ । ଭୟ ଆଉ ଆନନ୍ଦ, ଦୁଇଟି ସାଥୀ । ଯେପରି ଭୟ ବିନା ଆନନ୍ଦପୂର୍ଣ୍ଣ ନୁହେଁ । ସେଦିନ ଯଦି ସେତିକିରେ ଡରି ଯାଇଥାନ୍ତି, ତା’ହେଲେ ଆଜି ସୁବର୍ଣ୍ଣ ଜୟନ୍ତୀ ମୋ ପାଇଁ ସ୍ୱପ୍ନ ହୋଇ ରହି ଯାଇଥାନ୍ତା ।

ସେଇଯା ହିଁ ହେଲା ମୋ ନାମ ଲେଖା ହେଲା ୮ମ ଶ୍ରେଣୀରେ । ମନ ଭିତରେ ଥିଲା ଯେ ନୂଆ ସ୍ଥୁଲରେ ଭଲ ପାଠ ପଢ଼ା ହେବ । ସତକୁ ସତ ବିଦ୍ୟାଳୟରେ ଭଲ ଭାବରେ ପାଠ ପଢ଼ା ଆରମ୍ଭ ହେଲା । କାରଣ ବିଦ୍ୟାଳୟର ସମସ୍ତ ଶିକ୍ଷକ ଓ ପରିଚାଳନା କମିଟି ଛାତ୍ର ଛାତ୍ରୀଙ୍କ ପାଠପଢ଼ା ପାଇଁ ଉତ୍ସର୍ଗକୃତ ଥିଲେ । ସ୍ଥୁଲରେ ପାଇଥିଲି କେବଳ ପାଠ ନୁହେଁ, ପାଇଥିଲି ଜୀବନ ଗଢ଼ି ତୋଳିବାର ଶିକ୍ଷା । ତାହା ଥିଲା ମୋର ଆଶ୍ରୟ, ମୋର ସ୍ୱତି, ଆଉ ସବୁଠୁ ବଡ଼ - ମୋର ଗର୍ବ ।

ସ୍ଥୁଲକୁ ଆସିବା ପାଇଁ ଗାଁରୁ ମୁଁ ଏକା ଥିଲି, ସାଙ୍ଗ ସାଥୀ କେହି ବି ନଥିଲେ । ସେଥିପାଇଁ ସ୍ଥୁଲରେ ଏକୁଟିଆ ଅନୁଭବ କରିବାଟା ଥିଲା ସ୍ୱଭାବିକ କଥା । ସେତେବେଳେ ରାସ୍ତାଟା ବି ଲମ୍ବା ଲାଗୁଥିଲା, ଯେତେବେଳେ ପାଖରେ କେହି ସାଙ୍ଗ ସାଥୀ ନଥିଲେ । ସ୍ଥୁଲ ଅଗଣାରେ ପ୍ରଥମ କିଛି ଦିନ ମୋତେ ସେଇ ଏକୁଟିଆ ଅନୁଭବ ଦେଇଥିଲା-ଯେପରିକି ସବୁ କିଛି, ଆଉ କିଛିଟା ଅପରିଚିତ । କିଛି ଦିନ ପରେ ସାଙ୍ଗ ସାଥୀଙ୍କ ସହ ମିଶି ଯିବାରୁ ଏ ସମସ୍ୟା ମଧ୍ୟ ଦୂରେଇ ଗଲା । ପାଠପଢ଼ା ସହିତ ଆଉ କିଛି କାମ ଆଜିବି ମୋତେ ସ୍ମରଣରେ ଆଣେ - ବେଳେ ବେଳେ ନୂଆ ସ୍ଥୁଲ ଘର ପାଇଁ ଇଟା ବୋହିବା, ଶିବ ମନ୍ଦିର ପାଖରେ ଥିବା ପୋଖରୀ ମାଟି ଖୋଳିବାର କଥା । ସେଇ ସାଧାରଣ କାମଗୁଡ଼ିକୁ ଆମେ ଆନନ୍ଦର ସହିତ କରୁଥିଲୁ, ଯେହେତୁ ମନରେ ଏକ ଅଭୂତ ଉତ୍ସୁକତା ଥିଲା- ନୂଆ ଘରରେ ବସି ପାଠ ପଢ଼ିବାର ଅଭିଜ୍ଞତା କେମିତି ହେବ ? ସେଇ ସମୟରେ, ଛୋଟ ଛୋଟ କାମରେ ମଧ୍ୟ ଜୀବନର ଗଭୀର ସ୍ୱାଦ ଥିଲା । ଏବେ, ପଛକୁ ଚାହିଁ ଦେଖିଲେ, ଲାଗେ - ସ୍ଥୁଲଟା କେବଳ ପାଠଶାଳା ନଥିଲା, ଆମର ପ୍ରଥମ ସମ୍ପର୍କ, ପ୍ରଥମ ସହଭାଗିତା ଏବଂ ଜୀବନରେ ଏକୁଟିଆରୁ ସମ୍ପୂର୍ଣ୍ଣତା ଯାଏ ପାଇ ପାରିବାର ପ୍ରଥମ ଅନୁଭବ ଥିଲା ।

ଦିନକର କଥା ସକାଳୁ ସକାଳୁ ଉଠି ଦେଖୁଲି ମେଘାଛନ୍ନ ଆକାଶ । ପୁଣି କିଛି ସମୟ ପରେ ତୁହାକୁ ତୁହା ବର୍ଷା । ସବୁଦିନ ପରି ସ୍କୁଲ ଯିବାକୁ ପ୍ରବଳ ଇଚ୍ଛା; କିନ୍ତୁ ନଈ ବଢ଼ି ଚାଲିଛି । ନଦୀର ସ୍ରୋତ ବି ପ୍ରଖର । ନଦୀ ପାର ହୋଇ ସ୍କୁଲ ଯିବା ସମ୍ଭବ ହେଲା ନାହିଁ । ଯଦି ନଦୀ ପାର ହେବା ପାଇଁ ଚେଷ୍ଟା କରିଥିଲେ, ହୁଏତ କୁଆଡ଼େ ଭାସି ଯାଇଥାନ୍ତି । ସେଦିନ ମନଟା ମଉଳିଗଲା କିନ୍ତୁ ଘରେ ବସି ଲକ୍ଷ୍ୟ ସାଧନ ଦିଗରେ ଅଗ୍ରସର ପାଇଁ ଚିନ୍ତା କରୁଥାଏ । ବେଶ୍ କିଛି ଦିନ ଏମିତି ହୁଏ । ସେ ବିଷୟରେ ଚିନ୍ତା କରିବା ଛଡ଼ା ଅନ୍ୟ କୌଣସି ବିକଳ୍ପ ନଥିଲା ।

ହଠାତ୍ ଦିନେ ନୂତନ ସୂର୍ଯ୍ୟୋଦୟରେ ଅସୁମାରୀ ଆଶାର ଆଲୋକ ଦେଖାଦେଲା । ସେଇ ଅନିର୍ଣ୍ଣିତତାର ମଧ୍ୟରେ, ବିଦ୍ୟାଳୟରେ ହଷ୍ଟେଲର ବ୍ୟବସ୍ଥା ହେଲା । ପ୍ରଥମେ ମୁଁ ଓ ମୋର ସାଥୀ ସ୍ୱର୍ଗତ ମଦନ ମୋହନ ମହାନ୍ତ, ଦୁଇଜଣ ହଷ୍ଟେଲରେ ରହିଲୁ । ସେଇ ଶୂନ୍ୟ କକ୍ଷଗୁଡ଼ିକ ଧିରେ ଧିରେ ଭରିଗଲା, ଛାତ୍ରମାନଙ୍କ ହସ, କୋଳାହୋଳ ଏବଂ ନିଜ ନିଜ କାହାଣୀରେ । ଧିରେ ଧିରେ ହଷ୍ଟେଲରେ ଛାତ୍ର ସଂଖ୍ୟା ବଢ଼ି ଚାଲିଲା ।

ଆମକୁ ଏଭଳି ଅସମୟରେ ବିଦ୍ୟାଳୟର କର୍ମଚାରୀ ଶ୍ରୀ ନିରଞ୍ଜନ ପୃଷ୍ଟି ଯେପରି ସାହାଯ୍ୟ କରିଥିଲେ ସେ କଥା ଆଜିବି ସମସ୍ତଙ୍କ ସ୍ମୃତିରେ ଜୀବନ୍ତ । ସେଇ ସ୍ମୃତି ମାନେ, ମୋ ପାଇଁ କେବଳ ସାହାଯ୍ୟର କଥା ନୁହେଁ—ଏକ ସ୍ନେହ, ଏକ ଆଶ୍ରୟର ଚିହ୍ନ । ମୋ ପ୍ରିୟ ହଷ୍ଟେଲ ପାଇଁ ଦୂରେଇ ଗଲା ନଈ ବଢ଼ିର ଭୟ; କିନ୍ତୁ ଆଜି ସେ ଅଭୁଲା ହଷ୍ଟେଲ ଆଉ ନାହିଁ । ମାତ୍ର ରହିଛି ସ୍ମୃତି—ଯେମିତିକି ପୁରୁଣା ଫଟୋରେ ଧରା ପଡ଼ିଥିବା ହସ, ଯାହାକୁ ଛୁଇଁବାକୁ ଚାହିଁଲେ ମଧ୍ୟ ସ୍ପର୍ଶ କରିହେବ ନାହିଁ ।

ସେତେବେଳେ ହଷ୍ଟେଲ ଦାୟିତ୍ୱରେ ଥିଲେ ପୂଜ୍ୟ ଗୁରୁଜୀ ସ୍ୱର୍ଗତ ନିରଞ୍ଜନ ନାରାୟଣ ଚୌଧୁରୀ ଓ ସ୍ୱର୍ଗତ ସାଧୁ ଚରଣ ମହାକୁଡ଼ । ସକାଳେ ସନ୍ଧ୍ୟାରେ ପଢ଼ା ସମୟରେ ବିରଞ୍ଚି ସାର, ଧୀରେ-ଧୀରେ ପାଦ ଚିପି-ଚିପି ଆସି ପହଞ୍ଚନ୍ତି । ତେଣୁ ତାଙ୍କ ଆସିବା ଭୟରେ ସମସ୍ତେ ପଢ଼ାରେ ମନ ଦେଉ । ସାଧୁ ସାର ବିଦ୍ୟାଳୟର ସମସ୍ତ କଥା ଦାୟିତ୍ୱ ନେଇ ବୁଝୁଥିଲେ । ପିଲାଙ୍କୁ ନେଇ ସ୍କୁଲ ପରିବେଶର ଯତ୍ନ, ସଭା ସମିତି, ଜାତୀୟ କାର୍ଯ୍ୟକ୍ରମ ଇତ୍ୟାଦି । ସାଧୁ ସାରଙ୍କ ମନ ସୁନ୍ଦର ବୋଲି ଅନ୍ୟର ପେଟ କଥା ବୁଝି ପାରୁଥିଲେ । ସମସ୍ତେ ଏଇ ଜିନିଷ ବୁଝିପାରନ୍ତି ନାହିଁ । କୌଣସି କାରଣରୁ ହଷ୍ଟେଲରେ ରୋଷେଇ ବନ୍ଦ ହୋଇଗଲେ ସାଧୁ ସାର ତାଙ୍କ ଘରକୁ ଡାକି ଆମକୁ ଖାଇବାକୁ ଦେଇଛନ୍ତି । ଯେତେବେଳେ ତାଙ୍କର ଅନ୍ୟତ୍ର ବଦଳି ପାଇଁ ଚିଠି ଆସିଲା ସେତେବେଳେ ଛାତ୍ର ଛାତ୍ରୀ, ଗ୍ରାମବାସୀ, ରାଜରାଷ୍ଟ୍ରକୁ ଓହ୍ଲାଇ ଥିଲେ । ଏଥିରୁ ଜଣାଯାଏ ଯେ ସମସ୍ତଙ୍କର କେତେ ପ୍ରିୟ ଥିଲେ ।

ଶ୍ରୀ ଶରତ ଚନ୍ଦ୍ର ମିଶ୍ର ସାରଙ୍କ ପାଠ ପଢ଼ା ଶୈଳୀ ଥିଲା ଖୁବ୍ ନିଆରା କେତେବେଳେ ସାରାଂଶଟି ସରିଯାଏ ଜଣାପଡ଼େନି । ଯେମିତି ଆହୁରି ଶୁଣିବାକୁ ଇଚ୍ଛା ହୁଏ । ଶ୍ରୀ ଶରତ ଚନ୍ଦ୍ର ସାରଙ୍କ ପ୍ରତି ଚିକେ ଭୟ ରହୁଥିଲା; କିନ୍ତୁ ସେ ଥିଲେ ଛାତ୍ର ବନ୍ଧଳ । ସ୍ୱର୍ଗତ ଭିକାରି ଚରଣ ସୃଷ୍ଟି ସାରଙ୍କ ହସ ହସ ମୁହଁ ଏବେବି ମନେପଡ଼େ । ସେ ଗଣିତ ଅତି ସରଳ ବାବରେ ବୁଝାଇଥିଲେ ।

ଆମ ସମୟରେ ଖେଳ ଶିକ୍ଷକ । ସେ ସକାଳୁ ଆସି ସାଙ୍ଗରେ ଦୌଡ଼ୁଥିଲେ । ତାଙ୍କ ଦ୍ୱାରା ଖେଳରେ ଆମେ ଅନେକ ସଫଳତା ସାଉଁଟିଛୁ । ପ୍ରକୃତରେ ଖେଳ ପ୍ରତି ସେ ଥିଲେ ଜଣେ ସମର୍ପିତ ଶିକ୍ଷକ ।

ଶ୍ରୀ ଚକ୍ରଧର ସାହୁ ସାର, ଶ୍ରୀ ଚିତ୍ତରଞ୍ଜନ ଦାସ ସାର, ଶ୍ରୀ ହରେକୃଷ୍ଣ ଦାସ ସାର, ଯଦି ଓ ବିଜ୍ଞାନ ଭଲ ପଢ଼ାଉ ଥିଲେ; କିନ୍ତୁ ଅଳ୍ପ କିଛି ଦିନ ପରେ ଅନ୍ୟତ୍ର ଚାଲି ଯାଇଥିଲେ । ଶ୍ରୀ ଜଳଧର ସାହୁ ସାର କିଛି ଦିନ ପାଇଁ ପ୍ରଧାନ ଶିକ୍ଷକ ଦାୟିତ୍ୱରେ ରହି ସେ ମଧ୍ୟ ଅନ୍ୟତ୍ର ଚାଲି ଯାଇଥିଲେ ।

ପ୍ରଧାନ ଶିକ୍ଷକ ରୂପେ କାର୍ଯ୍ୟରତ ଥିଲେ ସ୍ୱର୍ଗତ ମହେନ୍ଦ୍ରନାଥ ସାହୁ ସାର୍ । ସେ ଥିଲେ ଆମ ଇଂରାଜୀ ଶିକ୍ଷକ । ଯଦି ଓ ଇଂରାଜୀ ଥିଲା ଏକ ବିଦେଶୀ ଭାଷା; କିନ୍ତୁ ସାର୍ ଅତି ସରଳ ଭାବରେ ବୁଝାଉଥିଲେ ସେ ଦେଖିବାକୁ ସରଳ କିନ୍ତୁ ତାଙ୍କ ଅନୁଶାସନ ଥିଲା ଅତି କୋଠର କଥା କମ୍ କାମ ଅଧିକ ।

ଶ୍ରୀ ସଦାନନ୍ଦ ମହାନ୍ତ ସାର୍ ତାଙ୍କ କାର୍ଯ୍ୟ ସୂଚାରୁ ରୂପେ ସମ୍ପାଦନ କରୁଥିଲେ । ଶିକ୍ଷା ଓ ଶିକ୍ଷାୟତନ ମାନଚିତ୍ରରେ ଏ ଅନୁଷ୍ଠାନ ସ୍ଥାନ ଆଜି ବି ସ୍ୱତନ୍ତ୍ର । ଅନେକ ଛାତ୍ରଛାତ୍ରୀ ଏହି ବିଦ୍ୟାଳୟରୁ ଉତ୍ତୀର୍ଣ୍ଣ ହୋଇ ବିଭିନ୍ନ ଭଲ ଓ ବଡ଼ ବଡ଼ ପଦ ପଦବୀରେ ରହି ବିଦ୍ୟାଳୟକୁ ଗୌରବ ଆଣି ଆଜି ସୁବର୍ଣ୍ଣ ଜୟନ୍ତୀରେ ଯୋଗ ଦେଇଛନ୍ତି । କେବଳ ମୁଁ ନୁହେଁ ମୋ ପରି ଏଠାରେ ଅଧ୍ୟୟନ କରିଥିବା ପ୍ରାୟ ୪୫୦୦ ଛାତ୍ରଛାତ୍ରୀଙ୍କୁ ୫୦ ବର୍ଷ ପରେ ଏକତ୍ର କରିପାରିଛି ଏହି ବିଦ୍ୟାଳୟ । ଯାହାକୁ ଆମେ ସୁବର୍ଣ୍ଣ ଜୟନ୍ତୀ ନାମ ଦେଇ ଆନନ୍ଦ ଉଲ୍ଲାସରେ ପାଳନ କରୁଛୁ । ଯେପରିକି ସ୍ମୃତିରେ ଗୋଟିଏ ଅଦୃଶ୍ୟ ସୂତା ସମସ୍ତଙ୍କୁ ବାନ୍ଧି ରଖିଛି; କିନ୍ତୁ ପ୍ରକୃତରେ, ଏହା କେବଳ ସୁବର୍ଣ୍ଣ ଜୟନ୍ତୀ ପାଳନ ନୁହେଁ । ଏହା ଗୋଟିଏ ଲେଉଟାଣି- ସେଇ କକ୍ଷ ଭିତରକୁ, ସେଇ ରାସ୍ତାକୁ, ସେଇ ଗଛ ଲତାର କୁଳକୁ, ସେଇ ପୁରୁଣା ପରିବେଶ ଭିତରକୁ ଯେଉଁଠାରୁ ଆମେ ପ୍ରଥମେ ଭବିଷ୍ୟତର ସ୍ୱପ୍ନ ଦେଖୁଥିଲୁ ।

ଯେତେବେଳେ ମୁଁ ଏହି ବିଦ୍ୟାଳୟରେ ପଢୁଥିଲି ଗୋଟିଏ ହିଁ ପରିବେଶରେ ଥିଲା, ମଧ୍ୟ ଇଂରାଜୀ ବିଦ୍ୟାଳୟ ଓ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ । ଉଭୟ ବିଦ୍ୟାଳୟର ପ୍ରାୟ ସବୁ କାର୍ଯ୍ୟକ୍ରମ, ସଭା ସମିତି ଏକତ୍ର ହେଉଥିଲା । ମୋର ସୌଭାଗ୍ୟ ମୁଁ ମୋର ଶିକ୍ଷକତା ସମୟ କାଳରେ, ଏହି ମଧ୍ୟ ଇଂରାଜୀ ବିଦ୍ୟାଳୟରେ ପ୍ରଧାନଶିକ୍ଷକ ଭାବେ କାର୍ଯ୍ୟ ତୁଲାଇଛି । ସେତେବେଳେ ମଧ୍ୟ ପୂର୍ବ ପରି ଉଭୟ ବିଦ୍ୟାଳୟର ସବୁ କାର୍ଯ୍ୟକ୍ରମ ଏକତ୍ର ହେଉଥିଲା । ଏବେ ଦୁଇଟି ଯାକ ମିଶି ଯାଇ ମହାଲକ୍ଷ୍ମୀ ନୋଡ଼ାଲ ଉଚ୍ଚ ବିଦ୍ୟାଳୟରେ ନାମିତ ହୋଇଛି । ଉଭୟ ବିଦ୍ୟାଳୟର ଛାତ୍ର ଛାତ୍ରୀ, ଶିକ୍ଷକ ଶିକ୍ଷୟିତ୍ରୀ ଓ କର୍ମଚାରୀ ଏକତ୍ର ହୋଇ ଆଜି ସୁବର୍ଣ୍ଣ ଜୟନ୍ତୀ ପାଇଁ ପୁରାତନ ଛାତ୍ର ଛାତ୍ରୀଙ୍କୁ ସାଙ୍ଗରେ ନେଇ ଆଗକୁ ଆସିଛନ୍ତି ତାହା ବେଶ୍ ପ୍ରଶଂସନୀୟ ।

ସେତେବେଳର ଛାତ୍ର ଜୀବନର ଟାଇଲ-ଛପର ଘର ଆଉ ଏବେକାର କୋଠାଘର ଭିତରେ ଆକାଶ ପାତାଳ ପରିବର୍ତ୍ତନ । ମଣି କାଞ୍ଚନର ସଂଯୋଗ ଭଳି ଯେଉଁ ବିଦ୍ୟାଳୟ ପରିବେଶରେ ମୋର ପିଲା ଦିନ କଟିଥିଲା ସେଇ ପରିବେଶରେ ଶିକ୍ଷକତା କରିବା ମୋ ପାଇଁ ଥିଲା ଏକ ଅଲଗା ସୌଭାଗ୍ୟ ।

ବର୍ତ୍ତମାନ ସୁବର୍ଣ୍ଣ ଜୟନ୍ତୀ ସମସ୍ତଙ୍କୁ ଏ ବିଦ୍ୟାଳୟକୁ ପୁଣି ଟାଣି ଆଣିଛି; କିନ୍ତୁ ଚାରି ବର୍ଷର ଛାତ୍ର ଜୀବନ ଆଉ ଫେରି ପାଇବା ନାହିଁ । ମନର ସୁନା ଫରୁଆରେ ସାଇତି ହୋଇ ରହିଛି ମହାଲକ୍ଷ୍ମୀ ଉଚ୍ଚ ବିଦ୍ୟାଳୟର ଆହୁରି ଅନେକ ଅଭୁଲା ସ୍ମୃତି । ଯାହାକୁ ସମୟ ମିଳାଇ ଦେଇପାରେ; କିନ୍ତୁ କେବେ ପୋଛି ଦେଇପାରିବ ନାହିଁ ।

ବଂଶୀଧର ସାହୁ

ପୁରାତନ ଛାତ୍ର, ୨ୟ ବ୍ୟାଚ୍

ସ୍ମୃତିରୁ କାଣିଚାଏ

ଶେଷ ପିରିୟଡ୍ ଶେଷ ହେବା ଆଗରୁ ସବୁଦିନେ ମୁଁ ପ୍ରାୟ ଚାହିଁ ରହିଥାଏ ଝରକା ଦେଇ ବାହାରକୁ, ଅଫିସ୍ ଆଡ଼କୁ । ସେ ପାଖ ଦେଇ ଆନନ୍ଦ ଭାଇ କି ନିରଞ୍ଜନ ଭାଇଙ୍କୁ ଦେଖି ଦେଲେ ମୁଁ ମୋର ବସ୍ତାନି ସଜାଡ଼ି ପକାଏ । ଭାବି ନିଏ ବର୍ତ୍ତମାନ ଛୁଟି ଘଣ୍ଟା ବାଜିବ । ମନ କୁରୁଳି ଉଠେ । ବେଳେବେଳେ ମୋ ଅନୁମାନ ଠିକ୍ ହୁଏ, ବେଳେବେଳେ ମୁଁ ମନ ମାରି ବସିଯାଏ । ସ୍କୁଲ ଛୁଟି ହେବାର ଆନନ୍ଦ ଭିତରେ ମୁଁ ଭୁଲି ଯାଇଥାଏ ଯେ ତା' ପରଦିନ ଦଶଟା ବେଳକୁ ପୁଣି ସେଇ କଥା ହେବ । ଦଶହରା ଛୁଟି କି ବଡ଼ଦିନ ଛୁଟି ପହଞ୍ଚିଲେ ମୋ ଆନନ୍ଦର ସୀମା ରହେ ନାହିଁ । ଏ ସବୁ ମୂଳରେ ଥିବା କଥାଟି ହେଲା ମୁଁ ପ୍ରାୟ ୫ କି.ମି. ଦୂର କାଦଗଡ଼ରୁ ଚାଲି ଚାଲି ପ୍ରତିଦିନ ସ୍କୁଲକୁ ଆସେ । ତର ତରରେ ସକାଳ ନଅ ପୂର୍ବରୁ କିଛି ଖାଇ ଆସିଥାଏ । ଦିନ ଯେତେ ବଡ଼ି ବଡ଼ି ଯାଏ ମୋର ଭୋକ ମଧ୍ୟ ସେମିତି ବଡ଼ି ଚାଲେ । କେମିତି ଜଳଦି ଘରେ ପହଞ୍ଚିବି ଓ ଖାଇବି ଏଇ ଚିନ୍ତା ହିଁ ମୋତେ ବ୍ୟସ୍ତ କରିଥାଏ । ସେତେବେଳେ ଆଜି ଭଲି ମଧ୍ୟାହ୍ନ ଭୋଜନ କି ସରକାରଙ୍କ ଦ୍ୱାରା ସାଇକେଲ୍ ଦେବାର ବ୍ୟବସ୍ଥା ନଥିଲା ।

ଏ ସବୁ ସତ୍ତ୍ୱେ ବି ସ୍କୁଲକୁ ପହଞ୍ଚିଗଲେ ମନ ଭୁଲିଯାଏ । ସ୍କୁଲର ନିର୍ଦ୍ଧାରିତ ସମୟ ଖସିବା ଭିତରେ ପ୍ରାର୍ଥନା ସଭାଠାରୁ ପାଠପଢ଼ା ପର୍ଯ୍ୟନ୍ତ ଚାଲେ । ପିରିୟଡ୍ ଆରମ୍ଭରୁ ଛୁଟି ହେବା ଯାଏଁ (ଖେଳଛୁଟି ଛାଡ଼ି) ଫାଙ୍କା ସମୟ ମିଳେ ନାହିଁ । କେତେବେଳେ ସାହିତ୍ୟ ତ କେତେବେଳେ ଗଣିତ, କେତେବେଳେ ପୁଣି ବିଜ୍ଞାନ କି ଅନ୍ୟ କୌଣସି ବିଷୟ । ପାଠ ପଢ଼ାରେ ଫୁରୁସତ ନାହିଁ । ସେତେବେଳର ସାର୍ବମାନଙ୍କ ଶିକ୍ଷାଦାନ ଖୁବ୍ ଅନନ୍ୟ ଓ ଆକର୍ଷଣୀୟ ଥିଲା । ସେମାନଙ୍କ ଜ୍ଞାନ ଗରିମା ତଥା ବିରଳ ବ୍ୟକ୍ତିତ୍ୱକୁ କୋଟି କୋଟି ପ୍ରଶଂସା ଜଣାଉଛି । ମହେନ୍ଦ୍ର ସାର୍ଙ୍କ ଇଂରାଜୀ, ଶରତ ସାର୍ଙ୍କ ବିଜ୍ଞାନ ଓ ଭୂଗୋଳ, ବିରଞ୍ଚ ସାର୍ଙ୍କ ସାହିତ୍ୟ, ପୃଷ୍ଟି ସାର୍ଙ୍କ ଗଣିତ, ସାଧୁ ସାର୍ଙ୍କ ସଂସ୍କୃତ, ବାରିକ ସାର୍ଙ୍କ ହିନ୍ଦୀଠାରୁ ଗଣିତ ପର୍ଯ୍ୟନ୍ତ, ସହଦେବ ସାର୍, ଆଖଣ୍ଡଳମଣି ସାର୍ ଆଦିଙ୍କ ଶିକ୍ଷାଦାନ ଆଜି ବି ଅଭୁଲା । ସେତେବେଳେ ଆଜି ପରି ସ୍ମାର୍ତ୍ତ ପ୍ୟାନେଲ୍, କମ୍ପ୍ୟୁଟର ଲ୍ୟାବ୍, ଇ-କଣ୍ଟେଣ୍ଟ୍ ବା ଅନ୍ୟ ଆନୁଷଙ୍ଗିକ ସୁବିଧା ସୁଯୋଗ ନଥିଲେ ବି ସାର୍ମାନେ ଆଗ୍ରହର ସହିତ ନିଜସ୍ୱ କୌଶଳ ଅବଲମ୍ବନରେ ଆମକୁ ଯେଉଁ ଶିକ୍ଷାଦାନ ପ୍ରଦାନ କରିଛନ୍ତି ତାହା ଆଜିର ବ୍ୟବସ୍ଥାଠାରୁ ଆହୁରି ଉର୍ଦ୍ଧ୍ୱରେ ଥିଲା ବୋଲି ମୁଁ ଅନୁଭବ କରେ । ଏଇ ପାଠ ପଢ଼ି ଆମେ ଉଚ୍ଚ ଶିକ୍ଷାକୁ ଯାଇଛୁ । ସେତେବେଳେ ମୁଁ ଉପଲବ୍ଧ କରିଛି ଯେ, ମାଧ୍ୟମିକ ଶିକ୍ଷାର ଭିତ୍ତିଭୂମି ହିଁ ବିଶ୍ୱ ବିଦ୍ୟାଳୟର ବୋଝକୁ ସମ୍ଭାଳି ପାରେ । ମୋର ଏଇ ପୂଜ୍ୟ ଶିକ୍ଷକମାନଙ୍କ ଆଶୀର୍ବାଦ ଓ ଅଧ୍ୟାପନା ଏ ଉଚ୍ଚ ବିଦ୍ୟାଳୟର ଅନେକ ଉପାଦୟକ୍ତ ରାଜ୍ୟସ୍ତରରେ ବିଭିନ୍ନ ବିଭାଗରେ ପ୍ରତିଷ୍ଠିତ କରାଇଛି ।

ଅନ୍ୟାନ୍ୟ ଅନେକଙ୍କ ପରି ବୃତ୍ତିଗତ ଜୀବନ ଆପଣାଇବାବେଳେ ମୁଁ ଆଦରି ନେଇଥିଲି ଶିକ୍ଷକତାକୁ । ସେତେବେଳେ ଏହି ବିଦ୍ୟାଳୟ ହିଁ ପୁଞ୍ଜି ସାଜି ମୋତେ ସହାୟତା ପ୍ରଦାନ କରିଥିଲା । ୮ମ ହେଉ କି ୧୦ମ ହେଉ ସବୁ ଶ୍ରେଣୀରେ ଶିକ୍ଷାଦାନ ବେଳେ ମୁଁ ମୋର ପୂଜ୍ୟ ଶିକ୍ଷକମାନଙ୍କ କୌଶଳ ଓ ପଦ୍ଧତିକୁ ଆପଣାଇଛି । ତାଙ୍କରି ଆଶୀର୍ବାଦ ଓ ପ୍ରଦାନ କରାଯାଇଥିବା ବିଦ୍ୟା ବୁଦ୍ଧିକୁ ପ୍ରୟୋଗ କରି କେବଳ ଜିଲ୍ଲା ନୁହେଁ ସାରା ରାଜ୍ୟରେ ଜଣେ ସଫଳ ଶିକ୍ଷକର ପରିଚୟ ସୃଷ୍ଟି କରିପାରିଛି । ରାଜ୍ୟର ପ୍ରମୁଖ କିଛି ସାହିତ୍ୟ ଶିକ୍ଷକଙ୍କ ମଧ୍ୟରେ ସ୍ଥାନ ପାଇ ମାଧ୍ୟମିକ ଶିକ୍ଷା ପରିଷଦ (ବୋର୍ଡ଼), ଓସେପା ପରି ଅନେକ ସଂସ୍ଥାରେ ଓଡ଼ିଶାର ଛାତ୍ରଛାତ୍ରୀଙ୍କ ପାଇଁ କିଛି କରିବାର ସୁଯୋଗ ପାଇଛି । ଏ ସବୁ ମୋର ପ୍ରଶଂସା ଶିକ୍ଷକ ଓ ପୁଣ୍ୟ ତୀର୍ଥ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟର ଅବଦାନ ।

ବିଦ୍ୟାଳୟ ଏକ ଚିରସ୍ଥାୟୀ ଅନୁଷ୍ଠାନ । ଏହାର ରୂପ ରଙ୍ଗ ଓ ପଦ୍ଧତି ବଦଳି ପାରେ ମାତ୍ର ଧାରା ବଦଳିବ ନାହିଁ । ମୋତେ ଓ ମୋ ପରି ଅନେକଙ୍କୁ ମଣିଷ ରୂପେ ଗଢ଼ିଥିବା ମୋ ପ୍ରିୟ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ ଆହୁରି ଆଗକୁ ବଢ଼ିବ ନିଶ୍ଚୟ । ଶିକ୍ଷାଦାନ ଓ ସାମାଜିକ ଚିନ୍ତା ଚେତନା ଅଭିବୃଦ୍ଧି କ୍ଷେତ୍ରରେ ଏ ଏକ ଉଦାହରଣ ପାଲଟିବ । ଏ ବିଦ୍ୟାଳୟରୁ ସୃଷ୍ଟି ହୋଇଥିବା ଛାତ୍ରଛାତ୍ରୀ ବିଶ୍ୱର କୋଣ ଅନୁକୋଣରେ ଏହାର ବିଭାକୁ ପ୍ରତିଭାତ କରିବେ । ହୀରକ ଜୟନ୍ତୀ, ଶତବାର୍ଷିକୀ ଆଦି ପାଳନ କରି ଏ ସରବର୍ବେ ଆଗକୁ ବଢ଼ିବ । ଆମ ପାଇଁ ଓ ଆଗାମୀ ପିଢ଼ି ପାଇଁ ଗର୍ବ, ଗୌରବ ଓ ଗରିମାର ଗାର ସାଜିବ ।

ଭିକାରି ଚରଣ ସାହୁ
ପୂର୍ବତନ ଛାତ୍ର - ୭ମ ବ୍ୟାଚ୍

କଳାପଟା

ମଣିଷ ଆଳୁଅକୁ ଭଲ ପାଏ, ଅନ୍ଧାରରେ ଘାବରାଇ ଯାଏ; କିନ୍ତୁ ସେଇ ଅନ୍ଧାରର ରଙ୍ଗ ଆମକୁ ବାଟ ବତାଏ ଆମ ବିଦ୍ୟାର୍ଥୀ ଜୀବନରେ । ସ୍କୁଲର କଳାପଟା କଥା ମନକୁ ଆସିଲେ, ଅତୀତର ମେଞ୍ଚା ମେଞ୍ଚା ସ୍ମୃତି ସବୁ ପାଲଟି ଯାଆନ୍ତି ବୁମେରାଂ । ଚଟ୍ କିନା ମନ ଇଲାକାକୁ ଛୁଇଁ ଫେରି ଯାଆନ୍ତି ପୁଣି । କଳାପଟା ହିଁ ଛାତ୍ର ଜୀବନର ଏକ ମାତ୍ର ମୂଳ ସାକ୍ଷୀ । ସ୍କୁଲରେ ପହଞ୍ଚି ବସ୍ତାନି ରଖିବାଠାରୁ ଆରମ୍ଭ କରି ପ୍ରଥମ ପିରିୟଡ୍, ଖାଇବା ଛୁଟି, ସ୍କୁଲ ଛୁଟି ହେବା ପର୍ଯ୍ୟନ୍ତ ସବୁ କିଛିକୁ ନଜର ରଖେ । କାଲି କ’ଣ ପଢ଼ା ହେଇଥିଲା ତତ୍ତ୍ୱର ଲିଭା ଝାପସା ଅକ୍ଷର ସବୁ କହିଦିଏ, ଆଜି କ’ଣ ପଢ଼ା ହେଇଛି, କାଲି ପାଇଁ ଘର ପାଠ କ’ଣ ଦିଆଯାଇଛି ସବୁ କିଛି ଜଣାଇ ଦିଏ । କେଉଁ ସାର୍ ମାଡ଼ାମ ଆସିଲେ କ୍ଲବ୍‌କୁ, କିଏ ଆସିଲେ ନାହିଁ, କେଉଁ ପିଲା ସ୍କୁଲ ଆସିଛି, କିଏ ସ୍କୁଲ ଆସିନି ? ସବୁ ଖବର ତାରି ପାଖରେ ମହଜୁଦ୍ ଥାଏ । ଚକ୍ ଏବଂ ତତ୍ତ୍ୱର, କଳାପଟାର ପରମ ବନ୍ଧୁ । ଦୁହେଁ କଳାପଟା ପାଇଁ ହିଁ ରହିଥାନ୍ତି । ଜଣେ ଚାଲିବା ଆରମ୍ଭ କଲେ ଆଉ ଜଣେ ବାଟ କଢ଼େଇ ନିଏ । କେତେବେଳେ ସାହିତ୍ୟ, କେତେବେଳେ ବିଜ୍ଞାନ, କେତେବେଳେ ଭୂଗୋଳର ଚାରଣ ଭୂମିକୁ ଚକ୍ ଖେଦିଯାଏ । ଚକ୍ ଭୁଲ୍ ବାଟରେ ଗଲେ ତତ୍ତ୍ୱର ଭୁଲ୍ ସୁଧାରିବାରେ ସାହାଯ୍ୟ କରେ । ଏମିତି ଭାବେ ତିନିଜଣ ନିଜ କର୍ମମୟ ଜୀବନରେ ମଜ୍ଜଗୁଲ୍ ଥିଲେ । ନା ବାଦ ଥିଲା ନା ବିବାଦ ଥିଲା । ଥିଲା କେବଳ ସ୍ୱାର୍ଥହୀନ ସହଯୋଗ; କିନ୍ତୁ ବିଧାତା ଆଉ କିଛି ଅଲଗା ଲେଖିଥିଲା ଦିନକର ଘଟଣା — ଚକ୍ ଓ ତତ୍ତ୍ୱରକୁ ନ କହି କଳାପଟା କୁଆଡ଼େ ଚାଲିଗଲା । ଚକ୍, ତତ୍ତ୍ୱର ବହୁତ ଖୋଜିଲେ, ବହୁ ଜାଗାରେ ଖବର ଦେଲେ; କିନ୍ତୁ କଳାପଟାର ଖୋଜ ଖବର କିଛି ପାଇଲେ ନାହିଁ । ଶେଷରେ ସେମାନେ ରହୁଥିବା ସ୍କୁଲର ହେଡ୍ ସାର୍କୁଲ୍ ପଚାରିଲେ — “ଆଜ୍ଞା, ଆମ ବନ୍ଧୁ କଳାପଟାକୁ ଦେଖୁଛନ୍ତି କି ? କୁଆଡ଼େ ସେ ଗଲା ଜାଣିଛନ୍ତି କି ?” ହେଡ୍ ସାର୍କୁଲ୍ କହିଲେ କୁଆଡ଼େ ତ ଗଲା ଜାଣିନି; କିନ୍ତୁ କାହିଁକି ଯାଇଥିବ ଜାଣିଛି ।

“ତେରି ନ କରି କୁହନ୍ତୁ ...ଆଜ୍ଞା ।” — ବ୍ୟଗ୍ର ସ୍ୱରରେ ଚକ୍ ତତ୍ତ୍ୱର କହିଲେ ।

ହେଡ୍ ସାର୍କୁଲ୍ କହିଲେ — “ସମୟ ସହ କଳାପଟାର ସଂପର୍କ ଭଲ ରହିଲାନି । ସମୟ ତା’ର ଶକ୍ତି ଦେଖାଇ କଳାପଟାକୁ ଅପମାନ ଦେଇ ତଡ଼ି ଦେଇଛି ।”

ଚକ୍ ଓ ତତ୍ତ୍ୱର ଏକ ସ୍ୱରରେ କହିଲେ — “ସମୟ କ’ଣ ଏକା ମାଇକାଲାଲ୍ ଯେ ସେ ମନ୍ ମାନି କରିବ !! ସେ ଯାହା ଚାହିଁବ ହେବ, ଆମ ବନ୍ଧୁକୁ ତଡ଼ି ଦେବ !! ନା ସେମିତି ହେବନି, ଆମେ ତା’ ହେବାକୁ ଦେବୁନି । ଆମେ ଆମ ବନ୍ଧୁକୁ ଖୋଜିକି ହିଁ ରହିବୁ । ସେଇ ଦିନଠୁ ଚକ୍ ଓ ତତ୍ତ୍ୱର କଳାପଟାକୁ ଖୋଜୁଛନ୍ତି, ନା ତାଙ୍କ ଖୋଜିବା ଶେଷ ହେଉଛି, ନା ସମୟର ଦମ୍ଭ ଭାଙ୍ଗୁଛି । ଗଲାବେଳେ କିନ୍ତୁ କଳାପଟା ଦେହରେ ଗୋଟିଏ କଥା ଲେଖା ଥିଲା ଯାହା ଆଜି ଯାଏଁ ଲିଭିନି, ତାହା ହେଲା—

“ଜୀବନ ଗଢ଼ିଛି ମଣିଷ କରିଛି
ସଜାଡ଼ିଛି ଯିଏ ରାହାକୁ
ଯେତେ ଦୂର ଯାଅ ହେ ବାଟୋଇ
ଭୁଲିବନି କେବେ ତାହାକୁ ।”

ଉତ୍ତର ଚନ୍ଦ୍ର ବାରିକ
ପ୍ରାଚୀନ ଅଧ୍ୟାୟୀ — ୨୦୧୭ ବ୍ୟାପ୍,

ବିପ୍ଳବୀ ରତ୍ନା ନାୟକ

୧୮୬୮ ମସିହାରେ କେନ୍ଦୁଝରରେ ଯେଉଁ ପ୍ରଜା ବିଦ୍ରୋହ ଦେଖା ଦେଇଥିଲା, ତାହା ରତ୍ନାମେଳି ନାମରେ ବିଖ୍ୟାତ । ଏହାର ନେତା ଥିଲେ ଆଦିବାସୀ ଯୁବକ ରତ୍ନା ନାୟକ ।

କେନ୍ଦୁଝରଗଡ଼ ସଦର ମହକୁମାଠାରୁ ୧୫ ମାଇଲ, ୨୮ କି.ମି. ଦୂର ଗଣ୍ଡିବେଡ଼ା ଦଣ୍ଡପାଟରେ ତାରାପୁର (ଅଧୁନା ସାହାରପୁର) ଗ୍ରାମରେ ଏକ ଭୂୟାଁ ପରିବାରରେ ୧୮୭୧ ମସିହା ଫେବୃୟାରୀ ମାସରେ ତାଙ୍କର ଜନ୍ମ । ତାଙ୍କ ପିତା ଭୂୟାଁମାନଙ୍କ ସର୍ଦ୍ଦାର ଥିବାରୁ କେନ୍ଦୁଝରର ରାଜବଂଶରେ ସେ ଥିଲେ ଅତ୍ୟନ୍ତ ବିଶ୍ୱସ୍ତ ସର୍ଦ୍ଦାର । କେନ୍ଦୁଝର ରାଜା ମହାରାଜା ଗଦାଧର ଭଞ୍ଜ (୧୮୩୮ ମସିହାରୁ ୧୮୬୨ ମସିହା)ଙ୍କ ରାଜତ୍ୱକାଳ ଓ ଏହା ପୂର୍ବରୁ ଚଳି ଆସୁଥିବା ଅନ୍ୟାୟ, ଅତ୍ୟାଚାର ବେଠି ବେଗାରି ଆଦିରେ ଅତିଷ୍ଠ ହୋଇ ସାଧାରଣ ପ୍ରଜା ଓ ଆଦିବାସୀ ଲୋକ ପ୍ରଥମେ ୧୮୪୮ ମସିହାରେ ଏକ ବିଦ୍ରୋହ କରିଥିଲେ । ୧୮ ବର୍ଷ ବୟସ୍କ ଯୁବକ ରତ୍ନା ନାୟକ ନେଇଥିଲେ ଏହାର ନେତୃତ୍ୱ । ସେତେବେଳେ ରାଜକର୍ମଚାରୀମାନେ ସାଧାରଣ ଲୋକଙ୍କୁ ବିନା କାରଣରେ ନିର୍ମମ ଭାବେ ମାର୍ପିଟ୍ କରୁଥିଲେ । ବିନା ମଜୁରୀରେ ବିଭିନ୍ନ ପ୍ରକାର ବେଠି ଖଟାଉଥିଲେ । ତତସଙ୍ଗେ ବେତ୍ରାଘାତ ମଧ୍ୟ ଦେଉଥିଲେ । ବିନା ମୂଲ୍ୟରେ ପ୍ରଜାଙ୍କ କୃଷିଜାତ ଦ୍ରବ୍ୟ ଏପରିକି ଗୋରୁ, ଗାଈ, ଛେଳି, ମେଣ୍ଟା ଜବରଦସ୍ତ ଧରି ନେଇ ଯାଉଥିଲେ । କୌଣସି ରାଜକର୍ମଚାରୀ କୌଣସି ସ୍ଥାନକୁ ଆସିଲେ ତାହାର ସମସ୍ତ (ଯାବତୀୟ) ଖର୍ଚ୍ଚ ଜନ ସାଧାରଣଙ୍କୁ ବହନ କରିବାକୁ ପଡୁଥିଲା । ଏହି ଅନ୍ୟାୟର ପ୍ରତିବାଦ ସ୍ୱରୂପ ରତ୍ନା ନାୟକ ବିଦ୍ରୋହର ଡାକରା ଦେଇଥିଲେ । ରାଜାଙ୍କ ମିତ୍ର ଇଂରେଜ ସରକାର ଚାଙ୍ଗବସା, ଛୋଟନାଗପୁର, ବାଲେଶ୍ୱରରୁ ସୈନ୍ୟ ଆଣି ଏହି ବିଦ୍ରୋହକୁ ଦମନ କରିଥିଲେ ଏବଂ ଏଥିପାଇଁ ବିଦ୍ରୋହୀ ନେତା ରତ୍ନା ନାୟକଙ୍କୁ ମାତ୍ର ତିନିଦିନ ପାଇଁ କାରାରୁଦ୍ଧ କରାଯାଇଥିଲା ।

ଏହି ବିଦ୍ରୋହ ସମ୍ପର୍କରେ ତତ୍କାଳୀନ ଓଡ଼ିଶା କରଦ ରାଜା ସମୂହର କମିଶନର ତଥା ସୁପରିଟେଣ୍ଡେଣ୍ଟ ମିଃ.ଏ.ଜେ.ଏମ୍. ମିଲନ୍ ସାହେବ ବଙ୍ଗ ସରକାରଙ୍କୁ ଏକ ପତ୍ର ଲେଖି ଜଣାଇ ଥିଲେ, ଏଠାକାର ଲୋକମାନଙ୍କର ସାଧାରଣ ଅଭ୍ୟାସ ଏହି ଯେ ସେମାନେ ବଳ ପୂର୍ବକ ପ୍ରଜାମାନଙ୍କଠାରୁ ମାଗଣା ଶ୍ରମ ସଂଗ୍ରହ କରି ରାଜା, ଅମାତ୍ୟ ଓ ରାଜ କର୍ମଚାରୀମାନଙ୍କୁ ଯୋଗାଇ ଦେବା ନିୟମ ହୋଇଗଲାଣି ।

ଏହାପରେ ପୁଣି ଦ୍ୱିତିୟ ବିଦ୍ରୋହ ୧୮୬୮ ମସିହା ଜାନୁଆରୀ ୧୬ ତାରିଖରେ ଆରମ୍ଭ ହୋଇଥିଲା ଏବଂ ଏହାର ନେତୃତ୍ୱ ନେଇଥିଲେ ରତ୍ନା ନାୟକ । ଏହି ବିଦ୍ରୋହ ଥିଲା ସମ୍ପୂର୍ଣ୍ଣ ୧୮ରେଜ ସରକାରଙ୍କ ବିରୁଦ୍ଧରେ , ୧୮ରେଜ ସରକାରଙ୍କ ଅନ୍ୟାୟନୀତି, ପ୍ରଜାପୀତନ, ଅତ୍ୟାଧିକ ଟିକସ ଓ କେନ୍ଦୁଝର ଉପରେ ତାଙ୍କର ଆଧିପତ୍ୟ (ପ୍ରଭୁତ୍ୱ) ଏବଂ ରାଜତନ୍ତ୍ରର ସ୍ୱେଚ୍ଛାଚାରିତା, ଅତ୍ୟାଚାର ଇତ୍ୟାଦି ବିରୁଦ୍ଧରେ ଏ ବିଦ୍ରୋହ ମୁଣ୍ଡ ଟେକିଥିଲା ।

୧୮୬୧ ମସିହା ମାର୍ଚ୍ଚ ୨୨ ତାରିଖରେ କେନ୍ଦୁଝର ରାଜା ଅପୁତ୍ରିକ ଗଦାଧର ଭଞ୍ଜ ତୀର୍ଥଯାତ୍ରା କରି ଯାଇଥିବା ସମୟରେ ତ୍ରିବେଣୀ ଘାଟଠାରେ ମୃତ୍ୟୁବରଣ କରିଥିଲେ । ୧୮ରେଜ ସରକାର ତାଙ୍କ ଦାସୀପୁତ୍ର ଧନୁର୍ଜୟ ନାରାୟଣ ଭଞ୍ଜଙ୍କୁ ସିଂହାସନରେ ଉତ୍ତରାଧିକାରୀ କଲେ । (ମୃତ୍ୟୁ ପୂର୍ବରୁ ରାଜା ଗଦାଧର ଭଞ୍ଜ ଉତ୍ତର କରି ଯାଇଥିଲେ) ଗଦାଧର ଭଞ୍ଜଙ୍କ ପାଟରାଣୀ ବିଷ୍ଣୁପ୍ରିୟା ପୋଷ୍ୟପୁତ୍ର ଭାବେ ଗ୍ରହଣ କରି ରାଜ ଗାଦିରେ ବସାଇଲେ । କିନ୍ତୁ ଇଂରେଜ ସରକାର ଏହାକୁ ପ୍ରତ୍ୟାଖ୍ୟାନ କରିବାରୁ ରାଣୀ କେନ୍ଦୁଝର ଠାରୁ ୧୦ କି.ମି. ଦୂର ବସନ୍ତପୁର ଆସି ରତ୍ନା ନାୟକ ସହ ଯୋଗା ଯୋଗ କରି ବିଦ୍ରୋହ କରିବାକୁ ପ୍ରବର୍ତ୍ତାଇଥିଲେ । ସେତେବେଳେ ଗଡ଼ଜାତ ସମୂହର କମିଶନର ଥିଲେ ରେଭେନ୍ସା ସାହେବ । ସେ ରାଣୀଙ୍କୁ ପ୍ରଲୋଭିତ ଦେଖାଇ ୬ ଶହ ଟଙ୍କା ଭତ୍ତା ପ୍ରଦାନ କରି ତୁପ କରାଇ ଦେଇଥିଲେ ମାତ୍ର ବିଦ୍ରୋହର ନେତା ରତ୍ନା ନାୟକ ବିଦ୍ରୋହ ଚାଲୁ ରଖିଲେ । ୧୮୬୮ ମସିହା ଏପ୍ରିଲ ୨୮ ତାରିଖରେ ଏ ବିଦ୍ରୋହ ପ୍ରବଳ ଆକାର ଧାରଣ କଲା । ରତ୍ନା ନାୟକ ଇଂରେଜମାନଙ୍କ ବିଦ୍ରୋହ ଦଳ ଅନୁରୋଧକୁ ପ୍ରତ୍ୟାଖ୍ୟାନ କରିଥିଲେ ଆମେ ତ ଅନ୍ୟାୟ ଅତ୍ୟାଚାର ବିରୁଦ୍ଧରେ ବିଦ୍ରୋହ କରୁଛୁ , ସେତକ ବଳ ରହିଲେ ଆମେ ଆମ ବିଦ୍ରୋହ ବନ୍ଦ କରିଦେବୁ ।

ବୈକୁଣ୍ଠ ମହାନ୍ତ

ପୂର୍ବତନ ଛାତ୍ର

ସ୍ମୃତିର ପାଠଶାଳା

ରାଜ୍ୟ ରାଜପଥ କଡ଼କୁ ଲାଗି ଥିଲା ଗୋଟେ ବଡ଼ ଗେଟ୍ । ଗେଟ୍ ଦେହରେ ଇଂରାଜୀ ଅକ୍ଷରରେ ଲେଖା ହୋଇଥିଲା ଏମ୍. ଏଲ୍. ଏଚ୍. ଏସ୍. । ଭିତରକୁ ପଶିଲା ବେଳେ ଆଖି ସାମ୍ନାରେ ସ୍କୁଲ ଭିତର ରାସ୍ତାର ଦୁଇ ପାଖରେ ଥିଲା ଦେବଦାରୁ ଗଛ, ଯେତେବେଳେ ଆମେ ପ୍ରଥମେ ସେହି ଗେଟ୍ ଭିତରକୁ ପାଦ ରଖୁଥିଲୁ, ଲାଗୁଥିଲା ସତେ ଯେମିତି ସେମାନେ ଆମକୁ ସ୍ବାଗତ କରିବାକୁ ଧାଡ଼ି ବାନ୍ଧି ଛିଡ଼ା ହୋଇଛନ୍ତି । ବର୍ଷାରେ ଭିଜୁଥିଲେ, ଗ୍ରୀଷ୍ମର ନିଦାଘ ଖରାରେ ଜଳୁଥିଲା; କିନ୍ତୁ କେବେ ଅସ୍ଥିର ନଥିଲେ । ଏମାନେ ଏମିତି ନୀରବ ଶିକ୍ଷକ ଥିଲେ, ଯିଏ କେବେ ଶବ୍ଦ କରୁ ନଥିଲେ, କିନ୍ତୁ ପ୍ରତିଦିନ ଶିଖାଉ ଥିଲେ କିଛି ନା କିଛି ।

ଝାଉଁ ଗଛ ଯାକ ସ୍କୁଲ ପ୍ରାର୍ଥନା ସଭା ପରିସରରେ ଥିଲା ଯେଉଁଠି ଆମେ ପ୍ରାର୍ଥନା କରି ଆମ ପଢ଼ା ଆରମ୍ଭ କରିଥିଲୁ । ଝଡ଼ ଆସିଲେ ତରୁ ନଥିଲେ, କେବଳ ହଲି ଯାଉଥିଲେ, ଯେପରି ଏକ ସମ୍ପତ୍ତି ଦେଉଛନ୍ତି, “ଆମେ ଭାଙ୍ଗିବୁ ନାହିଁ କେବଳ ହଲି ଯିବୁ ।” ଏହା ମାନିବା ସହଜ ନୁହେଁ, କିନ୍ତୁ, ଏହା ଧୈର୍ଯ୍ୟର ସତ୍ୟ ରୂପ, ଏକ ନୀରବ ସ୍ବାକାର, ଶକ୍ତିଶାଳୀ ଅସହିଷ୍ଣୁତା ନୁହେଁ, ମୃଦୁ ସହିଷ୍ଣୁତା । ସେ ଝାଉଁ ଗଛଟି ଆମ ପିଲାବେଳର ମୂଳସାକ୍ଷୀ । ଆମେ ଛୋଟ ବେଳେ ତା’ ଛାଇ ତଳେ ଖେଳୁଥିଲୁ, ଖେଳିଲା ବେଳେ ଆସି ତା’ ତଳେ ଲୁଚିଥିଲୁ । ସେ ସମୟରେ ଆମେ ଭାବିନ ଥିଲୁ ଯେ ଗଛ ମଧ୍ୟ ଏତେ ଜୀବନ ଶିଖାଇପାରେ ।

ଆଜି ଯେତେବେଳେ ବାହାର ଜୀବନର ଝଡ଼ରେ ଆମେ ଦୋହଲି ଯାଉଛୁ, ସେହି ଝାଉଁ ଗଛଟିର ଛବି ମନେପଡ଼େ, କେତେବେଳେ ହଲିଲେ ବି ଭାଙ୍ଗି ଯାଏନି, ଏହା ହେଉଛି ଜୀବନର ସତ୍ୟ ଶିକ୍ଷା । କେତେ ନୂଆ ଘର ଗଢ଼ା ହେଲା, କେତେ ଶିକ୍ଷକ ବଦଳିଲେ, କେତେ ଛାତ୍ରଛାତ୍ରୀ ଆସିଲେ ଓ ଚାଲିଗଲେ, କିନ୍ତୁ ସେ ଝାଉଁ ଗଛ ଥାଏ, ସେମିତି ନୀରବ, ଅବିଚଳିତ । ସେ ଆମକୁ ଦେଖୁଥିଲା, ଆମ ସ୍ମୃତି ଅଂଶ ହୋଇଥିଲା । ସେହି ଗଛ ସବୁ ଆମ ସ୍କୁଲର ଖାଲି କେବଳ ଏକ ପରିଚୟ ନୁହେଁ, ସେମାନେ ହେଉଛନ୍ତି ଆମ ଜୀବନର ଆଦର୍ଶ । ଧୈର୍ଯ୍ୟ, ସାହାସ ଓ ନୀରବ ଶକ୍ତିର ଏକ ଜୀବନ ଅର୍ଥ ।

କଳାପଟା- ଗୋଟେ ନୀରବ ଆଇନା, ଯେଉଁଥିରେ ଆମେ ଆମର ଅସମ୍ପୂର୍ଣ୍ଣତାକୁ ଦେଖୁଥିଲୁ, ଆଉ ପ୍ରତିଦିନ ତାକୁ ପୋଛି କିଛି ନୂଆ ଆରମ୍ଭ କରୁଥିଲୁ । ସକାଳେ ଶିକ୍ଷକ ଯେତେବେଳେ ଖଡ଼ି ନେଇ ତା’ ଉପରେ ପ୍ରଥମ ଅକ୍ଷର ଲେଖୁଥିଲେ, ତା’ ସହିତ ଆମର ଦିନ ଆରମ୍ଭ କରୁଥିଲୁ । ସେ ଚକ୍ ଧୂଳି, ତୃଷ୍ଣର ଉପରେ ପୋଛି ହୋଇ ଲୁଚିଯାଏ ଗୋଟେ ଅଲଗା ଶିକ୍ଷା, ଯେଉଁଠାରେ ଲେଖା ପୋଛି ହୋଇଯାଏ, କିନ୍ତୁ ଶିକ୍ଷା ରହିଯାଏ । ପ୍ରତିଦିନ ନୂଆ ଲେଖା, ନୂଆ ପାଠ- ତା’ର ଅର୍ଥ ହେଲା ଜୀବନ ମଧ୍ୟ ଏମିତି । ଆଜି ଭୁଲିଲୁ, କାଲି ନୂଆ କିଛି ଶିଖିଲୁ । ସେ କଳାପଟା କେବେ ଆପଣ କରିନି, ଯେତେ ଭୁଲ୍ ଲେଖୁ ଦିଅନ୍ତି ନା କାହିଁ, ସେ କେବଳ ନୀରବତାରେ ଅପେକ୍ଷା କରେ, ପୋଛା ଯାଇ ପୁଣି ନୂଆ କିଛି ଲେଖା ହେବା ଯାଏ ।

ସେ ଆମକୁ ଶିଖାଇଥିଲା ନିଜ ଭୁଲକୁ ପୋଛି ଆଉଥରେ ଲେଖିବା ଧୈର୍ଯ୍ୟ । ଖାଲି କେବଳ ପଢ଼ିବା ନୁହେଁ, ଜୀବନକୁ ବୁଝିବାର ଶୈଳୀ ମଧ୍ୟ ସେ ଦେଉଥିଲା, ଯେପରି ଭୁଲ୍ ହେଲେ ମଧ୍ୟ ଅଭିଜ୍ଞତାର ଛାୟା ରହିଯାଏ । ସେହି ଖଡ଼ିର ଧ୍ବନି ଆଜି ମଧ୍ୟ ମନେପଡ଼େ, ଏକ ସ୍ନିଗ୍ଧ ଧ୍ବନି ସ୍ମୃତି ଓ ଶିକ୍ଷା ଏକାଠି ଲେଖା ଯାଉଛି । ଆଜି ଆମେ ସ୍ବିନ ଉପରେ ଲେଖୁଛୁ, କିନ୍ତୁ ସେହି କଳାପଟାର ଅନୁଭବ ଆଉ କେଉଁଠି

ମିଳେନି । କଳାପଟା ହେଉଛି ଜୀବନର ଗୋଟିଏ ପ୍ରତୀକ, ଯେଉଁଠି ଭୁଲ୍ କରିବା ଅପରାଧ ନୁହେଁ, କିନ୍ତୁ ଭୁଲ୍‌କୁ ପୋଛି ନୂଆ ଆରମ୍ଭ କରିବା, ସେଇଟା ହେଉଛି ପ୍ରକୃତ ଶିକ୍ଷା ।

ମନେପଡେ କୃଷ୍ଣଚୂଡ଼ା ଗଛ ତଳେ ଗରମ ଦିନର ସେହି ବେଳଗୁଡ଼ିକ, ଯେଉଁଠି ଜୀବନର ସବୁଠାରୁ ସରଳ ଖେଳ ମଧ୍ୟ ଅନ୍ତରରେ ଗଭୀର ଅର୍ଥ ନେଇ ଲୁଚିଥାଏ । କୃଷ୍ଣଚୂଡ଼ା ଫଳରେ ଆମେ ବ୍ୟାଙ୍ଗ ତିଆରି କରୁଥିଲୁ, ଯାହାର ହାତରେ ଭାଙ୍ଗି ଯାଉଥିଲା ପ୍ରତିଦିନ, କିନ୍ତୁ ଆମର ଆଗ୍ରହ ଭାଙ୍ଗୁନଥିଲା । ଆମ୍ଭଟା ଟାକୁଆରେ ଅବା କାଗଜ ଚୁକ୍ଚୁଡ଼ା ଗୋଲାକାର ବଲ୍, ଯାହା ଗୋଟିଏ ମୁହୂର୍ତ୍ତରେ ଭିଜି ଯାଉଥିଲା, ତଥାପି ଆମେ ତାହାକୁ ପୁଣି ଗୋଲାକାର, ପୁଣି ଫିଙ୍ଗି, ଖେଳୁଥିଲୁ, ଯେପରି ଜୀବନର ପ୍ରତି ହାର ପରେ ଆଉଥରେ ଖେଳିବାର ଅନୁଶୀଳନ । ସେ ଖେଳ ଆମକୁ ଶିଖାଇଥିଲା ଯେ ଆନନ୍ଦର ମୂଲ୍ୟ ଟଙ୍କାରେ ନୁହେଁ, ଉପଲବ୍ଧିରେ ନୁହେଁ, ଏହା ହେଉଛି ମନର ଉତ୍ସାହ ଓ ଏକାଠି ଥିବା ମିତ୍ରତାର ସାଧାରଣ ସୁଗନ୍ଧ । ସେ ଫଳ, ସେ ବାଲି, ସେ ଧୂଳି, ସବୁ ମିଶି ଗଢ଼ି ଥିଲା ଗୋଟିଏ ସରଳ ଶିକ୍ଷା ଜୀବନର ସୁଖ ତିଆରି କରିବା ଯାଏ, କିଣିବା ନୁହେଁ । ଆମେ ସେତେବେଳେ ଜାଣୁନଥିଲୁ ଯେ ଆମ ହାତରେ ଥିଲା କେବଳ ଏକ ଗେମ୍ ନୁହେଁ, ସେ ଥିଲା ଜୀବନର ରିହର୍ସଲ । ଯେପରି ବ୍ୟାଙ୍ଗ ଭାଙ୍ଗିଲା ପରେ ମଧ୍ୟ ଆମେ ନୂଆ ଆଣି ବନାଇ ଖେଳୁଥିଲୁ, ତେଣୁ ଜୀବନରେ ମଧ୍ୟ ଭଙ୍ଗା ସ୍ୱପ୍ନକୁ ନୂଆ ରୂପ ଦେଇ ପୁଣି ଆରମ୍ଭ କରିବା ହେଉଛି ସତ୍ୟ ସାହାସ । ସେ ଆମ ଛୋଟବେଳର ସରଳ ଦିନଗୁଡ଼ିକ ଏବେ ସ୍ମୃତିର ଖେଳାଳୀ-ଜୀବନ ମାନେ ହୋଇପାରେ ଏକ କୃଷ୍ଣଚୂଡ଼ା ଫଳର ବ୍ୟାଙ୍ଗ ଓ ଏକ ଆମ୍ଭଟା ଟାକୁଆର ବଲ୍, ଅସ୍ଥାୟୀ ହେଉଥିଲେ ମଧ୍ୟ, ଅସୀମ ଖୁସି ଦେଇ ଯାଏ ।

ସ୍କୁଲ୍ ହଞ୍ଜେଲ- ଏକ ଛୋଟ ଜଗତ, ଯେଉଁଠି ଆମେ ପ୍ରଥମେ ଜୀବନର ନିଜସ୍ୱ ଗତିକୁ ବୁଝିବା ଆରମ୍ଭ କରୁଥିଲୁ । ସେଠି ଥିଲା ଘଣ୍ଟାର ଶବ୍ଦରେ ଆମ ପିଲା ଦିନ, ଆଲିଆ ଧରି ନିଜ ପାଲି ଆସିବା ଯାଏ ଅପେକ୍ଷା କରିବାର ଧୈର୍ଯ୍ୟ ଏବଂ ନିଜ ଖଟିଆ ଛାଡ଼ିବା ପୂର୍ବରୁ ତାକୁ ସଜାଡ଼ି ରଖିବା ଅନୁଶାସନର ପ୍ରଥମ ପାଠ । ସେହି ହଞ୍ଜେଲ ଆମକୁ ଶିଖାଇଥିଲା, ନିଜ କାମ ନିଜେ କରିବାର ସରଳ ଗର୍ବ ଓ ଆତ୍ମନିର୍ଭର ହେବାର ନୀରବ ଆତ୍ମସଂଘର୍ଷ । କେବେ କେବେ ସେହି ରୁମ୍‌ଗୁଡ଼ିକ ମଧ୍ୟରେ ରାତିରେ ଘରୋଇ ସ୍ମୃତିରେ ଭିଜି ଯାଉଥିଲା; କିନ୍ତୁ ସକାଳେ ମନେ ପଡୁଥିଲା-ଜୀବନ ମାନେ ଏହି ଶିକ୍ଷା ।

ସ୍ନେହ ବିନା ବଞ୍ଚିବା ନୁହେଁ, କିନ୍ତୁ ସହାୟତା ବିନା ରହିବା । ହଞ୍ଜେଲ ହେଉଛି ସେ ଜାଗା, ଯେଉଁଠି ଆମେ ନିଜକୁ ଅଭ୍ୟାସ କରୁଥିଲୁ, ପାଣି ନଥିଲେ ମଧ୍ୟ ବାଲିଟିରେ ପାଣି ଆଣିବା, ଜାମା ଧୋଇ ତାକୁ ନେଇ ଶୁଖାଇବା ଏବଂ ଦୁଃଖରେ ମଧ୍ୟ ସହି ରହିବା । ସେଠାରେ ମିଳିଥିଲା ଅନୁଶାସନର ଅସୁବିଧା ଓ ସ୍ୱାଧୀନତାର ସୀମା- ଆମେ ଜାଣିଲୁ, ସ୍ୱାଧୀନତା ମାନେ ନିଜ ନିଜର ଦାୟିତ୍ୱ ବୁଝିବା । ଏହି ହଞ୍ଜେଲ ଆମକୁ ତିଆରି କରି ଦେଇଥିଲା, ନିଜେ ନିଜ ଜୀବନର ଯତ୍ନ ନେବା ନିଜ ଲୋକ ଭାବେ । ସେ ହେଉଛି ଏକ ଗୋପନ ଶିକ୍ଷକ, ନା ଅକ୍ଷରରେ, ନା ପାଠ୍ୟ ପୁସ୍ତକରେ, କିନ୍ତୁ ଦୈନିକ ନିୟମ, ନିଜ କାମ ଓ ନୀରବ ରାତିଗୁଡ଼ିକରେ ଶିଖାଇଥିଲା ଏକ ବଡ଼ ଜୀବନ ପାଇଁ ଛୋଟ ଅଭ୍ୟାସ ।

ପ୍ରାର୍ଥନା ସଭା- ଆମ ସ୍କୁଲ୍ ଜୀବନର ସେହି ଶାନ୍ତ ସକାଳ, ଯେଉଁଠି ଦିନଟି ଆରମ୍ଭ ହୁଏ ନୀରବ ଶୃଙ୍ଖଳା ଓ ସମୟର ଗନ୍ଧାର ଅନୁଭୂତି ସହ । ଯେତେବେଳେ ଘଣ୍ଟି ବାଜୁଥିଲା, ଆମେ ଧାଡ଼ିରେ ଦଣ୍ଡାୟମାନ ହେଉ, କେହି ଡେଇଁରେ ଆସୁଥିଲେ, କାହାର ଜୋତା ଧୂଳି ହୋଇ ଯାଉଥିଲା, କିନ୍ତୁ ସେ ସଭାରେ ସମସ୍ତେ ସମାନ । ଆମେ ଶିଖୁଥିଲୁ କିପରି ନିଜ ଜାଗାକୁ ନିଜେ ଖୋଜି ଦଉଡ଼ି ପହଞ୍ଚିବା ଏବଂ ନୀରବ

ହେଉ ଛିଡ଼ା ହୋଇ ରହିବା । ସେହି ପ୍ରାର୍ଥନା ସଭା ଆମକୁ ଶିଖାଇଥିଲା ଅନୁଶାସନର ନୀରବ ରୂପ, ନା କଠୋର ନିୟମ, ବରଂ ଏକ ଦୈନିକ ସ୍ମରଣ ଯେ ସମୟ, ଶୃଙ୍ଖଳା ଓ ସହିଷ୍ଣୁତା ମିଶିଲେ ତିଆରି ହୁଏ ଏକ ସୁନ୍ଦର ଦିନ । ଆମେ ଧାଡ଼ିରେ ଛିଡ଼ା ହେଉଥିଲୁ, କେବେ ଶିକ୍ଷକଙ୍କ ନଜରରେ ଆସୁଥିଲୁ, କିନ୍ତୁ ଏହି ସମସ୍ତ ଛୋଟ ଭୁଲ୍ ମଧ୍ୟ ଆମକୁ ଶିଖାଇଥିଲା ଯେ ଶୃଙ୍ଖଳା ମାନେ କେବଳ ସିଧା ହୋଇ ଛିଡ଼ା ହୋଇ ରହିବା ନୁହେଁ, ଏହା ହେଉଛି ନିଜକୁ ସମୟର ଗତି ସହିତ ମେଳ କରିବା । ସେ କେଇ ମିନିଟର ପ୍ରାର୍ଥନା, ସେ ସଙ୍ଗୀତ, ସମିଳିତ ସ୍ୱର, ସେହି ସମୟରେ ଆମେ ଶିଖୁଥିଲୁ ଏକ ଅଦୃଶ୍ୟ ଏକତା, ଯାହା ବହୁ ବର୍ଷ ପରେ ମଧ୍ୟ କାନରେ ଡରଙ୍ଗାଯିବ । ପ୍ରାର୍ଥନା ସଭା ଆମକୁ ଶିଖାଇଥିଲା ଶାନ୍ତ ରହିବା, ଅପେକ୍ଷା କରିବା ଓ ସମ୍ମିଳିତ ଭାବେ ଆରମ୍ଭ କରିବାର ଅର୍ଥ । ସେ ହେଉଛି ଜୀବନର ଏକ ଛୋଟ ଅଭ୍ୟାସ, ଯେଉଁଠି ନିଜ ସ୍ଥାନ ଜାଣିବା ଏବଂ ନିଜ ସମୟକୁ ମାନିବା ହେଉଛି ସତ୍ୟ ଶୃଙ୍ଖଳା ।

ପ୍ରାର୍ଥନା ସଭା ପଛ ପାଖରେ ଥିଲା ସେହି ବଡ଼ ହଲ୍, ଯାହାକୁ ଆମେ “ଲଙ୍ଗ ହଲ୍” ବୋଲି କହୁଥିଲୁ । ନାଁ ଟା ସହଜ, କିନ୍ତୁ ତା’ ମଧ୍ୟରେ ଥିଲା ଗୋଟିଏ ଅଜଣା ନିଜ ପଣ । ଲମ୍ବା ଟାଇଲ ଛପର ଘର, ଉଚ୍ଚ ଲମ୍ବା ଚଉଡ଼ା କାନ୍ଥ, ବଡ଼ ବଡ଼ ସଂଗୀତ ଆଉ ସେଣା-ସବୁ ମିଶି ଥିଲା ଗୋଟିଏ ଶାନ୍ତ ଅନୁଭବ । ସେଇଠି ହେଉଥିଲା ସରସ୍ୱତୀ ପୂଜା, ଗଣେଶ ପୂଜା, କେବେ କେବେ ଆଉ ଗୋଟିଏ ଛୋଟ ପ୍ରତିଯୋଗିତା; କିନ୍ତୁ ଯେତେବେଳେ ସମସ୍ତ କ୍ଲାସ୍‌ର ପିଲା ଏକାଠି ହେଉଥିଲୁ ହଲ୍‌ର ପରିବେଶର ଭିନ୍ନ ହୋଇଯାଉଥିଲା, ମିଶି ଯାଉଥିଲା ହସ, ଚୁପ୍ ଚାପ୍, ପୁସ୍‌ଫାସ୍‌ କଥା, ଖୁସି ଓ ଉତ୍ସାହ । ମୁଁ ଆଜି ଭାବେ, ସେହି “ଲଙ୍ଗ ହଲ୍” ଆମ ପିଲା ବେଳର ଏକ ଅଲିଖିତ ଅଧ୍ୟାୟ ଥିଲା । ତା’ ସ୍ଥାନରେ ଶିଖା ହେଉ ନଥିଲା, ଶିଖି ଯାଉଥିଲୁ-ଦେଖୁ ଦେଖୁ, ଶୁଣି ଶୁଣି । କିପରି ଅନ୍ୟଙ୍କୁ ଅପେକ୍ଷା କରିବା, କିପରି ସାଙ୍ଗମାନଙ୍କ ହାତରେ ତାଲି ଦେଇ ହସିବା, କିପରି ନିଜ ଭୟ ଲୁଚାଇ ମଞ୍ଚରେ ଠିଆ ହେବା, ସେସବୁ ଶିଖୁଥିଲୁ ସେଇଠି । ସମୟ ଗଲା, ସେ ହଲ ବଦଳିଗଲା, ବୋଧହୁଏ ଆଜି ଅନ୍ୟ କିଛି ଦେଖାଯାଉଛି; କିନ୍ତୁ ମୋ ମନରେ ସେ ଅଜଣା ହଲ ଅବିଚଳିତ, ଯେଉଁଠି ଆଜି ବି ଆମ ଛୋଟ ଛୋଟ ଆତ୍ମାମାନେ ବସି ଅଛନ୍ତି, ଶାନ୍ତ ଭାବରେ, ଅପେକ୍ଷା କରୁଛନ୍ତି ପରବର୍ତ୍ତୀ ତାଲିର ସ୍ୱର ଶୁଣିବାକୁ ।

ସ୍କୁଲ୍ ପଛ ପଟରେ ଥିବା ସେଇ ବିଷ୍ଣୁର୍ଷ ଖେଳ ପଡ଼ିଆଟି ଆଜି ଯାଏ ଆମ ମନରେ ଏକ ଶାନ୍ତ ଚିତ୍ର ହେଇ ଅଟକି ରହିଛି । ଦିନେ ସେଇଠି ଆମେମାନେ ଖେଳୁଥିଲେ, ଘାସ ଓ ଧୂଳି ଭିତରେ ଅଙ୍କୁରି ଉଠୁଥିଲା ଦୃଢ଼ ସ୍ୱପ୍ନଗୁଡ଼ିକ । ସେଇଠି ହସ ଥିଲା, ବିଜୟର ଆନନ୍ଦ ଥିଲା, ହାରର ନୀରବତା ଥିଲା, ସବୁ ମିଶି ଥିଲା ଜୀବନର ଏକ ଛୋଟ ପାଠଶାଳା ଭଳି ।

ଏହି ପଡ଼ିଆର ଇତିହାସ ଅଛି, କେବଳ ମାଟି ଓ ଘାସ ନୁହେଁ, ଏଇଠି ହୋଇଛି ରାଜ୍ୟସ୍ତରୀୟ ଖେଳ, ଏଇଠି ଜନ୍ମ ନେଇଛନ୍ତି ଅନେକ ଖେଳାଳୀ, ଯେଉଁମାନଙ୍କ ମୂଳଦୁଆ ପଡ଼ି ସ୍ୱପ୍ନ ସାମାକୁ ଛୁଇଁ ଥିଲା । ପ୍ରତ୍ୟେକ ସକାଳେ, ଯେତେବେଳେ ମାଟିରେ ଟାଣୁଥିଲୁ ପ୍ରଥମ ରେଖା, ଶୁଣିଥିଲୁ ହୁଁକାର, ତାଲି ଓ ପିଲାମାନଙ୍କ ହସର ଧ୍ୱନି । ସେହି ଧ୍ୱନି ଆଜି ଯାଏ ମନରେ ଗୁଞ୍ଜିଯାଏ ।

ଏଠି ଆମେ ଶିଖୁଥିଲୁ-ଜିତିବା ମାନେ କେବଳ ସେହି ଶେଷ ସିଗ୍ନାଲ ନୁହେଁ, ଶିଖୁଥିଲୁ ପଡ଼ି ଉଠିବା, ଉଠି ପୁଣି ଚେଷ୍ଟା କରିବା ଏବଂ ନିଜ ସାଥୀଙ୍କୁ ହାତ ବଢ଼ାଇ ଉଠେଇବା । ଖେଳ ପଡ଼ିଆ ଆମକୁ ଶିଖାଇଥିଲା ଅନୁଶାସନ, କିପରି ଯୈର୍ଯ୍ୟରେ ଅପେକ୍ଷା କରିବାକୁ, ସହଭାଗିତା, କିପରି ହାରି ମଧ୍ୟ ସାଥୀଙ୍କୁ ହସି ସହାୟତା କରିବାକୁ ଏବଂ ଏକତା କିପରି ନିଜ ଅଭିମାନକୁ ଚାପି ରଖି ଦଳ ପାଇଁ ଖେଳିବାକୁ ।

ସନ୍ଧ୍ୟାବେଳେ ଯେତେବେଳେ ପାଦ ଘାସ ମିଶା ମାଟି ଉପରେ ପଡୁଥିଲା, ଆମେ ହୋଇଯାଉଥିଲୁ ଅନ୍ୟ ଜଗତର ନାଗରିକ, ଗୋଟିଏ ପଡ଼ିଆ, ଗୋଟିଏ ବଳଦ, ଏକ ସ୍ୱପ୍ନ ସେହି ସମୟରେ ଆମେ ଭୁଲି ଯାଉଥିଲୁ ସବୁକିଛି-ପଢ଼ା, ପରୀକ୍ଷା, ଦୁଃଖ, ଭୟ କେବଳ ଅନୁଭବ କରୁଥିଲୁ ଏଠି ହିଁ ଜୀବନର ପ୍ରଥମ ଶିକ୍ଷାଳୟ; କିନ୍ତୁ ଯେତେବେଳେ ମନେ ପକାଉ, ଲାଗେ ଯେ ସେହି ସନ୍ଧ୍ୟାର ପାଦ ଚିହ୍ନ ଆଜିଯାଏ ସେଇ ମାଟିରେ ପଡ଼ିଛି ଏବଂ ଆମେ ସେଠି ଦୌଡ଼ୁଛୁ-ସ୍ୱପ୍ନ ପଛରେ, ଜୀବନ ପଛରେ ।

ସାର୍ମାମାନଙ୍କ ବିଷୟରେ ଲେଖିବାର ଧୃଷ୍ଟତା ମୁଁ କରିବି ନାହିଁ । ଏମିତି ଶିକ୍ଷକମାନଙ୍କୁ ଶବ୍ଦରେ ବନ୍ଦୀ କରିବା ମାନେ ଜଣେ ମାତା ପିତାଙ୍କ ଆଶୀର୍ବାଦକୁ ମାପିବା ପରି ଲାଗେ-ଯେଉଁଠି ମାପ ଅପର୍ଯ୍ୟାପ୍ତ ଓ ଶବ୍ଦ ଅସମର୍ଥ । ତାଙ୍କ ପରିଚୟ ଦେବାର ଧୃଷ୍ଟତା ବି ମୁଁ କରିବି ନାହିଁ, କାରଣ ସେମାନଙ୍କ ପରିଚୟ ଆମ ମନରେ, ଆମ ଆଚରଣରେ, ଆମ ଜୀବନରେ ଅଲିଖିତ ଭାବେ ଲେଖାଯାଇଛି ।

ପ୍ରତ୍ୟେକ ସାର୍ ହେଉଛନ୍ତି ଗୋଟିଏ ଗୋଟିଏ ଅଧ୍ୟାୟ । କେହି ଆମକୁ ପ୍ରଥମ ଅକ୍ଷର ଲେଖାଇଥିଲେ, କେହି ଆମ ମନର ଭୟକୁ ଦୂର କରିଥିଲେ, ଆଉ କେହି ହୃଦୟରେ ସ୍ୱପ୍ନ ଦେଖିବାର ଅଭ୍ୟାସ ଜଗାଇ ଥିଲେ । ସେମାନଙ୍କ ଶିକ୍ଷା କେବଳ ପାଠ୍ୟ ପୁସ୍ତକ ମଧ୍ୟରେ ନୁହେଁ, ସେହି ଅନୁଶାସନରେ ଯେଉଁଠି ଆମେ ଶୁଙ୍ଖା ଶିଖୁଲୁ, ସେହି ହସରେ ଯେଉଁଠି ଆମେ ଭୟ ଭୁଲିଲୁ, ସେହି ନୀରବତାରେ ଯେଉଁଠି ଆମେ ଶବ୍ଦେ ଅର୍ଥ ବୁଝିଲୁ ।

ସେମାନେ ସମସ୍ତେ ଚିର ନମସ୍ୟ, ପୂଜନୀୟ, ବନ୍ଦନୀୟ, କାହାଣୀ ନୁହେଁ, ଏକ ଉପସ୍ଥିତି । ଯେଉଁଠି ଆଜି ବି ମନ ଯେତେବେଳେ ହେମନ୍ତ ସକାଳର ଗନ୍ଧ ପାଏ, ମନେପଡ଼େ ସେହି କ୍ଲାସ୍ ର ଧୂପ, ସେହି ଚକର ଧୂଳି, ସେହି ଶବ୍ଦ, ସେହି ସ୍ୱର - “ଭଲ ମଣିଷ ହେବୁ, ବଡ଼ ମଣିଷ ହେବୁ, ତୁ ପାରିବୁ ନିଶ୍ଚୟ ପାରିବୁ ।”

ସେମାନଙ୍କ ଶିକ୍ଷା ଆମ ରକ୍ତରେ ମିଶି ରହିଛି, ଅଜ୍ଞତାରେ ମଧ୍ୟ ସତ୍ୟ, ବିଫଳତାରେ ମଧ୍ୟ ପୈର୍ଯ୍ୟ, ଜୀବନର ଭିତରେ ମଧ୍ୟ ଏକ ଶାନ୍ତ ଚିହ୍ନ । ଏହି ନମସ୍ୟ ଶବ୍ଦରେ ନୁହେଁ, ମନରେ ଅପାର ରଣ ସ୍ୱୀକାର, ଯେଉଁଠି ସାର୍ମାମାନେ କେବଳ ଶିକ୍ଷକ ନୁହଁନ୍ତି, ଆମ ଜୀବନର ଅଦୃଶ୍ୟ ଆଲୋକ ।

ସମୟ ବଦଳିଗଲା, କିନ୍ତୁ ସେହି ଘଣ୍ଟିର ଶବ୍ଦ ଆଜି ବି ମନରେ ଅଛି, ଯେଉଁଠି ଶିକ୍ଷା ଥିଲା ପ୍ରେମର ଆକାର । ଜୀବନ ଆଜି ଆଗକୁ ବଢ଼ିଗଲା, କିନ୍ତୁ ସେହି ଚକର ଧୂଳି ଓ ମାଟିର ଗନ୍ଧ ଆଜି ବି ମନକୁ ଛୁଇଁଯାଏ । ସେହି ଦିନ ଶେଷ ହେଲା, କିନ୍ତୁ ସେମାନଙ୍କ ଶବ୍ଦ ଏବେବି ଆମ ମନରେ ଏକ ନୀରବ ପାଠ ହୋଇ ଚାଲିଛି । ସାର୍ମାମାନେ ଦୂରରେ ଅଛନ୍ତି, କିନ୍ତୁ ପ୍ରତିଦିନ ଆମ ଭିତରେ ସେମାନେ ନିଜେ ଅନ୍ୟ ଆକାରେ ଜୀବନ୍ତ । ସେମାନଙ୍କ ଆଶୀର୍ବାଦ ହେଉଛି ସେହି ଆଲୋକ ଯାହା ଜୀବନର ସବୁ ଅନ୍ଧକାରରେ ଆଗକୁ ନେଇଯାଏ । ସ୍କୁଲ ଛାଡ଼ି ଆସିଲୁ, କିନ୍ତୁ ସେହି ମନର କୋଣରେ ଏକ ଘଣ୍ଟି ଆଜି ବି ଲାଗେ, ଯେଉଁଠି ଶେଷ ନାହିଁ । ସମୟ ସୁଅରେ ସ୍ମୃତିର ପାଠଶାଳାର ଦୁଆର ଆମ ସେତିକି ଥିଲା, ହେଲେ ହୃଦୟରୁପୀ ଶିକ୍ଷକ ଆଜି ବି ଆମକୁ ନୂଆ ନୂଆ ପାଠ ଶିଖାଉଛନ୍ତି । ହେ ସ୍ମୃତିର ପାଠଶାଳା-ତୁମେ ଚିର ନମସ୍ୟ !

ପ୍ରଶାନ୍ତ କୁମାର ମାହାକୁଡ଼

ପୁରାତନ ଛାତ୍ର-(୧୯୯୮ ବ୍ୟାଚ)

ମନର ଅନୁଭୂତି ଭାଗ୍ୟର ବିଡ଼ମ୍ବନା

ପାହାଡ଼ ପର୍ବତ, ନଦୀନାଳ, ବଣ ଜଙ୍ଗଲ, ବେଷିତ ରାଜପଥ ପାର୍ଶ୍ୱରେ ପଦ୍ମପୁର ଗାଁ । ଏ ଗାଁର ସୃଷ୍ଟି କେବେ ହୋଇଛି, ତାହା କହିବା କଷ୍ଟକର । ଏହି ଗାଁର ବନ୍ଧ ପୋଖରୀରେ ବହୁ ପରିମାଣରେ ପଦ୍ମଫୁଲ ଫୁଟୁଥିବାରୁ ଏହାର ନାମ ହୋଇଛି ପଦ୍ମପୁର । ତେଣୁ ଏ ଗାଁରେ ଥିବା ପୋଖରୀମାନଙ୍କ ମଧ୍ୟରୁ ଗୋଟିଏ ପୋଖରୀର ନାମ ହେଉଛି, ପଦ୍ମ ପୋଖରୀ । ଏ ପୋଖରୀ ବର୍ତ୍ତମାନ ଅନୁପଯୋଗୀ ହୋଇପଡ଼ିଛି । ଏ ପତ୍ରିକା ମାଧ୍ୟମରେ ମୁଁ ଅନୁରୋଧ କରିବି ଏହାର ପୁନରୁଦ୍ଧାର କରି ଉପଯୋଗି କରିବା ପାଇଁ । ଏହି ଗ୍ରାମରେ ବହୁତ ଦିନ ହେଲାଣି ମାଆ ଲକ୍ଷ୍ମୀଙ୍କର ପୂଜା ହୋଇ ଆସୁଛି । ତେଣୁ ଏ ବିଦ୍ୟାଳୟର ନାମ ରଖାଯାଇଛି, ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ । ପଦ୍ମଫୁଲରୁ ହୋଇଛି, ପଦ୍ମପୁର ଏବଂ ମାଆ ଲକ୍ଷ୍ମୀଙ୍କ ନାମାନୁସାରେ ଉଚ୍ଚ ବିଦ୍ୟାଳୟର ନାମ ହୋଇଛି ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ । ତେଣୁ ଗାଁ ସହିତ ବିଦ୍ୟାଳୟର ସଂପର୍କ ନିବିଡ଼ । ମାଆ ଲକ୍ଷ୍ମୀଙ୍କର ପ୍ରିୟ ହେଉଛି ପଦ୍ମଫୁଲ । ଭଗବାନ ଜୀବ ଜଗତ ସୃଷ୍ଟି କଲେ । ସେମାନଙ୍କ ମଧ୍ୟରେ ମାନବ ହେଉଛି ଶ୍ରେଷ୍ଠ ଜୀବ । ମନୁଷ୍ୟର ଦିବ୍ୟଜ୍ଞାନ ଅଛି । ସେଥିପାଇଁ ଭାଗବତରେ ଉଲ୍ଲେଖ ଅଛି ।

ମନୁଷ୍ୟ ଦେହେ ଦିବ୍ୟ ଜ୍ଞାନ ।

ଦେଖୁ ସନ୍ତୋଷ ଭଗବାନ ।

ଆହୁରି ମଧ୍ୟ କୁହାଯାଇଛି ଯେ, ଗୁରୁ ନ ଧରିଲେ ଶିକ୍ଷା ସମାପ୍ତ ହୁଏ ନାହିଁ । ଗୁରୁ ଧରିବା ପାଇଁ ହେଲେ, ଅନୁଷ୍ଠାନଟିଏ ଦରକାର । ସେଥି ମଧ୍ୟରୁ ଶିକ୍ଷାନୁଷ୍ଠାନ ଅନ୍ୟତମ, ଶିକ୍ଷାର ପ୍ରାଣକେନ୍ଦ୍ର । ଫଳସ୍ୱରୂପ ୧୯୦୯ ମସିହାରେ ଗାଁରେ ଏକ ପ୍ରାଥମିକ ବିଦ୍ୟାଳୟ ଜନ୍ମ ନେଲା । ୧ମ ରୁ ୫ମ ସେତେବେଳେ ସମଗ୍ର ଭାରତ ବର୍ଷ ଇଂରେଜ ଶାସନାଧୀନ ଥିଲା । ୧୯୪୭ ରେ ଭାରତ ସ୍ୱାଧୀନ ହେଲା । ପ୍ରାଥମିକ ବିଦ୍ୟାଳୟ ଆରମ୍ଭ ହେବାର ଅର୍ଦ୍ଧ ଶତାବ୍ଦୀ ପରେ ୧୯୬୦ ମସିହାରେ ମିଡ଼ିଲ୍ ଇଂଲିସ୍ ସ୍କୁଲ୍ (ମଧ୍ୟ ଇଂରାଜୀ ବିଦ୍ୟାଳୟ)ର ଆରମ୍ଭ ହେଲା । ଏହି ବିଦ୍ୟାଳୟ ଗଢ଼ି ଉଠିବା ମୂଳରେ ଗ୍ରାମର ସ୍ୱର୍ଗତ ଘାସିନାଥ ସାହୁ, ସ୍ୱର୍ଗତ ଉମାକାନ୍ତ ସାହୁ, ସ୍ୱର୍ଗତ ତ୍ରିଲୋଚନ ସାହୁ, ସ୍ୱର୍ଗତ ମହେଶ୍ୱର ସାହୁ ଓ ସ୍ୱର୍ଗତ ରାଧାମୋହନ ସାହୁଙ୍କ ଅବଦାନ ଅବିସ୍ମରଣୀୟ । ଏଥିରେ ଅନ୍ୟ ଗ୍ରାମବାସୀଙ୍କ ଅବଦାନ ମଧ୍ୟ କମ୍ ନଥିଲା । ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ ଗଢ଼ିବାରେ ମଧ୍ୟ ଉପରୋକ୍ତ ଦିବଂଗତ ବ୍ୟକ୍ତିମାନେ ମୁଖ୍ୟ ଭୂମିକା ନିର୍ବାହ କରିଥିଲେ । ଗ୍ରାମବାସୀଙ୍କର ମଧ୍ୟ ପୂର୍ଣ୍ଣ ସହଯୋଗ ଥିଲା । ଫଳସ୍ୱରୂପ ତା. ୦୧.୦୭.୧୯୭୧ରେ ମଧ୍ୟ ଇଂରାଜୀ ବିଦ୍ୟାଳୟ ଆରମ୍ଭ ହେବାର ଏକ ଦଶନ୍ଧି ପରେ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ ଜନ୍ମ ନେଲା । ମା’ ଲକ୍ଷ୍ମୀଙ୍କ ନାମ ଅନୁସାରେ ଏ ବିଦ୍ୟାଳୟର ନାମ ହୋଇଛି ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ । ଇତି ମଧ୍ୟରେ ବିଦ୍ୟାଳୟ ୫୫ ବର୍ଷ ଅତିକ୍ରମ କରିସାରିଛି । ଯାହା ହେଉ ବିଳମ୍ବରେ ହେଲେ ମଧ୍ୟ ଆମେ ବର୍ତ୍ତମାନ ବିଦ୍ୟାଳୟର ସୁବର୍ଣ୍ଣ ଜୟନ୍ତୀ ପାଳନ କରିବା ପାଇଁ ଯାଉଛନ୍ତି । ତେଣୁ ଆୟୋଜକମାନଙ୍କୁ ମୁଁ ଧନ୍ୟବାଦ ଜଣାଉଛି । ପ୍ରଥମେ ୫୦ ଫୁଟ ଲମ୍ବର ଏକ ଟାଇଲ୍ ଛପର ଘରେ ବିଦ୍ୟାଳୟ ଆରମ୍ଭ ହୋଇଥିଲା । ବର୍ତ୍ତମାନ ଏହାର କଲେବର ବୃଦ୍ଧି ପାଇ ସୁନ୍ଦର ରମଣୀୟ ପୂର୍ଣ୍ଣାଙ୍ଗ ବିଦ୍ୟାଳୟରେ ପରିଣତ ହୋଇଛି । ଏହି ବିଦ୍ୟାଳୟରୁ ପାଠ ପଢ଼ି ବହୁ ଛାତ୍ରଛାତ୍ରୀ ତାଲୁକ, ଜିଲ୍ଲାନିୟର, ପ୍ରଶାସକ, ଅଧ୍ୟାପକ, ଅଧ୍ୟାପିକା, ଶିକ୍ଷକ, ଶିକ୍ଷୟିତ୍ରୀ ଏବଂ ଅନ୍ୟାନ୍ୟ ପଦବୀରେ ଅଧିଷ୍ଠିତ ହୋଇଛନ୍ତି । ତେବେ ମଧ୍ୟ ଆମକୁ ଆହୁରି ନିଷ୍ଠାପର ଉଦ୍ୟମ ଓ କଠିନ ପରିଶ୍ରମ କରିବାର ଆବଶ୍ୟକତା ରହିଛି । ବିଦ୍ୟାଳୟର ସୁବର୍ଣ୍ଣ ଜୟନ୍ତୀ ଉତ୍ସବକୁ ସାକାର କରିବା ପାଇଁ ନିର୍ମାତାମାନେ ବର୍ତ୍ତମାନ ଇହଧାମରେ ନାହାଁନ୍ତି । ସେହି ଦିବଂଗତ ଆତ୍ମୀମାନଙ୍କ ପାଇଁ ଆମର ଶ୍ରେଷ୍ଠ ଶ୍ରଦ୍ଧାଞ୍ଜଳୀ ହେବ । ମନେ ରଖିବା ଉଚିତ୍ ଯେ ନିଷ୍ଠାପର ଓ ଉଦ୍ୟମୀ ଲୋକଙ୍କର ଭଗବାନ ସବୁବେଳେ ମଙ୍ଗଳ କରିଥାନ୍ତି ।

ଏହି ପଦ୍ମପୁର ଗ୍ରାମର ଏକ ମଧ୍ୟବିତ୍ତ ଚାଷୀ ପରିବାରରେ ୧୯୫୪ରେ ମୋର ଜନ୍ମ । ଆମେ ହାଇସ୍କୁଲ ପଢ଼ିବା ସମୟରେ ଆମ ଗ୍ରାମରେ ହାଇସ୍କୁଲ ନଥିଲା । ପାଖ ଗାଁ ଗୋବର୍ଦ୍ଧନ (ଜନତା ଇଚ୍ଛା ବିଦ୍ୟାଳୟ)ରେ ୧୯୬୮ ମସିହାରେ ଅଷ୍ଟମ ଶ୍ରେଣୀରେ ମୁଁ ନାମ ଲେଖାଇଥିଲି । ଅଷ୍ଟମରୁ ନବମ ଶ୍ରେଣୀକୁ ପାସ୍ କରିଥିଲି । କୌଣସି କାରଣବଶତଃ ପାଠପଢ଼ା ଛାଡ଼ି ଦେଲି । ୧୯୭୧ ମସିହାରେ ହାଇସ୍କୁଲ ଆରମ୍ଭ ହେଲା । ସେତେବେଳେ ଶିକ୍ଷକ ଥିଲେ ପଦ୍ମପୁର ଗ୍ରାମର ଶ୍ରୀଯୁକ୍ତ ଚକ୍ରଧର ସାହୁ ଓ ଶ୍ରୀଯୁକ୍ତ ହଳଧର ସାହୁ । ସେମାନଙ୍କ ତତ୍ତ୍ୱାବଧାନରେ ମୁଁ ହାଇସ୍କୁଲରେ ଶିକ୍ଷାକର୍ମଚାରୀ ପୋଷ୍ଟରେ ଯୋଗ ଦେଲି । ପରବର୍ତ୍ତୀ ସମୟରେ ମୋର ପାଠ ପଢ଼ିବା ପାଇଁ ପ୍ରବଳ ଆଗ୍ରହ ହେଲା । ୧୯୭୭ ମସିହାରେ ଡି.ଏନ୍. ହାଇସ୍କୁଲ, କେନ୍ଦୁଝରରୁ (ଘରୋଇ ଛାତ୍ର) ମାଟ୍ରିକ୍ ପାସ୍ କଲି । ପରବର୍ତ୍ତୀ ସମୟରେ ଡି.ଡି. କଲେଜ କେନ୍ଦୁଝରରୁ ଆଇ.ଏ, ବି.ଏ. ପାସ୍ କଲି, ପ୍ରାଇଭେଟ୍ ପରୀକ୍ଷାର୍ଥୀ ଭାବରେ ସିଟି ପରୀକ୍ଷା ଦେଇ ପାସ୍ କଲି । ତେଣୁ ଆମ ହାଇସ୍କୁଲର ତତ୍କାଳୀନ ପ୍ରଧାନଶିକ୍ଷକ ସ୍ୱର୍ଗତ ମହେନ୍ଦ୍ରନାଥ ସାହୁ ମ୍ୟାନେଜିଙ୍ଗ୍ କମିଟିରେ ଏକ ରିଜୋଲ୍ୟୁସନ କରି ମୋତେ ଶିକ୍ଷକ ପୋଷ୍ଟକୁ ଅସ୍ଥାୟୀ ଭାବେ ପ୍ରମୋଶନ ଦେଇଥିଲେ । ଫଳସ୍ୱରୂପ ମୁଁ ୮ମ ଓ ୯ମ ଶ୍ରେଣୀରେ ୯ ବର୍ଷ ଶିକ୍ଷାଦାନ କରି ଛାତ୍ର ଛାତ୍ରୀମାନଙ୍କର ପ୍ରିୟଭାଜନ ହୋଇଥିଲି; କିନ୍ତୁ ତାହା ସଫଳ ହୋଇନଥିଲା । ଶେଷରେ ମୁଁ ୨୦୧୪ ମସିହାରେ ସତ୍ୟନାରାୟଣ ହାଇସ୍କୁଲ ମୁକୁନ୍ଦାରୁ ଶିକ୍ଷାକର୍ମଚାରୀ ପୋଷ୍ଟରୁ ଅବସର ନେଇ ଜୀବନ ନିର୍ବାହ କରୁଅଛି ।

ଆନନ୍ଦଚନ୍ଦ୍ର ସାହୁ

ପୂର୍ବତନ ଶିକ୍ଷା କର୍ମଚାରୀ

ସ୍ମୃତି ଏକ ରୂପାଜହ୍ନ

ଆମ ଗ୍ରାମ ବିଦ୍ୟାଳୟ ମହାଲକ୍ଷ୍ମୀ ଉଚ୍ଚ ବିଦ୍ୟାଳୟ ପଦ୍ମପୁର । ବିଦ୍ୟାଳୟ ଓ ବିଦ୍ୟାଳୟର ଶିକ୍ଷକମାନେ ପୂଜନୀୟ ଓ ଚିର ବନ୍ଦନୀୟ । କାରଣ ସେଇ ବିଦ୍ୟାଳୟ ଓ ବିଦ୍ୟାଳୟର ଶିକ୍ଷକମାନଙ୍କ ଶିକ୍ଷା ପାଇଁ ଛାତ୍ର ଛାତ୍ରୀମାନଙ୍କ ପାଇଁ ଅତୁଳନୀୟ ।

୧୯୯୬ ମସିହାରେ ମୁଁ କ୍ଷଷ୍ଟ ଶ୍ରେଣୀରେ ପଢୁଥିବା ସମୟରେ ଆମ ବିଦ୍ୟାଳୟରେ ୨୫ ବର୍ଷ ଉପଲକ୍ଷେ ରୌପ୍ୟ ଜୟନ୍ତୀ ଅନୁଷ୍ଠିତ ହୋଇଥିଲା । ସମୟ କେତେ ଶୀଘ୍ର ବିତି ଯାଇଛି । ଆଜି ବିଦ୍ୟାଳୟରେ ସୁବର୍ଣ୍ଣ ଜୟନ୍ତୀ ପାଳନ କରାଯାଇଛି ।

ଆଜିବି ମନେପଡ଼େ ସେଇ ସବୁ ପୁରୁଣା ସ୍ମୃତି । ସେହି ପିଲାଦିନର ଖେଳ, ଶିକ୍ଷକମାନଙ୍କର ପାଠପଢ଼ା ପ୍ରାର୍ଥନା ସଭାରେ ଧାଡ଼ି ହୋଇ ପ୍ରାର୍ଥନା କରିବା । ଶନିବାର ଦିନ ସକାଳୁ ଶୀଘ୍ର ୬.୩୦ ଏ.ଏମ୍. ରେ ସ୍କୁଲରେ ପହଞ୍ଚି ଡ୍ରଇଁ କରିବା । ଆଜିବି ମନେପଡ଼େ ସେଇ ସବୁ ପିଚୁଲି ଗଛ । ଦେବଦାରୁ ଗଛ । ମନେପଡ଼େ ସେଇ ପିଚୁଲି ଗଛରୁ ପିଚୁଲି ତୋଳିବା ।

ସମୟ ସ୍ରୋତରେ ଆଜି ବିଦ୍ୟାଳୟର ରୂପ ପରିବର୍ତ୍ତନ ହୋଇଯାଇଛି । ଆଜି ଆଉ ସେ ଗଛ ନାହିଁ । ନାହିଁ ସେ ଟାଇଲ ଘର ସବୁ ଛାତ ଘର ହୋଇଯାଇଛି । କଳାପଟା ସବୁ ‘ସ୍ମାର୍ଟବୋର୍ଡ୍’ ହୋଇଯାଇଛି । ଟେକ୍ନୋଲୋଜି ବିଦ୍ୟାଳୟକୁ ଆଧୁନିକ କରିଦେଇଛି । ବିଦ୍ୟାଳୟ ଛାତ୍ରଛାତ୍ରୀଙ୍କ ବଦଳି ଯାଉଛି ସ୍କୁଲ ଡ୍ରେସ୍ ବଦଳି ଯାଉଛି ପିଲାମାନଙ୍କର ପାଠପଢ଼ା ଓ ଜୀବନଶୈଳୀ; କିନ୍ତୁ ଆମକୁ ମନେପଡ଼େ ସେଇ ଶିକ୍ଷକମାନଙ୍କର ଶୃଙ୍ଖଳିତ ଜ୍ଞାନ, ପୁରୁଣା ସେଇ ଘର ଆଉ ସେ ପରିବେଶ ।

ବିଦ୍ୟାଳୟ ଜୀବନକୁ କେବେବି ଭୁଲିପାରିବି ନାହିଁ । ବିଦ୍ୟାଳୟର ସ୍ମୃତି ସବୁ ଅଭୁଲା ସ୍ମୃତି ହୋଇଯାଇଛି ।

ବିଦ୍ୟାଳୟର ସ୍ମୃତି ଏକ ରୂପାଜହ୍ନ ପରି ଚିର ସ୍ମରଣୀୟ ।

ସୁଜାତା ସାହୁ

ବ୍ୟାଚ୍ - ୨୦୦୧

ରାଜାଙ୍କ ବାରଟି ଝିଅ

ଗୋଟିଏ ରାଜ୍ୟରେ ଜଣେ ରାଜା ରହୁଥିଲେ । ରାଜାଙ୍କର ବାରଟି ଝିଅ ଥିଲେ । ଦିନେ ତାଙ୍କ ବାପା କହିଲେ ଝିଅ ତୁମର ଚପଲ ପ୍ରତିଦିନ କିପରି ଛିଣ୍ଡୁଛି । ଝିଅମାନେ କିଛି ନ କହି ଚାଲିଗଲେ । ଏ କଥାରେ ରାଜା ଚିନ୍ତିତ ହେଲେ । ରାଜା ଘୋଷଣା କଲେ କି ଯିଏ ମୋ ଝିଅମାନଙ୍କର ଚପଲ କିପରି ଛିଣ୍ଡୁଛି କହିପାରିବ ତାଙ୍କୁ ପାଞ୍ଚଟି ସୁନାର ମୁଦ୍ରା ଦିଆଯିବ । ଏ କଥା ଶୁଣି ବିଭିନ୍ନ ଦେଶର ରାଜକୁମାରମାନେ ଆସିଲେ ହେଲେ କେହି କହିପାରିଲେ ନାହିଁ ।

ଦିନେ ଗୋଟେ ପିଲା ଏ କଥା ଶୁଣି ସେ ଭାବିଲା ମୁଁ ବି ଯିବି ଏବଂ ସୁନାର ମୁଦ୍ରା ପାଇବି । ଏପରି କହି ସେ ଘରୁ ବାହାରିଲା । ତା’ ସାଥୀରେ ପାଉଁରୁଟି ଏବଂ ପାଣି ଧରିଲା । ବାଟରେ ଗୋଟିଏ ବୁଢ଼ୀ ଲୋକ ଖୁସି ହୋଇ କହିଲା ଏହି ଚନ୍ଦରଟିକୁ ନିଅ ଏହାଦ୍ୱାରା ତୁମେ ଉଦ୍ଧାନ ହୋଇଯିବ । ଏତିକି କହି ସେ ଚାଲିଗଲେ । ରାଜାଙ୍କ ରାଜ ମହଲକୁ ପହଞ୍ଚିଲେ । ସେହି ପିଲାଟିକୁ ଗୋଟିଏ କୋଠରୀ ଦିଆଗଲା ଓ କୁହାଗଲା, ତୁମକୁ ୩ ଦିନ ସମୟ ଦିଆଗଲା । ପ୍ରଥମ ଦିନରେ ସବୁଠାରୁ ବଡ଼ ରାଜ କୁମାରୀ ଜୁସ୍ ଧରିକି ଆସିଲେ ଓ କହିଲେ ଏହାକୁ ପିଅ ପିଲାଟି ପିଇଲା ଓ ବେହୋସ୍ ହୋଇଗଲା । ଏପରି ୨ ଦିନ ଚାଲିଲା ।

ଶେଷ ଦିନ ସେ ଭାବିଲା ମୁଁ ବୋଧେ ସେହି ଜୁସ୍ ପିଇକି ବେହୋସ୍ ହୋଇପଡୁଛି । ମୁଁ ତାକୁ ଆଉ ପିଇବି ନାହିଁ । ସେହି ଦିନ ସେ ପିଇବାର ନାଟକ କଲା । ସେ ଜାଣିବାକୁ ଚାହିଁଲାକି ରାଜକୁମାରୀମାନେ କୁଆଡ଼େ ଯାଇ ଚପଲ ଛିଣ୍ଡାଉଛନ୍ତି । ସେ ତା’ ଦୁଇ ଚନ୍ଦରକୁ ଘୋଡ଼େଇ ହୋଇଗଲା ଏବଂ ଦେଖିଲା ରାଜକୁମାରୀମାନେ ଗୋଟିଏ ଗୁପ୍ତ ମାର୍ଗ ଦେଇ ଯାଉଛନ୍ତି । ସେ ତାଙ୍କ ସହିତ ଗଲା ଓ ଦେଖିଲା ସେମାନେ ସୁନାର ବଗିଚା ଦେଇ ଯାଉଛନ୍ତି । ସେ ସେହିଠାରୁ ଗୋଟିଏ ପତ୍ର ତୋଳିଲା ।

ଦେଖିଲା ରାଜକୁମାରୀମାନେ ନୌକାରେ ଆର ପାରିକୁ ଗଲେ । ସେଠାରେ ଅଧିକ ସମୟ ଯାଏଁ ନାଚିଲେ । ସେଥିପାଇଁ ତାଙ୍କର ଚପଲ ଛିଣ୍ଡୁଥିଲା । ସେ ପିଲାଟି ପୂର୍ବରୁ ଆସି ଶେଯରେ ଶୋଇ ପଡ଼ିଲା । ରାଜକୁମାରୀମାନେ ଆସି ଦେଖିଲେ ଯେ ସେ ପିଲାଟି ଶୋଇଛି । ସେଥିପାଇଁ ରାଜକୁମାରୀମାନେ ବହୁତ ଖୁସି ହେଲେ । ତା’ ପରଦିନ ପିଲାଟିକୁ ପଚରାଗଲା ଯେ ରାଜକୁମାରୀମାନେ କାହିଁକି ପ୍ରତିଦିନ ଚପଲ ଛିଣ୍ଡାଉଛନ୍ତି । ଆଜ୍ଞା ମହାରାଜ ରାଜକୁମାରୀମାନେ ଗୋଟିଏ ଗୁପ୍ତ ମାର୍ଗ ଦେଇ ଯାଉଛନ୍ତି । ସେମାନେ ସୁନାର ବଗିଚା ଦେଇ ଯାଉଛନ୍ତି । ରାଜକୁମାରୀମାନେ ନୌକାରେ ଆର ପାରିକୁ ଯାଇ ସେଠାରେ ଅଧିକ ସମୟ ଯାଏଁ ନାଚିଲେ ସେଥିପାଇଁ ତାଙ୍କର ଚପଲ ଛିଣ୍ଡୁଛି । ଏଇ ନିଅନ୍ତୁ ମହାରାଜ ଆପଣଙ୍କର ପ୍ରମାଣ । ଏହା ହେଉଛି ସୁନାର ପତ୍ର । ଏହାକୁ ଦେଖି ମହାରାଜ ଅତ୍ୟନ୍ତ ଖୁସି ହୋଇ କହିଲେ । ପୁଅ ତୁମେ ମୋର ଝିଅମାନଙ୍କର କିପରି ଚପଲ ଛିଣ୍ଡୁଛି କହିଥିବାରୁ ମୁଁ ତୁମକୁ ପାଞ୍ଚଟି ସୁନା ମୁଦ୍ରା ଦେଉଛି ।

ଭକ୍ତିମୟୀ ମହାନ୍ତ

ଶ୍ରେଣୀ - ୭ମ

ବେଙ୍ଗ ଓ ରାଜା

ଗୋଟିଏ ଦେଶରେ ଚନ୍ଦ୍ରଭାନୁ ନାମରେ ଜଣେ ରାଜା ଥିଲେ । ସେ ପ୍ରଜାମାନଙ୍କୁ ବହୁତ ଭଲ ପାଉଥିଲେ । ତାଙ୍କର ୫ଟି କନ୍ୟା ଥିଲେ । ୫ଟି କନ୍ୟା ମଧ୍ୟରୁ ସାନ ରାଜ କୁମାରୀ ଚନ୍ଦ୍ରାବତୀ ସବୁଠାରୁ ସୁନ୍ଦରୀ ଥିଲା ବଡ଼ ଚାରି ଭଉଣୀ ତାକୁ ଈର୍ଷା କରୁଥିଲେ ।

ଦିନେ ୫ଟି ଭଉଣୀ ଏକ ସୁନାର ପେଣ୍ଠରେ ଖେଳୁ ଖେଳୁ ତାଙ୍କ ଅଜାଣତରେ ସେମାନେ ଜଙ୍ଗଲକୁ ଚାଲିଗଲେ ସେଠାରେ ଏକ ପୁରୁଣା ପୁଷ୍କରିଣୀ ଥିଲା । ସମସ୍ତଙ୍କର ବିଶ୍ୱାସ ଥିଲା ଯେ ସେଠାରେ ଭୂତ ପ୍ରେତ ଅଛି । ସେମାନେ ଚନ୍ଦ୍ରାବତୀଙ୍କୁ ସେଠାରେ ଛାଡ଼ି ଚାଲି ଆସିଲେ । ଚନ୍ଦ୍ରାବତୀ ହାତରୁ ସୁନା ପେଣ୍ଠଟି ଖସି ଯାଇ ପୁଷ୍କରିଣୀ ଭିତରକୁ ଚାଲିଗଲା । ପୁଷ୍କରିଣୀ ଭିତରେ ଗୋଟିଏ ବେଙ୍ଗ ରହୁଥିଲା । ଚନ୍ଦ୍ରାବତୀ ପୁଷ୍କରିଣୀ ପାଖରେ ବସି କାନ୍ଦିବାକୁ ଲାଗିଲା । ସେହି ପୁଷ୍କରିଣୀ ଭିତରେ ରହୁଥିବା ବେଙ୍ଗଟି ବାହାରକୁ ଆସି ରାଜକୁମାରୀକୁ ପଚାରିଲା, ରାଜକୁମାରୀ ତୁମର କ'ଣ ହେଲା ? କାହିଁକି କାନ୍ଦୁଛ ? ରାଜକୁମାରୀ କହିଲା- ମୁଁ ମୋର ସୁନା ପେଣ୍ଠଟିରେ ଖେଳୁଥିଲି, ପେଣ୍ଠଟି ମୋ ହାତରୁ ଖସି ପୁଷ୍କରିଣୀ ଭିତରେ ପଡ଼ିଯାଇଛି । ଦୟାକରି ମୋର ସୁନା ପେଣ୍ଠଟିକୁ ଆଣି ଦିଅ ବେଙ୍ଗ କହିଲା ଆଣିଦେବି; କିନ୍ତୁ ଗୋଟିଏ ସର୍ତ୍ତରେ । କ'ଣ ସେ ସର୍ତ୍ତ କୁହ ଚନ୍ଦ୍ରାବତୀ ପଚାରିଲା ବେଙ୍ଗ କହିଲା- ମୁଁ ତୁମ ସହିତ ଖେଳିବି, ବୁଲିବି, ଖାଇବି, ଶୋଇବି । ରାଜକୁମାରୀ କହିଲେ - ହଁ । ବେଙ୍ଗ ସାଙ୍ଗେ ସାଙ୍ଗେ ଯାଇ ସୁନା ପେଣ୍ଠଟିକୁ ଆଣି ରାଜକୁମାରୀଙ୍କ ଦେଲା । ରାଜକୁମାରୀ ପେଣ୍ଠଟିକୁ ଧରି ଦୌଡ଼ିକି ପଳାଇ ଆସିଲେ । ତାହାପରେ ରାଜକୁମାରୀ ଖାଇବାକୁ ଗଲେ । ଖାଇବାକୁ ବସିଥିବା ବେଳେ ବେଙ୍ଗଟି ଯାଇ ରାଜକୁମାରୀଙ୍କ ଥାଳି ଉପରେ ବସି ପଡ଼ିଲା । ରାଜକୁମାରୀ ଭାବିଲେ ଏହି ବେଙ୍ଗଟି ଏଠାକୁ କିପରି ଆସିଲା ।

ଗଙ୍ଗା ହେସା

ଶ୍ରେଣୀ-୮ମ

ହାତୀ କଥା

ପଶୁ ପକ୍ଷୀମାନଙ୍କର ଏକତା, ସହାନୁଭୂତିଶୀଳତା, ଧୈର୍ଯ୍ୟ ଆଦି ବିଷୟରେ ଅନେକ କଥା ଶୁଣାଯାଏ । ସେ ସମସ୍ତ ଗୁଣ ଆମ୍ଭମାନଙ୍କର ଶିକ୍ଷଣୀୟ । ଉଦାହରଣ - ଆମେ କୁଆଁରୀରୁ ଶିଖୁ ପ୍ରଭୁ ଭକ୍ତି ଓ ସଦା ଜାଗ୍ରତ ରହିବା ଇତ୍ୟାଦି । ତେବେ ନିକଟରେ ଘଟିଥିବା କଥା କହୁଛି, ଶୁଣ ପିଲାଏ, ହାତୀ ପରିବାରର ସ୍ନେହ ମମତା, ଏକତା ଓ କୃତଜ୍ଞତାର କାହାଣୀ ।

ଭଞ୍ଜନଗର ଗଞ୍ଜାମ ଜିଲ୍ଲାର ଏକ ସର୍ବତ୍ତ୍ୱିଜନ ଏହାର ପୂର୍ବ ନାମ ଥିଲା ଘୁମୁସର, ଯେଉଁଠି କବିସମ୍ରାଟ ଉପେନ୍ଦ୍ରଭଞ୍ଜଙ୍କ ବଂଶର ରାଜାମାନେ ଶାସନ କରୁଥିଲେ । ସେଠାରେ ଅନେକ ଦର୍ଶନୀୟ ସ୍ଥାନ ରହିଛି । ତେବେ ସବୁଠୁ ସୁନ୍ଦର ଦର୍ଶନୀୟ ସ୍ଥାନ ହେଲା - ଭଞ୍ଜନଗର ଜଳ ଭଣ୍ଡାର ବା ରସୁଲକଣ୍ଡାଘାଟ । ଏହାର ପ୍ରାକୃତିକ ସୌନ୍ଦର୍ଯ୍ୟ ବର୍ଣ୍ଣନାତୀତ । ଏହି ଜଳ ଭଣ୍ଡାରର ଦୁଇ ପାର୍ଶ୍ୱସ୍ଥ ସଦୃଶ୍ୟ ପାହାଡ଼ ଓ ଶାଳବଣ ଦର୍ଶକର ମନ ପ୍ରାଣରେ ଇନ୍ଦ୍ରଜାଲ ସୃଷ୍ଟି କରେ । ଅଦୂରବର୍ତ୍ତୀ ଅଞ୍ଚଳମାନଙ୍କରେ ହାତୀ ଥିବାର ଶୁଣାଯାଏ । ଅଞ୍ଚଳର ପରମ ପୂଜ୍ୟା ଇଷ୍ଟଦେବୀ ବ୍ୟାଘ୍ରଦେବୀ କୁଳାଡ଼ର ଏକ ସୁନ୍ଦର ପାହାଡ଼ ଉପର ମନ୍ଦିରରେ ପୂଜିତା । କୁଳାଡ଼ ଦେବ ମନ୍ଦିରର ଯାତ୍ରୀ ତଥା ଅନ୍ୟାନ୍ୟ ପର୍ଯ୍ୟଟକ ବହୁ ସମୟରେ ବନ୍ୟ ହସ୍ତୀର ସମ୍ମୁଖୀନ ହେଉ ଥିବାର ଦେଖାଯାଏ । ଗ୍ରୀଷ୍ମ କାଳର କଥା ଏକ ହସ୍ତୀଯୁଥ ସ୍ନାନ ଓ ଜଳପାନ ଉଦ୍ଦେଶ୍ୟରେ କଥିତ ଜଳଭଣ୍ଡାରକୁ ଆସିଥିଲେ । ସ୍ନାନ ପାନ ଉଭାରୁ ପ୍ରତ୍ୟାବର୍ତ୍ତନ ପଥରେ ଅବଳାଳା କ୍ରମେ ଏକ ଶିଶୁ ହସ୍ତୀ ପଛରେ ରହିଗଲା ଓ ଅନ୍ୟମାନେ ଆଗରେ ଗଲେ । ହାତୀ ସିନା ପଶୁଟିଏ, ହେଲେ ଭାରି ବୁଦ୍ଧିମାନ ।

ଯମୁନା ହେସା

ଶ୍ରେଣୀ-୮ମ

ଅସଲ ମହତ ପଣିଆ

ଦାମ ଅଜା ଥିଲେ ଗରିବ । ପେଟ ଚାଖଣ୍ଡକ ପୋଷିବା ପାଇଁ ତାଙ୍କ ନିକଟରେ ସମ୍ବଳ ନଥିଲା । ଦିନେ ତାଙ୍କୁ ଗାଁ ଲୋକମାନେ କହିବାରୁ ସରପଞ୍ଚବାବୁଙ୍କ ନିକଟରେ ଯାଇ ନିଜର ଦୁଃଖ କଥା ଜଣାଇଲେ । ସରପଞ୍ଚବାବୁ ବଡ଼ ପରୋପକାରୀ ଲୋକ । ସେ ସରକାରଙ୍କୁ ସୁପାରିଶ କରି ତାଙ୍କ ପାଇଁ କିଛି ରଣ ବ୍ୟବସ୍ଥା କରିଦେଲେ ଅଜାଙ୍କର କିଛି ଜମି ନଥିଲା ମାତ୍ର ଖଣ୍ଡେ ଦୂରରେ ଥିବା ବାଡ଼ିରେ ଗୋଟେ ପୋଖରୀ ଥିଲା । ଅଜା ସରକାରଙ୍କୁ ପାଇଥିବା ରଣ ଟଙ୍କାରେ ପୋଖରୀକୁ ଭଲ କରି ଖୋଳି ମାଛ ଚାଷ କଲେ । ମାଛ ଚୋରି ହୋଇଯିବା ଭୟରେ ପୋଖରୀ ଚାରିପଟେ ମଜବୁତ୍ ବାଡ଼ ଦେଲେ । ଏହାପରେ ପୋଖରୀରେ ମାଛ ଯାଆଁଳ ଛାଡ଼ିଲେ । ଅଜା ପ୍ରତିଦିନ ଯାଆଁଳାଗୁଡ଼ିକର ଯତ୍ନ ନେଉଥାନ୍ତି । ତାଙ୍କ ଯତ୍ନ ପାଇ ମାଛ ଯାଆଁଳଗୁଡ଼ିକ ଦିନକୁ ଦିନ ବଢ଼ିବାରେ ଲାଗିଲେ । ଏହା ମଧ୍ୟରେ ମାଛଗୁଡ଼ିକ କାଟକେୟୁ ପରି ପୋଖରୀ ଜଳରେ ଆନନ୍ଦରେ ଖେଳିବାକୁ ଲାଗିଲେ । ଦାମ ଅଜାଙ୍କୁ ଦେଖିଲେ ସେମାନେ କୂଳକୁ ଆସି ଅଜା ପକାଉଥିବା ଖାଦ୍ୟଗୁଡ଼ିକୁ ଖାଇବାରେ ଲାଗିଯାନ୍ତି । ଏହା ମଧ୍ୟରେ କିଛି ଦିନ ବିତିଲା ଦିନେ ଅଜା ଲକ୍ଷ କଲେ ତାଙ୍କ ମାଛଗୁଡ଼ିକ ଦିନକୁ ଦିନ କମି ଯିବାରେ ଲାଗିଛି । ଅଜାଙ୍କ ମୁଣ୍ଡରେ ଚଡ଼କ ପଡ଼ିଲା ପୋଖରୀରୁ କିଏ ଆସି ମାଛ ଚୋରି କରି ନେଉଛି । ପୋଖରୀ ଚାରିପଟେ ମଜବୁତ୍ ବାଡ଼ ଅଛି ଗେଟ୍ରେ ତାଲା ପଡୁଛି । ଏହାପରେ ଅଜା ପୋଖରୀର ପାଣି ଚାରିପଟେ ବୁଲି ଦେଖିଲେ କାଦୁଅରେ ଆଉ କାହାର ପାଦ ଚିହ୍ନ ପଡ଼ିଛି କି କ’ଣ ମାତ୍ର କିଛିବି ଚିହ୍ନ ଦେଖିବାକୁ ପାଇଲେ ନାହିଁ ଅଜାଙ୍କ ମନ ଦୁଃଖ ହେଲା ରଣ କରି ଆଣିଥିବା ସରକାରୀ ଟଙ୍କା ଶୁଦ୍ଧିବେ କିପରି । ଅଜା ତହିଁ ପରଦିନ ପୋଖରୀରେ କେତୋଟି ଜାଗାରେ ଫାଶ ବସାଇ ଦେଇ ଘରକୁ ଆସିଲେ ପରଦିନ ଯାଇ ଦେଖନ୍ତି ଫାଶମାନଙ୍କରେ ବଗମାନେ ପଡ଼ିଛନ୍ତି । ଦାମ ଅଜା ସେମାନଙ୍କୁ ଦେଖି କହିଲେ ତୁମେମାନେ ତା’ ହେଲେ ମୋ ପୋଖରୀରୁ ମାଛମାନଙ୍କୁ ଖାଇଯାଉଛ । ଆଜି ତୁମମାନଙ୍କୁ ଧରି ବଜାରରେ ବିକ୍ରି କରି ମୋ କ୍ଷତି ହୋଇଥିବା ଟଙ୍କା ଭରଣା କରିବି । ଏହା ଶୁଣି ବଗମାନଙ୍କ ମୁଖୁଆ କାନ୍ଦି କାନ୍ଦି କହିଲା ଅଜା ଆମକୁ ଛାଡ଼ିଦିଅ ଆମେ ଆଉ ଏ କାମ କରିବୁ ନାହିଁ । ପେଟର ଭୋକ ସମ୍ଭାଳି ନ ପାରି ଆମେ ଏ କାମ କରୁଥିଲୁ । ଏବେ ନଈ ଆଡ଼େ ଯାଇ ମାଛ ଖାଇବୁ ଆପଣଙ୍କ ପୋଖରୀକୁ ଆସିବୁ ନାହିଁ । ଦାମ ଅଜା ବଡ଼ ଦୟାଳୁ ସେ କହିଲେ ଠିକ୍ ଅଛି ତୁମମାନଙ୍କୁ ମୁଁ ଆଜି ଛାଡ଼ି ଦେଉଛି ହେଲେ ଏପରି କାମ ଆଉ ଯେପରି ନ କର ହୁଁ ମଝିରେ ମଝିରେ ଆସି ମୋ ଘର ଚାଳରେ ବସିଲେ ମୁଁ ତୁମକୁ ମାଛ ଖାଇବାକୁ ଦେବି । ଏହିଭଳି ଅଜା ଓ ବଗମାନଙ୍କ ଭିତରେ ବନ୍ଧୁତା ସୃଷ୍ଟି ହେଲା । ଏହାପରେ ବଗମାନେ ଫାଶରୁ ମୁକୁଳି ଖୁସି ମନରେ ଦୂର ଆକାଶକୁ ଉଡ଼ିଗଲେ ମଝିରେ ମଝିରେ ବଗମାନେ ଆସି ଦାମ ଅଜାଙ୍କ ଚାଳ ଉପରେ ବସନ୍ତି ଅଜା ମଧ୍ୟ ପୋଖରୀରୁ ଧରିଥିବା ମାଛ ସେମାନଙ୍କୁ ଖାଇବାକୁ ଦିଅନ୍ତି । ମାଛ ଖାଇ ଖୁସି ମନରେ ସେମାନେ ଉଡ଼ିଯାଆନ୍ତି ।



ମାନସୀ ମହାନ୍ତ

ଶ୍ରେଣୀ-୮ମ

ଚମ୍ପାଦେଇ କଥା

ଜଣେ ରାଜା ଥିଲେ । ରୂପାଦେଇ ନାମରେ ତାଙ୍କର ଝିଅଟିଏ ଥିଲେ । ରୂପାଦେଇ ଦେଖିବାକୁ ଖୁବ୍ ସୁନ୍ଦରୀ ଏବଂ ବିଦୁଷୀ ଥିଲେ । ପାଠ ପଢ଼ା ସହିତ ବିଭିନ୍ନ କଳା, ଯୁଦ୍ଧ, ସଙ୍ଗୀତ, ଚିତ୍ରାଙ୍କନ ପ୍ରଭୃତିରେ ରୂପାଦେଇ ପାରଙ୍ଗମ ଥିଲେ । ତେଣୁ ରାଜା ଓ ରାଜ୍ୟର ପ୍ରଜାମାନେ ରୂପାଦେଇଙ୍କୁ ଖୁବ୍ ଭଲ ପାଉଥିଲେ ।

ଦିନେ ରୂପାଦେଇ ନିଜର ସଖୀମାନଙ୍କ ସହ ଜଙ୍ଗଲକୁ ବୁଲିବାକୁ ଯାଇଥିଲେ । ଜଙ୍ଗଲର ସୌନ୍ଦର୍ଯ୍ୟ ବିଭିନ୍ନ ଗଛଲତା, ଫୁଲଫଳ ଚଢ଼େଇମାନଙ୍କର କିଟିରି ମିଟିରି ତଥା ଝରଣାର କୁଲୁକୁଲୁ ଶବ୍ଦରେ ରୂପାଦେଇ ଖୁବ୍ ଖୁସି ହୋଇଗଲେ । ନିଜ ଅଜାଣତରେ ଜଙ୍ଗଲର ଅନେକ ଭିତରକୁ ଚାଲିଗଲେ ଏବଂ ତାଙ୍କର ସଖୀମାନେ ଜଙ୍ଗଲର ଆଉ ପାଖରେ ରହିଗଲେ । ରୂପାଦେଇ ଜଙ୍ଗଲରୁ ଫେରିବାର ରାସ୍ତା ପାଇଲେ ନାହିଁ । ବହୁତ କଷ୍ଟରେ ସେ ଚାଲି ଚାଲି ସଞ୍ଜ ନିର୍ଦ୍ଦଳାବେଳକୁ ଏକ କୁଡ଼ିଆ ପାଖରେ ପହଞ୍ଚିଲେ । କୁଡ଼ିଆ ଭିତରକୁ ଚାହିଁ ଦେଖିଲେ ଯେ ଜଣେ ବୃଦ୍ଧା ବିଛଣାରେ ଶୋଇଥିଲେ ଏବଂ ଝିଅଟିଏ ତାଙ୍କ ପାଖରେ ବସିଥିଲା । ରୂପାଦେଇଙ୍କୁ ଦେଖି ଝିଅଟି ବାହାରକୁ ଆସିଲା ଏବଂ ତାଙ୍କୁ ଭିତରକୁ ଡାକି ନେଲା । ରୂପାଦେଇ ଦେଖିଲେ ଯେ ଝିଅଟି ତାଙ୍କର ବୟସର ଓ ଖୁବ୍ ଆପଣାର ବ୍ୟବହାର କରୁଛି । ଝିଅଟିକୁ ପଚାରି ଜାଣିଲେ ଯେ ତା'ର ନାମ ହେଉଛି ଚମ୍ପା । ରୂପାଦେଇ ଚମ୍ପାଦେଇଙ୍କୁ ନିଜର ପରିଚୟ ଦେଇ ଘଟିଥିବା ସବୁ କଥା କହିଲେ । ଚମ୍ପାଦେଇ ଗରିବ ଓ ଅବହେଳିତ ଥିବାରୁ ରାଜା ଝିଅଙ୍କର ପରିଚୟ ପାଇ ଚିକେ ଡରିଗଲା । ତଥାପି ସାହସ ବାନ୍ଧି ରୂପାଦେଇ ନିଜ କୁଡ଼ିଆ ଘରେ ଅତିଥି ହୋଇ ରହିବାକୁ ଅନୁରୋଧ କଲା । ରୂପାଦେଇ ବହୁତ ଗୁଣବତୀ ଝିଅ ଥିଲା । ସେ ଧନୀ ଗରିବ ଉଚ୍ଚ ନୀଚ ଏ ସବୁରେ ବିଶ୍ୱାସ କରୁ ନଥିଲେ । ଚମ୍ପାଦେଇଙ୍କୁ ନିଜର ଆଉ ଜଣେ ସଖୀ ବୋଲି ଭାବି ତା' ଘରେ ରହିବାକୁ ରାଜି ହୋଇଗଲେ । ୨-୩ ଦିନ ପରେ ରାଜା ଖୋଜା ଖୋଜି କରି ଝିଅକୁ ଚମ୍ପାଦେଇ ଘରୁ ପାଇଲେ । ତାକୁ ଆଦର ଓ ଯତ୍ନ ସହ ଘରେ ରଖିଥିବାରୁ ଚମ୍ପାଦେଇଙ୍କୁ ରାଜା ଉଆସକୁ ନେଇଗଲେ ଏବଂ ଗୋଟିଏ ଚାକିରୀ ଦେଲେ । ଜାତି ବା ଧନ ସମ୍ପଦ ଅପେକ୍ଷା ସତ୍‌କର୍ମ ଓ ମଣିଷ ପଣିଆକୁ ରାଜା ସବୁଠାରୁ ଗୁରୁତ୍ୱ ଦେଇ ନିଜର ମହତ ପଣିଆ ଦେଖାଇଲେ ।



ବୁଦ୍ଧେଶ୍ୱର ହାସଦା

ଶ୍ରେଣୀ-୭ମ

ମାଆର ମମତା



ରାଜା ବିକ୍ରମାଦିତ୍ୟଙ୍କ ରାଜସଭା । ସିଂହାସନ ଉପରେ ରାଜା ବସିଥାନ୍ତି । ତାଙ୍କୁ ଘେରି ତାଙ୍କର ପାତ୍ର ମନ୍ତ୍ରୀ, ଅମାତ୍ୟ, ପାରିଷଦ ବର୍ଗ ନିଜ ନିଜ ସ୍ଥାନରେ ବସିଥାନ୍ତି । ଏଇ ସମୟରେ ଦ୍ଵାରପାଳ ଆସି ଖବର ଦେଲା ଯେ, ଦୁଇ ଜଣ ସ୍ତ୍ରୀ ଲୋକ ଦ୍ଵାର ନିକଟରେ ନିଜ ନିଜ ଭିତରେ କଳି କରୁଛନ୍ତି । ସେମାନେ ରାଜାଙ୍କୁ ନ୍ୟାୟ ଭିକ୍ଷା କରୁଛନ୍ତି ।

ରାଜା ବିକ୍ରମାଦିତ୍ୟ ତତ୍କ୍ଷଣାତ ଆଦେଶ ଦେଲେ ସେ ଦୁହେଁଙ୍କୁ ରାଜସଭାରେ ଉପସ୍ଥିତ କରିବା ପାଇଁ । ଦ୍ଵାରପାଳ ସେ ଦୁହେଁଙ୍କୁ ରାଜସଭାରେ ହାଜର କଲା ।

ଦୁହେଁ ଯାକ ଏକ ସଙ୍ଗରେ ରାଜାଙ୍କର ଜୟଗାନ କରି କହିଲେ ଆମ୍ଭଙ୍କୁ ନ୍ୟାୟ ପ୍ରଦାନ କରନ୍ତୁ ମହାରାଜ । ଆପଣେ ନ୍ୟାୟର ମୂର୍ତ୍ତିମନ୍ତ୍ର ପ୍ରତୀକ । ଆପଣଙ୍କଠାରୁ ଉପଯୁକ୍ତ ନ୍ୟାୟ ପାଇବା ଆଶାରେ ଆସିଛୁ ।

ବିକ୍ରମାଦିତ୍ୟ କହିଲେ ତମକୁ ନିଶ୍ଚୟ ନ୍ୟାୟ ମିଳିବ । ପ୍ରଥମେ କୁହ କେଉଁ କାରଣରୁ ତମ ଦୁହେଁଙ୍କ ମଧ୍ୟରେ ଝଗଡ଼ା ଲାଗିଛି । ଜଣେ ସ୍ତ୍ରୀ ଉଚ୍ଚାରିଲା ଅନ୍ୟାୟ । ସେଇ ସ୍ତ୍ରୀଟି କୋଳରେ ଯେଉଁ ଶିଶୁଟି ଦେଖୁଛନ୍ତି ସେ ମୋ ପୁଅ । ମୁଁ ନଦୀକୂଳରେ ତାକୁ ଶୁଆଇ ଦେଇ ସ୍ନାନ କରୁଥିବା ସମୟରେ ସେଇ ସ୍ତ୍ରୀ ଲୋକଟି ମୋ ପୁଅକୁ ଉଠାଇ ନେଇଛି । ମୁଁ ମାଗିଲେ ମୋତେ ଦେଉନି ମୋ ଛୁଆକୁ ? ଦ୍ଵିତୀୟ ସ୍ତ୍ରୀଟି ପାଟି କରି କହିଲା ନାହିଁ ମହାରାଜ । ସେ ମିଛ କହୁଛି । ଏ ଛୁଆଟି ମୋର । ମୋ’ଠାରୁ ସେ ଜବରଦସ୍ତି ଛୁଆକୁ ଛଡ଼େଇ ନେବାକୁ ଚାହୁଁଛି ।

ବିକ୍ରମାଦିତ୍ୟ ଜଣେ ନ୍ୟାୟ ପରାୟଣ ରାଜା ବୋଲି ଖ୍ୟାତି ଲାଭ କରିଥିଲେ । ମହିଳା ଦୁହେଁଙ୍କର ଏଭଳି ଆରୋପରେ ସେ କିଛି କ୍ଷଣ ଚିନ୍ତା କଲେ । ସଭାରେ ଅନ୍ୟମାନେ ନୀରବ ଥିଲେ । ସମସ୍ତେ ଉଚ୍ଚଶ୍ରୀର ସହ ରାଜାଙ୍କ ନ୍ୟାୟକୁ ଅପେକ୍ଷା କରିଥିଲେ ।

ହଠାତ୍ ରାଜା ସ୍ତ୍ରୀ ଲୋକ ଦୁହେଁଙ୍କୁ ଚାହିଁ କହିଲେ — ଠିକ୍ ଅଛି । ତୁମ ଦୁହେଁଙ୍କ କଥାରୁ ଜଣା ପଡୁଛି ଯେ, ତୁମେ ଦି’ ଜଣ ଯାକ ସେ ଶିଶୁର ମାଆ । ମୁଁ ଚାହୁଁଛି ତୁମ ଦୁହେଁଙ୍କୁ ହିଁ ସେ ଶିଶୁଟି ମିଳୁ । ସଙ୍ଗେ ସଙ୍ଗେ ସେ ସେନାପତିଙ୍କୁ ଆଦେଶ ଦେଲେ — ସେନାପତି ? ତରବାରୀରେ ଏ ଶିଶୁଟିକୁ ଦି’ ଖଣ୍ଡ କରିଦିଅ ଏବଂ ଦି’ ମହିଳାଙ୍କ ମଧ୍ୟରେ ବାଣ୍ଟି ଦିଅ ।

ଛୁଆକୁ ଧରିଥିବା ସ୍ତ୍ରୀଟି ଅର୍ଥାତ୍ ଦ୍ଵିତୀୟ ସ୍ତ୍ରୀଟି କହି ଉଠିଲା — ହେ ମହାରାଜ ! ଆପଣ ନ୍ୟାୟବନ୍ତ ରାଜା ! ନିଶ୍ଚୟ ନ୍ୟାୟ ଦେବେ । ଆପଣ ଏ ପିଲାଟିକୁ ଦ୍ଵିଖଣ୍ଡ କରି ଦିଅନ୍ତୁ । ମୋର ଆପତ୍ତି ନାହିଁ । ଯଦି ଏ ବଞ୍ଚି ମୋତେ ନ ମିଳିଲା ତେବେ ସେ ସ୍ତ୍ରୀକୁ ବି ନ ମିଳୁ । ଏହା କହି ସେ ଶିଶୁ ପୁତ୍ରଟିକୁ ସେନାପତିଙ୍କୁ ବଢ଼େଇ ଦେଲେ ।

ହଠାତ୍ ପ୍ରଥମ ସ୍ତ୍ରୀଟି ବିକଳ ହୋଇ କହିଲା — ନାହିଁ ମହାରାଜ, ଏମିତି କରନ୍ତୁନି । ତାକୁ ତରବାରୀରେ ଖଣ୍ଡ ଖଣ୍ଡ କରିବା ଅପେକ୍ଷା ବରଂ ସେଇ ସ୍ତ୍ରୀଟିକୁ ଦେଇ ଦିଅନ୍ତୁ । ମୋ ପିଲାଟି ଅନ୍ତତଃ ବଞ୍ଚିଯିବ । ଏହା କହି ସେ ତଳକୁ ମୁହଁ ପୋତି କେବଳ ଲୁହ ଝରେଇଲା ।

ରାଜା କହିଲେ ଆଉ ଶିଶୁଟିକୁ ଦି’ ଖଣ୍ଡ କରିବା କିଛି ଆବଶ୍ୟକ ନାହିଁ । ତା’ର ପ୍ରକୃତ ମା’ କିଏ ଜଣା ପଡ଼ିଗଲା । ଯେଉଁ ସ୍ତ୍ରୀ ମନରେ ସନ୍ତାନ ପ୍ରତି ମମତା ନାହିଁ ସେ ସ୍ତ୍ରୀ କିଭଳି ମା’ ହୋଇପାରିବ । ଶିଶୁଟିକୁ ପ୍ରଥମ ସ୍ତ୍ରୀକୁ ଦେଇ ଦିଆଯାଉ । ଦ୍ଵିତୀୟ ସ୍ତ୍ରୀକୁ କାରାଗାରରେ ବନ୍ଦୀ କରାଯାଉ ।

ପ୍ରଥମ ସ୍ତ୍ରୀଟି ଶିଶୁ ପୁତ୍ରକୁ ପାଇ ଆନନ୍ଦରେ ଗଦ୍ ଗଦ୍ ସ୍ଵରରେ କହିଲା ମହାରାଜାଙ୍କର ଜୟ ହେଉ ।

ରଶ୍ମିପ୍ରିୟା ମହାନ୍ତ

ଶ୍ରେଣୀ-୮ମ

ବଡ଼ ବିପଦ

ଶାରଦା ନିଜ ବଗିଚାରେ ଫଳ ଓ ପରିବା ଚାଷ କରୁଥିଲେ । ଦିନେ ସେ ବଗିଚାରେ ଗଛଗୁଡ଼ିକ ନିରୀକ୍ଷଣ କରୁ କରୁ ଦେଖିଲେ କେତେକ ଚାରାଗଛର ପତ୍ରଗୁଡ଼ିକରେ କୀଟମାନେ ଅଣ୍ଟା ଦେଇଛନ୍ତି । ସେ ତୁରନ୍ତ ତାଙ୍କ ଝିଅ ମାଳତୀକୁ ଡାକି କହିଲେ- ଝିଅ ! ଭଲକି ଦେଖ । ଏଇଭଳିଆ ଅଣ୍ଟା ଲାଖୁ ରହିଥିବା ଯେତେ ସବୁ ପତ୍ର ଦେଖୁଛୁ ତାକୁ ଦ୍ୱିପ୍ରହର ସୁଦ୍ଧା ଛିଣ୍ଡାଇ ଗୋଟିଏ ଜାଗାରେ ଗଦା କରିଦେ । ସେ ସବୁ ଜାଲିକି ନଷ୍ଟ କରିଦେବା । ନଚେତ୍ ଆମର ଏ ପରିବା ଫସଲ ସବୁ ନଷ୍ଟ ହୋଇଯିବ । ମୁଁ ଯାଉଛି ରୋଷେଇବାସ କରିବି । ତୁ ଏ କାମଟି ଶୀଘ୍ର ସାରିଦେଇ ଆ.. ସାଥୁ ହୋଇ ଖାଇବା ।

ମାଳତୀ ପତ୍ର ଦେଖିଲା । ମା' କଥା ଶୁଣିଲା । ହେଲେ ଭାବିଲା, ଏତେ ଜଳଦି କାହିଁକି ଯେ । ଏ କାମ କାଲି ବି ତ କରିହେବ ବରଂ ଯାଏ ଆଜି ମୁଁ ଟିକେ ସାଙ୍ଗ ଘରୁ ବୁଲି ଆସେ । ସେ ମା' କହିଥିବା କାର୍ଯ୍ୟକୁ ଗୁରୁତ୍ୱ ନ ଦେଇ ସାଙ୍ଗ ପାଖକୁ ଖେଳିବାକୁ ଚାଲିଗଲା । ସେଦିନ ରାତିରେ ଅଚାନକ ତା' ମା'କୁ ଭୀଷଣ ଜ୍ୱର ହେଲା । ଶାରଦା କିଛିଦିନ ବିଛଣାରେ ପଡ଼ି ରହିଲେ । ଝିଅକୁ ଘର କାମ ଦେଖାଶୁଣା କରିବାକୁ ପଡ଼ିଲା । ଦେହ ଭଲ ହେବା ପରେ ସେ ଝିଅକୁ ନେଇ ବଗିଚା ବୁଲିବାକୁ ଗଲେ । ବଗିଚାରେ ପହଞ୍ଚି ସ୍ତବ୍ଧ ହୋଇଗଲେ । ପତ୍ରରେ ଲାଗିଥିବା ଅଣ୍ଟାଗୁଡ଼ିକରୁ ପୋକମାନେ ବାହାରି କଅଁଳ ସବୁଜ ପତ୍ରମାନ ଖାଇ ପୂରା ଉଜାଡ଼ି ଦେଇଛନ୍ତି । ମାଳତୀ ବି ଦେଖିଲା ଚାରାଗଛଗୁଡ଼ିକର ଦୟନୀୟ ହତଶ୍ରୀ ଅବସ୍ଥା । ନିଜର ଭୁଲ୍ ବୁଝିପାରି ସେ କଇଁ କଇଁ ହୋଇ କାନ୍ଦି ଉଠିଲା ।

ଶାରଦା ଝିଅକୁ ବୁଝାଇଲେ ଝିଅ ! ଦୋଷ ଦୁର୍ଗୁଣକୁ ଆମେ ତୁରନ୍ତ, ଯେତେ ଶୀଘ୍ର ନଷ୍ଟ କରିଦେବା ସେତେ ଭଲ । ନହେଲେ ତାହା ସବୁଠୁ ବଡ଼ ବିପଦ ହୋଇ ଆମର ବହୁତ କ୍ଷତି କରିଥାଏ ।

ମୋନାଲିସା ମହାନ୍ତ

ଶ୍ରେଣୀ-୮ମ

ଅନ୍ଧ ବାଳକର ଚିଠି

ମନୁଷ୍ୟ ଯେକୌଣସି କାର୍ଯ୍ୟରେ କୃତକାର୍ଯ୍ୟ ହେବାକୁ ହେଲେ ତା'ର ଦୁଇଟି ଜିନିଷ ଦରକାର ହୁଏ ଗୋଟିଏ ହେଲା ନିଷ୍ଠାପର ଉଦ୍ୟମ ଓ ଆଉ ଗୋଟିଏ ତା'ର ଈଶ୍ୱରୀୟ ଭାଗ୍ୟ ଏହା ଅକ୍ଷରେ ଅକ୍ଷରେ ସତ୍ୟ । ଗପଟିଏ ତୁମ ପାଇଁ ଥରେ କଲମିଆ ଦେଶରେ ଥିବା ଗୋଟିଏ ଅନ୍ଧବାଳକର ଚିଠି ଆଖିଯ୍ୟ କରିଥିଲା ଜଣେ ବିଶ୍ୱ ପ୍ରସିଦ୍ଧ ଖେଳାଳୀଙ୍କୁ । ସେ ଲେଖିଥିଲା ଆପଣଙ୍କର ପରିଶ୍ରମକୁ ମୁଁ ଜୁହାର କରୁଛି । ମୁଁ ଶୁଣିଛି ଆପଣ ୯୯୯ ଗୋଲ ଷ୍ଟୋର କରିଛନ୍ତି । ୧୦୦୦ ତମ ଗୋଲଟି ଷ୍ଟୋର କରିବାକୁ ଈଶ୍ୱର ଆପଣଙ୍କୁ ସହାୟ ହୁଅନ୍ତୁ । ପ୍ରସିଦ୍ଧ ଖେଳାଳୀ କାନ୍ଦି ପକାଇଥିଲେ । ଏବେ ମଧ୍ୟ ସେ ଚିଠି ତାଙ୍କ ଫାଇଲରେ ସାଇତା ହୋଇରହିଛି । ପେନାଲଟି ଜରିଆରେ ସେ ୧୦୦୦ ତମ ଗୋଲଟି ଷ୍ଟୋର କରିଥିଲେ ୧୯୬୯ ମସିହାରେ । ଜୀବନକାଳ ମଧ୍ୟରେ ସେ ଖେଳାଳୀ ଏକାକୀ ୧୨୧୬ ଟି ଗୋଲ ଷ୍ଟୋର କରି ବିଶ୍ୱର ରେକର୍ଡ୍ ସୃଷ୍ଟି କରିଛନ୍ତି । ସେ ଖେଳାଳୀ ହେଲେ ଏଡସନ୍ ଅରୋଷ୍ଟେଜ୍ ଡୋନାସିମେଣ୍ଟୋ । ଲୋକମାନେ ତାଙ୍କୁ ପେଲେ ବୋଲି ଡାକୁଥିଲେ । ତାଙ୍କର ଜନ୍ମ ଦକ୍ଷିଣ ଆମେରିକାର ବ୍ରାଜିଲ ସହରରେ । ସେ ଜଣେ କୃଷକାୟ ନିଗ୍ରୋ । ତାଙ୍କର ବ୍ୟବହାର ଖୁବ୍ ସୁନ୍ଦର ଆର୍ଥିକ ଅବସ୍ଥା ଭଲ ନ ଥିବାରୁ ସେ ୪ର୍ଥ ଶ୍ରେଣୀ ପର୍ଯ୍ୟନ୍ତ ପାଠ ପଢ଼ିଥିଲେ । ତା'ପରେ ପେଣ୍ଟ ଗଢ଼ାଇବା ଆରମ୍ଭ କଲେ । ନିଜର ଆଗ୍ରହ, ନିଷ୍ଠା, କୋଟରଙ୍କର ସହାୟତା ଫଳରେ ସେ ବିଶ୍ୱର ଶ୍ରେଷ୍ଠ ଖେଳାଳୀ ହୋଇପାରିଥିଲେ ।

ସାଲିନୀ ଦେବୁରୀ

ଶ୍ରେଣୀ-୭ମ

ତୁଳସୀ ଦୁଇପତ୍ରରୁ ବାସେ

ଆଜିର ଶିଶୁ କାଲିର ଭବିଷ୍ୟତ । ଶିଶୁଟିକୁ ଯନ୍ତ୍ର ସହ ଲାଳନ ପାଳନ କଲେ ଓ ଶିକ୍ଷାଦାନ କଲେ ସେ ନିଶ୍ଚୟ ଭବିଷ୍ୟତରେ ଖୁବ୍ ଭଲ ମଣିଷ ହୋଇ ନାଁ କମାଇଥାଏ । ହେଲେ ବିଧିର ବିଧାନ ଅନୁଯାୟୀ ଏପରି ମହାତ୍ମାମାନେ ସଂସାରକୁ ଆସନ୍ତି ଯେଉଁମାନଙ୍କ ଭବିଷ୍ୟତ ପିଲାଟି ବେଳୁ ଜଣାପଡ଼େ । ସେଥିପାଇଁ କୁହନ୍ତି ତୁଳସୀ ଦୁଇ ପତ୍ରରୁ ବାସେ । ବାସ୍ତବରେ ଏହି ଉକ୍ତିଟି ସତ । ପିଲାଟି ଦିନରୁ ପ୍ରତ୍ୟେକ ଲୋକର ଭବିଷ୍ୟତ ନିର୍ଣ୍ଣୟ କରି ହୁଏ । ତା’ର ଚାଲି-ଚଳନ, ଆଚାର ବ୍ୟବହାର, ଖାଦ୍ୟ-ପେୟରୁ ତା’ର ଭବିଷ୍ୟତ ଜଣାଯାଇଥାଏ ।

ବହୁଦିନ ତଳର କଥା । ଥରେ ଗୋଟିଏ ବିଦ୍ୟାଳୟକୁ ଜଣେ ଶିକ୍ଷା ପରିଦର୍ଶକ ଆସିଥିଲେ । ଶିକ୍ଷକମାନେ ବନାନ ଠିକ୍ ଭାବେ ଶିଖାଉଛନ୍ତି କି ନାହିଁ ତାହା ଜାଣିବା ପାଇଁ ପରିଦର୍ଶକ ପିଲାମାନଙ୍କୁ ୫ଟି ଶବ୍ଦ ଡାକିଲେ । ପିଲାମାନେ ଶବ୍ଦଗୁଡ଼ିକୁ ନିଜ ନିଜ ସ୍ମେରରେ ଲେଖିବାକୁ ଆରମ୍ଭ କଲେ । ସବୁ ପିଲାଙ୍କ ମଧ୍ୟରୁ ଗୋଟିଏ ପିଲା ଚାରୋଟି ଶବ୍ଦ ଠିକ୍ ଲେଖିଲା ଓ ଗୋଟିଏ ଶବ୍ଦ ଭୁଲ୍ ଲେଖିଲା । ଏହା ଦେଖି ପାଖରେ ଠିଆ ହୋଇଥିବା ଶିକ୍ଷକ ପିଲାଟିକୁ ପାଖ ପିଲା ପାଖରୁ ଠିକ୍ ଶବ୍ଦ ଦେଖି ଲେଖିବାକୁ ଠାରି କରି କହିଲେ । ଶିକ୍ଷକଙ୍କର ଇଙ୍ଗିତ ପାଇ ମଧ୍ୟ ପିଲାଟି ପାଖ ପିଲାର ସ୍ମେରରୁ ପାଠ ଚୋରି କଲା ନାହିଁ । ଫଳରେ ସେହି ଶବ୍ଦଟି ଭୁଲ୍ ହୋଇ ରହିଗଲା ।

ପରିଦର୍ଶକ ଚାଲିଯିବା ପରେ ଶିକ୍ଷକ ସେ ପିଲାଟିକୁ ଡାକି ପଚାରିଲେ - “ତୁ ଗୋଟିଏ ବୋକା ପିଲା । ତୁ କ’ଣ ମୋ’ଠାରୁ ଜାଣି ପାରିଲୁ ନାହିଁ ? ତୋ’ ପାଦକୁ ଚିପି ମୁଁ ତୋ’ର ଭୁଲ୍ ଶବ୍ଦଟି ଠିକ୍ କରି ଲେଖିବାକୁ କହିଲି । ତୁ ତାହା ନ କରି ଗୋଟିଏ ଭୁଲ୍ ଶବ୍ଦ ଲେଖି ବସିଲୁ ।”

ଶିକ୍ଷକଙ୍କ କଥା ଶୁଣି ପିଲାଟି ଉତ୍ତର ଦେଲା - “ମହାଶୟ, ପିଲାମାନେ ଦେଖାଦେଖି ହୋଇ ଲେଖିଲେ ଆପଣ ତ ଗାଳି କରନ୍ତି । ସେପରି ନ କରିବାକୁ କହନ୍ତି । ତାହା କରିବା ମହାପାପ ଓ ଅନ୍ୟାୟ ବୋଲି ଆପଣ ଅନେକବାର କହିଛନ୍ତି । ଏଣୁ ପାଠ ଚୋରି କରିବା ଏକ ଅପରାଧ ବୋଲି ମୁଁ ଜାଣିଛି । ଆପଣଙ୍କ ଇଙ୍ଗିତ ମୁଁ ଜାଣିଛି; କିନ୍ତୁ ମୁଁ ପାଖ ପିଲାଠାରୁ ପାଠ ଚୋରି କରିବା କଥା ଆପଣ କହୁଛନ୍ତି ବୋଲି କିପରି ଜାଣିବି ! ମୁଁ ଜାଣିଶୁଣି ଏପରି ଅନ୍ୟାୟ କାର୍ଯ୍ୟ ବା କାହିଁକି କରିଥାନ୍ତି ?”

ଏହା ଶୁଣି ଶିକ୍ଷକ ଆଶ୍ଚର୍ଯ୍ୟ ହେବା ସଙ୍ଗେ ସଙ୍ଗେ ତା’ର ପିଠି ଥାପୁଡ଼େଇ କହିଲେ - “ମୋହନ ତୁ ଦିନେ ବଡ଼ ମଣିଷ ହେବୁ ।” ସେହି ଘଟଣାରେ ଶିକ୍ଷକ ତାଙ୍କର ଭୁଲ୍ ନିଜେ ଜାଣିପାରିଲେ ଓ ପିଲାଟିର ସଚ୍ଚୋଟତା ଆଗରେ ନିଜକୁ ଛୋଟ ମନେ କଲେ । ସେହି ପିଲାଟି କିଏ ଜାଣ ? ସେ ହେଉଛନ୍ତି ଆମର ପୂଜ୍ୟ ମୋହନ ଦାସ କରମଚାନ୍ଦ ଗାନ୍ଧୀ । ତାଙ୍କୁ ଆମେ ବାପୁଜୀ ବା ଜାତିର ପିତା ବୋଲି ପୂଜା କରୁ । “ସେ ନିଜ ଅହିଂସା ଶକ୍ତି ବଳରେ ଆମ ଦେଶକୁ ଫିରିଙ୍ଗି ଶାସନ କବଳରୁ ମୁକ୍ତ କରି ଆମକୁ ସ୍ୱାଧୀନତା ଦେଇଛନ୍ତି । ସେ ମରି ମଧ୍ୟ ଆଜି ସାରା ବିଶ୍ୱ ଦରବାରରେ ଅମର ହୋଇ ରହିଛନ୍ତି । ଧନ୍ୟ ସେହି ମହାତ୍ମା ଗାନ୍ଧୀ ଧନ୍ୟ ତାଙ୍କର ସତ୍ୟବାଦୀତା, ନିଷ୍ଠା ଓ ପବିତ୍ରତା । ତାଙ୍କ ପାଖରେ ଆମେ ସଦା ମଥାନତ କରିବା ପାଇଁ ଅନ୍ତରରୁ ପ୍ରେରଣା ଆସେ । ସେ ସାରା ଦେଶ ପାଇଁ ଏକ ଉଜ୍ଜ୍ୱଳ ତାରକା ।”

ଗୀତାରାଣୀ ମହାନ୍ତ

ଶ୍ରେଣୀ-୮ମ

ଚେଷ୍ଟାର ଫଳ ସଫଳ ହୁଏ

ମାଧ୍ୟମର ଗାଁରେ ସନ୍ତାନମାନେ ଦୁଇ ସାଙ୍ଗ ଥିଲେ । ଗୋଟିଏ ବିଦ୍ୟାଳୟରେ ଦୁଇ ସାଙ୍ଗ ପଢ଼ୁଥିଲେ । ସନ୍ତ ଭଲ ପଢ଼ୁଥିଲା; କିନ୍ତୁ ମନ୍ତ ଅଳସୁଆ ଥିଲା । ସନ୍ତ ପ୍ରତ୍ୟେକ ଦିନ ସକାଳୁ ଉଠି ପାଠ ପଢ଼େ ଓ ସ୍ୱାସ୍ଥ୍ୟକୁ ଠିକ୍ ରଖିବା ପାଇଁ ଯୋଗ କରୁଥିଲା । ମନ୍ତ ସେହି ସମୟରେ ଶୋଇଥାଏ । ସେ ପ୍ରତ୍ୟେକ ଦିନ ବିଦ୍ୟାଳୟକୁ ପଛରେ ଯାଏ । ମନ୍ତର ବାପା ଅନ୍ୟ ଦେଶରେ ରହନ୍ତି । ମନ୍ତର ଏହି ଅଳସୁଆ ଯୋଗୁଁ ତା' ମା' ତାକୁ ଗାଳି କରନ୍ତି । ପ୍ରତ୍ୟେକ ଦିନ ବିଦ୍ୟାଳୟକୁ ପଛରେ ଯିବାରୁ ତାକୁ ଶିକ୍ଷକ ଶିକ୍ଷୟିତ୍ରୀ ମଧ୍ୟ ଗାଳି କରନ୍ତି ।

ତାଙ୍କ ଶ୍ରେଣୀ ଗୃହରେ ମଧ୍ୟ ସେ ପଢ଼ୁନଥିଲା ଏବଂ ସବୁବେଳେ ଖେଳୁଥିଲା । କିଛି ଦିନ ପରେ ତାଙ୍କର ଅର୍ଦ୍ଧବାର୍ଷିକ ପରୀକ୍ଷା ଥିଲା । ସନ୍ତ ପରୀକ୍ଷା ପାଇଁ ସବୁବେଳେ ପଢ଼ୁଥିଲା ମନ୍ତ ଖାଲି ଖେଳୁଥିଲା । ମନ୍ତର ମା' ଓ ସନ୍ତ କହନ୍ତି ତାକୁ ପଢ଼ିବା ପାଇଁ; କିନ୍ତୁ ସେ ତାଙ୍କ କଥା ଧ୍ୟାନ ଦେଲା ନାହିଁ । ତା' ପରେ ତାଙ୍କର ପରୀକ୍ଷା ହେଲା । ସନ୍ତ ପରୀକ୍ଷାରେ ପ୍ରଥମ ହେଲା । ମନ୍ତ ତାଙ୍କ ଶ୍ରେଣୀରେ ସମସ୍ତଙ୍କ ଠାରୁ କମ୍ ନମ୍ବର ରଖିଥିଲା ।

ତେଣୁ ତା' ମା' ଓ ଶିକ୍ଷକ ଶିକ୍ଷୟିତ୍ରୀ ତାକୁ ବହୁତ ଗାଳି କଲେ । ତା' ସାଙ୍ଗ ସନ୍ତ ଓ ଅନ୍ୟ ସାଙ୍ଗମାନେ ମଧ୍ୟ ତାହାକୁ ପସନ୍ଦ କଲେ ନାହିଁ । ସେ ଏକା ଏକା ରହିଲା । ସେ ପରୀକ୍ଷାରେ ସମସ୍ତଙ୍କ ଠାରୁ କମ୍ ନମ୍ବର ରଖୁଥିବାରୁ ବହୁତ ଦୁଃଖ ମଧ୍ୟ କଲା । ତା' ଭୁଲକୁ ସେ ବୁଝିପାରିଲା । ସେ ଚେଷ୍ଟା କଲା ଭଲ ପାଠ ପଢ଼ିବା ପାଇଁ ଓ ପ୍ରତ୍ୟେକ ଦିନ ଠିକ୍ ସମୟରେ ବିଦ୍ୟାଳୟରେ ପହଞ୍ଚିବା ପାଇଁ ପରୀକ୍ଷାରେ ମଧ୍ୟ ଭଲ ନମ୍ବର ରଖିବା ପାଇଁ ସେ ଖେଳ ପ୍ରତି ଏତେ ଧ୍ୟାନ ଦେଲା ନାହିଁ । ସେ ପ୍ରତ୍ୟେକ ଦିନ ସକାଳୁ ଉଠି ପାଠ ପଢ଼ିଲା ଆଗ ପରି ଆଉ ସେ ଶୋଇ ରହିଲା ନାହିଁ । ପ୍ରତ୍ୟେକ ଦିନ ଠିକ୍ ସମୟରେ ବିଦ୍ୟାଳୟକୁ ଗଲା ।

କିଛି ଦିନ ପରେ ତାଙ୍କର ବାର୍ଷିକ ପରୀକ୍ଷା ଥିଲା । ସେଥିପାଇଁ ସେ ସବୁଦିନ ଶ୍ରେଣୀରେ ନ ଖେଳି ପଢ଼ିଲା ଓ ଘରେ ମଧ୍ୟ ପଢ଼ିଲା । ବାର୍ଷିକ ପରୀକ୍ଷା ହେଲା ସେଥିରେ ସେ ସବୁଠାରୁ ମଧ୍ୟ ଅଧିକ ନମ୍ବର ରଖି ପରୀକ୍ଷାରେ ପ୍ରଥମ ହେଲା । ତା'ର ବାପା ମା' ଓ ଶିକ୍ଷକ ଶିକ୍ଷୟିତ୍ରୀମାନେ ବହୁତ ଖୁସି ହେଲେ । ତା'ର ସାଙ୍ଗ ସନ୍ତ ଓ ଅନ୍ୟ ସାଙ୍ଗମାନେ ମଧ୍ୟ ଖୁସିରେ ପୁଣି ତାକୁ ପସନ୍ଦ କଲେ । ସେ ମଧ୍ୟ ବହୁତ ଖୁସି ହେଲା ।



ପ୍ରିୟାଂଶୁ ମହାକୁଡ଼

ଶ୍ରେଣୀ-୮ମ

ଗୁରୁ ଶିକ୍ଷା

କିଛି ଦିନ ତଳର କଥା ଗୋଟିଏ ଛୋଟ ଗ୍ରାମରେ ଏକ ଛୋଟ ପରିବାରଟିଏ ଥିଲା । ତାଙ୍କର ଏକ ସନ୍ତାନ ମଧ୍ୟ ଥିଲା । ସେ ପାଠ ପଢ଼ିବାକୁ ଅତ୍ୟନ୍ତ ଭଲ ପାଉଥିଲା । ସେ ଏକ କର୍ମଠି, ସରଳ ଏବଂ ଏକ ଭଦ୍ର ବ୍ୟକ୍ତି । ସେ ସମୟକୁ ଉପଯୁକ୍ତ ବ୍ୟବହାର କରୁଥିଲା । ଦିନେ ସେ ତାଙ୍କ ବିଦ୍ୟାଳୟରେ ବସିଥିଲା । ତା’ ପାଖକୁ ତାଙ୍କ ଗୁରୁ ଆସିକି କହିଲେ ସନ୍ତୁ ତୁ ଏଠି ମନ ଦୁଃଖରେ ବସିଛୁ କାହିଁକି ?

ସନ୍ତୁ ଉତ୍ତର ଦେଲା ଭବିଷ୍ୟତରେ ମୁଁ ଏଠାରେ ପାଠ ପଢ଼ି ପାରିବି ବୋଲି ମୋର ଆଶା ନାହିଁ । ତେଣୁ ଗୁରୁଜୀ କହିଲେ ଆରେ ତୁ ଏମିତି କାହିଁକି କହୁଛୁ, ଗୁରୁଜୀ ମୋର ସେମିତି ଭାଗ୍ୟ । ମୋର ପରିବାର କଥା ତ ଆପଣ ଜାଣିଛନ୍ତି ଆମର ତ କେତେ ଗରିବ । ଆମେ ଦିନେ ଖାଦ୍ୟ ଖାଇବାକୁ ପାଉ ଆଉ କେଉଁ ଦିନ ଖାଦ୍ୟ ଖାଇବାକୁ ପାଉଁ ନାହିଁ । ମୋର ବାପା ମୋତେ ମଜୁରୀ କାମ କରିକି ଦିନ ରାତି ଖଟି ମୋତେ ପାଠ ପଢ଼ାଉଛନ୍ତି । ଭବିଷ୍ୟତରେ ସେ ଯଦି କାମ କରିପାରିବେ ନାହିଁ ତେବେ ମୁଁ କ’ଣ କରିବି ।

ଆରେ ତୁ ଏତେ ବ୍ୟସ୍ତ କାହିଁକି ହେଉଛୁ ତୋର ଯଦି ପାଠ ପଢ଼ିବାକୁ ମନ ଅଛି ତା’ ହେଲେ ତୋତେ ପାଠ ପଢ଼ାଇବି । ସତ କହୁଛନ୍ତି ପାଠ ପଢ଼ାଇବେ ସତରେ ।

ହଁ ମୁଁ ତୋତେ ପାଠ ପଢ଼ାଇବି । ସନ୍ତୁ କହିଲା ମୁଁ ଶୁଣିଛି ଗୁରୁ ହେଉଛନ୍ତି ଦ୍ୱିତୀୟ ଭଗବାନ । ପ୍ରଥମ ଭଗବାନ ମା’, ବାପା ତାଙ୍କ ପରେ ଗୁରୁ ସେ ଆମକୁ ସତ୍ ବାଟ ଦେଇଥାନ୍ତି ସେ ଆମ ପାଇଁ ମଙ୍ଗଳ ଚିନ୍ତା କରନ୍ତି ତାଙ୍କ ଆଶୀର୍ବାଦ ଆମ ପାଇଁ ଅମୂଲ୍ୟ ସ୍ୱରୂପ । ତାଙ୍କ ପାଦ ଧୂଳି ଆମ ପାଇଁ ଚନ୍ଦନ ସ୍ୱରୂପ ।

ଗୁରୁ ଏ କଥା ଶୁଣି ମନେ ମନେ ଅତ୍ୟନ୍ତ ପ୍ରଫୁଲ୍ଲ ଓ ଆନନ୍ଦ ହେଉଥାନ୍ତି । ଗୁରୁ ତାକୁ ବାହାଃ ବାହାଃ କହି ତା’ ଛାତିରେ ଆଉଁଶି ଦେଲେ । ତା’ପରେ ତା’ ବାପା ଯେତେବେଳେ କାମ କରିଲେ ତାକୁ ଗୁରୁ ପାଠ ପଢ଼ାଇଲେ । ସେ ପାଠ ପଢ଼ି ସାରି ଏକ ବଡ଼ କଲେଜକୁ ଗଲା । ବିଦେଶରେ ଆଇ.ଟି.ଆଇ. ପାଠ ପଢ଼ି ସାରି ଏକ ବଡ଼ କମ୍ପାନୀର ମାଲିକ ହେଲା । ସେ ଯେତେବେଳେ ବିଦେଶରୁ ଆସିଲା ସେତେବେଳେ ତାଙ୍କ ଗୁରୁ ଗୋଟିଏ ଛାତ୍ରାବାସରେ ରହି ପାଠ ପଢ଼ାଉଥିଲେ । ସନ୍ତୁ ତାଙ୍କୁ ଯାଇ ମୁଣ୍ଡିଆ ମାରିଲା । ଗୁରୁ ବିସ୍ମିତ ହୋଇ ଦେଖିଲେ ତଥାପି ସେ ତାକୁ ଚିହ୍ନି ପାରିଲେ ନାହିଁ ।

ସନ୍ତୁ ତାଙ୍କୁ ପିଲାବେଳ ବିଷୟରେ କହିବାରୁ ତାଙ୍କୁ ଗୁରୁ ଜାଣିପାରିଲେ । ସେ ମନେ ମନେ ଚିନ୍ତା କଲେ ଯେଉଁ ପିଲା ପାଖରେ ଦିନେ ଖାଇବାକୁ ଖାଦ୍ୟ ଓ ରହିବାକୁ ବାସସ୍ଥଳୀ ନଥିଲା ସେ ମନୁଷ୍ୟ ଆଜି କ’ଣ ନ ପାଇଛି । ତାକୁ ଦେଖି ଗୁରୁ ଅତ୍ୟନ୍ତ ପ୍ରଶଂସା କରିଲେ । ସେ ତାଙ୍କ ସହିତ ସନ୍ତୁର ଘରକୁ ଗଲେ, ଦେଖିଲେ ତ ସନ୍ତୁର ମା’ ବୃଦ୍ଧ ଅବସ୍ଥାରେ ବହୁତ କଷ୍ଟ ଭୋଗ କରୁଛନ୍ତି ସେ ତାଙ୍କୁ ନେଇ ବିଦେଶକୁ ଗଲା ସେ ବିଦେଶରେ ରହି ନୂଆ ଜୀବନ ଯାପନ କଲା ।

ବୈଜ୍ଞାନିକ ଯୁଗ ବୈଜ୍ଞାନିକ ଚିନ୍ତାଧାରା

ବହୁ ଦିନ ତଳର କଥା । ଗୋଟିଏ ଗାଁରେ ଦୁଇ ଜଣ ଭାଇ ରହୁଥିଲେ । ଜଣଙ୍କର ନାମ ରାମ ଓ ଅନ୍ୟ ଜଣଙ୍କର ନାମ ଶ୍ୟାମ, ରାମ ଗାଁରେ ରହେ । ଶ୍ୟାମ ସହରରେ ରହି ଚାକିରି କରେ । ଶ୍ୟାମ ବର୍ଷରେ ଥରେ ଘରକୁ ଆସେ । ତା’ର ବାପା, ମା’ ତାକୁ ଦେଖି ବହୁତ ଖୁସି ହୁଅନ୍ତି । ଏମିତି ଗୋଟିଏ ଦିନର କଥା । ଶ୍ୟାମ ସହରରୁ ଘରକୁ ଆସିଲା । ସେତେବେଳକୁ ତା’ର ମା’ ଓ ବାପାଙ୍କ ଦେହ ଖରାପ ହୋଇ ଯାଇଥିଲା । ଶ୍ୟାମ ଆସି ତାଙ୍କୁ ଡାକ୍ତରଙ୍କ ପାଖକୁ ନେଇ ଔଷଧ ଆଣିଲା । ଏପଟେ ରାମ ଗାଁ ଠାକୁରାଣୀଙ୍କ ପାଖରେ ମାନସିକ କଲା ଯେ ତା’ ବାପା ଓ ମା’ଙ୍କ ଦେହ ଠିକ୍ ହୋଇଗଲେ ସେ କୁକୁଡ଼ା ଓ ହଂସ ବଳି ଦେବ । ଏମିତି କିଛି ଦିନ ବିତିଗଲା ରାମ ଓ ଶ୍ୟାମ କଥା ହେଉଥିବା ସମୟରେ ଶ୍ୟାମ କହିଲା - ଦେଖ ଭାଇ ମୁଁ ତ ସହରରେ ରହୁଛି । ସେଥିରେ ପୁଣି ଥରେ ଘରକୁ ଆସୁଛି । ତେଣୁ ମୁଁ ଚାହୁଁଛି ତମକୁ, ବାପା ଓ ମା’ଙ୍କୁ ମଧ୍ୟ ସାଥରେ ନେଇଯିବି । ଏହା ଶୁଣି ରାମ କହିଲା ଶୁଣ ଶ୍ୟାମ ମୁଁ ଏଇ ମାଟିରେ ଜନ୍ମ ମୁଁ ଏଇଠାରେ ରହିବି । ଏହା ଶୁଣି ଶ୍ୟାମ କହିଲା - ହଉ ତମ ଇଚ୍ଛା । ତା’ ପରଦିନ ରାମ ପାଇଁ ଏକ ବିବାହ ପ୍ରସାଦ ନେଇ ଶ୍ୟାମ ଓ ବାପା ଗୋଟିଏ ସାହୁକାର ଘରକୁ ଗଲେ । ସେ ସାହୁକାର ଥିଲେ ଅନ୍ଧବିଶ୍ୱାସୀ । ସେ କହିଲେ ମୁଁ ଏହି ବିବାହରେ ରାଜି; କିନ୍ତୁ ମୋ ଝିଅକୁ ରାଣୀ କରି ରଖିବା ଉଚିତ୍ । ଏହା ଶୁଣି ଶ୍ୟାମ ସାହୁକାରଙ୍କ କଥାରେ ହୁଁ କରିଲା ତା’ପରେ ରାମର ବିବାହ ହେଲା । ରାମର ସ୍ତ୍ରୀର ନାମ -ଆଶା । ବିବାହ ପରଦିନ ଶ୍ୟାମ ସହରକୁ ଗଲା । ଏମିତି ଗୋଟିଏ ବର୍ଷ ପରେ ଆଶା ଗୋଟିଏ ପିଲା ଜନ୍ମ ଦେଲା ତା’ର ନାମ ବିକାଶ । ଏହା ଶୁଣି ଶ୍ୟାମ ଖୁସି ହେଲା । ଏମିତି କିଛି ଦିନ ପରେ ଶ୍ୟାମ ସହରରୁ ଆସି ଦେଖେ ତା’ ପୁଅ ବିକାଶକୁ ପ୍ରବଳ ଜ୍ୱର । ରାମ ସାହୁକାରଙ୍କ କଥାରେ ପଡ଼ି ପୁଅ ଦେହରେ ଚେଙ୍କ ଦେଲା । ସେ ଭାବିଲା ଯେ ଚେଙ୍କ ଦେଲେ ଓ ମାନସିକ କଲେ ପୁଅର ଦେହ ଭଲ ହୋଇଯିବ । ଏହା ଦେଖି ଶ୍ୟାମ ପିଲାଟିକୁ ଡାକ୍ତରଙ୍କ ପାଖକୁ ନେଇ ଔଷଧ ଆଣିଲା । ଶ୍ୟାମକୁ ଡାକ୍ତର କହିଲେ ପିଲାଟିର ଜ୍ୱର, ଚେଙ୍କ ଯୋଗୁଁ ଅଧିକ ବଢ଼ି ଯାଇଛି । ସେ ମାତ୍ର ଆଠ ମାସ କି ନଅ ମାସ ପିଲା । ଚେଙ୍କ ହେବାରୁ କଷ୍ଟ ନ ସହି ପାରି ଏମିତି ଅଧିକ ଜ୍ୱର ହୋଇଛି । ଏହାପରେ ଶ୍ୟାମ କହିଲା ଦେଖ ଭାଇ ରାମ ପିଲାର ଜ୍ୱର ଚେଙ୍କ ଦେଲେ କିମ୍ବା ମାନସିକ କରି ହଂସ, କୁକୁଡ଼ା ବଳା ଦେଲେ କେବଳ ଭଲ ହେବ ନାହିଁ ବରଂ ପିଲାର ଦେହ ଆହୁରି ଅଧିକ ଖରାପ ହେବ । ଏଥିପାଇଁ ଏହି ବୈଜ୍ଞାନିକ ଯୁଗରେ କେହି ହେଲେ ଆଉ ଚେଙ୍କ ଦେବା ଓ ମାନସିକ କରିବାକୁ ବିଶ୍ୱାସ କରନ୍ତି ନାହିଁ । ଏହାପରେ ପିଲାଟି ଔଷଧ ଖାଇ ଧିରେ ଧିରେ ସୁସ୍ଥ ହେବାକୁ ଲାଗିଲା । ଏହା ଦେଖି ରାମ ତା’ର ନିଜର ଭୁଲ୍ ବୁଝି ପାରିଲା । ଏହା ପରେ ରାମ ନିଜେ ଗାଁ ଗାଁ ବୁଲି କହିଲା ଚେଙ୍କ ଦେବା ଓ ମାନସିକ କରିବା ଗୋଟିଏ ଗୋଟିଏ ଅନ୍ଧବିଶ୍ୱାସ । ପିଲାଙ୍କୁ ଜ୍ୱର ହେଲେ ଡାକ୍ତରଙ୍କ ପାଖକୁ ନେବା ଉଚିତ୍ ବୋଲି କହିଲା ।

ଏହା ଦେଖି ରାମ ଓ ଶ୍ୟାମର ବାପା ମା’ ବହୁତ ଖୁସି ହେଲେ ଓ ସାହୁକାର ନିଜର ଭୁଲ୍ ବୁଝିପାରିଲା ।

ଏହି କାହାଣୀରୁ ଏଇ ଶିକ୍ଷା ମିଳିଲା ଯେ ବୈଜ୍ଞାନିକ ଯୁଗରେ ଚେଙ୍କ ଦେବା ଓ ମାନସିକ କରି ବଳି ଦେବା ଅନ୍ଧବିଶ୍ୱାସ ଅଟେ ।

ସୌଦାମିନି ମହାନ୍ତ

ଶ୍ରେଣୀ-୯ମ

ରାଜାଙ୍କ ନ୍ୟାୟ

ଗୋଟିଏ ଦେଶରେ ଜଣେ ରାଜା ରାଜତ୍ବ କରୁଥିଲେ । ସେ ଖୁବ୍ ନ୍ୟାୟବନ୍ତ ଥିଲେ । ଅପରାଧମାନେ ତାଙ୍କୁ ଡରୁଥିଲେ । କାରଣ ରାଜା ନିଜ ବୁଦ୍ଧି ବଳରେ ତାଙ୍କ ଅପରାଧ କାରସାଦି ଜାଣି ପାରୁଥିଲେ ଓ ସେମାନଙ୍କୁ ଦଣ୍ଡ ଦେଉଥିଲେ ।

ଦିନେ ରାଜା ରାଜ୍ୟ ପରିଭ୍ରମଣରେ ବାହାରିଥିଲେ । ଧୀରେ ଧୀରେ ଜଙ୍ଗଲ ଆଡ଼କୁ ଯାଉଥାନ୍ତି । ରାସ୍ତା କଡ଼ରେ ଛୋଟ ଗାଁଟିଏ ଦେଖିଲେ । ସେ କୌତୁହଳୀ ହୋଇ ଭିତରେ ପ୍ରବେଶ କଲେ । ଦେଖିଲେ ଗାଁ ଦାଣ୍ଡରେ ଲୋକମାନଙ୍କର ଭିଡ଼ ଜମିଛି । ଭିଡ଼ ମଝିରେ ଦୁଇଜଣ ବ୍ୟକ୍ତି ନିଜ ଭିତରେ ଝଗଡ଼ା କରୁଥିଲେ । ଦୁହେଁ ଦେଖିବାକୁ ବିଲକୁଲ୍ ଏକା ଭଳି । ରାଜାଙ୍କୁ ବ୍ୟାକୁଳ ସ୍ଵରରେ କହିଲେ ମହାରାଜ । ଆମକୁ ନ୍ୟାୟ ଦିଅନ୍ତୁ । ରାଜା ଆଶ୍ଚର୍ଯ୍ୟ ହେଲେ ଯେ ଦୁହେଁଙ୍କ କଣ୍ଠ ସ୍ଵର ମଧ୍ୟ ଶୁଣିବାକୁ ଏକା ଭଳି ।

ରାଜା ପଚାରିଲେ କଥା କ’ଣ ?

ସେମାନଙ୍କ ମଧ୍ୟରୁ ଜଣେ କହିଲା- ମହାରାଜଙ୍କର ଜୟ ହେଉ ! ଆଜ୍ଞା ଏଇ ସାମନାରେ ମୋର ଘର ଅଛି । ଆଉ ଗାଁ ବାହାରେ ମୋର କ୍ଷେତ ଅଛି । ଏଇ ଠକ ଲୋକଟିକୁ ମୁଁ ବିଲକୁଲ୍ ଜାଣି ନାହିଁ । ଆଜି ସେ ମୋ ସହ ଝଗଡ଼ା କରୁଛି ଯେ ଏ ଘର ଆଉ ସେ କ୍ଷେତ ତା’ର । ଇଏ ମୋତେ ମୋ ଘରୁ ତଡ଼ି ଦେବାକୁ ଚାଲି କରୁଛି ମହାରାଜ ।

ଦ୍ଵିତୀୟ ଜଣଙ୍କ କହି ଉଠିଲା ମୁଁ ଠକ ନୁହେଁ ମହାରାଜ ! ଠକ ତ ଏଇ ବ୍ୟକ୍ତି ମୋ ସହ ଆସି ଝଗଡ଼ା କରୁଛି । ଘର ଏବଂ କ୍ଷେତ ମୋର ମହାରାଜ ! ମୋ ଆଗରୁ ଏହା ମୋ ବାପାଙ୍କର ଥିଲା । ତା’ ଆଗରୁ ମୋ ଜେଜେଙ୍କର ଥିଲା । ମୁଁ ଜନ୍ମରୁ ଏ ଗାଁରେ ଅଛି ମଣିମା ଏଠି ରୁଣ୍ଡ ହୋଇଥିବା ଲୋକମାନଙ୍କୁ ପଚାରନ୍ତୁ ହଜୁର ।

ରାଜା ଲୋକମାନଙ୍କୁ ଚାହିଁଲେ । ହେଲେ ଦୁଇ ବ୍ୟକ୍ତି ଦେଖିବାକୁ ଏକାଭଳି ଥିବାରୁ ଲୋକମାନେ ଦୃଶ୍ୟରେ ପଡ଼ିଲେ । କେହିବି ଠିକ୍ ଭାବେ କହି ପାରିଲେନି ଯେ ପ୍ରକୃତ ବ୍ୟକ୍ତି କିଏ । ସତ୍ତ୍ୱେ ନାସ୍ତିସୂତକ ମୁଣ୍ଡ ହଲେଇଲେ । ରାଜା ଲୋକମାନଙ୍କର କଥା ଶୁଣି ଚିନ୍ତାରେ ପଡ଼ିଗଲେ । କୌଣସି ସିଦ୍ଧାନ୍ତ ନେଇ ପାରିଲେ ନାହିଁ । ପ୍ରକୃତ ଲୋକକୁ ଚିହ୍ନିବା ପାଇଁ ହେଲେ କ’ଣ କରାଯାଇପାରେ । ଶେଷରେ ରାଜାଙ୍କ ମୁଣ୍ଡକୁ ଗୋଟିଏ ବୁଦ୍ଧି ଦେଖାଗଲା ।

ରାଜା ହଠାତ୍ ବଜ୍ର ଗମ୍ଭୀର ସ୍ଵରରେ ସେ ଦୁଇ ବ୍ୟକ୍ତିଙ୍କୁ ଆଜ୍ଞା ଦେଲେ-

ଏହି କ୍ଷଣି ତୁମେ ଦୁହେଁ ଏ ଗାଁ ଛାଡ଼ି ଚାଲିଯାଅ । ମୁଁ ନ କହିଲା ଯାଏଁ ତୁମେ ଫେରିବ ନାହିଁ । ମାସେ ପରେ ତୁମେ ମୋତେ ଦରବାରରେ ସାକ୍ଷାତ୍ କରିବ । ସେଠାରେ ମୁଁ ତୁମକୁ ନ୍ୟାୟ ଦେବି । ଏଇ ମାସକ ମଧ୍ୟରେ ପରସ୍ପର ସହିତ ଝଗଡ଼ା କରିବ ନାହିଁ । କୌଣସି ପ୍ରକାର ଅଭିଯୋଗ ଯେପରି ତୁମମାନଙ୍କଠାରୁ ମୁଁ ନ ଶୁଣେ ।

ଦୁହେଁ ଗାଁ ଛାଡ଼ିବାକୁ ପ୍ରସ୍ତୁତ ହେଲେ । ରାଜା ଲକ୍ଷ କଲେ ସେମାନଙ୍କ ମଧ୍ୟରୁ ଜଣେ କାନ୍ଦ କାନ୍ଦ ହୋଇ ଜଣେ ଗ୍ରାମବାସୀଙ୍କୁ କହୁଛି ଭାଇ ମୁଁ ନ ଫେରିବା ଯାଏଁ ତୁ ଚିକେ ମୋ ଘର କ୍ଷେତ ବାଡ଼ି ଗୋରୁ ଗାଈଙ୍କର ଯତ୍ନ ନେବୁ ।

ରାଜା ଯଥାଶୀଘ୍ର ବୁଝି ପାରିଲେ ପ୍ରକୃତ ମାଲିକ କିଏ ସେ ସଙ୍ଗେ ସଙ୍ଗେ ନିଜ ସିପାହୀଙ୍କୁ କହି ଦ୍ଵିତୀୟ ବ୍ୟକ୍ତିଙ୍କୁ ବନ୍ଦୀ କଲେ ଆଉ ଘୋଷଣା କଲେ ଏଇ ବ୍ୟକ୍ତି ହିଁ ଠକ । ଘର ଓ ଜମିର ପ୍ରକୃତ ମାଲିକକୁ ସର୍ବଦା ନିଜ କ୍ଷେତ ବାଡ଼ି ଓ ଘର ଦ୍ଵାରର ଚିନ୍ତା ରହେ; କିନ୍ତୁ ଏହି ବ୍ୟକ୍ତିଟିକୁ ଆଦୌ ସେ ଚିନ୍ତା ନାହିଁ । ତେଣୁ ଏ ପ୍ରକୃତ ମାଲିକ ନୁହେଁ । ଯାହାର ଚିନ୍ତା ଅଛି ସେ ହେଉଛି ପ୍ରକୃତ ମାଲିକ ।

ସତ୍ତ୍ୱେ ରାଜାଙ୍କ ନ୍ୟାୟ ଦେଖି ଜୟ ଜୟକାର କଲେ । ପ୍ରକୃତ ମାଲିକ ନିଜ ଜମି ଓ ଘର ପାଇ ଆନନ୍ଦ ମନରେ ରାଜାଙ୍କୁ ପ୍ରଣିପାତ କଲା । ଠକ ଲୋକଟିକୁ ରାଜା ବନ୍ଦୀ କରି ନିଜ ସହ ନେଇଗଲେ ।

ବିଚିତ୍ରିତା ମହାନ୍ତ

ଶ୍ରେଣୀ-୮ମ

ମାଆ ମୋର ଜନମ ଭୂଇଁ

ସେଦିନ ଥାଏ ମାଘ ମାସର ଗୋଟିଏ କୁହୁଡ଼ି ଘେରା ସକାଳ । ହାଡ଼ଭଙ୍ଗା ଜାଡ଼ରେ ଦେହ ଥରି ଉଠୁଥାଏ । ଗାଁ ଗୋଟା ଯାକର ଅନେକ ପିଲା ଦାଣ୍ଡରେ ନଡ଼ା, ପତର ଜାଳି ନିଆଁ ଚାରି ପାଖରେ ଘେରି ବସିଥାନ୍ତି । ଇନ୍ଦ୍ରେ ହେଲା ଭରତପୁର ଗାଁର ଶୀତରତ୍ନରେ ନିତି ଦିନ ସକାଳର ଦୃଶ୍ୟ । ବିଶୁ ମଧ୍ୟ ରାତି ପାହୁ ପାହୁ ବିଛଣା ଛାଡ଼ି ସାଙ୍ଗ ମେଳରେ ବସି ନିଆଁ ତାପିବାକୁ ଚାଲିଯାଏ । ସେମାନଙ୍କର ହସ ଖୁସି, ମଜା ମଉଜରେ ଯୋଗ ଦିଏ । ନିଆଁ ଲିଭି ଆସିଲେ ଯେ ଯାହାର ଘରକୁ ଫେରି ନିତ୍ୟକର୍ମ ସାରି ଜଳଖିଆ ଖାଇବାକୁ ବସି ଯାଆନ୍ତି । ସବୁ କାମ ପଛକୁ ପକାଇ ସେମାନଙ୍କର ମାଆମାନେ ଆଦରରେ ପିଲାମାନଙ୍କୁ ଜଳଖିଆ ବାଡ଼ି ଦିଅନ୍ତି । ପେଟ ଭରି ଖାଇବା ପାଇଁ ବୁଝେଇ ସୁଝେଇ ପିଠି ଆଉଁସି ଦିଅନ୍ତି । ପିଲାମାନଙ୍କର ମନ ଆନନ୍ଦରେ କୁରୁଳି ଉଠେ । ସତରେ ମାଆମାନଙ୍କର ଏଇ ଆଦର ସ୍ନେହ ପିଲାମାନଙ୍କର ପାଇଁ କେତେ ଯେ ଆବଶ୍ୟକ ତାହା ସହଜରେ କହି ହେବ ନାହିଁ । କଥାରେ କହନ୍ତି ପରା, “ମାଆ ନାହିଁ ଯାହାର ସାହା ନାହିଁ ତାହାର ।” ଆଜି କାଲି ବିଶୁକୁ ଠିକ୍ ସେଇ ପରି ଲାଗୁଛି । କାରଣ ତା’ର ମାଆ ମାସେ ହେବ ତାକୁ ଛାଡ଼ି ଚାଲିଯାଇଛନ୍ତି । ସେ ଯେଉଁଠାକୁ ଯାଇଛନ୍ତି ସେଠାରୁ କେହି ଫେରି ଆସନ୍ତି ନାହିଁ । ଘରେ କେବଳ ତା’ର ବାପା ଏବଂ ବଡ଼ ଭାଇ, ଚାକର ପୂଜାରୀ । ଏମାନେ ଥିଲେ ମଧ୍ୟ ବିଶୁ ସବୁ ସମୟରେ ମାଆଙ୍କର ଅଭାବ ଅନୁଭବ କରୁଛି । ତାଙ୍କରି ସ୍ନେହ ମମତାକୁ ଝୁରି ହେଉଛି । ମନ ତା’ର ମାଆ, ମାଆ, ବୋଲି ଚିତ୍କାର କରି ଉଠୁଛି । ସେ ଭାବୁଛି, “ଗତ ବର୍ଷ ରୋଗରେ ପଡ଼ିଥିଲାବେଳେ ମାଆ ମୋର କେତେ ସେବା କରିଥିଲେ । ରାତି ରାତି ଅନିଦ୍ରା ରହି ମୋର ଯତ୍ନ ନେଇଥିଲେ । ତାଙ୍କର ସେବା ଯତ୍ନରେ ମୁଁ ଭଲ ହେଲି; କିନ୍ତୁ ମୁଁ ତ ତାଙ୍କର କିଛି ସେବା କରିପାରିଲି ନାହିଁ । ତାଙ୍କରି ସ୍ନେହର ରଣରୁ କିଛି ହେଲେ ଶୁଝି ପାରିଲି ନାହିଁ । ଏତିକି ବେଳେ ସେ ଆଉ ଘରୁ ବାପାଙ୍କର ସ୍ୱର ଶୁଭିଳା” “ଆରେ ବିଶୁ ସ୍କୁଲ ଯିବାର ସମୟ ହୋଇଗଲା । ଶାନ୍ତ ଖାଇଦେଇ ସ୍କୁଲକୁ ଯାଆ ନ ହେଲେ ବିଳମ୍ବ ଉପସ୍ଥାନ ପଡ଼ିଯିବ ଯେ । ବାପାଙ୍କ କଥା ଶୁଣି ବିଶୁ ବସିଲା ଜାଗାରୁ ଉଠି ପଡ଼ିଲା । ଯେତେ ଅସୁବିଧା ଥିଲେ ମଧ୍ୟ ବିଶୁ ସ୍କୁଲ ଯିବା ବନ୍ଦ କରେ ନାହିଁ । ମାଆ ତା’କୁ ବୁଝେଇ ଦେଇଛନ୍ତି ମଣିଷର ଦୁଇଟି ଆଖି ବ୍ୟତୀତ ଆହୁରି ଗୋଟିଏ ଆଖି ଅଛି । ତାହା ହେଉଛି ଜ୍ଞାନ ଚକ୍ଷୁ । ଦୁଇଟି ଆଖିର ଦୃଷ୍ଟିଶକ୍ତି ଦ୍ୱାରା ମଣିଷ ତା’ର ଚତୁର୍ଦ୍ଦିଗର ଦୃଶ୍ୟ ଦେଖିପାରେ; କିନ୍ତୁ ଜ୍ଞାନ ଚକ୍ଷୁ ଦ୍ୱାରା ଦେଖେ, ଯାହା ଅନୁଭବ କରେ ତା’ ଦ୍ୱାରା ସେ ଜ୍ଞାନୀ, ବିଦ୍ୱାନ, ଶିକ୍ଷିତ ଏବଂ ସତ୍ୟ ହୁଏ । ଭଲ ମଣିଷଟିଏ ହୋଇ ଭଲ କାମ କରିବା ପାଇଁ ଆଗେଇ ଯାଏ । ସେ ଆଖିଟି କେମିତି ଖୋଲେ ଜାଣିରୁ ବିଶୁ? ବିଶୁ ଆଶ୍ଚର୍ଯ୍ୟ ହୋଇ କହେ ନା ତ । ମୁଁ ତ ଦେଖୁଛି ମୋର ଦୁଇଟି ଆଖି । ସେ ଆଖିଟି ପୁଣି କେଉଁଠି ଥାଏ । ମାଆ ହସିଦେଇ କହନ୍ତି- “ଆରେ ! ସେ କଥା ମନରେ । ବେଶି ବେଶି ପାଠ ପଢ଼ି ଗୁରୁ ଗୁରୁଜନଙ୍କର ଉପଦେଶ ମାନି ସମସ୍ତଙ୍କୁ ଭଲ ପାଇ ନିଜର କରିପାରିଲେ, ସମସ୍ତଙ୍କର ପାଇଁ ଭଲ କାମ କରିପାରିଲେ, ଭଲ ଚିନ୍ତା କଲେ, ସେ ଆଖି ଖୋଲି ଯାଏ ।”

ସେଇ କଥା ଶୁଣିଲା ଦିନୁ, ବିଶୁର ନିୟମିତ ସ୍କୁଲକୁ ଯାଇ ମନ ଲଗାଇ ପାଠ ପଢ଼ିଲା । ତା’ ଜୀବନରେ ମାଆଙ୍କ କଥା ନିଶ୍ଚୟ ସତ ହେବ । ତା’ର ଜ୍ଞାନ ଚକ୍ଷୁ ଖୋଲିଯିବ । ସେ ଭଲ କାମ କରି, ଭଲ ଚିନ୍ତା କରି ଭଲ ମଣିଷଟିଏ ହେବ । ତା’ ହେଲେ ତା’କୁ ସମସ୍ତେ ଭଲ ପାଇବେ । ସେ ନିଜର ଗାଁ ଓ ଦେଶର ନାଁ ରଖିବାକୁ ଯୋଗ୍ୟ ହେବ । ଏଇ ସବୁ କଥା ବାଟ ସାରା ଭାବି ଭାବି ସେ ଯାଇ ସ୍କୁଲରେ ପହଞ୍ଚି ଶ୍ରେଣୀ ଘରେ ବସିଲା । ଅନ୍ୟ ଭଳି ପାଠରେ ମନ ଦେଲା । ଅନ୍ୟାନ୍ୟ ପଢ଼ା ଭିତରେ ସେ’ ଦିନ “ମାଆ ପରା ମୋର ଜନମ ଭୂଇଁ” ପଦ୍ୟଟି ପଢ଼ା ଗଲା- ଏଇ ପଦ୍ୟଟିକୁ ସାର୍ ଏପରି ସୁନ୍ଦର ସହଜ ଭାବରେ ବୁଝାଇ ଦେଲେ ଯେ ବିଶୁକୁ ଜଣାଗଲା ଯେପରି ତା’ର ମାଆ ଜନ୍ମ ଭୂଇଁ ଭାବରେ ତା’ ଆଗରେ ନୂଆ ରୂପ ନେଇ ରହିଯାଇଛନ୍ତି । ପ୍ରକୃତରେ ତାଙ୍କରି କୋଳରେ ସେ ସାନରୁ ବଡ଼ ହେବ । ତା’ର ସବୁ ସନ୍ତାନକୁ ନିଜର ଭାଇ ଭଉଣୀ ଭଳି ସ୍ନେହ କରିବ । ବଡ଼ମାନଙ୍କୁ ଗୁରୁଜନ ଭାବି ଭକ୍ତି କରିବ । ଜ୍ଞାନୀ ଗୁଣୀମାନଙ୍କ ଆଦର୍ଶରେ ନିଜକୁ ଗଢ଼ିବା ପାଇଁ ସବୁ ପ୍ରକାର ଚେଷ୍ଟା କରିବ । ଏଥର ସେ ମାଆଙ୍କ ସେବା କରିପାରିଲା ନାହିଁ ବୋଲି ଦୁଃଖ ଓ ଚିନ୍ତାରେ ଯେଉଁ ଅସ୍ଥିର ହେଉଥିଲା, ତାହା ସେ ଭୁଲିଗଲା । “ମାଆ ମୋର ଜନମ ଭୂଇଁ, ସେବା ତା’ର କରିବି ମୁହିଁ” ଏଇ କବିତା ପଦକ ତା’ର ମାଆ ନଥିବା ଦୁଃଖକୁ ଦୂର କରିଦେଲା ।

ଗାୟତ୍ରୀ ମହାନ୍ତ

ଶ୍ରେଣୀ-୮ମ

ଅଳସୁଆର ଫଳ

ଗୋଟିଏ ଘରେ ସାନ ଝିଅ, ବଡ଼ ଝିଅ ଓ ତାଙ୍କର ବାପା ମାଆ ରହୁଥିଲେ । ସାନ ଝିଅକୁ ତା’ର ମା’ ସବୁବେଳେ ରାଗେ । ହେଲେ ତା’ର ବାପା ବହୁତ ଭଲ ପାଆନ୍ତି । ତା’ର ମା’ ଘରର ସବୁ କାମ କରାଏ । ହେଲେ ତା’ର ବଡ଼ ଝିଅକୁ କୌଣସି କାମ କରାଏ ନାହିଁ ।

ଦିନେ ତା’ର ବାପା ଡାକି କହିଲେ ତୁ କାମ କରିବା ପାଇଁ ଯାଆ । ମୁଁ ତୋ ମା’ଙ୍କୁ କହିଦେବି । ହଉ ତା’ହେଲେ ମୁଁ କାଲି ବାହାରି ଯିବି କାମ କରିବା ପାଇଁ । ସକାଳ ହେଲା । ସାନ ଝିଅ ବାହାରି ଗଲା । ଯାଉ ଯାଉ ବାଟରେ ଗୋଟିଏ ଗଛ ଦେଖିଲା । ସେ ଗଛ କହିଲା ଝିଅ ମତେ ପାଣି ଦେଇ ଦିଅ । ତା’ପରେ ସେ ଝିଅ ପାଣି ଦେଇ ଚାଲିଗଲା । ଟିକିଏ ଆଗକୁ ଗଲା ପରେ ଦେଖିଲା ଗୋଟେ କୁକୁର ଅସନା ହୋଇଥିଲା । କୁକୁର କହିଲା ଝିଅ ମୋତେ ଟିକେ ଗାଧୋଇ ଦିଅ । ଝିଅଟି ଗାଧୋଇ ଦେଇ ପୁଣି ଆଗକୁ ଚାଲିଲା । କିଛି ବାଟ ଗଲା ପରେ ଦେଖିଲା ଗୋଟିଏ ବିରାଟ ବଡ଼ ଘର ସେ ଘର ଭିତରକୁ ଗଲା ଦେଖିଲା ସାତଟି ପରୀ । ଝିଅଟି କହିଲା ପରୀ ମା’ ମୋତେ କିଛି ଖାଇବାକୁ ଦିଅ ।

ପରୀ ମା’ କହିଲେ ତୁମେ ସବୁ ଦିନ ଘର ଧୋଇବ ୬/୭ ଦିନ ଘରକୁ ଗଲା ନାହିଁ । ଝିଅ ତା’ର ବାପାର କଥା ମନେ କଲା ପରୀମାନଙ୍କୁ କହିଲା ପରୀ ମା’ ମୋତେ ମୋ ବାପାଙ୍କ କଥା ମନେପଡୁଛି ମୁଁ ଘରକୁ ଯିବି । ହୋଉ ତା’ହେଲେ ।

ପରୀ ମା’ କହିଲେ ଝିଅ ତୁମେ ଯିବା ପୂର୍ବରୁ ୬ ଓ ୭ ଘରକୁ ଯାଅ ତା’ପରେ ଝିଅଟି ୬ ଘରକୁ ଗଲା । ସେ ଘରେ ସୁନା ଥିଲା ପରୀ ମା’ କହିଲେ ତୁମେ ଯେତେ ପାରିବ ସୁନା ନେଇପାରିବ । ତା’ପରେ ଝିଅଟି ୭ ଘରକୁ ଗଲା ସେଇଠି ପଇସା ଥିଲା, ପରୀ ମା’ କହିଲେ ଏଇଥିରୁ ବି ତୁମେ ନେଇପାରିବ । ଝିଅ ୬ ଘରୁ କିଛି ଓ ୭ ଘରୁ କିଛି ନେଲା ପରେ ସେ ବାହାରି ପଡ଼ିଲା ଘରକୁ ଯିବା ପାଇଁ । ଯାଉଥିବା ରାସ୍ତାରେ କୁକୁରକୁ ପାଇଲା କୁକୁର ପାଖରେ ଅନେକ ହିରା ଦେଖିଲା କୁକୁର କହିଲା ତୁମେ ଯାହା ନେବ ନେଇ ଯାଅ । ଝିଅଟି କିଛି ନେଇ ଆଗକୁ ଚାଲିଲା, ଯେଉଁ ଗଛରେ ପାଣି ଦେଇଥିଲା, ସେ ଗଛ ଡାକିଲା ଝିଅକୁ କହିଲା, ତମେ ଯେତେ ପାରିବ ମୋ ପାଖରୁ ଫଳ ନେଇ ଯାଅ । ଝିଅଟି କିଛି ଫଳ ଧରିଲା । ତା’ପରେ ଘରକୁ ପହଞ୍ଚିଲା ତା’ର ବାପା ଦୁଆର ପାଖରେ ଛିଡ଼ା ହୋଇଥିଲେ । ତା’ର ବାପାକୁ ଦେଖି କାନ୍ଦି ପକେଇଲା । ତା’ର ମା’ ବାହାରିଲା । ମା’ ସାନ ଝିଅକୁ ଦେଖି ଈର୍ଷା କଲା । ତା’ର ମା’ ଭାବିଲା ମୋର ଝିଅକୁ ପଠେଇବି । ତା’ର ବଡ଼ ଝିଅ ଅଳସୁଆଣି ଥିଲା । ତା’ର ମା’ ବଡ଼ ଝିଅକୁ ପଠାଇଲା । ବଡ଼ ଝିଅ ଗଲା । ଯାଉଥିବା ରାସ୍ତାରେ ସେଇ ଗଛକୁ ପାଇଲା । ଗଛଟି କହିଲା ଝିଅ ମୋର ଫୁଲରେ ପାଣି ଦେଇ ଦିଅ । ସେ ଝିଅ କହିଲା ମୁଁ ପାଣି ଦେଇପାରିବିନି କହି ମୁହଁ ମୋଡ଼ି ଚାଲିଗଲା । ତା’ପରେ ଯାଉ ଯାଉ ସେଇ କୁକୁରକୁ ଭେଟିଲା । କୁକୁର କହିଲା ଝିଅ ମୋତେ ଟିକେ ଗାଧୋଇ ଦିଅ । ସେ ଝିଅ କହିଲା ମୁଁ ତୋତେ ଗାଧୋଇ ଦେଇପାରିବିନି ମୋର ହାତ ମଇଳା ହୋଇଯିବ ଏହା କହି ଚାଲିଗଲା । କିଛି ବାଟ ଗଲା ପରେ ସେହି ମହଲ ଦେଖିଲା ଓ ସେ ଭିତରକୁ ଗଲା ଭିତରକୁ ଯାଇ ଦେଖିଲା । ପରୀମାନଙ୍କୁ ସେ କହିଲା- ପରୀ ମା’ ମୋତେ କିଛି କ’ଣ ଦିଅ ପରୀ ମା’ କହିଲେ ସବୁ ଘର ଧୋଇଦେ । ୬ ଓ ୭ ଘରକୁ ଯିବ ନାହିଁ । ଝିଅଟି ହଉ କହି ଚାଲିଗଲା । ସାପ ଦେଖି ଚିଲେଇଲା । ତା’ର ପାଟି ଶୁଣି ପରୀ ମା’ ଆସିଲେ । ଆସି କହିଲେ ତୁମେ ଏଠାରେ କ’ଣ କରୁଛ । ମୁଁ ତୁମକୁ ମନା କରିଥିଲି ୬ ଓ ୭ ଘରକୁ ଯିବ ନାହିଁ । ତୁମେ ଆମ ଘରୁ ବାହାରି ଯାଅ । ସେ ଝିଅ କାନ୍ଦି କାନ୍ଦି ଚାଲି ଆସିଲା । ଯିବା ରାସ୍ତାରେ ସେଇ କୁକୁରକୁ ଭେଟିଲା କୁକୁରଟି ହିରା ଧରି ଠିଆ ହୋଇଥିଲା । ସେ ଯେତେବେଳେ କୁକୁର ପାଖକୁ ଗଲା କୁକୁରଟି ଦଉଡ଼ି ପଳାଇଲା ଝିଅ ତା’ ପଛରେ ଦଉଡ଼ିଲା; କିନ୍ତୁ କୁକୁରକୁ ଆଉ ପାଇଲା ନାହିଁ । ସେ ଘରକୁ ଫେରିବା ବାଟରେ ସେଇ ଗଛକୁ ଦେଖିଲା ଗଛରେ ବହୁତ ଫଳ ଥିଲା । ସେ ଗଛ ପାଖକୁ ଗଲା ସେଇ ଫଳକୁ ତୋଳିବା ପାଇଁ ଚାହିଁଲା; କିନ୍ତୁ ଗଛ ତାଳ ଉପରକୁ ପଳାଇଲା । ସେ ନିରାଶ ହୋଇ ଘରକୁ ଫେରିଲା ଘରେ ପହଞ୍ଚି ତା’ର ମା’କୁ ସବୁ କହିଲା । ସାନ ଝିଅ ଓ ତା’ ବାପା ଏହା ଶୁଣି ଖୁବ୍ ହସିଲେ ।

ରଶ୍ମିପ୍ରିୟା ମହାନ୍ତ

ଶ୍ରେଣୀ-୮ମ

ପାଠ କରେ ବଡ଼ ମଣିଷ

ଗାଁର ନାମ ରଘୁନାଥପୁର । ସେ ଗାଁରେ ଗୋଟିଏ ଗରିବ ପରିବାର ବସବାସ କରୁଥିଲେ । ସେ ପରିବାରରେ ସରୋଜ ଓ ତା’ ବାପା ମା’ ରହୁଥିଲେ । ସରୋଜ ୪ର୍ଥ ଶ୍ରେଣୀରେ ପାଠ ପଢ଼େ । ବାପା ମା’ ତା’ର ପର ଘରେ ମୂଲ ଲାଗନ୍ତି । ସେଥିରେ ଯାହା ରୋଜଗାର କରି ଆଣନ୍ତି ସେଥିରେ ସେ ତିନି ଜଣ ଚଳନ୍ତି ।

ଅରକର ଘଟଣା ସେ ବର୍ଷ ତାଙ୍କ ଗାଁରେ ମ୍ୟାଲେରିଆ ରୋଗ ବ୍ୟାପିବା ଫଳରେ ଗାଁ ଲୋକ ସହିତ ସରୋଜ ବାପା ମଧ୍ୟ ମ୍ୟାଲେରିଆ ରୋଗରେ ଆକ୍ରାନ୍ତ ହୋଇଥିଲେ । ପାଖରେ ପଇସା ନଥିବାରୁ ସରୋଜର ବାପା ସ୍ୱର୍ଗବାସ ହୋଇଗଲେ । ଘରେ ଦୁହେଁ କ’ଣ ଅବା କରିବେ ।

ସରୋଜର ମା’ ଦୁଃଖରେ ଭାଙ୍ଗି ପଡ଼ିଲେ । ମା’ଙ୍କର ଆଉ ଦେହରେ ବଳ ପାଇଲା ନାହିଁ । ସରୋଜ ଅବା କ’ଣ କରିବ ଯାହା ହେଲେ ଦୁଇ ପ୍ରାଣୀ ପେଟ ପୋଷିବାକୁ ପାଖ ହୋଟେଲ୍‌ରେ ଅଇଁଠା ପ୍ଲେଟ୍ ମାଜିଲେ ।

ହେଲେ ସେ ପାଠ ପଢ଼ିବାକୁ ଭାରି ଭଲ ପାଏ । ପ୍ରତିଦିନ କାମକୁ ଯିବା ପୂର୍ବରୁ ହାତରେ ଗୋଟିଏ ବହି ଧରିକି ହୋଟେଲ୍‌କୁ ଯାଏ । କାମ ସରିବା ପରେ ସେ ସେଠାରେ ବସି ବହିଟିକୁ ମନ ଦେଇ ପଢ଼େ । ସରୋଜର ପାଠ ପଢ଼ା ଦେଖି ହୋଟେଲ୍ ମାଲିକ ବହୁତ ଖୁସି ହୁଅନ୍ତି ।

ଏମିତି ଗୋଟିଏ ଦିନ ସରୋଜ ମେଳା ଦେଖିବାକୁ ଯାଇଥିଲା । ସେଠାରୁ ସେ ଗୋଟିଏ ମାଟି କୁମ୍ପି କିଣିଲା । ଘରକୁ ନେଇ ତା’ ମା’କୁ ଦେଖାଇଲା । ମା’ ଆଜିଠାରୁ ଏ ମାଟିର କୁମ୍ପିରେ ପ୍ରତିଦିନ କିଛି ନା କିଛି ପଇସା ରଖିବି ହୋଟେଲ୍ ମାଲିକ ମାସିକ ଯେଉଁ ଦରମା ଦିଅନ୍ତି ସେ ସେହି ମାଟି କୁମ୍ପିରେ ପକାଇ ଦିଏ ଏବଂ କିଛି ପଇସା ନିଜ ପାଖରେ ରଖେ ।

ଦିନକର ଘଟଣା ସେଦିନ ଥିଲା ଦୁର୍ଗାପୂଜା । ସରୋଜ ହୋଟେଲର କାମ ସାରି ଜହ୍ନ ରାତିରେ ଖୁସି ମନରେ ଗାତ ଗାଇ ଘରକୁ ଆସୁଥିଲା ସେତିକିବେଳେ ଗୋଟିଏ ଲୋକ ବାଇକ୍ ଚଳାଇ ତା’ ଆଡ଼କୁ ଆସୁଥିଲା । ସରୋଜ ଡରି ଯାଇ ରାସ୍ତା କଡ଼କୁ ପଳାଇଲା । ହେଲେ ସେ ଲୋକଟି ବାଇକ୍ ସମ୍ଭାଳି ନ ପାରି ନଈ ତଳକୁ ଗଡ଼ି ପଡ଼ିଲା । ସରୋଜ ଶୀଘ୍ର ଯାଇ ଦେଖିଲା ହେଲା ସେ କ’ଣ କରିବ କିଛି ବୁଦ୍ଧି ଦେଖାଗଲା ନାହିଁ । ସେ ଥିଲେ ତାଙ୍କ ଗାଁ ପାଖ ଓକିଲ ଗୌରହରିବାରୁ ତାଙ୍କ ମୁଣ୍ଡରେ ମାଡ଼ ହୋଇଥିବାରୁ ରକ୍ତ ବାହାରୁଥିଲା । ରାତି ସମୟରେ ସରୋଜ ଛୋଟ ପିଲାଟିଏ କ’ଣ ଅବା କରିବ । ନଈ ତଳେ ଥାଇ ଦେଖିଲା ଦୁଇ ଜଣ ଲୋକ ରାସ୍ତାରେ ଯାଉଛନ୍ତି ।

ସରୋଜ ଦୌଡ଼ି ଯାଇ ସେ ଦୁଇ ଜଣଙ୍କୁ ଡାକିଲା । ସେ ଦୁଇ ଲୋକ ସରୋଜକୁ ସାହାଯ୍ୟ କଲେ । ଯେମିତି ସେମିତି ହେଉ ଗୌରହରିବାରୁଙ୍କୁ ମେଡ଼ିକାଲ ଆଣିଲେ ।

ସେ ଦୁଇ ଜଣ ଲୋକ ସରୋଜ ଓ ଗୌରହରିବାରୁଙ୍କୁ ଛାଡ଼ି ଦେଇ ଚାଲିଗଲେ । ହେଲେ ସରୋଜ ଯାଇ ପାରିଲା ନାହିଁ । ସେ ଡାକ୍ତରଙ୍କୁ କହିଲା ଯେତେ ଟଙ୍କା ଦରକାର ହେବ ମୁଁ ଦେବାକୁ ରାଜି ହେଲେ ବାରୁଙ୍କୁ ବଞ୍ଚେଇ ଦିଅନ୍ତୁ । ଡାକ୍ତରବାରୁ ଗୌରହରିବାରୁଙ୍କ ସେବାରେ ଲାଗିଗଲେ । ସରୋଜ ପାଖରେ ଥିବା ଠାକୁରଙ୍କୁ ମନରେ ପ୍ରାର୍ଥନା କଲା କିଛି ସମୟ ଗଲା ଗୌରହରିବାରୁଙ୍କର ଚେତା ଫେରିଲା । ଏଥର ସରୋଜ ଖୁସି ହେଲା ସରୋଜ ଡାକ୍ତରଙ୍କୁ କହି ଘରକୁ ଦଉଡ଼ି ଦଉଡ଼ି ଗଲା ମା’ଙ୍କୁ ସବୁ କଥା କହି ଘରେ ଥିବା କୁମ୍ପିକୁ ଭାଙ୍ଗି ଯେତେ ପଇସା ଥିଲା ସବୁତକ ଆଣି ଗୌରହରିବାରୁଙ୍କ ପାଇଁ ଔଷଧ ଓ ଖାଇବା ଖର୍ଚ୍ଚରେ ଲଗାଇଦେଲା । ସରୋଜ ସେବା ପାଇଁ ଗୌରହରିବାରୁ କିଛି ଦିନ ମଧ୍ୟରେ ଭଲ ହୋଇଗଲେ । ଗୌରହରିବାରୁ ଡାକ୍ତରଙ୍କୁ ପଚାରିଲେ ସରୋଜ ବିଷୟରେ । ଡାକ୍ତରବାରୁ ସରୋଜ ବିଷୟରେ ସବୁ କଥା କହିଦେଲେ ।

ସରୋଜର ଏପରି କାମ ପାଇଁ ଗୌରହରିବାବୁ ତାକୁ ବହୁତ ପ୍ରଶଂସା କଲେ । ଗୌରହରିବାବୁ ସରୋଜ ପାଇଁ ତାଙ୍କ ଜୀବନ ଫେରି ପାଇଥିବାରୁ ସରୋଜର ଭବିଷ୍ୟତ ଜୀବନର ସମସ୍ତ ଦାୟିତ୍ୱ ଗ୍ରହଣ କରିବେ ବୋଲି କହିଲେ ।

ସରୋଜ ଘରକୁ ଆସି ତା’ ମା’ଙ୍କୁ ଗୌରହରିବାବୁ ବୁଝାଇଲେ ସରୋଜ ପାଖ ସ୍କୁଲରେ ନାମ ଲେଖାଇଲା । ସରୋଜ ମନ ଖୁସିରେ ପାଠ ପଢ଼ିଲା । ପାଠ ପଢ଼ାରେ ଖାଲି ତା’ର ମନ । ସେ ଶ୍ରେଣୀରେ ପ୍ରଥମ ସ୍ଥାନ ଗ୍ରହଣ କଲା । ସେ ମାଟ୍ରିକ୍ ବୋର୍ଡ଼ ପରୀକ୍ଷାରେ ମଧ୍ୟ ପ୍ରଥମ ସ୍ଥାନ ପାଇଲା । ସରୋଜ ପାଖ କଲେଜରେ ନାମ ଲେଖାଇଲା । ଗୌରହରିବାବୁ ମଝିରେ ମଝିରେ ଯାଇ ତାକୁ ଦେଖା କରି ଆସନ୍ତି । ସରୋଜ ମନ ଦେଇ କଲେଜରେ ପାଠପଢ଼ି କଲେଜରେ ମଧ୍ୟ ଉତ୍ତୀର୍ଣ୍ଣ ହେଲା । ସେ ଚାକିରି ପାଇଁ ଇଞ୍ଚରଭ୍ୟୁ ଦେଲା । ସେଥିରେ ମଧ୍ୟ ସେ ଭଲ କରି ଚାକିରି ପାଇଲା । ସରୋଜ ତା’ ମା’ଙ୍କୁ ନେଇ ସହରକୁ ଆସିଲା । ମାଆ ପୁଅ ଏବେ ଖୁସିରେ ରହିଲେ । ଏହା ଦେଖି ଗୌରହରିବାବୁ ଆନନ୍ଦିତ ହେଲେ । ନିଜର ପିଲାମାନଙ୍କୁ ସବୁବେଳେ କହିଲେ, ଜୀବନରେ ଦୁଃଖ କଷ୍ଟ ସହି ଯିଏ ନିଜ ଲକ୍ଷ୍ୟରେ ଆଗେଇ ଯାଏ ସେ ହିଁ ବଡ଼ ମଣିଷ ହୁଏ ।

ସନ୍ଧ୍ୟାରାଣୀ ମହାରଣୀ

ଶ୍ରେଣୀ-୧୦ମ

ପରିଶ୍ରମ କଲେ ଫଳ ମିଳେ

ଗୋଟିଏ ଗାଁରେ ଦୁଇ ସାଙ୍ଗ ଥିଲେ ତାଙ୍କର ଦୁଇ ପୁଅ ଥିଲେ ରାମୁ ଓ ସାମୁ । ଦୁଇଜଣ ଦଶମରେ ପଢ଼ନ୍ତି । ରାମୁ ସବୁବେଳେ ଦୁଷ୍ଟ ହୁଏ । ସାମୁ ସବୁବେଳେ ପାଠପଢ଼େ । ରାମୁକୁ ସବୁବେଳେ ତା’ର ମା’ ଓ ବାପା ଗାଳି କରନ୍ତି । ଦିନେ ତାଙ୍କର ଗୁରୁଜୀ କହିଲେ ସାମୁ ତୁ ତ ଭଲ ପାଠ ପଢ଼ୁ ତୁ ତୋ ସାଙ୍ଗକୁ ଟିକିଏ ପଢ଼େଇଲେ ହୁଅନ୍ତା ନାହିଁ । ଗୁରୁଜୀ ରାମୁ ତ ସବୁବେଳେ ତ ଦୁଷ୍ଟ ହୁଏ ତାକୁ କହିଲେ ମଧ୍ୟ ଶୁଣେ ନାହିଁ । କିଛି ଦିନ ଗଲା ପରୀକ୍ଷା ହେଲା ।

ପରୀକ୍ଷାରେ ସାମୁ ଭଲ ମାର୍କ ରଖୁଥିଲା ରାମୁ କମ୍ ମାର୍କ ରଖିଲା । ରାମୁକୁ ଘରେ ତା’ର ମାତା ଓ ପିତା କହିଲେ ତୁ କ’ଣ ଭଲ ପାଠ ପଢ଼ୁ ନାହିଁ । ରାମୁ କହିଲା ବାପା ମତେ ତ ପାଠ ଆସେ ନାହିଁ । ବାପା କହିଲେ ତତେ ଯଦି ପାଠ ଆସେ ନାହିଁ ତୁ ତୋ ସାଙ୍ଗ ପଢ଼ିବାକୁ ଯାଆ । ରାମୁ କହିଲା ଆଜ୍ଞା ବାପା ମୁଁ ଆଜିଠୁ ଯିବି ରାତି ହେଲେ । ରାମୁ ସାମୁ ଘରକୁ ଗଲେ । କିଛି ଦିନ ଗଲା ରାମୁ ଓ ସାମୁ ପରୀକ୍ଷାରେ ଭଲ ନମ୍ବର ରଖୁଥିଲେ ଦୁଇଜଣଙ୍କ ମାତା ଓ ପିତା ବହୁତ ଖୁସି ହେଲେ ଦୁଇଜଣ ଟ୍ରେନିଙ୍ଗ ପାଇଁ ବାହାରିଲେ ଟ୍ରେନିଙ୍ଗ ସାରି ଦୁଇଜଣ ଘରକୁ ଫେରି ଆସିଲେ ରାମୁ କଲେକ୍ଚର ଓ ସାମୁ ପୋଲିସ୍ ହେଲା ।

ଏଣୁ ଆମେ ଏହି ଗପରୁ ଏହା ଶିକ୍ଷା ପାଇଲୁ ଯେ ପରିଶ୍ରମ କଲେ ଫଳ ନିଶ୍ଚିତ ମିଳିବ ।



ପକ୍ଷୀର ମମତା

ଅନେକ ଦିନ ତଳର କଥା । ଭାରତର ଚଉଦିଗରେ ଥିଲା ଘୋର ଜଙ୍ଗଲ । ନାନା ପ୍ରକାର ଜୀବଜନ୍ତୁ ଜଙ୍ଗଲରେ ଆନନ୍ଦରେ ଥିଲେ । ବିଭିନ୍ନ ଫୁଲ ଫଳରେ ଭରପୁର । ପକ୍ଷୀ କେତେ ଯେ ଥିଲେ ତା’ର ହିସାବ ନାହିଁ । ବଣ ଜଙ୍ଗଲର ଦୃଶ୍ୟ ଥିଲା ଅତି ମନୋରମ । ଦେଖିଲେ ଆଖି ଲାଖି ରହେ । ସେଥିପାଇଁ ଦୂର ବିଦେଶରୁ ଧାଇଁ ଆସୁଥିଲେ ଭ୍ରମଣକାରୀମାନେ ।

ଥରେ ଜଣେ ବିଦେଶୀ ଭାରତକୁ ଆସିଥାନ୍ତି । ସାଥରେ ଥିଲେ ଜଣେ ରୋଷେୟା ଓ ଅନ୍ୟ ଜଣେ ଚାକର । ସେମାନେ ଗଙ୍ଗା ନଦୀ ପାଖ ଜଙ୍ଗଲରେ ଶିବିର ପକାଇ ରହିଥାନ୍ତି । ଦିନକର କଥା ବିଦେଶୀ ଜଣକ ଦ୍ୱିପ୍ରହର ଭୋଜନ ସାରି ବିଶ୍ରାମ ନେଉଥାନ୍ତି । ହଠାତ୍ ଶୁଣିଲେ ଗୋଟିଏ ପକ୍ଷୀର ରାବ । ଚମକ୍କାର ଥିଲା ପକ୍ଷୀଟିର ସ୍ୱର । ଶିବିର ମଧ୍ୟରୁ ବାହାରକୁ ଚାଲି ଆସିଲେ ବିଦେଶୀ ଜଣକ । ଦେଖିଲେ ଗୋଟିଏ ଗଛ ଡାଳରେ ସୁନ୍ଦର ଚଢ଼େଇଟିଏ ବସି ଗୀତ ଗାଉଛି । ମଣିଷ ଭଳି ମଝିରେ ମଝିରେ କଥା କହୁଛି । ବିଦେଶୀ ଆଶ୍ଚର୍ଯ୍ୟ ହୋଇ ଆଗକୁ କେଇ ପାଦ ଯାଇ କହିଲେ ହେ ପକ୍ଷୀ ! ତୁ ଆସ ମୁଁ ତୋତେ ମୋ ଦେଶକୁ ନେଇଯିବି । ମୋ ଦେଶରେ ଅଛି ଅନେକ ସୁନ୍ଦର ବୃକ୍ଷଲତା ଓ ମିଠା ଫଳ ତୋତେ ଖାଇବାକୁ ଦେଇ ଆଦରରେ ରଖିବି ସୁନା ପଞ୍ଜୁରୀରେ । ଏ କଥା ଶୁଣି ଚଢ଼େଇଟି କହିଲା ମୋର ଏଇ ବଣ ପରିବେଶକୁ ଛାଡ଼ି ବଞ୍ଚିପାରିବି ନାହିଁ ଏତିକି କହି ପୁରୁକିନା ଉଡ଼ିଗଲା ଚଢ଼େଇଟି । ବିଦେଶୀ ଜଣକ ନିଜ ଶିବିରକୁ ଫେରି ଆସିଲେ ମନ ଦୁଃଖରେ କିଛି ସମୟ ଚିନ୍ତା କରି ନିଜ ଚାକରକୁ କହିଲେ — ଗଛରେ ଚଢ଼ି ଚଢ଼େଇର ବସା ନିକଟରେ ଜାଲଟେ ବିଛାଇ ଦେବାକୁ । ଚାକରଟି ତାହାହିଁ କଲା । ଅଳପ ସମୟ ପରେ ଚଢ଼େଇଟି ନିଜ ବସାକୁ ଫେରି ଆସି ଜାଲରେ ପଡ଼ି ଚିତ୍କାର କଲା । ବିଦେଶୀ ଜଣକ ଚାକର ଜରିଆରେ ଚଢ଼େଇଟିକୁ ଆଣି ଗୋଟିଏ ପଞ୍ଜୁରୀରେ ରଖି ନିଜ ଦେଶକୁ ଫେରିଗଲେ ।

ଘରେ ପହଞ୍ଚି ବିଦେଶୀ ନିଜର ସାଙ୍ଗ ସାଥୀଙ୍କୁ ଡାକି ଚଢ଼େଇକୁ ଦେଖାଇଲେ । ଚଢ଼େଇଟି ମନୁଷ୍ୟ ପରି କଥା କହିବା ଦେଖି ସମସ୍ତେ ଚକିତ ହେଲେ । ନାନା ପ୍ରକାର ମିଠା ଫଳ ଚଢ଼େଇକୁ ଦିଆଗଲା । ସୁନ୍ଦର ଏକ ମୂଲ୍ୟବାନ ଚଢ଼େଇ ପୂର୍ବ ପରି ତଳ ଚଞ୍ଚଳ ନାହିଁ । କଣ୍ଠର ମଧୁରତା ଦିନକୁ ଦିନ ଉଣା ହେଉଥାଏ । ବିଦେଶୀ ପୁନର୍ବାର ନଦୀରେ ବୁଡ଼ ପକାଇବାକୁ ଆସିଲେ ଏ କଥା ଜାଣିପାରି ଚଢ଼େଇଟି ବିଦେଶୀଙ୍କୁ କହିଲା ଅତି ବିନୟ ଭାବରେ । ହେ ମହାଶୟ ମୋତେ ତୁମ ସାଥରେ ନେଇଯାଅ ମୋର ସେହି ପ୍ରିୟ ବଣରେ ଛାଡ଼ି ଦିଅ । ତାହା କରିଦେବି । ମାତ୍ର ତୋତେ ନେଇ ଜଙ୍ଗଲରେ ଛାଡ଼ିପାରିବି ନାହିଁ । ଶେଷରେ ଚଢ଼େଇଟି ମନ ଦୁଃଖରେ କହିଲା— ଯଦି ମୋତେ ସାଥରେ ନ ନେବ ନାହିଁ । ହେଲେ ସେହି ଗଛ ପାଖରେ ଥିବା ଅନ୍ୟ ଏକ ଗଛରେ ମୋର ସାଥୀ ଚଢ଼େଇଟି ରହେ ସେ ମୋତେ ନ ଦେଖି ନିତି ଖୋଜୁଥିବ ଦୟାକରି ମୋର ସାଥୀ ଚଢ଼େଇକୁ ମୁଁ ଏଠାରେ ଅଛି ବୋଲି ଜଣାଇ ଦେଲେ ଖୁସି ହେବି ।

ବିଦେଶୀ କହିଲା— ଠିକ୍ ଅଛି । ବିଦେଶୀ ଜଣକ ତା’ପର ଦିନ ଭାରତ ଆସିଲେ ଓ ଗଙ୍ଗା ନଦୀ ନିକଟସ୍ଥ ଜଙ୍ଗଲରେ ଶିବିର ପକାଇ ରହିଲେ । ସୁବିଧା ଦେଖି ଚଢ଼େଇର ସାଥୀ ଚଢ଼େଇକୁ ସବୁ କଥା ଜଣାଇଦେଲେ । ସାଥୀ ଚଢ଼େଇଟି ବିଦେଶୀଙ୍କ ମୁଖରୁ ନିଜ ବନ୍ଧୁର ଖବର ପାଇ ବ୍ୟସ୍ତ ହୋଇ ଉଡ଼ିଲା ଓ ଗଛ ଡାଳରୁ ତଳକୁ ଖସିପଡ଼ି ଗୋଡ଼ ଦୁଇଟି ଭାଙ୍ଗିଗଲା । ଚଢ଼େଇଟି ନିଜ ବନ୍ଧୁ କଥା ଶୁଣି ବୋଧହୁଏ ଅତି

ଦୁଃଖରେ ମରିଗଲା । ବିଦେଶୀ ନିଜ ଶିବିରକୁ ଫେରିଗଲେ ଓ ଗଙ୍ଗା ଦର୍ଶନ କଲା ପରେ ଫେରିଗଲେ ନିଜ ଦେଶକୁ । ନିଜ ଦେଶରେ ପହଞ୍ଚି ବିଦେଶୀ ଜଣକ ସେହି କଥା କୁହା ଚଢ଼େଇର ଯାହା ଘଟିଲା ତାହା ଜଣାଇ ଦେଲେ । ବିଦେଶୀଙ୍କ ମୁଖରୁ ସବୁ କଥା ଶୁଣିଲା ପରେ ଚଢ଼େଇଟି ପଞ୍ଜୁରୀ ଭିତରେ ଥରି ଥରି ଦୁଇ ଗୋଡ଼ ଲମ୍ବାଇ ଦେଇ ପଡ଼ିଗଲା । ଠିକ୍ ଯେପରି ସାଥୀ ଚଢ଼େଇଟି ଗଙ୍ଗା ନଦୀ ପାଖ ଜଙ୍ଗଲରେ ପଡ଼ି ଯାଇଥିଲା । ଏହି କରୁଣ ଦୃଶ୍ୟ ଦେଖି ବିଦେଶୀ ଜଣକ ବ୍ୟସ୍ତ ହୋଇପଡ଼ିଲେ ଏବଂ ପଞ୍ଜୁରୀ ଖୋଲି ଚଢ଼େଇଟି ମରିଗଲା ଭାବି ବାହାରେ ପକାଇ ଦେଲେ ।



ବର୍ଷାରାଣୀ ମହାରଣା

ଶ୍ରେଣୀ-୮ମ

ଭଲ କାମର ଭଲ ଫଳ

ସେଦିନ, ଘଣ୍ଟା ବାଜିବାକୁ ଆଉ ଅଳ୍ପ ସମୟ ବାକି ଅଛି । ହଠାତ୍ ସ୍କୁଲ ସାମନାରେ ଗୋଟିଏ ଜିପ୍ ଅଟକିଲା ସବୁ ଗୁରୁଜୀ ଓ ଗୁରୁମା’ମାନେ ଆଶ୍ଚର୍ଯ୍ୟ ହୋଇ ଶ୍ରେଣୀରୁ ବାହାରି ଆସିଲେ । ଏଇଟା ସ୍କୁଲ ପରିଦର୍ଶନ ସମୟ ନୁହେଁ ଶିକ୍ଷା ବିଭାଗର କେହି ଆସିଥିଲେ ଦିନେ ଦୁଇ ଦିନ ପୂର୍ବରୁ ଆସିବେ ବୋଲି ଲିଖିତ ଭାବେ ଖବର ଦେଇ ଆସିଥାନ୍ତେ, ପୁଣି ସ୍କୁଟରରେ ଆସିଥାନ୍ତେ, ସେ ତ କେବେ ଗାଡ଼ିରେ ଆସନ୍ତି ନାହିଁ । ଏମିତି କଥାବାର୍ତ୍ତା ହେଉ ହେଉ ସ୍କୁଲ ଭିତରକୁ ପଶି ଆସିଲେ ତହସିଲଦାରବାବୁ । ସମ୍ମାନର ସହ ଗୁରୁଜୀମାନେ ତାଙ୍କୁ ପାଇଁ ଆଣିଲେ - ପରେ ସେ କହିଲେ ଆଜ୍ଞା ପାଟପୁର ପାଖ ଘାଇ ଭାଙ୍ଗିବା କଥା ଆପଣମାନେ ଶୁଣିଥିବେ ।

ସମସ୍ତେ କହିଲେ ହଁ ହଁ, ଅନେକ ଘର ଦ୍ୱାର କୁଆଡ଼େ ପାଣି ଘେର ଭିତରେ ଅଛି ବୋଲି କାଲିର ପେପରରେ, ଆଞ୍ଚଳିକ ଖବର ପଢ଼ା ଯାଉଥିଲା । ଆପଣମାନେ ସିନା ଶୁଣିଛନ୍ତି ହେଲେ ମୁଁ ନିଜେ ଯାଇ ଦେଖି ଆସିଛି । ଅନେକ ଲୋକ ପିଲାଛୁଆ ଧରି ନଈ ବନ୍ଧ ଉପରେ ବର୍ଷାମାଡ଼ ସହି, ପଡ଼ି ରହିଛନ୍ତି । ଖାଇବାକୁ ନାହିଁ । ପିନ୍ଧିବାକୁ ନାହିଁ । ମୁଣ୍ଡ ଗୁଞ୍ଜିବାକୁ ତାଳ ଖଣ୍ଡେ ମଧ୍ୟ ନାହିଁ । କାହାର ବାପା କାହାର ଭାଇ କାହାର ମା’ କାହାର ପିଲା । ଏମିତି ସବୁ ଭାସି ଯାଇଛନ୍ତି । ଭୋକିଲା ପିଲାଙ୍କ କାନ୍ଦରେ ନଈ ବନ୍ଧ ଫାଟି ପଡୁଛି । ଲୁହରେ ତାଙ୍କ ଆଖି ଛଳ ଛଳ ହୋଇଯାଉଥିଲା । ପୁଣି ସେ ଅନୁରୋଧ କରୁଥିଲେ - “ଆପଣମାନେ କିଛି ଚାନ୍ଦାଭେଦା କରି ସେମାନଙ୍କୁ ସାହାଯ୍ୟ କଲେ ମୁଁ ନେଇ ସେମାନଙ୍କ ପାଖରେ ପହଞ୍ଚେଇ ଦେବି ।”

ଗୁରୁଜୀ କହିଲେ ଠିକ୍ ଅଛି । କାଲି ଆପଣ ଆସନ୍ତୁ ଆମେମାନେ କିଛି କିଛି ସାହାଯ୍ୟ ଦେବୁ । ପିଲାମାନଙ୍କୁ ମଧ୍ୟ କହିଲେ ଯାହାର ଯାହା ଇଚ୍ଛା ସେ କାଲି ସ୍କୁଲକୁ ଆସିବାବେଳେ ନେଇ କରି ଆସିଥିବ ।

ସେଦିନ ସେ କଥା ଶୁଣି ମାନସ ଆଉ ରାତିରେ ଭଲ କରି ଶୋଇପାରିଲା ନାହିଁ । ତା’ର ଖାଲି ତହସିଲଦାରଙ୍କ କଥା ମନେ ପଡ଼ିଲା ସତରେ ବର୍ଷାରେ ଲୋକମାନେ ସବୁ ଭାରି କଷ୍ଟରେ ପଡ଼ି ରହିଥିବେ । ତାଙ୍କ ପାଇଁ ସେ କି ସାହାଯ୍ୟ କରିବ ?

ତା’ର କ’ଣ ଅଧିକା ପ୍ୟାଣ୍ଟ ସାର୍ଟ ଅଛି ଯେ ସେଥିରୁ ଦି’ ଚାରିଖଣ୍ଡ ଦବ ନା ଘରେ ଚୁଡ଼ା ମୁଡ଼ି ଗୁଡ଼ି ଅଛି ଯେ ତାକୁ ଦବ । ଆଉ ପଇସା ତ ସବୁ ଦିନେ ତାଙ୍କର ଅଭାବ, ପୁରୁଣା ବହି କିଣି ତାକୁ ପଢ଼ିବାକୁ ପଡ଼େ । ବାପା କି ମା’ କହିଲେ ସେ ଟଙ୍କାଏ କି ଦି’ ଟଙ୍କା ଦେବେ । ଟଙ୍କାଏ ଦି’ ଟଙ୍କା ଗୋଟାଏ କି ସାହାଯ୍ୟ ।

ଯେଉଁମାନଙ୍କ ଲାଗି ଅନ୍ୟ ଦେଶ ଲକ୍ଷ ଲକ୍ଷ ଟଙ୍କାର ସାହାଯ୍ୟ ପଠାଉଛନ୍ତି ନିଜ ଦେଶର ହୋଇ ସେ ସେମାନଙ୍କ ପାଇଁ ଟଙ୍କାଏ ଦି' ଟଙ୍କା ଦେବ । ଏ କଥା ଭାବୁ ଭାବୁ ତା' ଆଖି ଛଳ ଛଳ ହୋଇ ଆସୁଥିଲା । ତା' ପରଦିନ ଠିକ୍ ସମୟରେ ତହସିଲଦାରବାବୁଙ୍କ ଆଗରେ ଦଶ ପଇସି ୨୦ ପଇସି କରି ଯେତେବେଳେ ମାନସ ଦଶଟଙ୍କା ଡବାଟି ଖୋଲି ଅଜାଡ଼ି ଦେଲା ସମସ୍ତେ ଆଶ୍ଚର୍ଯ୍ୟ ହୋଇଗଲେ ।

ଅନ୍ୟମାନେ ତ ଟଙ୍କାଏ ଦି' ଟଙ୍କା ଲେଖା ଏମିତିକି ଗୁରୁଜୀମାନେ ମାତ୍ର ୫ ଟଙ୍କା ଲେଖା ଦେଇଛନ୍ତି । ବାବୁ ତାକୁ ପଚାରିଲେ କ'ଣ ତୁମ ସଞ୍ଚୟ ଘଡ଼ି ପଇସା ? ମାନସ କହିଲା ହଁ ଆଜ୍ଞା ! ତୁମେ କାହିଁକି ସଞ୍ଚୟ କରିଥିଲ ? ବାବୁ ପୁଣି ପଚାରିଲେ ମାନସ କହିଲା ଘରେ ଅଭାବ ଅସୁବିଧା ହେଲେ କିମ୍ବା ମୋର ବହିପତ୍ର ଲାଗି ପଇସା ଦରକାର ହେଲେ ଯଦି ବାପାଙ୍କ ପାଖରେ ଟଙ୍କା ନଥାଏ, ତେବେ ମୁଁ ମୋ ପଇସା ଘଡ଼ିରୁ କିଛି ବାହାର କରି ଖର୍ଚ୍ଚ କରିବା ପାଇଁ ଦିଏ । କେବଳ ସେଇଥି ପାଇଁ ସଞ୍ଚୟ କରିବା ମୋର ଅଭ୍ୟାସ ।

ଏବେ ଯଦି ଘରେ ତୁମର ଦରକାର ପଡ଼େ ତେବେ କ'ଣ କରିବ ସେ କଥା ଭଲ ଭାବେ ଚିନ୍ତା କରିଛ ତ ? ଯଦି ଚିନ୍ତା କରିଛ କ'ଣ କ'ଣ ଚିନ୍ତା କରିଛ କହିଲ ଦେଖୁ । ବିପନ୍ନ ଲୋକମାନେ ମଧ୍ୟ ଆମର ପରିବାର କାରଣ ଆମ ଦେଶରେ ଆମେ ସମସ୍ତେ ଗୋଟିଏ ପରିବାରର ଲୋକଙ୍କୁ ସାହାଯ୍ୟ କରିବା ଆମର ପ୍ରଥମ କାମ । ଆମ ଅସୁବିଧାଠାରୁ ତାଙ୍କ ଅସୁବିଧା ବହୁତ ବେଶୀ । ତେଣୁ ମୁଁ କେବଳ ତାଙ୍କରି କଥା ଭାବିଛି । ମୋ କଥା ମୋ ପରିବାର କଥା ମୁଁ ଆଦୌ ଭାବି ନାହିଁ ।

ଏ କଥା ଶୁଣିଲା ପରେ ତହସିଲଦାର ତା'ର ପିଠି ଆପୁଡ଼ାଇ ଦେଇ କହିଲେ ସାବାସ୍ ! ଏ ଦେଶ ତୁମ ପରି ପିଲା ଚାହେଁ । ତୁମେ ନିଶ୍ଚୟ ଦିନେ ବଡ଼ ମଣିଷ ହେବ ଦେଶ ଓ ବିଶ୍ୱର ସୁନାମ ରଖିବ ।

କୁହୁ ଖରୁଆ

ଶ୍ରେଣୀ-୮ମ

ଅଳସୁଆ ସର୍ବଦା ଦୁଃଖ ପାଏ

ଗୋଟିଏ ଗାଁରେ ରାମ ବୋଲି ଜଣେ ଲୋକ ଥିଲା ଓ ସନ୍ତୁ ବୋଲି ଜଣେ ଲୋକ ଥିଲା । ସେମାନେ ଦୁଇଜଣ ଭଲ ସାଙ୍ଗ ଥିଲେ । ରାମ ସବୁବେଳେ ପରିଶ୍ରମ କରେ, ସନ୍ତୁ ସବୁବେଳେ ଅଳସୁଆ ହୁଏ । ରାମ ତାକୁ ସବୁବେଳେ କୁହେ କିଛି କାମ କର । ହେଲେ ସନ୍ତୁ ତା' କଥା ଆଦୌ ଶୁଣେ ନାହିଁ । ସେ ଭାବେ ପରିଶ୍ରମ କରି କ'ଣ ହେବ ସେ ସବୁବେଳେ ଖାଏ, ପିଏ, ମଜା ଓ ମସ୍ତି କରେ ଏମିତି ହିଁ ତା' ଦିନ ସେ କଟାଇ ଦିଏ । ସେ କାହାରି କଥା ବି ଶୁଣେ ନାହିଁ । ସେ ଖାଲି ମଜା ଓ ମସ୍ତି କରିବାରେ ଲାଗି ରହେ । ସେଥିପାଇଁ ସ୍କୁଲ ଶିକ୍ଷକ ବି ତାକୁ ଭଲ ପାଆନ୍ତି ନାହିଁ । ତା' ସହିତ କେହି ସାଙ୍ଗ ହୁଅନ୍ତି ନାହିଁ । ତା' ମା' ବାପା ବି କହନ୍ତି ତୁ ପରିଶ୍ରମ କର ହେଲେ ସେ ତାଙ୍କ କଥା ଶୁଣେ ନାହିଁ ଏମିତି ହିଁ ତା'ର ଦିନ ଗଡ଼ି ଚାଲେ । ଗୋଟିଏ ଦିନ ଆସେ ତାଙ୍କର ପରୀକ୍ଷା ଦିନ ସନ୍ତୁକୁ କିଛି ହେଲେ ଆସୁ ନଥାଏ । ରାମକୁ ସବୁ କଥା ଆସୁଥାଏ । ଏମିତି ହିଁ ପରୀକ୍ଷା ସରିଗଲା । ପରୀକ୍ଷାର ଫଳାଫଳ ବାହାରେ । ଫଳାଫଳରେ ଜଣାପଡ଼େ ଯେ ରାମର ବେଶି ନମ୍ବର ଆସିଛି ଓ ସନ୍ତୁର ବହୁତ କମ୍ ସେ ତା' ଫଳାଫଳ ଧରି ଘରକୁ ଯାଏ । ତା' ମା' ବାପାଙ୍କୁ ଦେଖାଏ ତା' ପରୀକ୍ଷା ଫଳାଫଳ ଦେଖୁ ତା' ମା' ଓ ବାପା ତାକୁ ଗାଳି ଦିଅନ୍ତି ଓ ତାକୁ ଭଲ ପାଆନ୍ତି ନାହିଁ, ସେତେବେଳେ ତା'ର ରାମ କଥା ମନେ ପଡ଼େ । ସେହି ଦିନଠାରୁ ସେ ସର୍ବଦା ପାଠପଢ଼ାରେ ଲାଗି ପଡ଼ି ଭଲ ଛାତ୍ର ପାଲଟିଲା ।

ରତୀକା ମହାରଣା

ଶ୍ରେଣୀ-୭ମ

ରାଜାଙ୍କ ଚିନ୍ତା ଦୂର ହେଲା

ମର୍କତ ନଗରରେ ରାଜାଥିଲେ ସୁରସେନ । ବହୁ ବର ରାଜ୍ୟର ସେ ଥିଲେ ରାଜା । ବହୁ ବିରାଟ ରାଜ ପ୍ରସାଦରେ ରାଜକୁମାର, ରାଜକୁମାରୀ ଏବଂ ମହାରାଣୀଙ୍କ ସହ ସେ ବେଶ୍ ସୁଖରେ ଜୀବନ ଯାପନ କରୁଥିଲେ । ଯୁଦ୍ଧ ପରେ ଯୁଦ୍ଧ କରି ସେ ବହୁ ରାଜ୍ୟ ଜୟ କରିଥିଲେ । ଭାଗ୍ୟଲକ୍ଷ୍ମୀ ତାଙ୍କ ଉପରେ ସର୍ବଦା ପ୍ରସନ୍ନ ଥିଲେ ।

ହେଲେ ସଂସାରର ସବୁ ଯାକର ସୁଖ ଥିଲେ ସତ୍ତ୍ୱେ କିଛି ଦିନ ଧରି ତାଙ୍କ ମୁଖ ମଣ୍ଡଳରେ ଉଦାସ ବାରି ହୋଇ ପଡ଼ିବାର ମନ୍ତ୍ରୀ ଶ୍ୱେତକେତୁ ଜାଣିବାକୁ ପାଇଲେ ।

ଦିନେ ରାଜା ସୁରସେନଙ୍କ ସହ ମନ୍ତ୍ରୀ ଶ୍ୱେତକେତୁ ଶାକାର ଉଦ୍ଦେଶ୍ୟରେ ଜଙ୍ଗଲକୁ ଯାଇଥାନ୍ତି । ଏହାହିଁ ଉପଯୁକ୍ତ ସମୟ ଭାବି ଶ୍ୱେତକେତୁ ପଚାରିଲେ, ଆପଣଙ୍କ ମୁଖ ମଣ୍ଡଳ ଏପରି ଉଦାସ କାହିଁକି ? ଆଜିକାଲି ଆପଣ କେଉଁ ଚିନ୍ତାରେ ବୁଡ଼ି ରହିଛନ୍ତି ? ଏହା ଶୁଣି ରାଜା ସୁରସେନଙ୍କ ମୁଖ ଆହୁରି ଗମ୍ଭୀର ହୋଇଗଲା । କିଛି ନ କହି ସେ ବିଷାଦରେ ଠିଆ ହୋଇ ରହିଲେ । ମନ୍ତ୍ରୀ ଶ୍ୱେତକେତୁ ଖୁବ୍ ଚାଲାଇ ସେ ରାଜାଙ୍କର ଏପରି ଭାବ ଦେଖି ପୁଣି ପଚାରିଲେ ଉଦାସ ହେବାର କାରଣ କ’ଣ ମହାରାଜା । ଏଥର ମହାରାଜା ବାଧ୍ୟ ହୋଇ ମନ୍ତ୍ରୀଙ୍କୁ ସବୁ କଥା କହିଲେ, ମହାମନ୍ତ୍ରୀ ବଡ଼ ଦୁଃଖର ବିଷୟ ଜଣେ ସିଦ୍ଧି ପ୍ରାପ୍ତ ମହାତ୍ମା ମୋ ବିଷୟରେ ଏକ ଅଶୁଭ ଭବିଷ୍ୟତ ବାଣୀ କରି କହିଛନ୍ତି ଯେ ମୋ ରାଜବଂଶର ସାତ ପିଢ଼ି ପର୍ଯ୍ୟନ୍ତ ରାଜକୁମାରମାନେ ମୋ ଧନକୁ ଉପଭୋଗ କରିବେ । ମାତ୍ର ମୋର ଅଷ୍ଟମ ପିଢ଼ି ଅତି ଗରିବ ହୋଇ ଖାଇବାକୁ ପାଇବେ ନାହିଁ । ଏହା ଜାଣି ମୁଁ ଅତ୍ୟନ୍ତ ଦୁଃଖିତ ହୋଇପଡ଼ିଛି । ସେଥିପାଇଁ ଦିନ ରାତି ବିଷାଦରେ ବୁଡ଼ି ରହିଛି । ସୁରସେନଙ୍କ କଥା ଶୁଣି ମନ୍ତ୍ରୀ କହିଲେ, ମହାରାଜା ଏଥିରେ ବ୍ୟସ୍ତ ହେବାର କିଛି କାରଣ ନାହିଁ । ମୁଁ ଆପଣଙ୍କୁ ଆଉ ଜଣେ ସିଦ୍ଧ ପୁରୁଷ ନିକଟକୁ ନେଇଯିବି । ସେ ଜଣେ ତ୍ରିକାଳଦର୍ଶୀ ଆପଣଙ୍କର ଏହି ଭବିଷ୍ୟତ ବାଣୀ ସଂପର୍କରେ ତାକୁ ପଚାରି ବୁଝିବ । ମୁଁ ଭାବୁଛି ଆପଣଙ୍କର ସବୁ ଚିନ୍ତା ଦୂର କରିଦେବେ ।

ତା’ ପରଦିନ ସୁରସେନଙ୍କୁ ଧରି ମନ୍ତ୍ରୀ ଶ୍ୱେତକେତୁ ଜଙ୍ଗଲ ମଧ୍ୟରେ ଥିବା ଏକ ସିଦ୍ଧ ପୁରୁଷଙ୍କ ଆଶ୍ରମ ନିକଟକୁ ନେଇଗଲେ । ସେ ଥିଲେ ଜଣେ ତେଜସ୍ୱୀ ପୁରୁଷ । ରାଜା ଓ ମନ୍ତ୍ରୀ ଦୁହେଁ ତାଙ୍କୁ ସାଷ୍ଟାଙ୍ଗ ପ୍ରଣାମ ଜଣାଇଲେ । ଏହାପରେ ମନ୍ତ୍ରୀ ଶ୍ୱେତକେତୁ ସିଦ୍ଧ ପୁରୁଷଙ୍କୁ ମହାରାଜାଙ୍କ ଚିନ୍ତା ବିଷୟରେ ସମସ୍ତ କଥା କହିଲେ । ମନ୍ତ୍ରୀଙ୍କଠାରୁ ସବୁ କଥା ଶୁଣିଲା ପରେ ସିଦ୍ଧ ପୁରୁଷ ଜଣଙ୍କ ଗମ୍ଭୀର ହୋଇ କିଛି ସମୟ ପରେ କହିଲେ ମହାରାଜାଙ୍କ ଗୋଟିଏ କାମ କରିବାକୁ ପଡ଼ିବ ।

ଏଠାରୁ ପୂର୍ବ ଦିଗରେ ଜଙ୍ଗଲ ଆର ପାଖେ ଗୋଟିଏ କୁଡ଼ିଆ ଘରେ ରହିଛି ଜଣେ ବୁଢ଼ୀ । ଏଇ ନିଅନ୍ତୁ ଏକ କିଲୋ ଚାଉଳ ଏହି ଚାଉଳ ସେହି ବୁଢ଼ୀକୁ ଦେଇ ଆସିବେ । ସିଦ୍ଧ ପୁରୁଷଙ୍କ କଥାରେ ରାଜା ସୁରସେନ ଏକ ସାଧାରଣ ବେଶ ଧାରଣ କରି ଚାଉଳ ନେଇ ବାହାରିଲେ । ରାଜା ଜଙ୍ଗଲ ପାର ହୋଇ ବୁଢ଼ୀର କୁଡ଼ିଆ ନିକଟରେ ପହଞ୍ଚିଲେ । ଦେଖିଲେ ବୁଢ଼ୀଟି ରୋଷେଇ କରୁଛି । ସୁରସେନଙ୍କୁ ଦେଖି ବୁଢ଼ୀ ପଚାରିଲେ ପୁଅ ଏଠାରେ କାହାକୁ ଖୋଜୁଛ, ରାଜା କହିଲେ ମାଉସୀ ଆପଣଙ୍କ ପାଇଁ କିଛି ଚାଉଳ ଆଣିଛି । ଆପଣ ତାକୁ ରଖି ଦିଅନ୍ତୁ କାମରେ ଲାଗିବ । ଏହା ଶୁଣି ବୁଢ଼ୀ ତମକି ପଡ଼ି କହିଲା, ମୋର ଚାଉଳ କ’ଣ ହେବ । ମୁଁ ତ ତୋତେ ଚାଉଳ ମାଗି ନଥିଲି । ଏ ଚାଉଳ ନେଇଯା’ । ମୋ ପାଖରେ ତିନି ଦିନ ଚଳିବା ପାଇଁ ଚାଉଳ ଅଛି । ମୁଁ ତିନି ଦିନ ପରର ଖାଇବା ଚିନ୍ତା ଏବେଠୁ କାହିଁକି କରିବି ।

ବୁଢ଼ୀର ଉତ୍ତର ଶୁଣି ରାଜା ସୁରସେନଙ୍କର ହଠାତ୍ ପରିବର୍ତ୍ତନ ଆସିଲା । ତାଙ୍କର ସବୁ ସମସ୍ୟାର ସମାଧାନ ହୋଇଗଲା । ସେ ଭାବିଲେ ଯଦି ତିନିଦିନ ପରେ କ’ଣ ହେବ ବୁଢ଼ୀ ସେ କଥା ଚିନ୍ତା କରୁ ନାହିଁ ତା’ ହେଲେ ମୁଁ ସାତ ପିଢ଼ି ପରେ କ’ଣ ହେବ ସେ କଥା ଚିନ୍ତା କରି ମନ ଖରାପ କରୁଚି କାହିଁକି ? ଏହା ପରେ ସୁରସେନ ସିଧା ଫେରି ଆସିଲେ ଜଙ୍ଗଲର ସେହି ସିଦ୍ଧ ପୁରୁଷଙ୍କ ନିକଟକୁ । ମନ୍ତ୍ରୀ ଶ୍ୱେତକେତୁ ରାଜାଙ୍କ ଅପେକ୍ଷାରେ ଥିଲେ । ପଚାରିଲେ, ମହାରାଜା ! କ’ଣ ସେ ବୁଢ଼ୀକୁ ଚାଉଳ ଦେଇ ଫେରିଲେ ? ସୁରସେନ କହିଲେ, ଚାଉଳ ଫେରାଇ ଆଣିଛି । ମୋର ସବୁ ଚିନ୍ତା ଏବେ ଦୂର ହୋଇଯାଇଛି । ଏହାପରେ ରାଜା ସୁରସେନ ଓ ମନ୍ତ୍ରୀ ଶ୍ୱେତକେତୁ ସେହି ସିଦ୍ଧ ପୁରୁଷଙ୍କୁ ପ୍ରଣାମ କରି ରାଜା ନିଜ ରାଜ୍ୟକୁ ଫେରି ଆସି ଖୁସି ମନରେ ରାଜ୍ୟ ଶାସନ କଲେ ।

ରିନା ମହାରଣା

ଶ୍ରେଣୀ - ୮ମ

ପାଠ କରେ ବଡ଼ ମଣିଷ

ଗରିବ ଘରର ପିଲା ନରି ଗାଁ ସ୍କୁଲରେ ୫ମ ଶ୍ରେଣୀରେ ପଢ଼େ । ତା’ ବାପା ମା’ ପର ଘରେ ମୂଳ ଲାଗି ଯାହା କିଛି ରୋଜଗାର କରନ୍ତି ସେଥିରେ ତିନି ପ୍ରାଣୀ କୁଟୁମ୍ବ ଦୁଃଖେ କଷ୍ଟେ ଚଳିଯାନ୍ତି । ଯୋଗକୁ ସେ ବର୍ଷ ମହାବାତ୍ୟାରେ ଆରପାରିକୁ ଚାଲିଗଲେ । ଏହା ପରେ ମା’ ପୁଅଙ୍କ ଦୁଃଖ ବଢ଼ିଗଲା । ଏଭଳି ଏକ ଦାରୁଣ ଦୁଃଖରେ ଭାଙ୍ଗି ପଡ଼ିଲେ ମା’ । କାମ ଧନ୍ଦା କରିବାକୁ ଆଉ ତାଙ୍କର ବଳ ପାଇଲା ନାହିଁ । ଏହି ସମୟରେ ନରି ବା ଆଉ କ’ଣ କରିପାରିବ । ବାଧ୍ୟ ହୋଇ ପାଠ ପଢ଼ା ଛାଡ଼ି ପାଖ ବଜାରରେ ଥିବା ଗୋଟିଏ ହୋଟେଲ୍‌ରେ ଅଇଁଠା ପ୍ଲେଟ୍ ମାଜିଲା । ହେଲେ ପାଠ ପଢ଼ିବାକୁ ତା’ର ଭାରି ଆଗ୍ରହ । ପ୍ରତିଦିନ କାମକୁ ଗଲାବେଳେ ବହିଟିଏ ନେଇଯାଏ । କାମ ସାରି ସମୟ ପାଇଲେ ବହି ଖୋଲି ପଢ଼ି ବସେ । ନରିର ପାଠ ପଢ଼ା ପ୍ରତି ଆଗ୍ରହ ଦେଖି ଦୟାଳୁ ହୋଟେଲ୍ ମାଲିକ ଜଣକ କିଛି କୁହନ୍ତି ନାହିଁ ।

ଏହା ମଧ୍ୟରେ ନରି ମେଲା ଦେଖି ଯାଇଥିବା ବେଳେ ମାଟିର ଘଡ଼ିଟିଏ କିଣି ସେଥିରେ ପ୍ରତିଦିନ କିଛି କିଛି ଟଙ୍କା ଗଲାଈ ସଞ୍ଚୟ କରିଛି । ହୋଟେଲ୍ ମାଲିକ ମାସିକ ଯେଉଁ ଦରମା ଟଙ୍କା ଦିଅନ୍ତି ସେଥିରେ ମାଆ ପୁଅ ପେଟକୁ ଗଣ୍ଡେ ଖାଇ ଚଳି ଯାଆନ୍ତି ।

ସେଦିନ ଥାଏ କୁମାର ପୂର୍ଣ୍ଣିମା । ହୋଟେଲ୍ କାମ ସାରି ଜହ୍ନ ରାତିରେ ଖୁସି ମନରେ ଗୀତ ଗାଇ ଗାଇ ନଈ ବନ୍ଧରେ ଘରକୁ ଫେରୁଥାଏ ନରି । ଏହି ସମୟରେ ପଛରୁ ମୋଟର ବାଇକ୍ ଶବ୍ଦ ଶୁଣାଗଲା । ଅଣ ଓସାରିଆ ନଈ ବନ୍ଧ ହେତୁ ନରି ପାଖ ହୋଇଗଲା । ଏ କ’ଣ ହଠାତ୍ ତା’ରି ଆଗରେ ବାଇକ୍‌ଟି ଭାରସାମ୍ୟ ହରାଇ ନଈ ବନ୍ଧ ତଳକୁ ଗଡ଼ି ଗଲା । ଚମକି ପଡ଼ିଲା ନରି । ସେ କ’ଣ କରିବ କିଛି ବୁଦ୍ଧି ବାଟ ପାଇଲା ନାହିଁ । ସେ ବନ୍ଧ ତଳକୁ ଦୌଡ଼ିଲା ଯାଇ ଦେଖିଲା ତାଙ୍କ ପାଖ ଗାଁର ଓକିଲ ବିଦ୍ୟାଧରବାବୁ ରକ୍ତ ଜୁଡୁରୁଡୁ ହୋଇ ଚେତା ହରାଇ ପଡ଼ିଛନ୍ତି । ମଟର ବାଇକ୍‌ଟି ଛିଟିକି ପଡ଼ିଛି । ଏତେ ରାତିରେ ସେ ଛୋଟ ପିଲାଟି ବା କ’ଣ କରିବ । ନଈ ତଳୁ ଥାଇ ଦେଖିଲା ବନ୍ଧ ଉପରେ ଦୁଇ ଜଣ ଲୋକ ଯାଉଛନ୍ତି । ନରି ସେମାନଙ୍କୁ ଡାକ ପକାଇଲା । ଲୋକ ଦୁଇ ଜଣ ତଳକୁ ଆସିବାରୁ ସମସ୍ତେ ମିଶି ଟେକାଟେକି କରି ପାଖ ବଜାରରେ ଥିବା ଡାକ୍ତରଖାନାକୁ ନେଇଗଲେ ।

ବିଦ୍ୟାଧରବାବୁଙ୍କୁ ସେପରି ଚେତାଶୂନ୍ୟ ଅବସ୍ଥାରେ ଛାଡ଼ି ଦେଇ ଲୋକ ଦୁଇ ଜଣ ନିଜ ବାଟରେ ଚାଲିଗଲେ । ନରି କିନ୍ତୁ ଛାଡ଼ି ଯାଇପାରିଲା ନାହିଁ । ଡାକ୍ତର ବାବୁଙ୍କୁ ଅନୁରୋଧ କଲା ଯେପରି ହେଉ ବିଦ୍ୟାଧରବାବୁଙ୍କୁ ବଞ୍ଚେଇବା ପାଇଁ । ଡାକ୍ତରବାବୁ ରୋଗୀ ସେବାରେ ଲାଗି ପଡ଼ିଲେ । ନରି ପାଖରେ ଠିଆ ହୋଇ ଠାକୁରଙ୍କୁ ହାତ ଯୋଡ଼ି ପ୍ରାର୍ଥନା କରୁଥାଏ । ଅଳ୍ପ ସମୟ ମଧ୍ୟରେ ବିଦ୍ୟାଧରବାବୁଙ୍କର ଚେତା ଫେରି ଆସିଲା । ନରି ଡାକ୍ତରବାବୁଙ୍କୁ କହି ଘରକୁ ଦୌଡ଼ି ଦୌଡ଼ି ଗଲା । ସେତେବେଳକୁ ରାତି ୧୦ଟା ବାଜିଲାଣି । ଘରେ ମା’କୁ ସବୁ କଥା କହି ମାଟି ଘଡ଼ିରେ ସଞ୍ଚୟ କରି ରଖୁଥିବା ସବୁ ଟଙ୍କାକୁ ଧରି ଡାକ୍ତରଖାନା ଫେରିଲା । ସେହି ଟଙ୍କାରେ ଇଞ୍ଜେକ୍ସନ୍, ଔଷଧ କିଣି ଆଣି ଦେଲା ପାଖରେ ବସି ସେବା କଲା । ସେବା ପାଇଁ ବିଦ୍ୟାଧରବାବୁ ସୁସ୍ଥ ହୋଇ ଉଠିଲେ । ସେ ଡାକ୍ତର ବାବୁଙ୍କଠାରୁ ସବୁ କଥା ପଚାରି ବୁଝିଲେ । ନରିର ଏପରି କାର୍ଯ୍ୟ ପାଇଁ ବହୁତ ପ୍ରଶଂସା କଲେ । ନରି ପାଇଁ ତାଙ୍କ ଜୀବନ ଫେରି ଆସିଥିବାରୁ ସେ ନରିର ଭବିଷ୍ୟତ ଜୀବନର ସମସ୍ତ ଦାୟିତ୍ୱ ଗ୍ରହଣ କଲେ ।

ଘରକୁ ଯାଇ ବିଦ୍ୟାଧରବାବୁ ତା’ର ମା’କୁ ସମସ୍ତ କଥା କହିଲେ । ନରି ମନ ଲଗାଇ ପାଠ ପଢ଼ିଲା । କଠିନ ପରିଶ୍ରମ କରି ଶ୍ରେଣୀରେ ପ୍ରଥମ ହେଲା । ସେ ବର୍ଷ ସିଏ ମାଟ୍ରିକ୍ ବୋର୍ଡ଼ ପରୀକ୍ଷାରେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇ ଗାଁରେ ନାଁ ରଖିଲା । ଏହାପରେ ଚାକିରୀ ପାଇଁ ଇଚ୍ଛୁରତ୍ୱ ଦେଇ ସେଥିରେ ମଧ୍ୟ ଭଲ କରି ସହରରେ ବଡ଼ ଚାକିରୀ କଲା । ସେଠାରେ ନିଜର ମା’କୁ ପାଖରେ ରଖି ସେବା କଲା । ଏ କଥା ଜାଣି ବିଦ୍ୟାଧରବାବୁ ବହୁତ ଆନନ୍ଦିତ ହେଲେ । ନିଜର ପିଲାମାନଙ୍କୁ ସବୁବେଳେ କହିଲେ ଜୀବନରେ ଦୁଃଖ କଷ୍ଟ ସହି ଯିଏ ନିଜ ଲକ୍ଷ୍ୟରେ ଆଗେଇ ଯାଏ ସେ ହିଁ ବଡ଼ ମଣିଷ ହୁଏ ।

ନିହାରିକା ଦେହୁରୀ

ଶ୍ରେଣୀ-୮ମ

ସଙ୍ଗେ ମଣିଷ

ତିହିଡ଼ା ବଜାରରେ ପ୍ରଫୁଲ୍ଲ ନନାଙ୍କର ଗୋଟିଏ ଜେରକ୍ ଦୋକାନ ଥାଏ । ସେଦିନ ଜେରକ୍ ଦୋକାନଟି ଭୀଷଣ ଭିଡ଼ ଥାଏ । ଭିଡ଼ କମ୍ କମ୍ ଦୁଇଟା ବାଜିଗଲା ତଥାପି ଜଣେ ଜଣେ ଜେରକ୍ କରିବାକୁ ଆସୁଥାନ୍ତି । ପ୍ରଫୁଲ୍ଲ ନନା ଦୋକାନ ବନ୍ଦ କରିବାକୁ ବ୍ୟସ୍ତ ହେଉଥାନ୍ତି । ଭୋକରେ ପେଟ ତାଙ୍କର ଗାଁ ଗାଁ ଗରକୁ ଥାଏ । ଶେଷରେ ତାଙ୍କର ଅତି ପରିଚିତ ନିଶିକାନ୍ତ ସାର୍ଟିଫିକେଟ୍ ଜେରକ୍ କରିବାକୁ ଆସିଲେ । ପ୍ରଫୁଲ୍ଲ ନନା ବ୍ୟସ୍ତ ହୋଇ କହିଲେ ନିଶି ମୋତେ ଭାରି ଭୋକ । ମୁଁ ଖାଇବାକୁ ଯାଉଛି । ଅଧ ଘଣ୍ଟାକ ଭିତରେ ଆସିବି । ତୁ ଏ ବାରଣ୍ଡା ବେଞ୍ଚ ଉପରେ ବସିଥା' ।

ନିଶିକାନ୍ତ ଦୋକାନଠାରୁ ଅଳ୍ପ ଦୂରରେ ବସି ଖବର କାଗଜ ପଢ଼ିଲା । ଅଧ ଘଣ୍ଟାଏ ବସିବା ପରେ ନିଶିକାନ୍ତ ଦେଖିଲା ପ୍ରଫୁଲ୍ଲ ନନା ଦୋକାନ ବନ୍ଦ କରୁ ନାହାଁନ୍ତି । ନିଶିକାନ୍ତ ଭାବିଲା ପ୍ରଫୁଲ୍ଲ ନନା ଖାଇବା ପାଇଁ ଏତେ ବ୍ୟସ୍ତ ହେଉଥିଲେ । କାହିଁ ବନ୍ଦ କରୁ ନାହାଁନ୍ତି କାହିଁକି ? ନିଶିକାନ୍ତ ପାଖକୁ ଯାଇ ଦେଖିଲା ପ୍ରଫୁଲ୍ଲ ନନା ମୁହଁରେ ହାତ ରଖି କାନ୍ଦୁଛନ୍ତି ।

ନିଶିକାନ୍ତ ଭାବିଲେ ନନାଙ୍କର ହଠାତ୍ କ'ଣ ହେଲା । ନାରବରେ ବସି କାନ୍ଦିଲେ କାହିଁକି ? ନନାଙ୍କୁ କ'ଣ ଭୁତ ସବାର ହୋଇଗଲା କି ? ନିଶିକାନ୍ତ ପଚାରିଲା ନନା ! ଏପରି କାନ୍ଦୁଛନ୍ତି କାହିଁକି ?

ନନା ଆଖିରୁ ଲୁହ ପୋଛି କହିଲେ — ମୋ ଟେବୁଲ ଉପରେ କିଏ ରୁମାଲରେ ବାନ୍ଧି ଗୁଡ଼ାଏ ଟଙ୍କା ରଖି ଦେଇ ଯାଇଛି । ମୁଁ କ'ଣ କରିବି ମୋତେ ପାପ ଲାଗିଲା । ପର ଟଙ୍କାକୁ ମୋ ଭାରି ଭୟ ମୋତେ କିଏ ବିପଦରେ ପକାଇବା ପାଇଁ ଏ ଟଙ୍କା ରଖି ଦେଇ ଯାଇଛି । ମୁଁ କ'ଣ କରିବିରେ ନିଶି । ମୋତେ ସବୁ ଅନ୍ଧାର ଦିଶୁଛି ।

ଏମିତି କହି ପ୍ରଫୁଲ୍ଲ ନନା ବ୍ୟସ୍ତ ହେଉଥାନ୍ତି । ନିଶିକୁ ପାଖକୁ ଡାକି କହିଲେ ନିଶି ! ଏ ଟଙ୍କାକୁ ତୁ ରଖିଥା । ମୁଁ ଖାଇବା ପାଇଁ ଯାଉଛି । ଟଙ୍କା ଛାଡ଼ି ଯିବା ଲୋକଟା ଯଦି ଫେରି ଆସେ ମୋ ଆସିବା ଯାଏଁ ଅପେକ୍ଷା କରିବୁ । ଏହି କଥା କହି ପ୍ରଫୁଲ୍ଲ ନନା ଟଙ୍କାକୁ ଗଣିଲେ । ଦେଖିଲେ ରୁମାଲରେ ବନ୍ଧା ଯାଇଥିବା ଟଙ୍କା ଦଶ ହଜାର ଦୁଇ ଶହ ଷାଠିଏ ଟଙ୍କା । ନନା ନିଶିକାନ୍ତକୁ ଟଙ୍କା ଦେଇ ଚାଲିଗଲେ ।

ପ୍ରଫୁଲ୍ଲ ନନା ଘରେ ପହଞ୍ଚି କାନ୍ଦି କାନ୍ଦି ସବୁ କଥା ତାଙ୍କ ସ୍ତ୍ରୀ ମୀରାକୁ କହିଲେ । ମୀରା ଦେବୀ ମଧ୍ୟ ଖୁବ୍ ଦୟାଳୁ ମଣିଷ ସେ ମଧ୍ୟ ଅନୁତାପ କରି କହିଲେ— ପର ଟଙ୍କା ପାଇବା ଖରାପ କାଲି ତୁମେ ମହାଦେବ ଉପରେ ପାଣି ଦିଅ । ଆମକୁ ନିଶ୍ଚୟ ବିପଦ ପଡ଼ିଗଲା । ଏମିତି ଅନେକ ପ୍ରକାର କଥୋପକଥନ ହୋଇ ପ୍ରଫୁଲ୍ଲ ନନା ଦୋକାନକୁ ଆସିଲେ । ଦେଖିଲେ ନିଶିକାନ୍ତ ଟଙ୍କାକୁ ଧରି ସେହିପରି ବସିଛି । ପ୍ରଫୁଲ୍ଲ ନନା କହିଲେ ନିଶିକାନ୍ତ ଏ ଯାଏଁ ତ କେହି ଆସିଲେ ନାହିଁ ତୁ ଏ ଟଙ୍କାକୁ ନେଇ ଯା.. । ଯାହାର ଟଙ୍କା ସେ ଯଦି ଆସିବ ନେବ, ନଚେତ୍ ତୁ ସେ ଟଙ୍କାକୁ ନେଇଯିବୁ । ସେ କହିଲା ନନା ଟଙ୍କା ଆପଣଙ୍କର ଟଙ୍କା ଆପଣ ପାଇଛନ୍ତି । ଟଙ୍କା ମୁଁ କାହିଁକି ନେବି । ତୁମ ଟଙ୍କା ତୁମେ ରଖ ମୁଁ ଚାଲିଲି ।

ପ୍ରଫୁଲ୍ଲ ନନା କହିଲେ- ଆରେ ହେ ନିଶି । ଟଙ୍କା ତତେ କ'ଣ ପିତା ଲାଗୁଛି ? ନେଇ ଯା ରଖୁଥିବୁ । କେହି ଖୋଜିଲେ ନେବ । ନ ହେଲେ ଟଙ୍କା ତୋର ହୋଇଯିବ । ଗରିବ ପିଲା କିଛି ଗୋଟାଏ କାମ କରିବୁ । ନିଶିକାନ୍ତ କହିଲା- ତୁମ ଟଙ୍କା । ରହିଲା । ମୁଁ ଚାଲିଲି.. ।

ପ୍ରଫୁଲ୍ଲ ନନା ନିଶିର ହାତ ଧରି ଅଟକାଇଲେ । ଜୋର ଜବରଦସ୍ତ ତା' ପକେଟରେ ଟଙ୍କା ଗୁଞ୍ଜି ଦେଲେ । ନିଶି ଟଙ୍କା ନେବାକୁ ପ୍ରସ୍ତୁତ ନଥାଏ । ଦୁହେଁଙ୍କ ଭିତରେ ମାରପିଟ୍ ଓ ଗଡ଼ାତଡ଼ା ଆରମ୍ଭ ହୋଇଗଲା । ନନା କହୁଥାନ୍ତି- ତତେ ସେ ଟଙ୍କା ନେବାକୁ ହେବ । ନିଶିକାନ୍ତ କହୁଥାଏ ମୁଁ ସେ ଟଙ୍କା ନେବି ନାହିଁ । ସେମାନଙ୍କ ପାଟି ଶୁଣି ଅନେକ ଲୋକ ରୁଣ୍ଡ ହେଲେ । ପୋଲିସ୍ ବି ଆସି ପହଞ୍ଚିଗଲା । ନିଶିକାନ୍ତ ଓ ପ୍ରଫୁଲ୍ଲ ନନାଙ୍କ ଠାରୁ ଏପରି କଥା ଶୁଣି ହସି ଉଠିଲେ । ଶେଷରେ ସେ ଟଙ୍କା ପୋଲିସ୍ ପାଖରେ ରହିଲା । ଟଙ୍କା କଥା ଅନେକ ଲୋକ ଜାଣିଗଲେ । କିଛି ଫିସାଦିଆ ଟଙ୍କା ଲୋଭରେ ମିଛ କଥା କହି ଧରା ପଡ଼ିଲେ । ଥାନାରେ ଅଟକ ମଧ୍ୟ ରହିଲେ ।

୫ ଦିନ ପରେ ରଙ୍ଗାଧର ନାମକ ଯୁବକ ଜଣେ ନନାଙ୍କ ଦୋକାନରେ ପହଞ୍ଚି କାନ୍ଦି କାନ୍ଦି କହିଲା- ନନା ମୁଁ କୋଲକତାରେ ପଡ଼ିବାକୁ ଯାଉଥିଲି । ସେଦିନ ଜେରକ୍ କର, ଭୁଲରେ ଟଙ୍କା ଛାଡ଼ି ଦେଇ ଯାଇଥିଲି । ଯଦି ପାଇଥାନ୍ତି ଦୟାକରି ଦିଅନ୍ତୁ । ମୁଁ ଆଜି କୋଲକତାରୁ ଫେରିଲି ସେଠାରେ ଟଙ୍କା ଖୋଜି ପାଇଲି ନାହିଁ ।

ପ୍ରଫୁଲ୍ଲ ନନା ଉପଯୁକ୍ତ ପ୍ରମାଣ ପାଇଲେ । ପିଲାଟି କାନ୍ଦି କାନ୍ଦି କଣ୍ଟା ହୋଇ ଯିବାର ଦେଖିଲା ତାଙ୍କର ବିଶ୍ୱାସ ଜନ୍ମିଲା । ସେ କହିଲା- ସେ ଟଙ୍କା ପୋଲିସ୍ ପାଖରେ ଅଛି ।

ଥାନାକୁ ଗଲେ ମିଳିବ ଥାନାରୁ ଟଙ୍କା ନେଇ ରଙ୍ଗାଧର ଆସିଲା । ବଜାରରୁ ଛେନା କିଣି ନେଇ ଆସି ପ୍ରଫୁଲ୍ଲ ନନାଙ୍କୁ ଖୁଆଇଲେ । ତାଙ୍କୁ ପ୍ରମାଣ କରି କହିଲା - ନନା ମୁଁ କୋଲକତାରେ ପଡୁଛି । ଆପଣଙ୍କ ପରି ସଚ୍ଚୋଟ ମଣିଷ ଆଉ ଜୀବନରେ ଭେଟିବି କି ନାହିଁ ଜାଣେନା । ଆପଣ ସଚ୍ଚୋଟ ପଣିଆ କେବଳ ମୁଁ ନୁହେଁ, ମୋ ପରି ଅନେକଙ୍କ ପାଇଁ ଉଦାହରଣ ହୋଇ ରହିବ ।

ବିଚିତ୍ରତା ମାହାନ୍ତ

ଶ୍ରେଣୀ-୮ମ



ପ୍ରତିଭା ଲୁଚି ରହେନା

ବାପା ମାଆଙ୍କର ଅଲାଡ଼ା ସନ୍ତାନ ମୀରା । କାରଣ ବାପା ବୋଉ ଗୋଟିଏ ସୁନ୍ଦର ସୁସ୍ଥ ପୁଅ ପାଇଁ କେତେ ଦିଅଁ ଦେବତା ପୂଜି ଥିଲେ । କେତେ ଦାନ ମଧ୍ୟ କରିଥିଲେ । ସବୁ ଆଶା ତାଙ୍କର ଫସର ଫାଟିଗଲା । ଜନ୍ମ ହେଲା ଗୋଟିଏ ପାଦ ନଥିବା ଝିଅଟିଏ । ବାପା ବୋଉଙ୍କ ମନ ସେହି ଦିନଠୁ ଖରାପ ହୋଇଗଲା । ପିଲାଟି ଦିନରୁ ସେ ବାପା ବୋଉଙ୍କଠାରୁ ପ୍ରାୟତଃ ଅବହେଳିତ ହୁଏ । ମୀରାର ପାଠ ପଢ଼ିବା ଖବର ବି ବାପା ବୁଝନ୍ତି ନାହିଁ । ଭଲ ଜାମା ପ୍ୟାଞ୍ଜି ମଧ୍ୟ ବାପା ଆଣନ୍ତି ନାହିଁ । କେହି ବନ୍ଧୁ ଘରକୁ ଆସିଲେ, ମୀରାକୁ ଲୁଚେଇ ଦିଅନ୍ତି । ପ୍ରଥମେ ପ୍ରଥମେ ତାକୁ ଲୁଚାଇ ଦେବାର କାରଣ ସେ ବୁଝି ପାରୁନଥିଲା । ଏବେ ସେ ୫ମ ଶ୍ରେଣୀରେ ପଢ଼ୁଛି । ସେ ଏବେ ବୁଝି ଗଲାଣି ଯେ ସେ ଛୋଟି ବୋଲି କହିବାକୁ ବାପା ବୋଉଙ୍କୁ ଲାଜ ଲାଗୁଛି । ଏଥିପାଇଁ ମୀରା ବି ଏକା ଏକା ବସି କାନ୍ଦି ପକାଏ । ବାପା ବୋଉ ତାଙ୍କୁ କାହାରି ସହିତ ମିଶିବା ପାଇଁ ବା ବସିବା ପାଇଁ ଛାଡ଼ନ୍ତି ନାହିଁ ।

ମୀରା ଆଶା ବାଡ଼ି ଧରି ସ୍କୁଲକୁ ପାଠ ପଢ଼ିବାକୁ ଯାଉଛି । ସାଥୀ ପିଲାମାନେ ତାକୁ ଟାହି କରି ଛୋଟି ନାନୀ ବୋଲି ଡାକୁଛନ୍ତି । ଛୋଟି ବୋଲି ତା’ ସହିତ ସାଥୁମାନେ ମିଶିବାକୁ ପସନ୍ଦ କରନ୍ତି ନାହିଁ । ମୀରା କାହାରି କଥାକୁ ନ ଶୁଣି ପାଠ ପଢ଼ାରେ ମନ ଲଗାଇଏ । ପାଠ ପଢ଼ିବା ପାଇଁ ବାପା ଠିକ୍ ବାବରେ ତାକୁ ବହି ଖାତା ଦେଉ ନଥାନ୍ତି । ସେଥର ୫ମ ଶ୍ରେଣୀରେ ପରୀକ୍ଷା ହେଲା । ମୀରା ଶ୍ରେଣୀରେ ସମସ୍ତଙ୍କଠାରୁ ଅଧିକ ନମ୍ବର ରଖି ସମସ୍ତଙ୍କ ନଜରରେ ଆସିଲା । ସରକାରୀ ବୃତ୍ତି ପାଇବା ପାଇଁ ମନୋନୀତ ହେଲା । ହଠାତ୍ ବାପା ବୋଉଙ୍କ ନଜର ମୀରା ଉପରେ ପଡ଼ିଲା ।

ଥରେ ବିଦ୍ୟାଳୟରେ ବକ୍ସିତା ପ୍ରତିଯୋଗିତା ହେଲା । ମୀରା କ୍ଷାପିଏ ଜଣ ପିଲା ମଧ୍ୟରୁ ପ୍ରଥମ ହେଲା । ମୀରା ଯେତେ ଯେତେ ଆଗକୁ ଯାଉଥାଏ ତା’ ଭିତରେ ଥିବା ପ୍ରତିଭାର ବିକାଶ ଘଟୁଥାଏ । ତାକୁ ଛୋଟି ନାନୀ କହି ଟାହି ଟାପୁରା କରୁଥିବା ସାଙ୍ଗମାନେ ତାକୁ ସମ୍ମାନ ଦେଖାଉଛନ୍ତି । ଅନେକ ସାଥୁ ତା’ଠାରୁ ପାଠ ବୁଝୁଛନ୍ତି । ଶିକ୍ଷକମାନେ ମୀରା ଭିତରେ ପ୍ରତିଭା ଦେଖି ତାକୁ ଆଗକୁ ଯିବାକୁ ପ୍ରେରଣା ଦେଉଥାନ୍ତି । ମୀରା ଆଉ ନିଜକୁ ଅବହେଳିତ ଭାବୁନି ତା’ର ଗୁଣ ପାଇଁ ତାକୁ ସମସ୍ତଙ୍କର ସ୍ନେହ ଆଦର ମିଳୁଛି ।

ସେତେବେଳକୁ ମୀରା ସବୁ ବିଷୟରେ ଆଗୁଆ । ଏଥର ହାଇସ୍କୁଲରେ ସଙ୍ଗୀତ ପ୍ରତିଯୋଗିତାରେ ସେ ମଧ୍ୟ ପ୍ରଥମ ହେଲା । ଅଲୋଡ଼ା ପିଲା ମୀରା ଭିତରେ ଏତେ ପ୍ରତିଭା ଦେଖି ସମସ୍ତେ ତାକୁ ଆଦର କଲେ ।

ସେଦିନ ମୀରାର ବାପା ଦେବୁ ଖବର କାଗଜ ପୃଷ୍ଠା ଓଲଟାଉ ଆସିଲା । ହଠାତ୍ ନଜର ପଡ଼ିଲା ଫଟୋ ଉପରେ ଲେଖାଯାଇଛି ମୀରା ମାହାପାତ୍ର, ପିତା-ଦେବେନ୍ଦ୍ର ମହାପାତ୍ର, ମାତା-ଦେବଯାନୀ ମହାପାତ୍ର, ଏଥର ରାଜ୍ୟ ସ୍ତରୀୟ ବକ୍ସିତା ପ୍ରତିଯୋଗିତାରେ ପ୍ରଥମ ସ୍ଥାନ ପାଇଛନ୍ତି । ଦେବବାବୁ ଆନନ୍ଦରେ ନାଚି ଉଠିଲେ । ଖବର କାଗଜଟା ଧରି ଦେବଯାନୀ ପାଖକୁ ଯାଇ କହିଲେ- ଦେଖିଲଣି ଆମ ମୀରାର ଫଟୋ ବାହାରିଛି । ଦେବଯାନୀ ଖବର କାଗଜ ପଢ଼ି ଆନନ୍ଦ ହୋଇ କହିଲେ- ଭଗବାନ ଆମକୁ ଛୋଟି ଝିଅ ଦେଲେ ବୋଲି ଆମେ ତା’ ପ୍ରତି ଅନେକ ଅନ୍ୟାୟ କରିଥିଲେ । ତା’ ପାଠ ପଢ଼ାଠାରୁ ଆରମ୍ଭ କରି ତା’ ପ୍ରତିଭାର ବିକାଶରେ ଆମର କିଛି ଅବଦାନ ନାହିଁ । ଈଶ୍ବର ତାକୁ ଆଗେଇ ନେଇଛନ୍ତି । ଭଗବାନ ତାକୁ ଶାରୀରିକ ଅକ୍ଷମ କରିଛନ୍ତି ହେଲେ ସେ ସକ୍ଷମ ପିଲାଙ୍କଠାରୁ କେତେ ଆଗୁଆ ସତେ ?


ଦେବକାନ୍ତବାରୁ ମନେ ମନେ ଦୁଃଖ ପାଉଥାନ୍ତି । ଛୋଟି ଝିଅ ବୋଲି ତା’ର ଚିକିଏ ହେଲେ ଯତ୍ନ ନେଇ ନାହାନ୍ତି । ଛୋଟି ଝିଅ ବୋଲି ବନ୍ଧୁମାନଙ୍କ ଠାରୁ ଲୁଚାଇ ରଖୁଥିଲେ । ସତରେ ମୀରା ପ୍ରତି ଅବହେଳା କରି ସେ କେତେ ବଡ଼ ଭୁଲ୍ କରିଛନ୍ତି । ସେହି କଥା ଭାବି ହେଲେ । ଠିକ୍ ଏହି ସମୟରେ ପୋଷ୍ଟ ପିଅନ ଚିଠି ଖଣ୍ଡେ ଦେଇ ଗଲା । ଚିଠିରେ ଲେଖା ଥିଲା ଆଗାମୀ ୩୦ ତାରିଖରେ ସାହିତ୍ୟ ଭବନରେ ମୀରାକୁ ପୁରସ୍କାର ଦିଆଯିବ ।

ବାପା ଦେବକାନ୍ତ ବାରୁ ବୋଉ ଦେବଯାନୀଙ୍କୁ ସବୁ କଥା କହିଲେ । ଦେବକାନ୍ତ ବାରୁ କହିଲେ - ପୁଅଟିଏ ପାଇଁ ଠାକୁରଙ୍କୁ ଡାକୁଥିଲେ । ଠାକୁର ଝିଅଟିଏ ଦେଲେ, ପୁଣି ଛୋଟି; କିନ୍ତୁ ତା’ ଭିତରେ ଯେଉଁ ପ୍ରତିଭା ପ୍ରଭୁ ଦେଇଛନ୍ତି ତାକୁ ଚିହ୍ନିବା ପାଇଁ ଆମକୁ ଏତେ ଦିନ ଚାଲିଗଲା । ଛୋଟି ଝିଅଟି ମତେ ଓଡ଼ିଶାରେ ଚିହ୍ନେଇ ଦେଇଛି । ଏଥିପାଇଁ ମୁଁ ଧନ୍ୟ । ହେଲେ ତା’ ପ୍ରତି ମୁଁ ଯେଉଁ ଅବହେଳା କରିଛି ଏଥିପାଇଁ ମୋତେ ଈଶ୍ବର କ୍ଷମା ଦେବେ ନାହିଁ ।

ଆଜୁଆଳରେ ରହି ମୀରା ସବୁ ଶୁଣୁ ଥିଲା । ସେ ବାପାଙ୍କୁ କହିଲା-ବାପା ଓ ବୋଉ । ଆପଣମାନେ ମୋତେ ଜନ୍ମ ଦେଇ ନଥିଲେ ମୁଁ କ’ଣ ଆଜି ଏତେ ବାଟ ଯାଇଥାନ୍ତି ? ଏ ସବୁ ଆପଣଙ୍କ ଦାନ । ବାପା ମୀରାକୁ କୋଳେଇ ନେଇ କହିଲେ-ମୁଁ ଜାଣିଲି ଯେ ଶିଶୁମାନଙ୍କ ଭିତରେ ବିରାଟ ପ୍ରତିଭା ଲୁଚିଥାଏ । ସେମାନଙ୍କୁ ଅବହେଳା କରିବା ଉଚିତ୍ ନୁହେଁ । ଠିକ୍ ମୁଁ ତୋ ପ୍ରତି ଅବହେଳା କରି ଆଜି ଯେପରି ଅନୁତାପ କରୁଛି । ମୀରା ସ୍ନେହରେ ବାପାଙ୍କ ବେକକୁ ଜାବୁଡ଼ି ଧରି ହସୁଥାଏ ।

ଆରତୀ ମାହାନ୍ତ

ଶ୍ରେଣୀ-୮ ମ



A Tribute in Pixels and Memorise

As Mahalaxmi Nodal High School ,Padmapur, proudly steps into its Golden Jubilee year. I found myself looking back at the corridor of time – to those simple yet vibrant days when we were students here, filled with dreams, laughter, and youthful curiosity.

In my search for old photograph of our school, I realized that no image could be found to capture what it once looked like during our time . But memories have way of painting their own vivid pictures. I decided to bring those images from the heart onto the screen – to recreate, through digital art, the way our school might have looked back then.

Every stroke I placed on the computer carried a piece of nostalgia – the rust-red walls that held our voices, the courtyard where morning prayers echoed, the trees that gave shade during recess, and the familiar iron gate that welcomed us each day. This digital composition, though not an exact replica, is an emotional reconstruction – a humble attempt to revisit the place where our dreams took shape .

This image is not just pixels and colors, it is a bridge between the past and present- between who we were and who we have become. It reminds us of the friendships we forgot, the lessons we learned, and the teachers who lit our paths.

As we celebrate fifty glorious years of Mahalaxmi Nodal High School, may this visual memory rekindle the same warmth and pride in our hearts.

Let us remember – though time changes everything , the soul of our school remains eternal.



Rajendra Sahoo
(Alumnus & Art Teacher)

Miracles of Homoeopathy

Being by Profession on Homoeopathy treatment, I want to acknowledge few things for general people . Common people do not know why Homoeopathy is separate from other system of medicine . Why some people ignore it . and why some people appreciate this system, Few people thought that it is a system of delayed treatment but it is wrong. Even it cures patients earliest than other system of medicine . But in some cases need long duration for permanent cure, not only for suppression. In so many cases when patient failed and harassed with other systems of medicine then they come to this Homoeopathy . and at last cured by Homoeopathy so many diseases like Asthma, Chronic, Cold, Migrane, Gastic Complain, Piles, Fistula, Rheumatism, all shorts of different gynaic problem. Skin problems like warts , Eczema, Ring worms, and so on .

All the problems are cured successfully painless by and with soft touch with this Homoeopathy medicine having no side effect. There is need of proper diagnosis. This system of medicine runs with some fixed natural guideline with potentised medicine means low quantity of crud drugs and higher power of medicine which never harms. This system of medicine is widely used and appreciated through out the world .

Let us know about this system of medicine and use it for the betterment of our health with out Harm.



Dr. Gadadhar Sahoo

A FATHER'S SILENT PRAYER

Father hides his tears behind a quiet smile,
Giving up his joys, mile after mile.
For every dream his child wisher to chase,
He walks through storms with a steady grace.
He forgets his own desires and needs,
Watering his child's future like tiny seeds.
He stands behind, yet lifts them high
A silent hero the world walks by.
Every night he folds his hands in prayer ,
Dear god, keep my child safe in year care.
Fill their days with courage and light,
Make their future strong and bright.
He carrier burdens they never see,
Turning pain into strength silently.
His smile may fade, his hair may grey,
But his love grows brighter every day.
All he wants in his child to bloom,
To fill their life with joy, not gloom.
And when they laugh his hearts take flight,
His world becomes warm, his world becomes bright.
A father's love has no loud sound,
Yet it is the strongest love ever found.
He sacrifices , hopes and gently tries,
A guardian angel in human disguise.

Priyadarshini Mohanta
Asst. Tr. (TGT Arts)

ଦାୟିତ୍ୱ ବଣ୍ଟନ

Tent

- 1) Sushanta Kumar Sahoo(Head)
- 2) Prabhushankar Sahoo
- 3) Manoranjan Sahoo
- 4) Sanjeeb Kumar Sahoo

Food

- 1) Surendranath Sahoo
- 2) Kumbhakarna Dehury
- 3) Gopinath Sahoo(Head)
- 4) Indramani Dehury
- 5) Indramani Barik
- 6) Prabhushankar Sahoo(Sinu)

Guest Contact

- 1) Ramsankar Sahoo
- 2) Sameer Kumar Sahoo
- 3) Prasanta Kumar Sahoo
- 4) Dibyalochan Sahoo
- 5) Sanjeeb Kumar Sahoo
- 6) Amulya Prusty

Reception winter Registration

- 1) Golak Bihari Sahoo
- 2) Indramani Sahoo
- 3) Pranab Kumar Kuanr
- 4) School Staff

Intimation Card , Banner & Batch

- 1) Ramsankar Sahoo
- 2) Golak Bihari Sahoo

Severer

- 1) Bhikari Charan Sahoo
- 2) Bhubaneswar Das
- 3) Rajendra Sahoo
- 4) Sanjeev Kumar Sahoo
- 5) Surendranath Sahoo

Stage Anchoring

- 1) Toofan Patra

Decoration Stage & Guest Care

- 1) Biswajit Brahma
- 2) Saroj Kumar Sahoo
- 3) Bhikari Charan Sahoo
- 4) Narayan Chandra Sahoo
- 5) Sameer Kumar Sahoo
- 6) Madan Mohan Sahoo
- 7) Malay Prusty

Office Stationary

EX- Teacher Contact and care

- 1) Banshi Dara Sahoo
- 2) Janmejey Sahoo
- 3) Paresh Chandra Dhar

Creating Memory Photo

- 1) Prasanta Kumar Mahakud
- 2) Rajendra Sahoo
- 3) Biswajit Brahma



HARE KRUSHNA

Estd - 2006

BHUBANANANDA PUBLIC SCHOOL

AFFILIATED TO CBSE NEW DELHI (AFFILIATION NO- 1530459)

CLASS :- NURSERY TO CLASS-IX



KARATE



MATH LAB



SCIENCE LAB



SMART BOARD CLASS



COMPUTER LAB



GITA CLASS



INDIVIDUAL CLASS

For Details Contact the School office From 9AM to 4PM (On all working days)

AT-PUTULIA, PO-PADMAPUR, DIST-KEONJHAR(ODISHA)-758013

Call:- 9439332737, 9827258165, 9437811282

Email:- bnpskjr@gmail.com

visit at :- <https://bhubananandaps.in>



ଶୁଭେଚ୍ଛା ସହିତ

Since 1995

ମଧୁଭୂସେଷ୍

ପଦ୍ମପୁର, ପଞ୍ଚାୟତ ଅଫିସ୍ ପାଖ

ଏଠାରେ ସମସ୍ତ ପ୍ରକାର ଡ୍ରାଏ, ଶାଢ଼ୀ, ଧୋତି,

ଗଞ୍ଜି, ଚଢ଼ି, ଶୀତ ବସ୍ତ୍ର, କମ୍ପଳ ଇତ୍ୟାଦି

ସୁଲଭ ମୂଲ୍ୟରେ ଉପଲବ୍ଧ

☎ Mobile No. : 9937594396

☎ Mob. No. - 9437105785, 7008383828



With Best Compliments From :

SATYABRATA SAHOO CM'S CLUB & CLIA)

&

RAJALAXMI SAHOO CM'S CLUB AGENT)

**LIC OF INDIA, KEONJHAR & DEALS WITH GENERAL
INSURANCE**

Email : Satya-rlaxmi@rediffmail.com

☎ Mob. No. - 8637277157, 7894317235



With Best Compliments From :

ନନା ବୁଢ଼ି ମହଲ ଓ ପୂଜା ଭଣ୍ଡାର

ଜଗନ୍ନାଥ ମାର୍କେଟ କମ୍ପ୍ଲେକ୍ସ, ପଦ୍ମପୁର, କେନ୍ଦୁଝର

ଏଠାରେ ସମସ୍ତ ପ୍ରକାର ପୂଜା ସାମଗ୍ରୀ, ବୁଢ଼ି ଓ ଷ୍ଟେସନାରୀ ଦ୍ରବ୍ୟ ସୁଲଭ ମୂଲ୍ୟରେ ମିଳେ ।

☎ Mob. No. - 9853082837, 7008571519

Email : sahoobimal001@gmail.com.



With Best Compliments From :

M/S B. K. STEEL & IRON

Prop : Bimal Kumar Sahoo

Deals in : Tata Tiscon Rod, Titan Rod, MS Pipes, Colour Sheets, Ring

SHIVAMANDIR ROAD, NEAR F. L. OFF SHOP

PADMAPUR, KEONJHAR




Mob. No. - 9938400537, 9090656012



With Best Compliments From

SWASTI SHOES



Infront of Panchayat Office, Padmapur

Deals all types of Shoes



Mob. No. - 8456883676, 7008911894



With Best Compliments From

Prusty Mobiles

Deals all types of Mobile Phone, Acessories & Home Appliances

Near Mahalaxmi High School, Padmapur

☎ Mob. No. - 8249298417

With Best Compliments From :



SUKADEV CONSTRUCTION

Near Sai Mandir, Padmapur

*Deals in - All types of construction work
JCB, Tractor, Mixture Machine, Sand, Chips etc.*



☎ Mob. No. - 7847987745

With Best Compliments From :



SUBHARTI ELECTRICALS

Jagannathpur, Keonjhar

Deals in - Gold Medal Products

Also available all types of quality electrical goods in genuine rate



Aadim Sanskriti

A Society for Cultural, Heritage Programme

President - Rudramani Patra

At. - Kaunrikala

☎ Mob. No. - 8144667645

With Best Compliments From :

ସଂଗ୍ରାମ ଶାଳୀନୀ ଚିଫିନ୍ ଷ୍ଟଲ୍

ପଦ୍ମପୁର, କେନ୍ଦୁଝର

ଏଠାରେ ବିଭିନ୍ନ ପ୍ରକାର ମିଠା, ଚିଫିନ୍, ଜଳଖିଆ ସୁଲଭ ଦରରେ ମିଳେ ଏବଂ ବିବାହ, ବ୍ରତ ପାଇଁ
ଅଗ୍ରିମ ଅର୍ଡର ନିଆଯାଏ ।

ବିଶେଷକରି ଦୋଷା, ଚାଉଁ, ଗୁପ୍ତଚୁପ୍, ଚକୁଳୀ, ଜିଲାପି, ଛେନାପୋଡ଼, ସେଓ ଓ ବୁଦି ...
ଇତ୍ୟାଦି

ସୁଲଭ ଦରରେ ଯୋଗାଇ ଦିଆଯାଏ ।

ମହାଲକ୍ଷ୍ମୀ ନୋଡ଼ାଲ୍ ଉଚ୍ଚ ବିଦ୍ୟାଳୟ ପାଖରେ ଥିବା ଏହା ଏକ ନିର୍ଭରଯୋଗ୍ୟ ଜଳଖିଆ ପ୍ରତିଷ୍ଠାନ ।




☎ Mob. No. - 7008809964, 7008159352

With Best Compliments From :

MAHALAXMI INDUSTRIES

Chinmaya Kumar Sahoo

Somya Ranjan Sahoo



☎ Mob. No. - 9178849591, 8260491163



卐 ୱ ନମଃ ଶିବାୟ 卐

ହରପାର୍ବତୀ ପୂଜା ଓ ଭୋଗ ଭଣ୍ଡାର

ଏଠାରେ ସମସ୍ତ ପ୍ରକାରର ଘର ପ୍ରତିଷ୍ଠା, ବିବାହ, ରୁଦ୍ରାଭିଷେକ, ପାଳା ପୂଜା
ଏବଂ ସମସ୍ତ ପ୍ରକାର

ଗ୍ରହ ଶାନ୍ତିର ପୂଜା ସାମଗ୍ରୀ ସହିତ ସମସ୍ତ ପ୍ରକାର ପିତଳ ମୂର୍ତ୍ତୀ, ଠାକୁରଙ୍କ
ବାସନକୁସନ,

ସମସ୍ତ ପ୍ରକାର ପୂଜା ଫୋଟ ସୁଲଭ ମୂଲ୍ୟରେ ମିଳେ ।

ତତ୍ସହିତ ଅତି ଆବଶ୍ୟକ ୬୪ ପ୍ରକାରର ଚେରମୂଳି ବିକ୍ରୟ କରାଯାଏ ।

ବି.ହ. - ବିବାହ, ବ୍ରତଘର, ପାଳା ପୂଜା, ମେଳା ପାଇଁ ଉଦ୍ଦିଷ୍ଟ ମିଷ୍ଟାନ୍ନ ଭୋଗ ମଧ୍ୟ ପ୍ରସ୍ତୁତ କରାଯାଏ ।

ଶ୍ରୀ ସୁରେଶ କୁମାର ସାହୁ

ସ୍ଥାନ - ମହାଲକ୍ଷ୍ମୀ ହାଇସ୍କୁଲ ରାସ୍ତା (ଓଭରବ୍ରିଜ୍ ପାଖ)

☎ Mob. No. - 7978881858



With Best Compliments From

Rashmi Ladies Corner

*Medical Road, Padmapur
A house of Ladies Item, Gift & Toys*



With Best Compliments From :

GAYATRI DRESSES

PADMAPUR

ଏଠାରେ ସମସ୍ତ ପ୍ରକାର ଶାଢ଼ୀ, ଡ୍ରେସ୍ ଓ ଅନ୍ୟାନ୍ୟ ପରିଧାନ ସାମଗ୍ରୀ ସୁଲଭ ମୂଲ୍ୟରେ ଉପଲବ୍ଧ

OM



With Best Compliments From

OMM VARIETY STORE

SINCE - 1986
Collage Road, Padmapur

MISHRA' S MAGICAL PATHWAY

PERFECT GUIDE FOR POSTMAN / MAIL GUARD & MTS.DEPTL
 EXAMINATION



By.

SARBESWAR MISHRA

*Retired Senior Superintendent of Post Offices,
 Cuttack City Division, Odisha*



SAISUSHREE GRAPHICS